

بدعتی کی امامت

مبتدع کی اقتدا:

سوال: بعض موحدمومن نیت پیچھے بدعتی کے نہیں کرتے، یہ کیسا ہے؟ اور بعض کا قول ہے کہ پڑھ لے وے؛ مگر دوبارہ نماز اپنی عبادہ کر لے وے؟

الجواب

ہر چند کہ مبتدع کے پیچھے نماز پڑھنا مکروہ ہے، (کشافی الدر المختار) (۱) مگر تنہا نماز پڑھنے سے جماعت کے ساتھ پڑھنا افضل ہے۔

وفی النہر عن المحیط: صلی خلف فاسق و مبتدع نال فضل الجماعة. (الدر المختار)

وفی رد المحتار: أفاد أن الصلاة خلفهما أولى من الانفراد، ۵۱۵. (۲)

اور عبادہ ہر چند کہ وقت ترک سنت کے مستحب ہے؛ لیکن بشرطیکہ عبادہ میں ترک سنت لازم نہ آوے اور یہاں عبادہ میں ترک جماعت کہ سنت ہے، لازم آتا ہے، پس عبادہ کچھ ضروری نہیں۔

(امداد: ۱۰۲/۱) (امداد الفتاویٰ جدید: ۳۷۹/۱)

مبتدع کی امامت:

سوال: در کشمیر بعض جہال شیوع ساختہ اند کہ بوقت ختنہ اذان میگویند وایں را از قبیل سنن پندارند اگر امام محلہ ایں بدعات را ترویج دہد خلف وی نماز قوم درست است، یا مکروہ؟ (۳)

(۱) (و مبتدع) أى صاحب بدعة وهى اعتقاد خلاف المعروف عن الرسول لا بمعاندة بل بنوع شبهة وكل من

كان من قبلتنا. (الدر المختار مع رد المحتار، باب الإمامة، مطلب: البدعة خمسة أقسام: ۵۶۰/۱، دار الفکر بیروت، انیس) کیوں کہ امامت قابل تعظیم عہدہ ہے، بدعتی شخص قابل اہانت ہے، نہ کہ قابل تعظیم۔ حدیث شریف میں ہے: ”من وقر صاحب بدعة فقد أعان علی هدم الإسلام“. (المعجم الأوسط عن عائشة عن النبی صلی اللہ علیہ وسلم، من اسمه محمد (ح: ۶۷۷۲) انیس)

(۲) الدر المختار مع رد المحتار، باب الإمامة: ۵۶۲/۱

(۳) خلاصہ سوال: کشمیر میں بعض جاہلوں نے یہ رائج کر دیا ہے کہ وہ ختنہ کے وقت اذان کہتے ہیں اور اس کو سنت سمجھتے ہیں، اگر محلہ کا امام ان بدعات و خرافات کو رائج رکھے تو اس کے پیچھے لوگوں کی نماز جائز ہے، یا مکروہ؟ انیس

الجواب

بوقت ختنہ اذان گفتن مشروع نیست وسنت پنداشتن اور اہل است و امامت مکروہ است۔ (۱) فقط (فتاویٰ دارالعلوم دیوبند: ۱۵۰۳-۱۵۱)

بدعتی کی امامت:

سوال: جو بدعت میں شریک ہو، یا کوشش کرے اور برہنہ ہو کر کھیلے، اس کی امامت کیسی ہے؟

الجواب

ایسے شخص کی امامت مکروہ ہے۔ (۲) فقط (فتاویٰ دارالعلوم دیوبند: ۱۵۱/۳)

جاہل و مبتدع کی امامت:

سوال (۱) ایک شخص ملا جمال الدین سے بیعت ہے، وہ محض ایک پارہ عم کا پڑھا ہوا ہے اور جمال الدین کے کہنے سے نماز تنگ وقت کر کے پڑھتا ہے، حتیٰ کہ نماز جمعہ بوقت تین بجے آج کل پڑھتا ہے اور عشا ۱۱ بجے اور کہتا ہے کہ عشا کی نماز سے پہلے سونا فرض ہے اور اپنی منکوہ کو طلاق دے کر تین سو روپے میں فروخت کر دی۔

(۲) حافظ مولانا بخش کو اردو فارسی اور مسئلہ مسائل سے خوب واقفیت ہے، اکثر بوجہ کاروبار کے ایک دو وقت کی نماز قضا بھی ہو جاتی ہے، قصداً نماز قضا نہیں کرتا، دونوں شخصوں میں سے کس کے پیچھے نماز جائز ہے؟

الجواب

(۱) وہ شخص جو ملا جمال کا مرید ہے اور نمازوں میں تاخیر کرتا ہے اور عشا کی نماز سے پہلے سونا فرض بتلاتا ہے اور دیگر امور خلاف شریعت کرتا ہے، جاہل اور مبتدع و فاسق ہے، اس کے پیچھے نماز پڑھنا مکروہ ہے اور امام بنانا اس کو ناجائز اور حرام ہے، (۳) اور دوسرا شخص جو حافظ قرآن اور مسئلہ مسائل سے واقف ہے اور پابند نماز ہے، اگر وہ شخص نماز فوت شدہ کو قضا کر لیتا ہے تو اس کے پیچھے نماز بلا کراہت درست ہے، بمقابلہ اول شخص کے مولانا بخش کو امام بنانا چاہیے۔ (۴)

(۱) ختنہ کے وقت اذان دینا مشروع نہیں ہے اور اس کو سنت سمجھنا جہالت ہے اور ایسے شخص کی امامت بھی مکروہ ہے۔ انیس ویکرہ الإمامة عبد، إلخ، وفاسق، إلخ، ومبتدع: أي صاحب بدعة وهي اعتقاد خلاف المعروف عن الرسول لا بمعاونة بل بنوع شبهة. (الدر المختار علی هامش رد المحتار، باب الإمامة: ۵۲۳/۱، ظفیر)

(۲-۳) ویکرہ الإمامة عبد، إلخ، وفاسق، إلخ، ومبتدع، إلخ. (الدر المختار علی هامش رد المحتار، باب الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)

(۴) والأحق بالإمامة تقديماً بل نصباً الأعلم بأحكام الصلاة فقط صحةً وفساداً بشرط اجتنابه للفواحش الظاهرة، إلخ. (الدر المختار علی هامش رد المحتار، باب الإمامة: ۵۲۱/۱، ظفیر)

(۲) اور مولابخش کو لازم ہے کہ اگر کسی وقت کی نماز اتفاق سے فوت ہو جائے تو اس کو ضرور قضا کر لیا کرے کیونکہ ایک وقت کی نماز بھی قصداً بالکل ترک کر دینے والا فاسق ہے، (۱) اور اس کے پیچھے نماز مکروہ ہے۔ فقط (فتاویٰ دارالعلوم دیوبند: ۱۶۲/۳-۱۶۳)

بدعتی کی امامت جائز نہیں:

سوال: امام مسجد عرس میں جانے اور قبر پر طواف کرنے اور کلمات شریک کو حلال سمجھتا ہے، اس وجہ سے نمازی ناراض ہیں، آیا ایسے شخص کو امام بنانا جائز ہے، یا نہیں اور اس امام نے ایک عورت مشرکہ غیر منکوحہ بھی رکھ لی ہے؟

الجواب

بے تحقیق بات کا تو اعتبار نہیں؛ لیکن عرس وغیرہ میں شریک ہونا اور قبر پر طواف کرنا اور بوسہ دینا افعال حرام و بدعت ہیں، خصوصاً طواف قبر کرنا کفر ہے کہ یہ عبادت خاص بیت اللہ کے ساتھ مخصوص ہے، لہذا ناراضی نمازیوں کی بجائے باموقع ہے، اس حالت میں اس کو امام بنانا جائز نہیں اور اس کے پیچھے نماز نہ ہوگی۔ (۲) (فتاویٰ دارالعلوم دیوبند: ۲۳۱/۳)

بدعتی کی امامت کا کیا حکم ہے:

سوال: جو شخص بالکل جاہل ہو اور قرآن مجید کو سوائے چند سورہ کے پوری طرح نہ پڑھ سکتا ہو اور قبر پرستی کو اچھا خیال کرتا ہو، رسول اللہ صلی اللہ علیہ وسلم کو عالم الغیب اور حاضر و ناظر کہتا ہو؛ بلکہ علی الاعلان کہتا ہے کہ اللہ اور رسول میں کوئی تمیز نہیں، ناچ وغیرہ میں شامل ہوتا ہے، اس کو امام بنانا جائز ہے، یا کیا حکم ہے؟

الجواب

ایسا شخص امام بنانے کے لائق نہیں ہے، امام بنانا اس کا حرام ہے اور امامت سے معزول کرنا اس کا لازم ہے، سب مسلمانوں کو چاہیے کہ اتفاق کر کے اس کو امامت سے علاحدہ کر دیں، (۳) اور کسی دوسرے عالم و صالح و متقی کو امام بنائیں۔ فقط (فتاویٰ دارالعلوم دیوبند: ۲۳۰/۳)

(۱) إذا تأخیر بلا عذر کبیرة لاتزول بالقضاء بل بالتوبة. (الدر المختار علی هامش رد المحتار، کتاب الصلاة، باب قضاء الفوائت: ۶۷۶/۱، ظفیر)

(۲) ولا یمسح القبر ولا یقبله فإن ذلک من عادة النصارى. (الفتاویٰ الہندیہ، کتاب الکراہیۃ، الباب السادس: ۳۶۲/۵) أما الفاسق فقد عللوا کراہۃ تقدیمہ، إلخ، بل مشی فی شرح المنیۃ علی أن کراہۃ تقدیمہ کراہۃ تحریم. (رد المحتار، باب الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)

(۳) ویکرہ إمامة عبد، إلخ، ومبتدع: أي صاحب بدعة. (الدر المختار علی هامش رد المحتار، باب الإمامة: ۵۲۳/۱، ظفیر)

مبتدع کی امامت:

سوال: ایک چھوٹی اسٹیٹ میں صرف ایک مسجد ہے، جس میں نماز ہوتی ہے، مسجد کی امامت شہر قاضی صاحب (جو شافعی مذہب ہونے کے علاوہ رسومات محرم الحرام کے حامی، عربی علوم میں بھی کما حقہ عبور نہیں) کے نائب جو خفی ہیں اور ملازم سرکار مغرب میں صرف آکر نماز پڑھاتے ہیں اور گاہ بگاہ عشا بھی اور نماز جمعہ ہمیشہ، بقیہ اوقات میں جماعت نہ ہونے کے باعث مقتدیوں نے دوسرے پیش امام کا تقرر کیا، جو حالاتِ حاضرہ کے مطابق خطبہ جمعہ دیتے ہیں اور قرآن شریف تجوید کے ساتھ پڑھتے ہیں، بخلاف سابق امام کہ اکثر مقامات پر کچھ غلطیاں بھی ہو جایا کرتی ہیں، اب کثرتِ مقتدیان کی امام ثانی کے پیچھے نماز پڑھنے کی ہے، چنانچہ ثانی امام کی اقتدا میں نماز ادا کرتے ہیں۔

اگر سابق امام صاحب جن کو مقتدی اپنا امام مقرر کرنا نہیں چاہتے، نماز جمعہ چند اشخاص کو لے کر (جن کی تعداد غالباً چھ سات یا اور کچھ زائد ہو) اول ادا کر لیں، بنا بر شر و فساد کے (امام اول امام ثانی کی اقتدا کرتے چلے آ رہے ہیں) تو دوسری جماعت جمعہ کی (جس میں ساٹھ ستر کے قریب اشخاص ہیں) ادا کریں، یا ظہر، یا فردا نماز ظہر پڑھیں؟ امام صاحب کے صاحبزادے کی شادی قادیانیوں میں ہوئی اور ان کے ان سے تعلقات ہیں، قاضی صاحب کسی نماز میں بھی نہیں آتے ہیں بجز عیدین کے۔

(عین الحق معرفت مولوی عبدالستار پشاوری)

الجواب _____ حامداً و مصلیاً

سوال میں چند امور غور طلب ہیں:

اول: یہ کہ امام شافعی المذہب ہے۔

اس کے متعلق فقہا فرماتے ہیں کہ اگر شافعی المذہب امام کے متعلق یہ معلوم ہو کہ وہ مقتدی کے مذہب کی رعایت کرتا ہے، تب تو اس کی اقتدا صحیح ہے، اگر معلوم ہو کہ وہ رعایت نہیں کرتا تو اقتدا صحیح نہیں، اگر رعایت و عدم رعایت کا کچھ علم نہ ہو تو اس کی اقتدا مکروہ ہے، اگر بعد میں امام کے متعلق کسی ایسی چیز کا علم ہو کہ وہ مقتدی کے مذہب کے اعتبار سے مفسد صلوٰۃ ہے تو مقتدی کو اعادہ نماز ضروری ہے۔

الحاصل: أنه إن علم الاحتياط منه في مذهبا فلا كراهة في الاقتداء به وإن علم عدمه فلا

صححة، وإن لم يعلم شيئاً كره. (رد المحتار: ۶۹۸/۱) (۱)

دوم: یہ کہ امام رسومات محرمی کا حامی ہے۔

(۱) رد المحتار، کتاب الصلاة، باب الوتر والنوافل: ۷/۲، سعید

پس اگر ایسی رسوم کرتا ہے، جو شرک نہیں، فقط گناہ ہیں تو وہ فاسق ہے، فاسق کی اقتدا مکروہ تحریمی ہے اور اگر ایسی رسوم کرتا ہے، جو شرک تک پہنچ جاتی ہیں تو اس کی اقتدا کسی حال میں درست نہیں، (۱) جب تک توبہ کر کے تجدید ایمان نہ کرے۔ (۲)

سوم: یہ کہ عربی علوم میں بھی اس کو کما حقہ عبور نہیں۔

پس اگر روزمرہ کے مسائل ضروریہ سے واقف ہے تو عبور نہ ہونا مفسد صلوٰۃ نہیں اور مسائل ضروریہ فساد صلوٰۃ ہے وصحت صلوٰۃ وغیرہ سے بھی واقف نہیں تو اس کی امامت ناجائز ہے؛ کیوں کہ صحت و فساد صلاۃ کا اس کو علم ہی نہ ہوگا۔ (۳) چہارم: یہ کہ اکثر مقامات پر غلطیاں بھی ہو جایا کرتی ہیں۔ پس اگر وہ غلطیاں مفسد صلوٰۃ ہیں تو نماز کا اعادہ ضروری ہے، ورنہ نہیں۔ (۴)

(۱) ویکرہ إمامة عبد وأعرابی وفاسق وأعمى، إلا أن يكون أعلم القوم، ومبتدع لا يكفر بها، وإن كفر بها لا يصح الاقتداء به أصلاً“۔ (الدر المختار)

فإن أمكن الصلاة خلف غيرهم فهو أفضل، وإلا فلا اقتداء أولى من الإنفراد... قوله: (وفاسق) من الفسق: وهو الخروج عن الاستقامة، ولعل المراد به من يرتكب الكبائر كشارب الخمر، والزانی واكل الربا ونحو ذلك، بل مشى فى شرح المنية: على أن كراهة تقديمه كراهة تحریم۔ (ردالمحتار، كتاب الصلاة، باب الإمامة: ۵۵۹/۱-۵۶۰، سعيد) (مطلب فى تكرار الجماعة فى المسجد، انيس)

(۲) ما كان فى كونه كفرًا اختلافاً، فإن قائله يؤمر بالتوبة والرجوع عن ذلك، وبتجديد النكاح بينه وبين امرأته، كذا فى المحيط۔ (الفتاوى الهندية، كتاب السير، باب أحكام المرتدين، ومنها ما يتعلق بتلقين الكفر والأمر بالإرتداد، إلخ، قبيل الباب العاشر فى البغاة: ۲۸۳/۲، رشيدية)

(۳) والأحق بالإمامة: الأعلم بأحكام الصلاة فقط، صحةً وفساداً بشرط إجنبائه للفواحش الظاهرة، إلخ۔ (الدر المختار)

قوله: (بأحكام الصلاة فقط): أى وإن كان غير متبحر فى بقية العلوم، وهو أولى من المتبحر، كذا فى زاد الفقير عن شرح الإرشاد۔ (ردالمحتار، كتاب الصلاة، باب الإمامة: ۵۵۷/۱، سعيد)

(۴) إذا لحن فى الإعراب لحناً فهو على وجهين: إما أن تغير المعنى بأن قرأ ﴿لَا تَرْفَعُوا أَصْوَاتَكُمْ﴾ (الحجرات: ۲) ... وفى هذا الوجه لا تفسد صلاته بالإجماع، وأما إن غير المعنى بأن قرأ ﴿هُوَ الْخَالِقُ الْبَارِئُ الْمَصُورُ﴾ (الحشر: ۲۴) بنصب الواو ورفع الميم ... وفى هذا الوجه اختلف المشايخ، قال بعضهم: لا تفسد صلاته وهكذا روى عن أصحابنا وهو الأشبه لأن فى اعتبار الصواب فى الإعراب إيقاع الناس بالحرج والحرج مرفوع شرعاً وروى عن هشام عن أبى يوسف إذا لحن القارئ فى الإعراب وهو إمام قوم وفتح عليه رجل إن صلاته جائزة وهذه المسئلة دليل على أن أبا يوسف كان لا يقول بفساد الصلاة بسبب اللحن فى الإعراب فى المواضع كلها، إلخ۔ (المحيط البرهاني، الفصل العاشر فى اللحن فى الإعراب: ۳۳۱/۱-۳۳۲، دار الكتب العلمية بيروت، انيس)

پنجم: یہ کہ مقتدی ان کو امام بنانا نہیں چاہتے۔

اور بظاہر افعال مذکورہ کی وجہ سے امام بنانا نہیں چاہتے ہوں گے تو اس کو امامت کرنا مکروہ تحریمی ہے۔ (۱)

ششم: یہ کہ اس کی قادیانیوں سے رشتہ داری وغیرہ کے تعلقات ہیں۔

سو یہ بھی بہت مخدوش اور خطرناک حالت ہے۔ اگر اس کے عقائد بھی قادیانیوں کے ہی ہیں تو وہ مرتد کے حکم

میں ہے۔ (۲)

المرتد فی الشرع: الراجع عن دین الإسلام، وورکنہا إجراء كلمة الکفر علی اللسان بعد الإیمان. (۳)

ہفتم: یہ کہ وہ بجز عیدین کے کسی نماز میں نہیں آتا تو تارک جماعت ہے۔ (۴)

(۱) عن عبد اللہ بن عمرو أن رسول اللہ صلی اللہ علیہ وسلم کان یقول: ”ثلاثة لا یقبل اللہ منهم صلاة: من تقدم قوماً وهم لهم کارهون، ورجل أتى الصلاة دباراً—والدبار أن یأتیها بعد أن تفوته—ورجل اعتبد محرره“۔ (سنن أبی داؤد، کتاب الصلاة، باب الرجل یؤم القوم وهم لهم کارهون: ۹۵/۱، مکتبة إمدادیة، ملتان) (ح: ۵۹۳، انیس)

(۲) قال اللہ تعالیٰ: ﴿فلا تقعد بعد الذکری مع القوم الظالمین﴾ (سورة الأنعام: ۲۸) یعنی بعد ما تذکر نہی اللہ تعالیٰ لا تقعد مع الظالمین۔ وذلك عموم فی النهی عن مجالسة سائر الظالمین من أهل الشریک وأهل الملة لوقوع الإسم علیهم جميعاً، وذلك إذا کان فی تقیة من تغیرہ بیدہ أو بلسانہ بعد قیام الحجة علی الظالمین بقبح ما هم علیہ، فغیر جائز لأحد مجالستهم مع ترک النکیر سواء کانوا مظهرین فی تلك الحال للظلم والقبايح أو غیر مظهرین له؛ لأن النهی عام عن مجالسة الظالمین؛ لأن فی مجالستهم مختاراً مع ترک النکیر دلالة علی الرضاء بفعلهم، ونظیرہ قوله تعالیٰ: ﴿لعن الذین کفروا من بنی اسرائیل﴾ (سورة المائدة: ۷۸) وقال اللہ تعالیٰ: ﴿ولا ترونوا إلى الذین ظلموا فتمسکم النار﴾ (سورة هود: ۱۱۳) (أحكام القرآن للجصاص: ۵/۳، قدیمی)

(۳) الدر المختار، کتاب الحدود، باب المرتد: ۲۲۱/۴، سعید (مطلب فیما إذا مات المؤذن أو الإمام قبل أخذ وظیفتهما، انیس)

(۴) ”وهو أن صلاة الجماعة واجبة علی الراجح فی المذهب، أو سنة مؤكدة فی حکم الواجب، كما فی البحر، وصرحوا بفسق تارکها وتعزیرہ، وأنه یأثم“۔ (ردالمحتار، کتاب الصلاة، باب صفة الصلاة: ۵۷/۱، سعید) (واجبات الصلاة، انیس)

حضرت عبداللہ بن مسعود رضی اللہ عنہ نے فرمایا ہے: ”من سره أن یلقى اللہ غداً مسلماً فلیحافظ علی هؤلاء الصلوات حیث ینادی بہن فإن اللہ شرع لنبیکم سنن الہدی وإنھن من سنن الہدی ولو أنکم صلیتم فی بیوتکم كما یصلی هذا المتخلف فی بیتہ لترکتہم سنة نبیکم ولوترکتہم سنة نبیکم لضللتہم“، الخ۔ (فتح القدیر، باب الإمامة: ۳۴۶/۱، دار الفکر بیروت، انیس)

تارک الصلاة متعمداً فإنه یقتل فی قول الشافعی وفی قول أبی حنیفة وصاحبیہ وأبی عبد اللہ لا یقتل ویزر علی ذلك۔ (النتف فی الفتاوی، تارک الصلاة: ۶۹۴/۲، مؤسسة الرسالة بیروت، انیس)

من ترک الصلاة بالجماعات استخفافاً بها و هو انّا بترکها فلا عدالة له لأن الجماعة واجبة۔ (بدائع الصنائع، فصل فی شرائط رکن الشهادة: ۲۶۹/۶، دار الکتب العلمیة، انیس)

غرض امور مذکور کا تقاضہ یہ ہے کہ اس کو ہرگز ہرگز امام نہ بنایا جاوے، ثانی امام میں اگر منکرات یا دوسرے اس قسم کے منکرات جو امام کے مخالف ہوں موجود نہ ہوں تو ان کو مستقل امام بنالیا جاوے۔ (۱)

اور نماز جمعہ کی صورت مسئلہ میں مسجد کے علاوہ کسی دوسری جگہ آبادی میں یا آبادی کے بالکل متصل عید گاہ وغیرہ میں پڑھ لی جائے، (۲) اور اگر وہ جگہ اتنی چھوٹی ہے کہ جہاں جمعہ جائز نہیں تو پھر سب کو ظہر پڑھنی چاہیے، (۳) اور جواز جمعہ کے متعلق وہاں کی آبادی اور بازار وغیرہ کی حالت لکھ کر دریافت کر لیا جاوے۔ (۴) فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۲۵/۱/۱۳۵۱ھ۔

صحیح: عبداللطیف، ۲۶/محرم الحرام ۱۳۵۲ھ۔ (فتاویٰ محمودیہ: ۲۵۴/۶-۲۵۷)

شہوت پرست مبتدع کے پیچھے نماز کا حکم:

سوال: یہاں کا ایک امام مسجد باوجود سخت مبتدع ہونے کے فاحشہ اور بازاری عورتوں کی دعوتیں بلا غدغہ کھاتا ہے، ان کے دیئے ہوئے کپڑے پہنتا ہے اور باوجود متعدد بار سمجھانے کے باز نہیں آتا، ایسے امور کے ارتکاب کی وجہ سے لوگ اس کے پیچھے نماز پڑھنے سے رک گئے ہیں، وہ بوقت فہمائش یہی جواب دیتا ہے کہ تم ان کنجریوں اور بازاری عورتوں کو روکو کہ میری دعوت نہ کیا کریں اور نہ مجھے اپنے گھر بلایا کریں، ورنہ میں تو ضرور کھاؤں گا اور ان کے ہاں ضرور جاؤں گا، ہمارے شہر میں جھگڑا پڑا ہوا ہے، عید کا بھی وہی امام ہے، ایسے شخص کو عیدین و جمعہ و صلوات خمسہ میں امام بنانا جائز ہے، یا نہیں؟

(المستفتی: ۱۸۵، محمد لائل پوری دیوبندی، رائے کوٹ ضلع لدھیانہ، ۸/شوال ۱۳۵۲ھ)

(۱) والأحق بالإمامة الأعلّم بأحكام الصلاة فقط صحة وفساداً بشرط اجتنابه للفواحش الظاهرة، ثم الأحسن

تلاوة وتجويداً للقراءة ثم الأورع ثم الأسن ثم الأحسن خلقاً، آه. (الدر المختار، باب الإمامة: ۵۵۷/۱، سعید)

(۲) ومقتضى هذا الاستدلال كراهة التكرار في مسجد المحلة ولوبدون أذان، ويؤيده ما في الظهيرية: لو دخل

جماعة المسجد بعد ما صلى فيه أهله، يصلون وحداناً، وهو ظاهر الرواية. (رد المحتار، كتاب الصلاة، باب

الإمامة: ۵۵۳/۱، سعید)

(۳) تقع فرضاً في القصبات والقرى الكبيرة التي فيها الأسواق... ألا ترى أن في الجواهر: لو صلوا في القرى

لزمهم أداء الظهر. (رد المحتار، كتاب الصلاة، باب الجمعة: ۱۳۸/۲، سعید)

”ومن لم تجب عليهم الجمعة من أهل القرى والبادي، لهم أن يصلوا الظهر بجماعة يوم الجمعة بأذان و

إقامة“. (الفتاوى الهندية، كتاب الصلاة، الباب السادس عشر في صلاة الجمعة: ۱۴۵/۱، رشيدية)

(۴) **نوٹ:** جمع فی القرئ کے مسئلہ کے جواز و عدم جواز کی تفصیل جمعہ کے باب میں دیکھیں۔ انیس

الجواب

ایسے شخص کو امام بنانا مکروہ ہے، اگر وہ پہلے سے امام ہے تو اس حرکت کی وجہ سے اس کو امامت سے علاحدہ کر سکتے ہیں؛ لیکن جب تک کہ وہ علاحدہ نہ ہو، اس وقت تک وہی امامت کرے گا، پنجگانہ نماز و جمعہ و عیدین سب کا یہی حکم ہے۔ (۱)

محمد کفایت اللہ کان اللہ (کفایت المفتی: ۸۲۳)

بدعتی پیر کے موحد خلیفہ کے پیچھے نماز کا حکم:

سوال: ایک مسلمان جو بذات خود نیک متقی اور پرہیزگار ہے، پیر ظہور شاہ کا مرید ہے، عوام الناس میں مشہور ہے کہ پیر صاحب مذکور سجدہ تعظیمی کا قائل ہے اور نیز وہ حضرت صلعم کو غیب دان جانتا ہے؛ لیکن ان کے مرید صاحب اپنے پیر کے ان اعتقادات کے قائل نہیں، اندریں حالات کہ وہ پیر صاحب کا مرید ہے، کیا اس کے پیچھے نماز جائز ہے؟ کیا وہ امامت کا اہل ہے؟ مکرر عرض ہے کہ مرید صاحب نہ ہی سجدہ تعظیمی کے قائل ہیں اور نہ ہی ان کو اس پر اعتقاد ہے کہ خدا کے سوا اور کوئی بھی عالم الغیب ہے، صرف وہ پیر ظہور شاہ کے مرید ضرور ہیں، کیا عام مسلمان ان کے پیچھے نماز پڑھ سکتے ہیں؟ عوام الناس امام صاحب سے خوش ہیں، اس کے علاوہ ان کو کوئی اعتراض نہیں۔

(المستفتی: ۱۹۹، غلام رسول صاحب اسکول ماسٹر سلیم پورہ راہوں اسٹیٹ، ۲۶ شوال ۱۳۲۵ھ، مطابق ۱۱ فروری ۱۹۳۴ء)

الجواب

اگر یہ امام صاحب خود سجدہ تعظیمی نہیں کرتے اور نہ اس کے جواز کے قائل ہیں اور نہ آنحضرت صلی اللہ علیہ وسلم کو عالم الغیب سمجھتے ہیں اور اپنے پیر کو ان مسائل میں غلطی پر جانتے ہیں تو ان کے پیچھے نماز جائز ہے۔ (۲)

محمد کفایت اللہ کان اللہ (کفایت المفتی: ۸۲۳-۸۳)

متکبر و بدعتی کی امامت:

سوال: زید اپنی ذاتی رعوت اور تکبر کی وجہ سے اپنے آپ کو بڑا پاکدامن اور اول درجہ کا صوفی اور عابد و زاہد تصور کرتا ہے، میلوں میں جاتا ہے، سماع کو حلال کہتا ہے، سود خوار کے گھر کا کھاتا ہے اور یہ بھی کہتا ہے کہ مجھ کو بذریعہ خواب یا مراقبہ معلوم ہو جاتا ہے کہ فلاں شخص منافق ہے، تیجہ، دسواں وغیرہ کو درست بتلاتا ہے، قربانی کے چٹروں کو اپنے حق

(۱) رجل أم قومًا وهم له كارهون إن كانت الكراهة لفساد فيه يكره له ذلك. (الفتاوى الهندية: ۸۷/۱)

(۲) والأحق بالإمامة تقدمًا بل نصبًا الأعلّم بأحكام الصلاة، فقط صحة وفسادًا بشرط اجتنابه للفواحش الظاهرة، إلخ. (الدر المختار، باب الإمامة: ۵۵۷/۱، ط: سعيد کمپنی)

امامت میں لینا جائز بتلاتا ہے اور زکوٰۃ فطرہ وغیرہ لیتا ہے، حالانکہ خود صاحب زکوٰۃ ہے، ایسے شخص کی امامت کیسی ہے؟ اگر اس کے پیچھے کوئی نماز نہ پڑھے تو کنگہا رتو نہ ہوگا؟

الجواب

ایسے شخص کی امامت مکروہ ہے؛ کیوں کہ وہ مبتدع اور جاہل ہے، نماز مع الکراہت ہوتی ہے اور اگر اس کے پیچھے نماز پڑھے تو کچھ گناہ نہیں ہے، بلکہ بہتر ہے کہ اس کے پیچھے نماز نہ پڑھے۔ (۱) فقط (فتاویٰ دارالعلوم دیوبند: ۳/۲۷۵)

بدعتی کی امامت میں جو نماز پڑھی، اس کا اعادہ کیا ضروری ہے:

سوال: حضرت اقدس مولانا اشرف علی صاحب نے لکھا ہے کہ بدعتی کے پیچھے نماز ہو جاتی ہے، اعادہ کی ضرورت نہیں ہے؛ مگر حضرت مولانا رشید احمد صاحب نور اللہ مرقدہ نے مکروہ تحریمی واجب الاعادہ تحریر فرمایا ہے، لہذا اختلاف ہونے کی صورت میں کیا طرز عمل اختیار کیا جائے؟

الجواب

درمختار میں ہے:

وفي النهر عن المحيط: صلى خلف فاسق أو مبتدع نال فضل الجماعة، إلخ.

اور شامی میں ہے:

قوله: (نال فضل الجماعة): أفاد أن الصلاة خلفهما أولى من الانفراد، لكن لا ينال كما ينال خلف تقى ورع، إلخ. (۲)

اس عبارت سے واضح ہوتا ہے کہ بدعتی کے پیچھے نماز ہو جاتی ہے؛ بلکہ تنہا نماز پڑھنے سے اولیٰ ہے، باقی چونکہ بدعتی بدعتی میں فرق ہوتا ہے، بعض بدعات حد کفر و شرک تک پہنچی ہوئی ہوتی ہیں، اگر ایسے بدعتی کے پیچھے نماز پڑھے تو اس کو اعادہ کرنا ضروری ہے، یہی صورت تطبیق کی ہو سکتی ہے، یا جس نے اعادہ کا حکم دیا، احتیاط ہو، یا اختلاف روایات اور بدعت فی العقیدہ میں بھی تفاوت درجات ہے، جب تک یہ معلوم نہ ہو کہ عقیدہ اس کا حد کفر کو پہنچا ہوا ہے، اس وقت تک اس کے پیچھے فساد نماز کا حکم نہ کیا جاوے گا۔ (کذا فی الدر المختار) (۳) فقط (فتاویٰ دارالعلوم دیوبند: ۳/۲۴۵)

(۱) ویکرہ إمامة عبد ... وفاسق ... ومبتدع. (الدر المختار علی هامش ردالمحتار، باب الإمامة: ۵۲۳/۱، ظفیر)

(۲) ردالمحتار، باب الإمامة: ۵۲۵/۱، ظفیر (مطلب: البدعة خمسة أقسام، انیس)

(۳) وإن أنكر بعض ماعلم من الدين ضرورة كفر بها، إلخ، فلا يصح الاقتداء به أصلاً. (الدر المختار علی هامش ردالمحتار، باب الإمامة: ۵۲۴/۱، ظفیر)

بدعتی اور مجہول پڑھنے والے کی اقتدا کا حکم:

سوال: ایک شخص ہمیشہ تارکِ صلوٰۃ جماعت ہے، بدعتی ہے، قرآن مجید غلط پڑھتا ہے، ایسا غلط کہ معنی غلط ہو جاتا ہے، حرام کو حلال کہتا ہے، پردہ کو عورتوں کے لیے غیر ضروری کہتا ہے، مسلمانوں کے ساتھ بائیکاٹ کرنے پر لوگوں کو دعائے خیر دیتا ہے، ایک شخص کی شادی میں نٹو لے اور مجلس آئی ہوئی تھی، لوگوں نے کہا کہ ہم تیری دعوت کا کھانا نہیں کھاتے، اس لئے کہ تم نے بدعت کا کام کیا ہے؛ یعنی مجلس بلوائی ہے؛ لیکن یہ شخص مذکور شریک ہوا اور کہتا ہے کہ کھانا جائز ہے، اب اس کی امامت کی وجہ سے لوگوں میں جھگڑا پیدا ہونے کا خطرہ ہے، اس نے اپنے چچا کو بھی دیوث کہا ہے، ایک شخص نے قسم کھا کر کہا کہ اس نے لواطت بھی کی ہے، قبر میں نور نامہ رکھنا جائز قرار دیتا ہے، ایسے شخص کی اقتدا کیسی ہے؟

الجواب

مذکورہ شخص کے بارے میں جو باتیں سوال میں درج ہیں، اگر وہ درست ہیں تو ایسے شخص کے پیچھے نماز مکروہ ہے اور ایسے شخص کو امام بنانا درست نہیں؛ کیوں کہ مذکورہ باتوں میں سے بہت سی موجب فسق ہیں، لہذا ایسے امام کو بدلنا چاہئے، (۱) البتہ جب تک کسی دوسرے نیک صحیح العقیدہ امام کا انتظام نہ ہو، اس وقت تک جو نمازیں اس کے پیچھے پڑھی جائیں گی، وہ ہو جائیگی اور اگر دوسرے امام کے پیچھے نماز پڑھنا ممکن نہ ہو تو اس کے پیچھے نماز پڑھنا تنہا نماز پڑھنے سے بہتر ہے۔ (۲) واللہ اعلم

احقر محمد تقی عثمانی عفی عنہ، ۱۹/۶/۱۳۹۷ھ۔ (فتویٰ نمبر: ۶۳۶/۲۸ ب) (فتاویٰ عثمانی: ۴۳۹/۱)

غیر مقلد بدعتی اور مخالف مذہب کے پیچھے اقتدا کا حکم:

سوال: غیر مقلد کے پیچھے حنفی کی نماز ہو جاتی ہے، یا نہیں؟ اور کیسی ہوتی ہے؟

(۱) وفي الدر المختار: ۵۶۰، ۵۵۹/۱: ”ويكره إمامة عبد... وفاسق“.

وفي رد المحتار: ”من الفسق: وهو الخروج عن الاستقامة، ولعل المراد به من يرتكب الكبائر... وفي المعراج قال أصحابنا: لا ينبغي أن يقتدى بالفاسق“، إلخ. (رد المحتار، كتاب الصلاة، باب الإمامة، مطلب في تكرار الجماعة في المسجد، انيس)

(۲) وفي الدر المختار: ۵۶۲/۱: ”صلى خلف فاسق أو مبتدع نال فضل الجماعة“.

وقال الشامي: تحته ”قوله نال فضل الجماعة“: أفاد أن الصلاة خلفهما أولى من الأفراد لكن لا ينال كما ينال خلف تقى ورع. (رد المحتار، كتاب الصلاة، باب الإمامة، مطلب: البدعة خمسة أقسام، انيس)

الجواب

غیر مقلد بہت طرح کے ہیں، بعض ایسے ہیں کہ ان کے پیچھے نماز پڑھنا خلاف احتیاط، یا مکروہ، یا باطل ہے، چوں کہ پورا حال معلوم ہونا فی الفور مشکل ہے؛ اس لیے احتیاط یہی ہے کہ ان کے پیچھے نماز نہ پڑھی جاوے۔ فقط واللہ تعالیٰ اعلم
۱۴ جمادی الثانیہ ۱۳۲۵ھ (امداد: ۹۰/۱) (امداد الفتاویٰ جدید: ۳۷۸/۱-۳۷۹)

امام کے بدعتی ہونے پر مسجد کی جماعت ترک کرنے اور گھر میں جماعت کرنے کا حکم:

سوال: واضح ضمیر منیر ہو کہ کسی جگہ میں بعض اشخاص نے تمام بدعات مروجہ فی زمانہ کو اعتصام بالکتب والسنۃ دفعۃ چھوڑ دیا اور اپنی اموات وغیرہ میں کتب فقہ کی ہدایات کے مطابق عامل بن گئے اور کسی کے برا بھلا کہنے کی مطلق پرواہ نہیں کرتے تھے اور فقہ کی کتابوں کا مطالعہ کرنے کو پسند کیا تو مبتدع امام کا مسئلہ معلوم کرنے پر ان کو خیال ہوا کہ ہم اہل سنت بدعتیوں کے پیچھے کیوں پڑھیں؟ ہم اپنی جماعت الگ قائم کر سکتے ہیں اور چونکہ ہماری جماعت کے آدمی بیس پچیس کی تعداد سے متجاوز ہیں، مگر باوجود اس ہمہ مساجد کے اماموں کو بسبب مبتدعین کے غلبہ کے معزول و برطرف نہیں کر سکتے، اب یا تو تارک جماعت ہو کر فردائی فردائی نمازیں مسجدوں میں پڑھا کریں، یا کسی مکان مثل گھیرلہ وغیرہ کے محلہ میں اپنی جماعت کے لوگوں کو جمع کر کے بجماعت اپنی نمازیں پڑھا کریں، پس ان لوگوں نے اس صورت ثانی کو اختیار کر کے محلہ کی مسجد کے قریب ایک وسیع گھیرلہ میں اپنی جماعت قائم کر لی ہے تو کیا یہ جماعت قائم کر لینا ان کا جائز بلا کراہت کے ہوگا، یا مکروہ ہے؟ کیوں کہ مسجد میں نماز پڑھنے کی صورت یہ ہے کہ فردائی فردائی پڑھیں، اس میں تو ہمیشہ کے لئے تارک جماعت بنتے ہیں اور مبتدع کے پیچھے مکروہ ہے اور وہاں؛ یعنی اس گھیرلہ میں اپنی جماعت مستقل ہوتی ہے، چونکہ مسجد میں فتنہ و فساد کے عذر سے جماعت نہیں قائم کر سکتے اور اس مکان میں کوئی مانع نہیں ہے، اگر ہے تو کیا ان کی نماز بسبب اس عذر کے مسجد کے جماعت کے برابر فضیلت رکھے گی، یا نہیں؟ جیسا کہ صحیح بخاری کے باب الجہاد میں یہ حدیث ہے کہ ”إِذَا مَرَضَ الْعَبْدُ أَوْ سَافَرَ كَتَبَ لَهُ مِثْلَ مَا كَانَ يَعْمَلُ مُقِيمًا صَحِيحًا“۔ (۱) اس سے عذر کو پورا دخل معلوم ہوتا ہے اور اسی بنا پر وہ لوگ اپنی جماعت اس گھیرلہ میں قائم کرتے ہیں، پس جو امر مفتی بہ ہو، اس سے مطلع فرمائیں؟

الجواب

قال فی البحر: و ذکر فی غایۃ البیان معزیاً إلی الأجناس أن تارک الجماعة یستوجب إساءة

(۱) صحیح البخاری، رقم الحدیث: ۲۹۹۶، عن أبی موسیٰ عن النبی صلی اللہ علیہ وسلم، انیس

ولا تقبل شهادته إذا تر كها استخفافاً بذلك ومجانةً أما إذا تر كها سهواً أو تر كها بتأويل بأن يكون الإمام من أهل الأهواء أو مخالفاً لمذهب المقتدى لايراعى مذهبه فلا يسوجب الإسائة وتقبل شهادته، آ. (۳۴۵/۱) (۱)

وفيه أيضاً: وذكر الشارح وغيره أن الفاسق إذا تعذر منعه يصلى الجمعة خلفه، وفي غيرها ينتقل إلى مسجد آخر وعلل له في المعراج بأن في غير الجمعة يجد إماماً غيره فقال في فتح القدير وعلى هذا فيكره الاقتداء به في الجمعة إذا تعددت إقامتها في المصر على قول محمد رحمه الله وهو المفتى به؛ لأنه بسبيل من التحول حينئذ، آ. (۳۴۹/۱) (۲)

وفي تعليق البحر لابن عابدين عن القنية: اختلف العلماء في إقامتها في البيت والأصح أنها كإقامتها في المسجد إلا في الفضيلة وهو ظاهر مذهب الشافعي، آ. (۳۴۵/۱) (۳)

عبارات اولی سے بدعت امام مسقط جماعت معلوم ہوتا ہے اور عبارت ثانیہ سے وجوب تحول بجانب امام دیگر مفہوم ہوتا ہے اور عبارت ثالثہ سے جماعت خانہ کا حکم مثل جماعت مسجد معلوم ہوتا ہے، صرف فضیلت کا فرق ہے، پس اگر عذر بدعت امام کی وجہ سے گھر میں جماعت اہل سنت کے ساتھ نماز پڑھی جائے تو عبارات مذکورہ سے اس کا جواز ثابت ہوتا ہے، رہا یہ کہ اس صورت میں جماعت بیت سے مسجد کی فضیلت حاصل ہوگی، یا نہیں؟ اس کے متعلق میں کچھ نہیں کہہ سکتا، البتہ مراقی الفلاح میں کہا ہے کہ!

وإذا انقطع عن الجماعة لعذر من أعذارها المبيحة للتخلف وكانت نيته حضورها لولا العذر الحاصل يحصل له ثوابها القوله صلى الله عليه وسلم إنما الأعمال بالنيات وإنما لكل امرئ ما نوى، آ. (ص: ۱۷۴) (۴)

اور اوپر بدعت امام کا عذر ہونا معلوم ہو چکا ہے، ان مقدمات سے مستنبط ہو سکتا ہے کہ اس صورت میں مسجد کی فضیلت بھی حاصل ہو جائے گی۔ (واللہ اعلم)

لیکن اس پر خدشہ یہ ہے کہ حضرات صحابہؓ نے حجاج وغیرہ کے پیچھے نماز ترک نہیں کی، حالانکہ وہ اپنے کسی گھر میں الگ جماعت کر سکتے تھے، اگر یہ افضل ہوتا تو صحابہ ضرور ایسا کرتے، ہاں! یہ ممکن ہے کہ انہوں نے خوف کی وجہ سے تخلف جماعت نہ کیا ہوا، فتدبر۔

۱۹/ ذی قعدہ ۱۳۴۲ھ۔ (امداد الاحکام: ۱۲۶/۲-۱۲۷)

(۲-۱) کتاب الصلاة، باب الإمامة، صفة الإمامة، انیس

(۳) منحة الخالق، کتاب الصلاة، باب الإمامة، صفة الإمامة: ۳۶۱/۱، دار الكتاب الإسلامی بیروت، انیس

(۴) مراقی الفلاح، فصل: يسقط حضور الجماعة بواحد من ثمانية، انیس

بدعتی اور غیر مقلد کی اقتداء کا حکم اور ان میں کون اور کس کی اقتداء بہتر ہے:

سوال (۱) ہم لوگ تھوڑے آدمی اہل سنت والجماعت حنفی المذہب ہیں، ہم لوگوں کا عقیدہ ہے کہ ہمارے امام اعظم رحمہ اللہ نے کوئی اچھی بات نہیں چھوڑی، جو کچھ ان سے ثابت ہو، اس پر عمل کرنا چاہیے، اپنی طرف سے کوئی نیا کام ایجاد نہ کرنا چاہیے، اپنے امام کا پورا مقلد حقیقی طور پر رہنا چاہیے۔

(۲) دوسری جماعت جو اپنے کو حنفی اور مقلد امام ابوحنیفہ رحمۃ اللہ علیہ بھی کہتے ہیں، تقلید کو ضروری سمجھتے ہیں؛ مگر بہت کام، جس کا امام صاحب سے ثبوت نہیں کرتے ہیں، مثلاً مولود، وقت ذکر پیدائش قیام، فاتحہ مروجہ، گیارہویں، رجبی شریف، عرس اور زیارت مزار بزرگان کے واسطے پھلوا ری شریف، اجمیر شریف، بہار شریف وغیرہ بھی جاتے ہیں، اذان میں ”أشهد أن محمد رسول الله“ پر جب مؤذن پہونچتا ہے تو یہ انگوٹھوں کے ناخن کو چومتے اور آنکھوں سے لگاتے ہیں، ان میں سے کوئی کام جائز ہو تو اس سے بھی مطلع فرمائے گا؟

(۳) تیسری جماعت ہے، جو تقلید شخصی کو ناجائز کہتے ہیں، ان کا دعویٰ ہے کہ قرآن وحدیث کے مطابق عمل چاہئے، البتہ قرآن وحدیث میں جو مسئلہ نہ ملے تو اماموں کا قول قائل عمل ہے، آمین آواز سے کہتے ہیں، رفع یدین کرتے ہیں، رکوع سے اٹھ کر ”اللهم ربنا لك الحمد“ پورا پڑھتے ہیں، سجدہ سے اٹھ کر ”اللهم اغفر لي“ پورا پڑھتے ہیں، مولود، نیاز، گیارہویں، رجبی شریف عرس وغیرہ نہیں کرتے ہیں۔

اب قابل غور بات یہ ہے کہ دو مسجدیں یہاں ہیں، ایک مسجد میں جماعت نمبر: ۲، حنفی مذاہب کے امام ہیں، جماعت بھی ان کی کثیر ہے، ہم لوگ جماعت!

(۱) ان کے ساتھ نماز پڑھتے ہیں تو ہم لوگوں کے لڑکوں پر برا اثر..... پڑتا ہے؛ یعنی یہ لوگ سمجھنے لگتے ہیں کہ ہم بھی حنفی، یہ بھی حنفی تو اتنی بڑی جماعت جو کام کرتی ہے، وہ ضرور جائز ہی ہوگا، ورنہ ان کے علماء تو منع کرتے، علماء تو خود مولود، نیاز عرس وغیرہ میں شریک ہوتے ہیں اور اس کی تعریف کرتے ہیں اور دوسری مسجد میں امام غیر مقلد ہیں، ان کی جماعت کثیر اس مسجد میں نماز پڑھتی ہے، یہاں ہم لوگ اگر نماز پڑھیں تو مقتدی بننا پڑتا ہے، ان کے ساتھ نماز پڑھنے میں ہم لوگوں کے لڑکوں پر برا اثر پڑنے کا خوف نہیں؛ کیوں کہ یہ بات تو سب کو معلوم ہے کہ یہ لوگ غیر مقلد ہیں، ان کا مذہب ہی دوسرا ہے، مگر آمین، رفع یدین یہ لوگ کرتے ہیں، ایسی حالت میں ہم لوگوں کا جماعت (۲) کے ساتھ نماز پڑھنا بہتر ہے، یا جماعت (۳) غیر مقلدوں کے ساتھ نماز پڑھنا اچھا ہے؟

الجواب

(۱) حنفی مقلدوں کو یہ اعتقاد رکھنا چاہیے کہ امام ابوحنیفہ رحمہ اللہ کتاب اللہ اور حدیث کو بہت اچھی طرح سمجھتے

تھے؛ اس لیے جو کچھ انہوں نے مسائل شرعیہ بیان فرمائے ہیں، وہ قرآن و حدیث کے خلاف ہرگز نہیں اور خطا سے بجز انبیاء کے کوئی معصوم نہیں، ممکن ہے کہ امام صاحب سے کسی جگہ خطا بھی ہوئی ہو؛ مگر یہ احتمال جیسا امام صاحب کے متعلق ہے، تمام ائمہ اور محدثین کے متعلق بھی ہے، پس جو شخص کسی مسئلہ میں امام صاحب کو خطا پر بتلائے، اگر وہ مجتہد ہے تو ممکن ہے کہ خود اسی کا قول خطا ہو اور اگر مجتہد نہیں تو اس کو امام صاحب جیسے مجتہد اعظم کی شان میں ایسی بات کہنا ”چھوٹا منہ بڑی بات“ ہے، جو سخت بے ادب ہے، پس حنفی یوں سمجھیں کہ ہم قرآن و حدیث ہی کا اتباع کرتے ہیں، اس تفسیر کے موافق جو امام ابوحنیفہؒ نے بیان فرمائی ہیں اور جو لوگ مجتہد نہ ہوں، ان پر واجب ہے کہ قرآن و حدیث کے سمجھنے میں کسی مجتہد کا اتباع کریں، محض اپنی سمجھ سے مطلب نہ گھڑیں؛ کیوں کہ ہر علم میں ماہرین کا اتباع لازم ہے اور قرآن و حدیث کے ماہر مجتہدین ہی ہیں۔

(۲) یہ لوگ بدعتی ہیں، ان سے احتراز کرنا چاہیے، یہ امام ابوحنیفہؒ کے پورے مقلد نہیں؛ بلکہ بہت باتیں ان کے خلاف کرتے ہیں، چنانچہ جتنی باتوں کا اس نمبر میں ذکر ہے، امام ابوحنیفہؒ نے ان کو جائز نہیں فرمایا؛ بلکہ ان کے مذہب کی رو سے یہ سب بدعات ہیں۔

(۳) یہ لوگ غیر مقلد ہیں اور اسلام میں جس قدر فتنے پیدا ہوتے ہیں، ترک تقلید ہی سے پیدا ہوتے ہیں، پس حنفی مقلدوں کو نمبر: ۲ و ۳ دونوں جماعتوں سے الگ رہنا چاہیے اور کسی کے ساتھ بھی نماز نہ پڑھیں؛ بلکہ اپنی جماعت الگ کریں اور بدرجہ مجبوری جماعت نمبر: ۲ کے ساتھ نماز پڑھ لیا کریں؛ کیوں کہ وہ لوگ نماز، وضو، پاکی، ناپاکی کے مسائل میں امام ابوحنیفہؒ کے مذہب پر عمل کرتے ہیں تو حنفیوں کی نماز اپنے مذہب کے موافق بھی ہو جاوے گی اور جماعت (۳) وضو، غسل اور پاکی ناپاکی کے مسائل میں امام ابوحنیفہؒ کے مذہب کے بہت امور میں مخالف ہیں، ان کے پیچھے حنفیوں کی نماز درست نہیں ہوگی؛ کیوں کہ منی ان کے یہاں پاک ہے، غسل جنابت میں کلی کرنا، ناک میں پانی دینا، ان کے یہاں ضروری نہیں، خون، پیپ، قے وغیرہ سے ان کا وضو نہیں ٹوٹتا، کنویں میں چوہا وغیرہ مرنے سے کنواں ان کے نزدیک ناپاک نہیں ہوتا، ایسی حالت میں ان کے وضو اور پاکی کا کیا اعتبار۔

رہا اولاد کا بگڑنا، سو اس کا اندیشہ غیر مقلدوں کے ساتھ میل جول میں زیادہ ہے؛ کیوں کہ وہ خود نماز ہی کے اندر بہت باتیں ہمارے خلاف کرتے ہیں، جس سے بچوں کو وحشت ہوگی کہ یہ نئی باتیں کیسی ہیں، پھر ممکن ہے کہ وہ بھی غیر مقلد ہو جائیں اور یہ سخت فتنہ ہے، جس کے بعد ایمان کی خیر بہت کم ہے۔ واللہ اعلم

بدعتی کے پیچھے جو جمعہ پڑھا جائے، اس کا اعادہ کیوں نہ کیا جائے:

سوال: والا نامہ سابقہ میں حضور نے تحریر فرمایا ہے کہ بدعتی کے پیچھے کی نماز کا اعادہ اولیٰ ہے اور اس عریضہ سے پہلے عریضہ کے جواب میں نماز جمعہ کے اعادہ کو منع فرمایا، لہذا اس کا کیا مطلب ہے؟ کیا ظہر اس کا اعادہ نہیں ہے، یا دیگر ہی اوقات کا اعادہ ہے؟

الجواب

بدعتی کے پیچھے کی نماز کا اعادہ اس صورت میں ہے کہ اس نماز کے بعد اسی قسم کے نوافل مکروہ نہ ہوں اور جمعہ کا اگر اعادہ کیا جائے گا تو بوجہ اشتراط جماعت و خطبہ وغیرہ باجمہ ادا نہیں ہو سکتا، لہذا جمعہ کا اعادہ نہیں۔ فقط (تالیفات رشیدیہ: ۳۰۲)

محقق نما مشلک کی امامت:

سوال (۱) جو شخص ائمہ اربعہ کے مسالک کو بیک وقت جائز سمجھتا ہے اور متعین امام کی تقلید کو تعصب قرار دیتا ہے اور عوام الناس کو بھی تلقین کرتا ہے۔

(۲) دعاء بعد الفرائض بہیبت اجتماعیہ من غیر لزوم مع رفع الیدین کو بدعت قرار دیتا ہے۔

(۳) اکابر علماء مثلاً حضرت تھانویؒ، حضرت بنوریؒ، حضرت شیخ الحدیثؒ کے بارے میں یہ کہتا ہے کہ ان کی عبارات میں شرک و کفر ہے۔

(۴) ان عقائد کے حامل کو امام بنانا اور اس کے درس میں شریک ہونا کیسا ہے۔

(۵) مذکورہ بالا عقائد کے باوجود اپنے آپ کو حنفی قرار دیتا ہے، کیا ایسا شخص حنفی ہو سکتا ہے اور معیارِ حنفیت کیا ہے؟

الجواب

امام صاحب موصوف سلف کے بارے میں ضروری اعتماد سے محروم معلوم ہوتے ہیں، جو دورِ حاضر کا عام مرض ہے؛ یعنی ”تشکیک بنام تحقیق“ عوام کے لئے ایسی تشکیکات مضر ہیں، پس ایسے شخص کو امام نہ بنایا جائے، یہی حکم ان کے درس کا ہے، اس علاقے میں بھی ایک عالم تھے، جنہوں نے پہلے دعا بعد الفرائض کا انکار کیا، بعد چندے ٹھیٹھ غیر مقلد بن گئے؛ بلکہ غیر مقلدین کے مدرسہ کے صدر مدرس مقرر ہوئے، اب ترقی کر کے شاید کہیں چلے گئے ہیں۔

(۲-۳) جو شخص حنفیت کا التزام نہیں کر سکتا، وہ حنفی کیسے کہلا سکتا ہے؟ مواضع ضرورت کا استثناء امر آخر ہے، اس سے معیارِ حنفیت بھی معلوم ہو گیا کہ مذہب حنفی کو قرآن و حدیث اور اجماع امت اور دلائل شرعیہ کے اقرب سمجھتے

ہوئے اس پر عمل پیرا ہونا۔ فقط واللہ اعلم

بندہ عبد الستار عفا اللہ عنہ، مفتی جامعہ خیر المدارس ملتان۔ (خیر الفتاویٰ: ۲/۳۸۸)

بریلوی امام کے پیچھے نماز پڑھنا:

سوال: ہم پٹھان لوگ ہیں، ایک بات دین اور شریعت سے متعلق ذہن میں بیٹھ جائے، پھر اس پر عمل ہر صورت میں کرنے کی کوشش کرتے ہیں، مسئلہ یہ ہے کہ کیا بریلوی امام کے پیچھے جماعت سے نماز پڑھنا جائز ہے اور اگر نماز پڑھی جائے تو کیا وہ نماز ہو جائے گی؟ علاوہ ازیں کیا بریلویوں کی مسجد میں تنہا نماز پڑھنے سے نماز ہو جاتی ہے؛ یعنی جماعت ہو چکنے کے بعد جا کر تنہا نماز پڑھی جائے تو؟

الجواب

اہل بدعت کے پیچھے نماز مکروہ ہے اور اگر غالی نہ ہو تو تنہا پڑھنے سے بہتر ہے اور اس سے بہتر یہ ہے کہ جماعت کی فضیلت حاصل کرنے کے لیے... جب کہ صحیح العقیدہ امام میسر نہ ہو... اس کے ساتھ نماز پڑھ لی جائے اور اس کو لوٹایا جائے، البتہ اگر بدعت میں غلو کرنے والا ہو تو اس کے پیچھے نماز جائز نہیں، اکیلا پڑھے، ان کی مسجد میں پڑھنا جائز ہے۔ (۱)
(آپ کے مسائل اور ان کا حل: ۳۷/۳)

دیوبندی کی بریلوی مسجد میں امامت:

سوال: میں دیوبندی عقائد کا حامل ہو کر بریلوی عقیدہ والوں کی مسجد میں نماز پڑھتا ہوں، یہ جائز ہیں، یا نہیں؟

الجواب ————— حامداً و مصلیاً

اگر ان کی خاطر غلط کام نہیں کرتے تو جائز ہے؛ لیکن یہ یاد رہے کہ اپنے کو چھپانا خطرناک ہے، جب مقتدیوں کو معلوم ہوگا کہ یہ دیوبندی عقیدہ کا آدمی ہے، جس کے پیچھے ہم نے نماز پڑھی تو پھر کیا حال ہوگا۔ فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۱۵/۱۰/۱۳۹۵ھ۔ (فتاویٰ محمودیہ: ۳۸۲/۶-۳۸۳)

بریلویوں کی مساجد میں ان کے ائمہ کے پیچھے نماز ادا کرنا:

سوال: ہم جب تبلیغ میں جاتے ہیں تو بعض اوقات بریلویوں کی مساجد میں تشکیل ہو جاتی ہے، امام کا عقیدہ ہمیں معلوم نہیں ہوتا، ایسی صورت میں کیا کیا جائے؟

الجواب

اگر امام کا عقیدہ معلوم نہ ہو، یا امام کے عقیدے کے بارے میں اشتباہ ہو تو اپنی نماز دہرائینی چاہیے۔ (۲) واللہ اعلم
(آپ کے مسائل اور ان کا حل: ۳۷/۳)

(۱) إن كان هو لا يكفر به صاحبه تجوز الصلاة خلفه مع الكراهة والإفلا. (الفتاوى الهندية: ۸۴/۱)

(۲) ويكره تقديم المبتدع أيضاً. وإنما يجوز الاقتداء به مع الكراهة إذا لم يكن ما يعتقد به يؤدى إلى الكفر عند أهل السنة. أما لو كان مؤدياً إلى الكفر فلا يجوز أصلاً. (الحلبى الكبير: ۵۱۴) (فصل فى الإمامة وفيها مباحث، انيس) ==

نجانے میں بریلوی عقائد والے کے پیچھے نماز پڑھ لینے کا حکم:

سوال (۱) کیا فرماتے ہیں علماء دین اس مسئلہ میں کہ ایک انسان نے بھولے سے ایک بریلوی امام مسجد کے پیچھے نماز باجماعت پڑھ لی ہے، کیا اس انسان پر اس نماز کی قضا؛ یعنی دوبارہ پڑھنا لازم ہے، یا نہیں؟ یا صرف نماز مکروہ ہو جاتی ہے اور قضا؛ یعنی دوبارہ پڑھنا لازم نہیں ہے؟

(۲) مذکورہ بالا انسان کے لیے حدیث شریف کی روشنی میں کفر اور بے دین کا فتویٰ لگانے والے کے لیے شرعاً کیا حکم صادر ہوتا ہے؟

الجواب

بریلوی امام کے عقائد و خیالات اگر شرک جلی تک نہیں پہنچے، فقط رسوم و بدعات وغیرہ کا قائل و مرتکب ہے تو اس کے پیچھے نماز مکروہ تحریمی ہے۔

(۲) ایسا فتویٰ لگانا صحیح نہیں ہے، ہاں! بریلوی امام کو مستقل امام بنائے رکھنا جائز نہیں ہے، اس کے پیچھے اقتدا کرنا مکروہ تحریمی ہے، ایسا کفر کا فتویٰ لگانا گناہ ہے، توبہ کر لینا ضروری ہے۔ فقط واللہ تعالیٰ اعلم
حررہ عبداللطیف غفرلہ۔ الجواب صحیح: بندہ احمد عفا اللہ عنہ، ۵/۵/۱۳۸۲ھ۔ (فتاویٰ مفتی محمود: ۱۲۱/۲)

بے خبری میں بریلوی امام کی اقتدا میں نماز پڑھ لی تو کیا حکم ہے:

سوال: ایک شخص ایک مسجد میں نماز جمعہ پڑھنے گیا، اسے معلوم نہ تھا کہ یہ مسجد کس مسلک کے لوگوں کی ہے، بعد ازاں اسے پتہ چلا کہ امام صاحب بریلوی مسلک سے تعلق رکھتے ہیں، ایسے امام کے پیچھے نماز پڑھ لینا چاہیے، یا نہیں؟ اگر پڑھ لی گئی تو ادا ہوگی، یا نہیں؟

الجواب

نماز پڑھنے کے لیے ایسا امام منتخب کرنا چاہیے، جو صحیح العقیدہ ہو؛ تاہم اگر بریلوی مسلک کے کسی امام کے پیچھے نماز بے خبری میں پڑھ لی گئی، یا اس کے علاوہ کہیں اور جماعت ملنا ممکن نہ تھا، اس حالت میں پڑھ لی گئی تو نماز ہوگئی۔ (۱) واللہ اعلم
احقر محمد تقی عثمانی عفی عنہ، ۱۵/۱۱/۱۴۰۱ھ۔ (فتویٰ نمبر: ۲۳۶/۱ ج) (فتاویٰ عثمانی: ۴۴۲/۱)

== و کذا کل صلاة أدیت مع کراهة التحريم تجب إعادتها. (الدر المختار، باب صفة الصلاة، انیس)
وفی الشامیة: بل قال فی تنقیح القدير والحق التفصیل بین کون تلک الکراهة کراهة تحريم فتجب الإعادة أو تنزیه فتستحب، إلخ. (رد المختار: ۴۵۷/۱) (باب قضاء الفوائت، انیس)
(۱) وفي الدر المختار: ۵۶۲/۱ ط: ایچ ایم سعید: صلی خلف فاسق أو مبتدع نال فضل الجماعة. وقال الشامي تحته: قوله نال فضل الجماعة أفاد أن الصلاة خلفهما أولى من الإنفراد، إلخ. (مطلب: البدعة خمسة أقسام، انیس)

”یا رسول اللہ“ کہنے والے کی امامت کا حکم:

سوال: گذارش ہے کہ جو پیش امام ”یا رسول اللہ“ کہتا ہو، اس کے پیچھے نماز پڑھنا درست ہے، یا نہیں؟

الجواب _____ وباللہ التوفیق

اگر حضور صلی اللہ تعالیٰ علیہ وسلم کو حاضر و ناظر کا عقیدہ رکھ کر ”یا رسول اللہ“ پکارتا ہے تو اس کے پیچھے نماز مکروہ تحریمی ہے، ہوگی، حاضر و ناظر سوائے ذات خدا کے کوئی دوسرا نہیں ہے۔ فقط واللہ تعالیٰ اعلم
کتبۃ العبد نظام الدین الاعظمیٰ عنہ، مفتی دارالعلوم دیوبند، الجواب صحیح: سید احمد علی سعید، نائب مفتی دارالعلوم دیوبند
(نظام الفتاویٰ: ۲۱۹/۵-۲۲۰)

اذان و انگشت بوسی کرنے اور ”صدقت یا رسول اللہ“ کہنے والے کی امامت کا حکم:

سوال: کیا فرماتے ہیں علمائے دین اس مسئلہ میں: ایک شخص اذان کے وقت جب کہ ”أشهد أن محمدًا رسول الله“ کہتا ہے، وہ اپنے دونوں انگوٹھوں کو اپنی دونوں آنکھوں پر مس کرتا ہے اور ”صدقت یا رسول اللہ“ وقرۃ عینی فی یا رسول اللہ“ کہتا ہے، کیا ایسے شخص کے پیچھے نماز جائز ہے، یا نہیں؟

الجواب _____ وباللہ التوفیق

بعض فقہاء نے لکھا ہے کہ اذان کے ”أشهد أن محمد رسول الله“ کہتے وقت دونوں انگوٹھوں کو آنکھوں پر مس کرنا ضعف بصر کے علاج کے لیے مفید ہے اور یہ جائز ہے اور اس کے پیچھے نماز درست ہے، (۱) مگر ایسا بلا ضرورت کرنا اور لازم سمجھنا بدعت ہے، (۲) اور ”صدقت یا رسول اللہ وقرۃ عینی یا رسول اللہ“ کہنا ناجائز ہے، (۳) اور اس کے پیچھے نماز مکروہ ہے۔ فقط واللہ تعالیٰ اعلم بالصواب

کتبۃ العبد نظام الدین الاعظمیٰ عنہ، مفتی دارالعلوم دیوبند

جواب صحیح ہے، اس سلسلہ میں کوئی صحیح مرفوع حدیث ثابت نہیں۔ (کذا فی رد المحتار)

احقر محمود عنہ (نظام الفتاویٰ: ۲۲۰/۵)

(۱) يستحب أن يقال عند سماع الأولى من الشهادتين: ”صَلَّى اللَّهُ عَلَيْكَ يَا رَسُولَ اللَّهِ“ وعند الثانية منها: ”قَرَّرْتُ عَيْنِي بِكَ يَا رَسُولَ اللَّهِ“ ثم يقول ”اللَّهُمَّ مَتَّعْنِي بِالسَّمْعِ وَالْبَصَرِ“ بعد وضع ظفري الإبهامين على العينين فإنه عليه السلام يكون قائداً له إلى الجنة، كذا في كنز العباد، قهستانی، ونحوه في الفتاوى الصوفية، وفي كتاب الفردوس: من قبل ظفري إبهاميه عند سماع ”أشهد أن محمدًا رسول الله“ في الأذان أنا قائده ومدخله في صفوف الجنة. وتمامه في حواشي البحر للملح عن المقاصد الحسنة للسخاوي وذكر ذلك الجراحي وأطال،

قیام میلاد پر حضور کی آمد کا عقیدہ رکھنے والے امام کا حکم:

سوال: کیا فرماتے ہیں علمائے دین اس مسئلہ میں: ایک شخص میلاد النبی صلی اللہ تعالیٰ علیہ وسلم پڑھتا ہے اور وہ ذکر و ولادت کے وقت قیام کرتا ہے، اس وجہ سے کہ بنی کریم صلی اللہ تعالیٰ علیہ وسلم افضل الرسل دنیا میں ہمارے لیے تشریف لائے، ایسے شخص کے پیچھے نماز درست ہے، یا کہ نہیں؟ بینوا تو جروا۔

الجواب: ————— وباللہ التوفیق

ذکر ولادت مبارک کے وقت جو طریقہ قیام رائج ہے، وہ بدعت ہے، بعد میں جو مناقب حضور صلی اللہ تعالیٰ علیہ وسلم کے ذکر کئے ہیں، وہ سب صحیح تو ہیں؛ مگر ان کا جوڑ قیام کے ساتھ نہیں، قیام کرنے والے کو اس وقت حضور صلی اللہ تعالیٰ علیہ وسلم کا قیام میلاد پر تشریف لانے کا عقیدہ رکھتے ہیں اور یہ بدعت ناجائز ہے اور ایسا سمجھنے والے کے پیچھے نماز مکروہ ہے۔ فقط واللہ تعالیٰ اعلم

کتبۃ العبد نظام الدین الاعظمیٰ عفی عنہ، مفتی دارالعلوم دیوبند، الجواب صحیح: سید احمد علی سعید، الجواب صحیح: محمود عفی عنہ (نظام الفتاویٰ: ۲۲۱/۵)

امام قیام سے انکار کرے:

سوال: اگر کوئی امام مسجد قیام و سلام سے انکار کرے تو کیا ان کی اقتدا از روئے شرع درست ہے، یا نہیں؟

هوالمصوب

ایسے امام کی اقتدا جائز ہے، قیام کے مروجہ طریقہ سے روکنا ایک دینی فریضہ ہے، (۱) اس کی وجہ سے امامت پر کوئی اثر نہیں پڑے گا؛ بلکہ ایسے صاحب حمیت شخص کی امامت اولیٰ ہے۔

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۳۸۷/۲)

== ثم قال: ولم يصح في المرفوع من كل هذا شيء. (رد المحتار، باب الأذان، مطلب في كراهة تكرار

الجماعة، تنمة: ۲۶۷/۱، انیس)

(۲) ”من أصر على أمر مندوب وجعله عزماً ولم يعمل بالرخصة فقد أصاب منه الشيطان من الاحتمال“. (مراقبة

المفاتيح، باب الدعاء في التشهد: ۷۵۵/۲، انیس)

(۳) عن عائشة قالت: قال رسول الله صلى الله عليه وسلم: ”من عمل عملاً ليس عليه أمرنا فهو رد“. (الصحيح

لمسلم، كتاب الأقضية، باب نقض الأحكام الباطلة ورد محدثات الأمور. رقم الحديث: ۱۷۱۸، انیس)

حاشیہ صفحہ ۲۵۵:

(۱) ونظير ذلك فعل كثير عند ذكر مولده صلى الله عليه وسلم ووضع أمه له من القيام وهو أيضا بدعة لم يرد

فيه شيء. (الفتاوى الحديثية لابن حجر الهيتمي: ۵۸/۱، دار الفكر بيروت، انیس)

الجواب _____ وبالله التوفيق

کتبہ العبد نظام الدین الاعظمی عفی عنہ، مفتی دارالعلوم دیوبند، ۱۳/۱۱/۱۳۸۸ھ۔

میلاد میں قیام کرنے والے کی امامت:

الجواب

(١) ﴿وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا هُوَ﴾ (سورة الأنعام: ٥٩، أنيس)

عن عائشة رضى الله عنها قال: من حدثك أن محمداً صلى الله عليه وسلم رأى ربه فقد كذب وهو يقول: ﴿لا تدركه الأبصار﴾ (الأنعام: ١٠٣) ومن حدثك أنه يعلم الغيب فقد كذب وهو يقول: ﴿لا يعلم الغيب إلا الله﴾. (صحيح البخارى، باب قول الله تعالى ﴿عالم الغيب فلا يظهر﴾ الخ (ح: ٧٣٨٠) انيس)

(٢) عن أبي أمامة قال: خرج علينا رسول الله صلى الله عليه وسلم متوكئاً على عصا فقمنا إليه فقال: لا تقوموا كما تقوم الأعاجم يعظم بعضهم بعضاً. (سنن أبي داود، باب في قيام الرجل الرجل (ح: ٥٢٣٠) انيس)

و معمول نہیں، لہذا مجرد قیام بغیر اس عقیدہ باطلہ کے بھی نہ کرنا چاہیے، کرنے والا مبتدع ہے، اس کی امامت مکروہ تحریمی ہے۔ واللہ اعلم

محمود عفی اللہ عنہ، مفتی مدرسہ قاسم العلوم ملتان۔ الحبیب مصیب: محمد شفیع عفی عنہ، مہتمم مدرسہ قاسم العلوم ملتان شہر
الجواب صحیح: بندہ محمد عبداللہ غفرلہ، مفتی خیر المدارس ملتان، ۱۴/۷/۱۳۷۷ھ۔ (خیر الفتاویٰ: ۳۶۸/۲)

حضور صلی اللہ تعالیٰ علیہ وسلم کو عالم الغیب ہونے کا عقیدہ رکھنے والے امام کا حکم:

سوال: کیا فرماتے ہیں علمائے دین اس مسئلہ میں کہ بعض لوگ حضور صلی اللہ تعالیٰ علیہ وسلم کو حاضر و ناظر مانتے ہیں اور عالم الغیب مانتے ہیں اور نور مانتے ہیں، ان کو صراحہ کافر کہا جاسکتا ہے، یا نہیں؟ اور ان کے پیچھے اگر نماز پڑھی جائے تو نماز ہو جائے گی؟

الجواب ————— وباللہ التوفیق

نور کہنے کی توجیہ کی جاسکتی ہے، حاضر و ناظر یا عالم الغیب سوائے ذات و خداوند قدوس اور کوئی نہیں، ذات خدا کے سوا کسی کو حاضر و ناظر، عالم الغیب کہنا علمائے کفر کہا ہے۔ (کشافی الشامی والبحر) (۱) ایسا عقیدہ رکھنے والے کے پیچھے نماز مکروہ تحریمی ہوگی لہذا ادا تو ہو جائے گی مگر بکراہت۔ فقط واللہ تعالیٰ اعلم
کتبۃ العبد نظام الدین الاعظمی عفی عنہ، مفتی دارالعلوم دیوبند، ۱۶/۸/۱۳۹۰ھ۔
الجواب صحیح: محمود عفی عنہ، مفتی دارالعلوم دیوبند (نظام الفتاویٰ: ۲۲۴/۵)

حضور صلی اللہ علیہ وسلم کے لئے علم غیب کلی کا عقیدہ رکھنے والے کے پیچھے نماز کا حکم:

سوال: جو مولوی علم غیب کلی کا حضور اکرم صلی اللہ علیہ وسلم کے لئے عقیدہ رکھتا ہے اور بمتابعیت مولوی احمد رضا خان صاحب بریلوی حضرات علماء دیوبند کو کافر کہتا ہے اور باعث فتنہ ہے، اس کے پیچھے نماز کیسی ہے؟ بیوقوف تو جروا۔

الجواب —————

اس کے پیچھے نماز نہ پڑھنی چاہیے اور اس کی امامت ناجائز ہے۔ (۲) واللہ اعلم (فتاویٰ مفتی محمود: ۱۱۵/۲)

(۲-۱) وفي الخانية والخلصة: لو تزوج بشهادة الله ورسوله لا ينعقد ويكفر لاعتقاده أن النبي يعلم الغيب. (البحر الرائق، كتاب النكاح: ۹۴/۳، دار الكتاب الإسلامي بيروت، انيس)
تزوج بشهادة الله ورسوله لم يجز بل قيل يكفر. (الدرا المختار) قال ابن عابدين: قوله: (بل قيل يكفر) لأنه اعتقد أن رسول الله صلى الله عليه وسلم عالم الغيب. (رد المحتار، كتاب النكاح: ۲۷/۳، دار الفكر بيروت، انيس)

پیغمبر علیہ السلام کے حاضر و ناظر، نذر بغیر اللہ اور عبدالقادر جیلانی کی امداد کے قائل کی امامت:

سوال: کیا فرماتے ہیں علماء دین اس مسئلہ کے بارے میں کہ جس شخص کا یہ عقیدہ ہو کہ رسول اللہ صلی اللہ علیہ وسلم حاضر و ناظر اور عالم الغیب ہے، نذر بغیر اللہ کا عقیدہ رکھتا ہو اور شیخ عبدالقادر جیلانی رحمہ اللہ کی امداد کا قائل ہو اور اس قسم عقائد کی تشہیر کرتا ہو، کیا اس کے پیچھے اقتدا درست ہے؟ بینواتو جروا۔

(المستفتی: مولانا عبدالرحمن تجوڑی لکئی مروت، ۶/۱۱/۱۹۷۷ء)

الجواب

بشرط صدق مستفتی یہ شخص کفر کی وجہ سے ناقابل امامت ہے، (۱) یدل علیہ ما فی البزازیة من قال: أرواح المشائخ حاضرة يعلم الغیب تعلم یکفر. (۲) وفی شرح الفقه الأكبر: ذکر الحنفیة تصریحاً بالتکفیر باعتقاد أن النبی صلی اللہ تعالیٰ علیہ وسلم يعلم الغیب لمعارضۃ قوله تعالیٰ: ﴿قُلْ لَا یَعْلَمُ مَنْ فِی السَّمٰوٰتِ وَالْاَرْضِ الْغِیْبَ اِلَّا اللّٰهُ﴾. (۳) وفی الخانیة: تصریح بکفر من تزوج امرءة بشهادة اللہ ورسوله. (۴) وهو الموفق (فتاویٰ فریدیہ: ۲/۳۰۸-۳۰۹)

ضروریات دین سے منکر کی امامت درست نہیں ہے:

سوال: کیا فرماتے ہیں علماء دین اس مسئلہ کے بارے میں کہ ایک شخص کا عقیدہ ہے کہ نبی کریم صلی اللہ علیہ وسلم حاضر و ناظر ہیں، مختار کل اور غیب دان ہیں، بشر نہیں؛ بلکہ نور ہے، اولیاء اللہ نفع اور نقصان پہنچا سکتے ہیں، ان کے نام نذر و نیاز، ان سے مدد مانگنا اور کسی حاجت کے لیے مزار پر دیگ پکانا درست ہے، کیا ایسے شخص کے پیچھے نماز پڑھنا درست ہے؟ بینواتو جروا۔

(المستفتی: عبدالغفور غشتی کیمیل پور، ۱۷/۸/۱۹۷۷ء)

- (۱) قال الحصکفی: وإن أنکر بعض ما علم من الدین ضرورة کفر بها ... فلا یصح الإقتداء به أصلاً فلیحفظ. (الدر المختار علی هامش رد المحتار: ۱/۵۱، قبیل مطلب فی إمامة الأئمة)
- (۲) الفتاویٰ البزازیة علی هامش الہندیة: ۶/۳۲۶، الباب الثانی فیما یتعلق باللہ تعالیٰ
- (۳) شرح فقه الأكبر، ص: ۱۰۱، حکم تصدیق الکاهن بما ینخبر به من الغیب
- (۴) قال العلامة فخر الدین حسن بن منصور المعروف بقاضی خان: رجل تزوج امرأة بغير شهود فقال الرجل والمرأة: خدائے راویغا مبرم را گواہ کر دیم، قالوا: یکون کفراً؛ لأنه اعتقد أن رسول اللہ صلی اللہ علیہ وسلم يعلم الغیب وهو ما کان یعلم الغیب حین کان فی الإحیاء فكيف بعد الموت. (فتاویٰ قاضی خان علی هامش الہندیة: ۳/۵۷۶، ما یکون کفراً من المسلم وما لا یکون)

الجواب

بشرط صدق مستفتی یہ شخص انکار ضروریات دین کی وجہ سے کافر ہے، ان کے پیچھے اقتدا درست نہیں ہے۔ (۱)
وللتفصیل موضع آخر۔ وهو الموفق (فتاویٰ فریدیہ: ۴۰۵/۲)

حضور صلی اللہ علیہ وسلم کو بشر نہ ماننے والے کی امامت کا حکم:

سوال: کیا فرماتے ہیں علماء دین اس مسئلہ میں کہ ایک شخص کا یہ عقیدہ ہو کہ سرکارِ دو عالم صلی اللہ علیہ وسلم کی ذات اقدس ہر وقت اور ہر آن سمیع و بصیر ہے اور نشیب و فراز کی مالک ہے۔
(۲) کتاب اللہ اور حدیث رسول اللہ صلی اللہ علیہ وسلم میں اگرچہ صفات بشریت کے مصداق ہوں، یا نہ ہوں، گو کتاب کا ارشاد ہو کہ حضور صلی اللہ علیہ وسلم خود بذاتہ بشر ہیں، تب بھی ہم نہیں مانتے۔
(۳) نبی کریم صلی اللہ علیہ وسلم اللہ تعالیٰ کا جز ہیں، ہمارا یہ عقیدہ ہے، راسخ عقیدہ ہے۔
(۴) صحابہ اور تابعین اور ائمہ اربعہ بھی حاضر کچھ نہیں، ناظر ہیں، کیا شریعت مقدسہ کا فتویٰ ہے کہ ایسے شخص کے پیچھے نماز ہوتی ہے اور کتب ائمہ اربعہ سے مفتی بہ قول تحریر فرما کر مشکور فرمادیں؟

الجواب

یہ عقائد اور کلمات کفریہ ہیں، (العیاذ باللہ) ایسے شخص کے پیچھے نماز نہیں ہوتی۔ واللہ اعلم
محمود عفا اللہ عنہ، مفتی مدرسہ قاسم العلوم ملتان۔ (فتاویٰ مفتی محمود: ۱۲۱/۲)

گیارہویں کو ضروری کہنے والے کی امامت:

سوال: کیا فرماتے ہیں علماء دین کہ ایک بستی میں دو فرقے ہیں، ایک فرقہ گیارہویں کو اچھا اور ضروری سمجھتا ہے اور جمعرات کے ختم کو بھی ضروری سمجھتا ہے اور جب کوئی آدمی مرجاتا ہے تو تیسرے دن قل کرتے ہیں؛ یعنی چنے بھون کر تقسیم کرتے ہیں اور چالیس دن کے بعد چاول وغیرہ پکاتے ہیں اور اس کو ضروری سمجھتے ہیں۔

(۱) قال العلامة الحصکفی رحمہ اللہ: وإن أنکر بعض ماعلم من الدین ضرورة کفر بها کقولہ: إن اللہ تعالیٰ جسم کالأجسام وإنکارہ صحبة الصدیق فلا یصح الاقتداء به أصلاً. (الدر المختار علی هامش رد المحتار: ۴۱۵/۱، مطلب فی إمامة الأئمة، باب الإمامة)

عن أم سلمة أن رسول الله صلى الله عليه وسلم قال: إنما أنا بشر وإنكم تختصمون إلي ولعل بعضكم أن يكون ألحن بحجته من بعض فأقضي على نحو ما أسمع فمن قضيت له من حق أخيه شيئاً فلا يأخذه فإنما أقطع له قطعة من النار. (صحيح البخاري، باب موعظة الإمام للخصوم (ح: ۷۱۶۸) انیس)

اور دوسرا گروہ ان سب چیزوں کو برا سمجھتا ہے اور پھر کھا بھی لیتے ہیں، نیز یہ دوسرے گروہ والے لوگ کہتے ہیں کہ نبی کریم صلی اللہ علیہ وسلم کا بڑے بھائی جتنا درجہ ہے۔
تو آپ بندہ کے دل کی تشفی فرمائیں کہ کون سا ان دونوں میں حق پر ہے اور میں کن کی جماعت کے ساتھ نماز پڑھوں، یا اکیلا ہی نماز پڑھوں؟ اور میں دیوبندی حضرات کا معتقد ہوں۔

الجواب

گروہ اول کا رسومات مذکورہ کو کرنا اور ضروری سمجھنا ناجائز ہے؛ کیوں کہ ان کا کوئی ثبوت نہیں ہے اور ان کو ترک کرنا ضروری ہے اور ان رسومات میں شامل ہونا اور کھانا بھی ناجائز ہے اور گروہ ثانی کا یہ کہنا کہ نبی کریم صلی اللہ علیہ وسلم کا بڑے بھائی جتنا درجہ ہے، یہ بھی گمراہی ہے، لہذا دونوں فرقے ہی حق سے ہٹے ہوئے ہیں، لہذا اکیلا ہی نماز پڑھنا بہتر ہے۔ فقط واللہ اعلم

بندہ اصغر علی غفرلہ، معین مفتی خیر المدارس ملتان، ۲/۷/۱۳۷۷ھ۔ الجواب صحیح: بندہ محمد عبداللہ غفرلہ، ۲/۷/۱۳۷۷ھ

(خیر الفتاویٰ: ۳۶۸/۲-۳۶۹)

فاتحہ نہ پڑھنے والے امام کی امامت کا حکم:

سوال: ایک حافظ صاحب ایک گاؤں میں بچوں کو تعلیم دیتے ہیں اور گاؤں کی مسجد میں امامت بھی کرتے ہیں، ایک روز گاؤں کے کچھ لوگ مٹھائی مسجد میں تقسیم کرنے کے لئے لائے حافظ سے لوگوں نے مٹھائی پر فاتحہ کرنے کے لیے کہا تو حافظ صاحب نے انکار کیا اور کہا کہ دوسرے لوگ کر دیں؛ لیکن بضد ہو گئے اور یہاں تک کہا کہ آپ کو تنخواہ اسی لیے دی جاتی ہے تو حافظ نے غصہ میں آکر یہ کہہ دیا کہ آپ لوگ خنزیر کا گوشت کھانے کے لیے کہیں تو کیا ہم کھائیں گے، یہ ہم سے ہرگز نہیں ہو سکتا، اس پر لوگ برہم ہو گئے اور اتنا برہم ہوئے کہ کچھ لوگ اس کے پیچھے نماز ہی نہیں پڑھ رہے ہیں اور کہہ رہے ہیں کہ نماز ہی نہیں ہوگی اور کچھ مولوی حضرات بھی ان جاہلوں کا ساتھ دے رہے ہیں اور اس بات کو لے کر حافظ صاحب کو گاؤں سے نکالنا چاہ رہے ہیں اور گاؤں میں بہت کشیدگی ہے اور کچھ لوگ حافظ صاحب کے پیچھے نماز بھی پڑھ رہے ہیں اور خوش نہیں اور حافظ صاحب کو اقرار ہے کہ ہم کو نہیں کہنا چاہئے تھا؛ لیکن غصہ میں وہ لفظ نکل گیا اور حافظ صاحب نے خدائے تعالیٰ سے توبہ بھی کر لیا ہے؛ لیکن لوگوں کا کہنا ہے کہ توبہ خدا سے لوگوں کے سامنے کیجئے۔

تو دریافت طلب امر یہ ہے کہ حافظ صاحب اپنے قول سے اس لائق ہو گئے کہ ان کے پیچھے نماز نہ پڑھی جائے؟ اور امامت کر سکتے ہیں، یا نہیں؟ اور اس قول سے توبہ خدا سے لوگوں کے سامنے ضروری ہے؟ یا تنہائی میں کر لینا کافی ہے اور حافظ صاحب کا قول صحیح ہے، یا غلط؟

الجواب ————— حامداً ومصلیاً

مروجہ فاتحہ خلاف سنت و شریعت ہے، لہذا حافظ صاحب کا انکار کرنا بجا ہے، لوگوں کا فاتحہ پر اصرار کرنا غلط تھا، ان لوگوں کو توبہ کرنی چاہیے، جو ایک خلاف سنت و شریعت عمل مصر تھے، جو حضرات فاتحہ پر مصر افراد کا ساتھ دے رہے ہیں، وہ غلطی پر ہیں، لوگوں کو چاہیے کہ اس عمل سے توبہ کریں اور حافظ صاحب کی دل آزاری کی ہے، لہذا ان سے معافی مانگیں، ویسے حافظ صاحب کے پیچھے صرف اس وجہ سے کہ فاتحہ نہیں پڑھا، نماز پڑھنے میں کوئی کراہت نہیں، نماز جائز ہے، البتہ حافظ صاحب کو چاہیے کہ از خود ایسی جگہ کو چھوڑ دیں، جہاں کے لوگ اس درجہ نامعقول ہوں؛ لیکن صرف اس وجہ سے لوگ امام صاحب کو ہٹانا چاہیں تو ان کا یہ عمل غیر شرعی ہوگا۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۸۸/۳-۸۹)

بدعات و رسومات کے مرتکب امام کے پیچھے نماز پڑھنے والے مؤذن کی امامت کا حکم:

سوال: کیا فرماتے ہیں علمائے دین دریں مسئلہ کہ ایک مؤذن صحیح العقیدہ ہے، مگر بعض دفعہ بریلوی امام کے پیچھے بھی نماز پڑھ لیتا ہے، جو بریلوی علاقہ بھر میں گیارہویں، میلاد، عرس، غیر اللہ کی نذر و نیاز اور غیر اللہ کی پکار کی تبلیغ، شرکیہ اعمال و عقائد میں مشہور و معروف ہے، کیا اس مؤذن کی ایسے غالی مشرک مولوی کے پیچھے نماز ہو جاتی ہے اور بعض دفعہ مؤذن مذکور امام کی عدم موجودگی میں نماز بھی پڑھاتا ہے، کیا اس کے پیچھے اقتدا صحیح ہے، یا نہیں؟

الجواب

تحقیق کی جاوے، اگر واقعی اس شخص کے عقائد شرکیہ ہوں تو اس کی امامت درست نہیں اور نماز اس کے پیچھے جائز نہیں اور اگر عقائد اس کے شرکیہ نہیں، البتہ بدعات کا ارتکاب کرتا ہے تو اس کی امامت بھی مکروہ تحریمی ہے، مؤذن اگر صحیح العقیدہ ہے اور مرتکب بدعات کا نہیں تو اس کی امامت جائز ہے۔ فقط واللہ تعالیٰ اعلم (فتاویٰ مفتی محمود: ۱۱۶/۲)

مجاور کی ولی اللہ کی امامت کرنا:

(الجمعیۃ، مورخہ: ۵/ جون ۱۹۳۷ء)

سوال: اگر ایک مجاور ولی اللہ کا پیش امامی کر رہا ہے تو اس کے پیچھے نماز ہوتی ہے، یا نہیں؟

الجواب

مجاور اگر کوئی شرک و بدعت کا کام نہ کرتا ہو تو اس کی امامت درست ہے۔ (۱)

محمد کفایت اللہ کان اللہ لدہ دہلی (کفایت المفتی: ۱۳۳/۳)

قبر پر چراغ روشن کرنے والے کی امامت کا حکم:

سوال: کیا فرماتے ہیں علمائے دین و مفتیان شرع متین مسائل ذیل میں:

(۱) ایک شخص اپنے والد ماجد صاحب کے انتقال کے بعد پختہ و چونہ گچ کی قبر بنا کر جمعرات کو وہاں جا کر چراغ روشن کرتا ہے اور روکنے سے الٹا لڑتا ہے اور کہتا ہے کہ از روئے شرع شریف قبروں پر چراغ روشن کرنا جائز؛ بلکہ سعادت دارین کا سبب ہے، کیا ایسے شخص کی امامت جائز ہے، یا نہیں؟

(۲) وہ اپنے پیر صاحب کے بتلائے ہوئے وظائف کو اس طریقہ سے پڑھتا ہے، نماز کی بھی کوئی پرواہ نہیں اور لوگوں کے کہنے سے یوں فریب کاری کرتا ہے کہ جو اپنے پیر مرشد کے کہنے پر نہ چلے، وہ تو ذلیل و خوار ہو گیا اور میں تو اپنے پیر کے بتلائے ہوئے وظائف کو اس طریق سے کرتا ہوں۔

(۳) مذکور شخص کا یہ بھی عقیدہ ہے کہ اللہ تعالیٰ کو حاضر و ناظر کہنا بے دینی ہے، یہ تو حضور صلی اللہ علیہ وسلم کی شان ہے اور اگر اس کے اس عقیدہ باطلہ کی تردید قرآنی آیات و احادیث سے کی جائے تو پھر اپنے مولوی احمد یار صاحب بدایونی کی کتاب ”جاء الحق“ کا حوالہ دیتا ہے کہ انہوں نے اس طرح تحریر فرمایا ہے، بہر حال وہ بھی تو عالم ہیں، قرآن کو اچھی طرح سمجھتے ہیں، کس طرح اتنی غلطی کر سکتے ہیں۔

(۴) اسی مذکور شخص کا یہ بھی عقیدہ ہے کہ اولیاء اللہ کو خداوند کریم نے سیاہ و سفید کا مختار بنا دیا ہے، جس کو چاہیں جلائیں اور جس کو چاہیں زندہ رکھیں اور اپنے اعلیٰ حضرت کی کتاب ”فتاویٰ رضویہ“ و حکیم مولوی امجد علی کی ”نبہار شریعت“ اٹھا کر دکھاتا ہے کہ انہوں نے اس طرح تحریر فرمایا اور ان جیسا کوئی عالم نہیں گذرا، لہذا یہ عقائد عین جزء ایمانی ہوئے، اب دریافت طلب امر یہ ہے کہ ایسے شخص کی امامت جائز ہے، یا نہیں؟ اور یہ مذکور شخص ایسے عقائد رکھ کر کون سے گناہ کا مرتکب ہے؟ بیاد تو جروا۔

الجواب

مذکورہ شخص کے عقائد و اعمال سراسر اسلام کے خلاف ہیں، اس کے پیچھے نماز پڑھنا جائز نہیں۔ واللہ اعلم

محمود عفا اللہ عنہ، مفتی مدرسہ قاسم العلوم ملتان۔ (فتاویٰ مفتی محمود: ۱۱/۲)

قبر والوں سے مشکل کشائی کا عقیدہ رکھنے والے کی امامت کا حکم:

سوال: کیا فرماتے ہیں علماء دین دریں مسئلہ کہ جس آدمی کا عقیدہ یہ ہو کہ حضرت محمد صلی اللہ علیہ وسلم علم غیب جانتے ہیں اور بشر (انسان) کہنے سے غصہ لگتا ہے اور قبر والوں سے حاجت روائی مشکل کشائی سفارش کروانے کو ضروری سمجھتا ہے، اس کے پیچھے نماز پڑھنا اور اس کو مستقل امام بنانا درست ہے، یا نہیں؟

الجواب

شرح فقہ اکبر میں ہے:

ثم إعلم أن الأنبياء عليهم السلام لم يعلموا المغيبات من الأشياء، إلا ما علمهم الله تعالى أحياناً وذكر الحنفية تصريحاً بالتكفير باعتقاد أن النبي صلى الله عليه وسلم يعلم الغيب، لمعارضة قوله تعالى: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ كذا في المسائرة (۱۵۸/۱) (۱)

پس معلوم ہوا کہ شخص مذکور کا عقیدہ غلط ہے، ایسے شخص کے پیچھے نماز پڑھنے سے احتراز لازم ہے۔ فقط واللہ تعالیٰ اعلم
حررہ محمد انور شاہ، نائب مفتی مدرسہ قاسم العلوم ملتان
اس شخص کی اقتدا کرنا اور امام بنانا جائز نہیں۔

الجواب صحیح: محمود عفا اللہ عنہ، مفتی مدرسہ قاسم العلوم ملتان (فتاویٰ مفتی محمود: ۱۲۳/۲)

جس کا عقیدہ یہ ہو کہ آنحضرت صلی اللہ علیہ وسلم کو تمام چیزوں کا علم تھا، اس کی امامت:

سوال: اگر کوئی شخص اس بات کا معتقد ہو کہ نبی کریم صلی اللہ علیہ وسلم کو علم کلی، یا جزئی تھا تو اس کے پیچھے نماز جائز ہے، یا نہیں؟

الجواب

بعض مغیبات کا علم رسول اللہ صلی اللہ علیہ وسلم کو باعلام حق تعالیٰ ہونا مسلم و متفق علیہ ہے، البتہ یہ عقیدہ رکھنا کہ جمیع مغیبات کا علم آپ صلی اللہ علیہ وسلم کو تھا، یا آپ صلی اللہ علیہ وسلم عالم الغیب بالاستقلال تھے، خلاف عقیدہ اہل سنت والجماعت ہے، ایسے شخص کے پیچھے نماز پڑھنے سے احتراز کرنا لازم ہے۔ (۲) فقط (فتاویٰ دارالعلوم دیوبند: ۱۲۱/۳)

مزار کی مٹی کھانے والے اور اس پر سجدہ کرنے والے کی امامت:

سوال: جو شخص مزار کی مٹی کھاتا ہے اور مزار پر سجدہ کرتا ہے، اگر وہ شخص مرغی، یا خنسی، یا مٹھائی خادم کو دے تو کیا وہ سب چیزیں حرام ہیں؟ اور اس کے پیچھے نماز جائز ہے، یا نہیں؟

- (۱) شرح الفقہ اکبر لملا علی قاری، الأنبياء لم يعلموا المغيبات: ۱۸۳، المطبع الحنفی، انیس
- ذكر الحنفية (في فروعهم) تصريحاً بالتكفير باعتقاد أن النبي يعلم الغيب لمعارضة قوله تعالى ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ (المسائرة شرح المسائرة: ۲۱۲/۲، دائرة المعارف الإسلامية)
- (۲) علم المغيبات من اختصاص الله تعالى فلا يعلمها أحد من خلقه لا جنى ولا غيره إلا ما أوحى الله به إلى من يشاء من ملائكته أو رسله. (فتاوى اللجنة الدائمة للبحوث والإفتاء: ۳/۱، الرياض، انیس)
- وبكره إمامة عبد، إلخ، وفاسق، ومبتدع: أى صاحب بدعة وهى اعتقاد خلاف المعروف عن الرسول. (الدر المختار على هامش رد المحتار، باب الإمامة: ۵۲۳/۱-۵۲۴، ظفير)

الجواب _____ حامداً ومصلیاً

اگر یہ چیزیں بزرگ کے نام پر چڑھاوے کی ہیں تو ان کا لینا حرام ہے، (۱) ایسے شخص کو امام بنانا مکروہ تحریمی ہے۔ (۲) فقط واللہ سبحانہ تعالیٰ اعلم

حررہ العبد محمد وغفرلہ، دارالعلوم دیوبند، ۲۲/۲/۱۳۸۹ھ۔ (فتاویٰ محمودیہ: ۲۶۲/۶-۲۶۳)

چڑھاوا، اور دیگ چڑھانے والے کی امامت:

سوال: ہم لوگ جماعت دیوبندیہ کے ساتھ ہیں اور ہماری مسجد کے امام صاحب قبروں پر چڑھاوا چڑھاتے ہیں اور پیروں کے نام کی دیکیں بھی کرتے ہیں اور دیوبندی علماء کو برا بھلا کہتے ہیں کہ ان کے پاس کچھ نہیں ہے، میں نے سب پر ہاتھ پھیر رکھا ہے، وہ تبلیغ کو غلط بات کہتے ہیں، وہ سنت کو ایک ایک رکعت کر کے پڑھتے ہیں، کیا ہماری نماز ایسے امام کے پیچھے ہو جاتی ہے یا نہیں؟ ان کا رکھنا کیسا ہے؟

الجواب _____ حامداً ومصلیاً

قبروں پر چڑھاوا چڑھانا، پیروں کے نام کی دیکیں کرنا، (۳) علماء حق کو برا کہنا سنتیں مستقل ترک کرنا، یہ ایسی

(۱) واعلم أن النذر الذي يقع للأموال من أكثر العوام وما يؤخذ من الدراهم والشمع والزيت ونحوها إلى ضرائح الأولياء الكرام تقرباً إليهم فهو بالاجماع باطل وحرام مالم يقصدوا صرفها لفقراء الأنام وقد ابتلى الناس بذلك. (الدر المختار، كتاب الصوم، فصل في العوارض المبيحة لعدم الصوم: ۴۳۹/۲، سعيد) (فصل في صوم الست من شوال، انیس)

(۲) ويكره إمامة عبد وأعرابي وفاسق وأعمى. (الدر المختار)
”قوله: (وفاسق) من الفسق: وهو الخروج عن الاستقامة، ولعل المراد به من يرتكب الكبائر كشارب الخمر، والزاني واكل الربا ونحو ذلك... وأن كراهة تقديمه كراهة تحریم“. (الدر المختار، كتاب الصلاة، باب الإمامة: ۵۵۹/۱-۵۶۰، سعيد) (مطلب في تكرار الجماعة في المسجد، انیس)

(۳) واعلم أن النذر الذي يقع للأموال من أكثر العوام وما يؤخذ من الدراهم والشمع والزيت ونحوها إلى ضرائح الأولياء الكرام تقرباً إليهم فهو بالاجماع باطل وحرام مالم يقصدوا صرفها لفقراء الأنام وقد ابتلى الناس بذلك. (الدر المختار، فصل في العوارض المبيحة لعدم الصوم: ۴۳۹/۲، سعيد) (مطلب في صوم الست من شوال، انیس)
ويكره إمامة عبد وأعرابي وفاسق وأعمى. (الدر المختار)

”قوله: (وفاسق) من الفسق: وهو الخروج عن الاستقامة، ولعل المراد به من يرتكب الكبائر كشارب الخمر، والزاني واكل الربا ونحو ذلك... وأن كراهة تقديمه كراهة تحریم“. (الدر المختار، كتاب الصلاة، باب الإمامة: ۵۵۹/۱-۵۶۰، سعيد) (مطلب في تكرار الجماعة في المسجد، انیس)

خراہیاں ہیں کہ جب تک ان سے توبہ نہ کرے، اس کو امام بنانا مکروہ تحریمی ہے، ایسے شخص کے پیچھے نماز مکروہ تحریمی ہوتی ہے۔ (۱) فقط واللہ تعالیٰ اعلم

حررہ العبد محمد وغفرلہ، دیوبند سہارنپور، ۳/۶/۱۳۹۱ھ۔ (فتاویٰ محمودیہ: ۲/۲۶۳)

مرشد کے نام کا جھنڈا لگانے والے کی امامت:

سوال: ایک مسجد کے پیش امام اپنے مرشد کے نام کا جھنڈا لگاتے ہیں اور نیاز وغیرہ کر کے کھا لیتے ہیں اور مزار کی پرستش کرتے ہیں، ان کے پیچھے نماز درست ہوگی، یا نہیں؟

الجواب: _____ حامداً ومصلیاً

اگر خدا کے نام پر غریبوں کو دے کر اپنے مرشد کو ثواب پہنچا دیں تو درست ہے، اگر مرشد ہی کے نام پر نیاز کرتے ہیں اور خود کھا لیتے ہیں تو یہ طریقہ غلط ہے۔ (۲)

(۱) قال سهل بن عبد الله التستري: لا يزال الناس بخير ما عظموا السلطان والعلماء فإن عظموا هذين أصلح الله دنياهم وأخراهم وإن استخفوا بهذين أفسد دنياهم وأخراهم. (عقيدة المسلم في ضوء الكتاب والسنة. تفسير القرطبي: ۲/۵۰، انیس)
أن الاستهزاء بالعلماء والصالحين لأجل ما هم عليه من العلم الشرعي واتباعهم للقرآن الكريم والسنة النبوية الصحيحة هو في حقيقته استهزاء بآيات الله تعالى وسخرية بشرائع دين الله عز وجل ولا شك أن هذا الاستهزاء كفر يناقض الإيمان يقول الله تعالى: ﴿وَإِذَا عَلِمَ مِنْ آيَاتِنَا شَيْئًا اتَّخَذَهَا هُزُوًا أُولَئِكَ لَهُمْ عَذَابٌ مُهِينٌ﴾ (الجمعة: ۹) ولم يجيء إعداد العذاب للمهين إلا في حق الكفار. (الصارم المسلول لابن تيمية: ۵۲، انیس)
وفي الخلاصة: من قال: قصصت شاربك وألقيت العمامة على العاتق استخفافاً يعني بالعالم أو يعلمه كفر. (الموسوعة العقيدة- الدرر السنية، المطلب الثاني: الاستهزاء بالعلماء: ۶۱/۷، انیس)
ويكره إمارة عبد وأعرابي وفاسق وأعمى. (الدر المختار)

”قوله: (وفاسق) من الفسق: وهو الخروج عن الاستقامة، ولعل المراد به من يرتكب الكبائر كشارب الخمر، والزاني واكل الربا ونحو ذلك... أن كراهة تقديمه كراهة تحریم.“ (الدر المختار، كتاب الصلاة، باب الإمامة: ۵۵۹/۱-۵۶۰، سعيد) (مطلب في تكرار الجماعة في المسجد، انیس)

(۲) واعلم أن النذر الذي يقع للأموال من أكثر العوام وما يؤخذ من الدراهم والشمع والزيت ونحوها إلى ضرائح الأولياء الكرام تقرّباً إليهم، فهو بالإجماع باطل وحرام ما لم يقصدوا صرفها لفقراء الأنام، وقد ابتلى الناس بذلك. (الدر المختار، كتاب الصوم، فصل في العوارض المبيحة لعدم الصوم: ۴۳۹/۲، سعيد) (مطلب في صوم الست من شوال، انیس)

ويكره إمارة عبد وأعرابي وفاسق وأعمى. (الدر المختار) ”قوله: (وفاسق) من الفسق: وهو الخروج عن الاستقامة، ولعل المراد به من يرتكب الكبائر كشارب الخمر، والزاني واكل الربا ونحو ذلك... وأن كراهة تقديمه كراهة تحریم.“ (الدر المختار، كتاب الصلاة، باب الإمامة: ۵۵۹/۱-۵۶۰، سعيد)

پیر کے نام کا جھنڈا لگانا بھی غلط ہے، (۱) مزار کی پرستش (سجدہ کر کے) تو مشرکانہ طریقہ ہے، (۲) ایسا شخص امام بنانے کے قابل نہیں، جب تک توبہ کر کے اصلاح نہ کرے۔ فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۱۱/۱/۱۳۹۳ھ۔ (فتاویٰ محمودیہ: ۲۶۳-۲۶۴)

ہندوؤں کا بکرا ذبح کرنے والے کی امامت:

سوال (۱) اہل ہنود کا فر، زید کے مکان پر آئے اور کہا: چلو صاحب ہمارے دو بکرے ذبح کر دو، یہ مسلمان اس کے ساتھ دریا پر بلاروک ٹوک چلا گیا، ذبح کرنے سے پہلے اس مسلمان نے ان آدمیوں (کفاروں) سے دریافت کیا کہ بکروں کو کس کے واسطے ذبح کرتے ہو، کہا کہ ہمیں خواجہ کی بھیٹ دینی منظور ہے، ان اہل ہنود کے ساتھ سوائے بکروں کے دلیا بھی بھیٹ کے لئے موجود تھا، جو مسلمانوں کی نظروں نے بھی دیکھا ہے، اب پوچھنا اس امر کا ضروری ہے کہ ایسے آدمی کے پیچھے نماز پڑھنی کیسی ہے؟

(۲) اب اس مسلمان آدمی سے دو چار گاؤں کے آدمیوں نے جو اس گاؤں میں رہتے ہیں، جہاں یہ پڑھا لکھا مسلمان رہتا ہے، پوچھا کہ تم نے ان اہل ہنود کے وہ بکرے کیوں ذبح کئے؟ یا ایسا امر کیوں کیا؟ تو اب وہ مسلمان پوچھنے والے کو جواب دیتا ہے کہ میں نے ان سے کہا ہے کہ تم اس کو رب کے واسطے ذبح کرو اور ثواب اس کا خواجہ کو پہونچاؤ، یہ مسلمان آدمی شاید ان پوچھنے والوں کے رعب داب سے یہ بات کہتا ہے، یا شریعت کے ڈر سے ہمیں کافی ثبوت نہیں کہ اس نے ان سے ایسا کہا، یا نہیں کہا؛ کیوں کہ دوسرا سوائے اہل ہنود اور اس ذبح کرنے والے کے اور مسلمان وہاں موجود نہیں تھا، باقی وہ اپنی زبان سے اس بات کو ضرور کہتا ہے، اس آدمی کو ایسا جواب دینا کیسا ہے؟
(۳) یہ مسلمان ہر ایک پوچھنے والے کو جواب دیتا ہے کہ مسئلہ صحیح ہے، اس مسئلے کو وہ مسلمان صحیح اس واسطے کہتا ہے کہ اگر وہ ان بکروں کو گنڈا (۳) سے مارتے تو ان کی جان بری طرح سے نکلتی، چلو شریعت کی تکبیر سے حلال ہی کرو، اس خیال سے حلال کرنا کیسا ہے اور اس مسلمان کی سب باتیں شریعت کی رو سے تحریر کرنی ضروری ہے؟

(۱) [تنبیہ]: کرہ بعض الفقہاء وضع الستور والعمائم والثیاب علی قبور الصالحین۔ (رد المحتار، کتاب الحظرو الإباحة، فصل فی اللبس: ۳۶۳/۶، سعید)

(۲) قال الإمام الشاہ ولی اللہ رحمہ اللہ تعالیٰ: ”فمنہا أنهم كانوا یسجدون للأصنام والنجوم، فجاء النہی عن سجدة غیر اللہ، قال: قال تعالیٰ: ﴿وَلَا تَسْجُدُوا لِلشَّمْسِ وَلَا لِلْقَمَرِ، وَاسْجُدُوا لِلَّهِ الَّذِیْ خَلَقَہُنَّ﴾ (سورة فصلت: ۳۷) (حجة اللہ البالغۃ، المبحث الخامس مبحث البر والإثم، السجود لغير اللہ: ۱۸۴/۱، قدیمی)

(۳) ”گنڈا سا: چارا کا ٹٹے کا ہتھیار، لائچی میں لگا ہوا ہوے کا تیر ہتھیار“۔ (فیروز اللغات، ص: ۱۱۰۹، فیروز سنز، لاہور)

الجواب ————— حامداً و مصلياً

اگر ان مسلمان نے ان کفار سے یہ کہا کہ ان بکروں کو خدا کے نام پر ذبح کرو اور ثواب خواجہ کو پہونچاؤ، تب تو اس کے ذبح کرنے میں کوئی نقصان نہیں، (۱) اس سے اس کی امامت میں کوئی خرابی نہیں آئی اور جب کہ کوئی اور شخص وہاں موجود نہیں تھا اور وہ مسلمان کہتا ہے کہ میں نے ایسا کہا تو پھر اس کا اعتبار کیوں نہیں کیا جاتا، تردید کی وجہ کیا ہے، اس کا اعتبار کرنا چاہئے، محض اس وجہ سے کہ یہ شاید پوچھنے والوں کے رعب سے، یا شریعت کے مسئلہ سے ڈر کر اب بات بناتا ہے اور اس وقت اس نے نہیں کہا ہوگا، اس کا اعتبار نہ کرنا اور اس کو جھوٹا سمجھنا جائز نہیں، جب کوئی پکی دلیل نہ ہو، مسلمان کے قول کا اعتبار کرنا چاہئے۔ (۲) فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۳/۶/۱۳۵۹ھ۔

الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۳/۶/۱۳۵۹ھ۔ (فتاویٰ محمودیہ: ۲۶۲-۲۶۶)

(۱) قال اللہ تعالیٰ: ﴿فَكُلُوا مِمَّا ذَكَرَ اسْمَ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنِينَ﴾ (الأنعام: ۱۱۸)

”هَذَا إِباحةٌ مِنَ اللَّهِ، لِعِبَادِهِ الْمُؤْمِنِينَ أَنْ يَأْكُلُوا مِنَ الذَّبَائِحِ مَا ذَكَرَ عَلَيْهِ إِسْمُهُ، وَهُوَ مَفْهُومُهُ: أَنَّهُ لَا يَبَاحُ مَا لَمْ يَذْكُرَ اسْمَ اللَّهِ عَلَيْهِ، كَمَا كَانَ يَسْتَبِيحُهُ كُفَّارٌ قَرِيشٍ مِنْ أَكْلِ الْمَيْتَاتِ، وَأَكَلَ مَا ذَبَحَ عَلَى النَّصَبِ وَغَيْرِهَا“۔ (تفسير ابن كثير: ۲/۲۶۶، مكتبة دار الفیحاء، دمشق)

”لِلْإِنْسَانِ أَنْ يَجْعَلَ ثَوَابَ عَمَلِهِ لِغَيْرِهِ صَلَاةً أَوْ صَوْمًا أَوْ صَدَقَةً أَوْ غَيْرَهَا، كَذَا فِي الْهَدَايَةِ، بَلْ فِي زَكَاةِ التَّائِبِ خَانِيَةٍ عَنِ الْمَحِيطِ: الْأَفْضَلُ لِمَنْ يَتَصَدَّقُ نَفْلًا أَنْ يَتَوَصَّلَ لَجَمِيعِ الْمُؤْمِنِينَ وَالْمُؤْمِنَاتِ؛ لِأَنَّهَا تَصِلُ إِلَيْهِمْ وَلَا يَنْقُصُ مِنْ أَجَرِهِ شَيْءٌ، آه. هُوَ مَذْهَبُ أَهْلِ السُّنَّةِ وَالْجَمَاعَةِ“۔ (رد المحتار، كتاب الصلاة، باب صلاة الجنازة: ۲/۲۴۳، سعید)

(مطلب فی زیادة القبور، انیس)

(۲) عَنْ أَبِي ظَبْيَانَ عَنْ أَسَامَةَ بْنِ زَيْدٍ وَهَذَا حَدِيثُ ابْنِ أَبِي شَيْبَةَ، قَالَ: بَعَثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي سِرِّيَّةٍ، فَصَبَحْنَا الْحَرَقَاتِ مِنْ جَهِينَةَ، فَأَدْرَكَتْ رَجُلًا فَقَالَ: لَا إِلَهَ إِلَّا اللَّهُ، فَطَعَنَتْهُ فَوَقَعَ فِي نَفْسِهِ مِنْ ذَلِكَ، فَذَكَرْتَهُ لِلنَّبِيِّ صَلَّى اللَّهُ عَلَيْهِ وَسَلَّمَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”أَقَالَ لَا إِلَهَ إِلَّا اللَّهُ وَقَتْلْتَهُ“؟ قَالَ: قُلْتُ: يَا رَسُولَ اللَّهِ! إِنَّمَا قَالَهَا خَوْفًا مِنَ السَّلَاحِ قَالَ: ”أَفَلَا شَقَقْتَ عَنْ قَلْبِهِ حَتَّى تَعْلَمَ أَقَالَهَا أَمْ لَا“، آه. (الصحيح لمسلم، كتاب الإيمان، باب تحريم قتل الكافر بعد قوله: لَا إِلَهَ إِلَّا اللَّهُ: ۶۸۱/۱) (رقم الحديث: ۹۶، انیس)

قال الإمام النووي رحمه الله تعالى: ”ومعناه أنك إنما كلفت بالعمل بالظاهر وما ينطق به اللسان، وأما القلب فليس لك طريق إلى معرفة ما فيه، فأنكر عليه امتناعه من العمل بما ظهر باللسان، وقال: ”أَفَلَا شَقَقْتَ عَنْ قَلْبِهِ“، لتَظْهَرِ هَلْ قَالَهَا الْقَلْبُ وَاعْتَقَدَهَا وَكَانَتْ فِيهِ أَمْ لَمْ تَكُنْ فِيهِ، بَلْ جَرَتْ عَلَى اللِّسَانِ فَحَسَبَ“، یعنی وَأَنْتَ لَسْتَ بِقَادِرٍ عَلَى هَذَا فَاقْتَصِرْ عَلَى اللِّسَانِ فَحَسَبَ يَعْنِي وَلَا تَطْلُبْ غَيْرَهُ“۔ (الكامل للنووي على الصحيح لمسلم، كتاب الإيمان، باب تحريم قتل الكافر بعد قوله: لَا إِلَهَ إِلَّا اللَّهُ: ۶۸۱/۱، قديمی)

میلا د اور دسویں میں شریک ہونے والے کی امامت:

سوال: جو شخص صرف اس وجہ سے امام کے پیچھے نماز نہیں پڑھتا کہ امام صاحب دسویں اور میلا د شریف میں شرکت نہیں کرتے، ایسے شخص کے لیے کیا حکم ہے؟ کیا ایسے امام کے پیچھے ہماری نماز ہوگی، یا نہیں؟
(ظہور احمد، جامع مسجد کو کرو، ضلع مظفرنگر)

الجواب _____ حامداً ومصلیاً

میلا د مرہجہ، دسویں، وغیرہ ثابت نہیں، بدعت ہے، (۱) ان چیزوں میں اگر امام شرکت نہ کرے تو امامت میں خلل نہیں آتا، جو شخص ان باتوں میں شریک نہ ہونے والے امام کے پیچھے نماز نہیں پڑھتا، وہ غلطی پر ہے، تارک سنت ہے، (۲) جماعت کے ثواب سے محروم ہے، اس کو باز آنا چاہیے۔ (۳) فقط واللہ سبحانہ تعالیٰ اعلم
حررہ العبد محمود وغفرلہ، دارالعلوم دیوبند، ۱۱/۲/۱۳۸۹ھ۔ (فتاویٰ محمودیہ: ۲۶۶/۲-۲۶۷)

(۱) ومن جملة ما أحدثوه من البدع مع اعتقادهم أن ذلك من أكبر العبادات وإظهار الشعائر ما يفعلونه في شهر ربيع الأول من المؤلّد، وقد احتوى على بدع ومحرمات جُمّة، فمن ذلك استعمالهم المغاني ومعهم آلات الطرب من الطار المصصر والشبابة، وغير ذلك مما جعلوه آلة للسمع، ومضوا في ذلك على العوائد الذميمة، في كونهم يشتغلون في أكثر الأزمنة التي فضلها الله تعالى وعظمها بدع ومحرمات. (المدخل، فصل في المؤلّد: ۳/۲، مصطفى البابي الحلبي، مصر)

قال الله تعالى: ﴿لقد كان لكم في رسول الله أسوة حسنة﴾ (سورة الأحزاب: ۲۱)
عن حذيفة رضي الله تعالى عنه قال: قال رسول الله تعالى عليه وسلم: لا يقبل الله لصاحب بدعة صوماً ولا صلاةً ولا صلوةً ولا حجاجاً ولا عمرةً ولا جهاداً ولا صرفاً ولا عدلاً يخرج من الإسلام كما تخرج الشعرة من العجين.
(سنن ابن ماجه، باب اجتناب البدع والجدول، ص: ۶، مير محمد كتب خانہ کراچی) (رقم الحديث: ۴۹، انيس)
”عن عائشة رضي الله عنها قالت: قال رسول الله صلى الله عليه وسلم: ”من أحدث في أمرنا هذا ما ليس منه فهو رد“. (الصحيح لمسلم، كتاب الأفضية، باب نقض الأحكام الباطلة ورد محدثات الأمور: ۲ / ۷۷، قديمي)
(رقم الحديث: ۱۷۱۸، انيس)

ويكره اتخاذ الضيافة من الطعام من أهل الميت؛ لأنه شرع في السرور ولا في الشرور، وهي بدعة مستقبحة... وأطال في ذلك في المعراج، وقال: وهذه الأفعال كلها للسمعة والرياء، فيحترز عنها؛ لأنهم لا يريدون بها وجه الله تعالى. (رد المحتار، كتاب الصلاة، باب صلاة الجنازة: ۲ / ۲۴۰-۲۴۱، سعيد)

(۲) ”والجماعة سنة مؤكدة للرجال، وقيل: واجبة، وعليه العامة“. (الدر المختار، كتاب الصلاة، باب الإمامة: ۱ / ۵۵۳-۵۵۴، سعيد)

(۳) عن ابن عمر عن النبي صلى الله عليه وسلم قال: صلاة الرجل في الجماعة تزيد على صلاته وحده سبعا وعشرين. (صحيح لمسلم، باب فضل صلاة الجماعة وبيان التشديد، الخ (ح: ۶۵۰)، انيس)

نتیجہ چالیسواں کرانے والے کی امامت:

سوال: ایک امام نتیجہ، دسواں، چالیسواں بھی حدیث سے ثابت فرماتے ہیں، یہ کہاں تک درست ہے؟

الجواب: _____ حامداً و مصلیاً

ان امام صاحب سے وہ حدیث پورے مع حوالہ کے لکھوائی، تب اس کے متعلق کچھ لکھا جائے گا۔ فقط واللہ سبحانہ تعالیٰ اعلم
حررہ العبد محمد وغفرلہ (فتاویٰ محمودیہ: ۲۶۷/۲۶۸)

علماء کے حقوق کو انبیاء کے حقوق کے برابر کہنے والے امام کا حکم:

سوال: ایک شخص کہتا ہے کہ علماء کے حقوق انبیاء کے حقوق کے برابر ہیں، دلیل یہ پیش کرتا ہے کہ علماء، انبیاء کے وارث ہیں۔ کیا اس شخص کا قول صحیح ہے؟ اگر صحیح ہے تو کیا ایسے شخص کی اقتدا میں نماز درست ہے؟

الجواب: _____ وباللہ التوفیق

علماء ربانین انبیاء کرام کے بیشک وارث ہیں، (۱) اور ان کے بھی حقوق ہیں؛ لیکن بالکل انبیاء علیہم السلام کے حقوق نہیں ہیں، نفس حقوق جیسے نہیں ہیں، نفس حقوق و تعظیم میں شریک ہیں، درجات حقوق و درجات تعظیم میں نہیں شریک ہیں؛ اس لیے قائل کے قول کی توجیہ ہو سکتی ہے، جب تک صریح غلطی ظاہر نہ ہو، اس کی اقتدا درست رہے گی۔ فقط واللہ تعالیٰ اعلم

کتبہ العبد نظام الدین الاعظمی عفی عنہ، مفتی دارالعلوم دیوبند، ۲۲/۱۱/۱۳۸۵ھ۔

الجواب صحیح: محمود عفی عنہ، ۱۴/۱۱/۱۳۸۵ھ۔ (نظام الفتاویٰ: ۲۲۴/۵-۲۲۵)

مشائخ حقہ کو برا بھلا کہنے اور ان پر الزام لگانے والے امام کا حکم:

سوال: وہ شخص (جو اپنے آپ کو مذہب کا پیشوا سمجھے، جب کہ اس کے پاس کسی قسم کی تعلیم و تربیت یا سند نہیں ہے، صرف لوگوں اور سفر وغیرہ کی کسی سنی باتوں پر یقین و اعتماد اور ایمان رکھے) کسی ایسے عالم اور فاضل سے بلا وجہ کا بغض و کینہ رکھے، اس کے ہر کام میں ذاتی و باطنی میں غلطیاں اور کمیاں تلاش کرے، دوسروں کے سامنے اس عالم کی

(۱) عن أبي الدرداء عن رسول الله صلى الله عليه وسلم أنه قال: "العلماء ورثة الانبياء، إن الأنبياء لم يورثوا دينارا ولا درهما إنما ورثوا العلم، فمن أخذه، أخذ بحظ وافر". (سنن الترمذی، باب ماجاء فی فضل الفقه علی العبادۃ (ح: ۲۶۸۲) سنن أبی داؤد، باب الحث علی طلب العلم (ح: ۳۶۴۱) انیس)

غیبت غیر موجودگی میں کرے اور چھوٹے الفاظ اس کی شان میں کہے، اسے ہر طرح سے بے عزت اور رسوا کرنے کی کوشش کرے، یہ جانتے ہوئے بھی کہ یہ فعل صرف ذات خداوندی کے ہی پاس ہے۔

وہ شخص جو مذہبی تعلیم و تربیت اور سند سے پرے ہو اور اپنے مذہب کا اور مسجد کا ٹھیکیدار، مفتی، پریزگار تسلیم کروانا چاہتا ہو، نیت نماز میں ایک کو لہے پر کھڑا ہے، بار بار پیروں کے لیے جگہ بدلے، رکوع سجدہ اور قیام جو نماز کے اہم ستون ہیں، اہتمام نہ کرے، رکوع سے فوراً کھڑا ہونا، فوراً سجدہ کر کے دوسرا سجدہ ادا کرنا اور پھر سلام پھیر لینا، گویا نماز جلد اختتام از جلد اختتام تک پہنچانا، نگاہوں کو کبھی ادھر ادھر پھرانا، ایسا نماز کا معمول بنالینا؟

الجواب ————— وباللہ التوفیق

جو شخص علما و مشائخ حقہ کو برا بھلا کہتا ہو، ان کی نسبت مذکورہ برائیاں کرتا ہو، یا نماز کو سنت کے خلاف پڑھتا ہو، رکوع و سجود وغیرہ ٹھیک نہ کرتا ہو، بلکہ واجبات تک ترک کرتا ہو، اس کو امام نہ بنایا جائے، اگر وہ سمجھانے سے منع کرنے سے بھی اپنی غلطیوں کو کوتاہیوں سے باز نہ آئے تو اس کے پیچھے نماز با کراہت تحریمی ادا ہوگی۔ (۱) فقط واللہ تعالیٰ اعلم

کتبۃ العبد نظام الدین الاعظمیٰ عفی عنہ، مفتی دارالعلوم دیوبند

الجواب صحیح: محمد ظفر غفرلہ۔ الجواب صحیح: کفیل الرحمن نشاط۔ (نظام الفتاویٰ: ۲۳۵/۵-۲۳۶)

(۱) أن الاستهزاء بالعلماء والصالحين لأجل ما هم عليه من العلم الشرعي واتباعهم للقرآن الكريم والسنة النبوية الصحيحة هو في حقيقته استهزاء بآيات الله تعالى وسخرية بشرائع دين الله عز وجل ولا شك أن هذا الاستهزاء كفر يناقض الإيمان يقول الله تعالى: ﴿وَإِذَا عَلِمَ مِنْ آيَاتِنَا شَيْئًا اتَّخَذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾ (الجمانية: ۹) ولم يجيء إعداده العذاب للمهين إلا في حق الكفار. (الصارم المسلول لابن تيمية: ۵۲، انيس)

چار رکعت والی نماز کے دوسری اور تیسری رکعت میں سورہ فاتحہ کے ساتھ ضم سورت کی بحث میں علامہ شامی تشریح کرتے ہوئے لکھتے ہیں کہ خلاف سنت سے عمل میں کراہت آجاتی ہے۔

(قوله: وهل يكره) أي ضم السورة (قوله: المختار لا) أي لا يكره تحريماً بل تنزيهاً لأنه خلاف السنة، آه. (رد المحتار، واجبات الصلاة: ۴۵۹/۱، دار الفکر، انيس)

عن أبي هريرة أن النبي صلى الله عليه وسلم دخل المسجد، فدخل رجل، فصلى، ثم جاء فسلم على النبي صلى الله عليه وسلم فرد النبي صلى الله عليه وسلم فقال: ارجع فصل فإنك لم تصل، فصلى ثم جاء فسلم على النبي صلى الله عليه وسلم فقال: ارجع فصل فإنك لم تصل ثلاثاً، فقال: والذي بعثك بالحق فما أحسن غيره فعلمني، قال: إذا قمت إلى الصلاة فكبر ثم اقرأ ما تيسر معك من القرآن ثم اركع حتى تطمئن راكعاً ثم ارفع حتى تعتدل قائماً ثم اسجد حتى تطمئن ساجداً ثم ارفع حتى تجمئن جالساً ثم اسجد حتى تطمئن ساجداً ثم ارفع ذلك في صلاتك كلها. (صحيح البخاري، باب أمر النبي صلى الله عليه وسلم الذي لا يتم ركوعه بالاعادة ح: ۷۹۳، انيس)

ترك السنة أهون من ترك الواجب. (المحيط البرهاني، الفصل السادس والعشرون في صلاة

العیدین: ۱۰۷/۲، دار الفکر، انيس)

علمائے دیوبند کو کافر اور مرتد کہنے والے امام کا حکم:

سوال: کیا فرماتے ہیں علمائے دین یہاں ہمارے یہاں ایک مسجد ہے، جس پر بریلوی کا زور ہے اور اس کا امام نہایت ہی فحش گو ہے، علمائے دیوبند کو کافر، کبھی مرتد، کبھی انسانی صورت میں ابلیس (نعوذ باللہ منہ) اور ان کے ماننے والوں کو بھی یہی کہتا ہے، نیز ان کے ساتھ کھانا، پینا، اٹھنا، بیٹھنا، بات کرنا، سلام مصافحہ، حتیٰ کہ ان کے پاس کھڑا ہونا اور ان کے پاس سے گزرنے کو بھی حرام بتلاتا ہے اور نبی کریم صلی اللہ تعالیٰ علیہ وسلم کے گستاخ بتلاتا ہے تو کیا ہم ایسے شخص کو امام بنا سکتے ہیں؟ جب کہ اس امام کے پیچھے نماز پڑھنے کو دل نہیں مانتا، کیا ہم اس نماز کا اعادہ کر سکتے ہیں، جب کہ ہمارا گھر مسجد کے پہلو میں ہے اور نہ ہی قرب و جوار میں کوئی مسجد، جہاں اپنی نماز ادا کریں، واضح فرمائیں؟

الجواب _____ وباللہ التوفیق

اگر واقعی اس امام کے یہاں حالت و عقائد ہیں تو اس کو امام نہ بنانا چاہیے، (۱) اور اگر بغیر فتنہ و فساد کے معزول کر کے دوسرا دیندار محتاط اور متبع سنت رسول صلی اللہ تعالیٰ علیہ وسلم شخص، جو امامت کا اہل ہو، مقرر کر سکتے ہیں تو اس کو ہٹا کر دوسرا شخص، مذکورہ صفت کا مقرر کر لیں اور اگر ایسا کر لینے پر استطاعت نہ ہو تو جانتے بوجھتے، اس کے پیچھے نماز نہ پڑھیں؛ بلکہ نماز کے لئے کوئی ایک کمرہ مقرر کر کے سب لوگ اس میں جماعت سے نماز پڑھیں، تا وقتیکہ ایسا امام ہٹ نہ جائے اور جو نمازیں لاعلمی میں پڑھ لی گئیں ہیں، ان کا دہرانا لازم نہ رہے گا، البتہ جو شخص آسانی سے اعادہ کر لینے پر قادر ہو اور اعادہ کر لے تو بہتر و تقویٰ رہے گا۔ فقط واللہ تعالیٰ اعلم

کتبۃ العبد نظام الدین الاعظمیٰ عفی عنہ، مفتی دارالعلوم دیوبند، ۲۹/۹/۱۴۰۹ھ۔

الجواب صحیح: حبیب الرحمن خیر آبادی، ۳۱ شوال ۱۴۰۹ھ۔ (نظام الفتاویٰ: ۲۲۶/۵-۲۲۷)

دیوبندی اور اس سے مرید ہونے والے بریلوی کی امامت:

سوال: ہمارے گاؤں کی مسجد کے موجودہ امام فاتحہ، نیاز و سلام اور قیام کرنے کے قائل ہوتے ہوئے بھی دیوبندی مدرسہ جامعہ عربیہ اشرفیہ دینا چپور کے مہتمم حضرت مولانا حاجی محمد اکرام صاحب سے مرید ہوئے ہیں، اس امام کے پیچھے عقائد اہل سنت رکھنے والوں کی نماز درست ہے، یا نہیں؟

(۱) عن أبی بکرۃ رضی اللہ عنہ عن النبی صلی اللہ علیہ وسلم قال: ”اغد عالما أو متعلما أو مستمعا أو محبا ولا تکن الخامسة فتهلک“ قال: عطاء: قال لی مسعر بن کدام: یا عطاء زدتنا فی هذا الحدیث زیادة لم تکن فی أیدینا وإنما کان فی أیدینا ”اغد عالما أو متعلما“ یا عطاء! ویل لمن لم یکن فیہ واحدة من هذه، قال أبو عمر: الخامسة التي فیہا الهلاک معاداة العلماء و بغضهم ومن لم یحکم فقد أبغضهم أو قارب ذلک وفيہ الهلاک، واللہ أعلم. (جامع بیان العلم وفضله، باب قوله صلی اللہ علیہ وسلم: العلم: ۱۴۷/۱، دار ابن الجوزی، انیس)

دارالافتاء ادارہ شرعیہ کا جواب:

صورت مسئلہ میں اگر مذکورہ امام نے عقائد علماء دیوبند پر مطلع ہو کر اور انہیں حق جان کر ایسے بددین کے ہاتھ پر بیعت کیا، جس کے عقائد کفریہ اظہر من الشمس ہیں تو شرعاً حقاً ایماناً اس کی اقتدا باطل، نماز مکروہ تحریمی واجب الاعدادہ ہے۔

مجمع الأنهر میں ہے:

”من شک فی عذابه و کفره فقد کفر“۔ (۱)

مسلمانوں کو ایسے امام سے فوراً رشتہ ایمان توڑ لینا چاہیے۔ حدیث شریف میں ہے:

”یاکم و یاہم لایضلونکم و لایفتنونکم“۔ (۲) (ان سے تم بچو اور انہیں اپنے سے دور رکھو، کہیں وہ تمہیں گمراہی و فتنہ میں نہ ڈالیں)۔ فقط واللہ تعالیٰ اعلم

محمد ابوالکلام فیض مصباحی، خادم دارالافتاء ادارہ شرعیہ پٹنہ، بہار

دارالافتاء امارت شرعیہ کا جواب:

الجواب _____ وباللہ التوفیق

علماء دیوبند کے وہی عقائد ہیں، جو اہل سنت والجماعت، جمہور صحابہ، تابعین اور ائمہ اربعہ کے عقائد ہیں، (۳) یہ حضرات سچے اور مخلص ایماندار ہیں، ان کی امامت بلاشبہ جائز و درست ہے اور ان کی اقتدا میں نماز پڑھنا صحیح ہے، ان پر کفر کا فتویٰ لگا کر ان کو اسلام سے الگ قرار دینا گمراہی اور جہالت ہے، اللہ تعالیٰ ایسے فتویٰ دینے والوں کو ہدایت دے اور فکر سلیم عطا فرمائے اور دین کے راستہ پر چلائے۔ (آمین)

ہر شخص کو اپنے ایمان و عمل کا محاسبہ کرنا چاہئے، اللہ کے یہاں ہر ایک کو جانا ہے، وہاں کفر و ایمان کا فیصلہ ہو جائے گا، فقط واللہ تعالیٰ اعلم

سہیل احمد قاسمی، ۵/ صفر ۱۴۱۲ھ۔ (فتاویٰ امارت شرعیہ: ۳۲۲، ۳۲۳)

(۱) مجمع الأنهر فی شرح ملتقى الأبحر، فصل فی بیان أحكام الجزية: ۶۷۷/۱، دار إحياء التراث العربی، انیس

(۲) صحيح لمسلم عن أبي هريرة عن النبي صلى الله عليه وسلم، باب في الضعفاء والكذابين (ح: ۷) انیس

(۳) اس طرح کے لوگ اہل سنت والجماعت میں شامل ہیں، جن کی نجات و کامیابی کی بشارت حضور اقدس صلی اللہ علیہ وسلم نے دی ہے۔ [مجاہد]

”عن عبد الله بن عمرو قال: قال رسول الله صلى الله عليه وسلم: ”ليأتين على أمتي كما أتى بني إسرائيل حلوا النعل حتى إن كان منهم من أتى أمة عارلية لكان في أمتي من يصنع ذلك وإن بني إسرائيل تفرقت على ثنتين وسبعين ملة وتفترق أمتي على ثلاث وسبعين ملة كلهم في النار إلا ملة واحدة قالوا من هي يا رسول الله قال ما أنا عليه وأصحابي“۔ [رواه الترمذی] {مشکوٰۃ المصابیح، باب الإعتصام بالكتاب والسنة، الفصل الثاني: ۳۰/۱} (رقم الحديث: ۱۷۱، انیس)

امامت سے متعلق چند مسائل:

سوال (۱) ایک شخص عرصہ ۱۵ سال سے یہاں عیدین کی امامت کر رہے تھے، بستی والوں نے ان کو جھوٹی گواہی کے الزام میں امامت سے اتار دیا اور اب پھر اس امام کے پیچھے نماز پڑھنا چاہتے ہیں، اس کے بارے میں کیا حکم ہے؟

(۲) وہابی، کافر و بے دین ہیں؟ ان کے پیچھے نماز درست ہے، یا نہیں؟ اور وہابی اور دیوبندی کو اگر کافر کہا جائے تو صحیح ہے؟

(۳) جس شخص کے اندر بظاہر بزرگی کسی طرح کی نہیں پائی جاتی ہے تو کیا اس پیر سے بیعت کرنا کیسا ہے؟

(۴) جو شخص پیر کا فریب دیکر دھوکا دے کر بھیک مانگتا ہے، اس کے پیچھے نماز درست ہے، یا نہیں؟

الجواب ————— وباللہ التوفیق

- (۱) اگر قوم معزول کردہ امام کو امام بنانا چاہتی ہے اور اس سے رضامند ہے تو قوم ایسا کر سکتی ہے۔ (۱)
- (۲) وہابی اور دیوبندی کافر اور بے دین نہیں ہیں، ان کے پیچھے نماز درست ہے، ان کو کافر کہنا شرعاً غلط اور گناہ کی بات ہے۔ (۱)
- (۳) ہر اس پیر کے ہاتھ بیعت کرنا جائز ہے، جو کتاب و سنت کا پیر و ہو، سب سے بڑی بزرگی یہی ہے کہ انسان خلاف سنت کوئی کام نہ کرے۔ (۳)

(۴) فریبی شخص جو فریب دے کر بھیک مانگے تو ایسے شخص کو امام نہ بنانا بہتر ہے۔ فقط واللہ تعالیٰ اعلم

عبدالصمد رحمائی (فتاویٰ امارت شرعیہ: ۲۹۴/۲-۲۹۵)

جس کا عقیدہ یہ ہو کہ آنحضرت صلی اللہ علیہ وسلم کو تمام چیزوں کا علم تھا اس کی امامت:

سوال: اگر کوئی شخص اس بات کا معتقد ہو کہ نبی کریم صلی اللہ علیہ وسلم کو علم کلی یا جزئی تھا تو اس کے پیچھے نماز جائز ہے، یا نہیں؟

- (۱) لقولہ علیہ الصلاۃ والسلام: التائب من الذنب کمن لا ذنب لہ. (مشکوۃ المصابیح: ۲۰۶/۱) (کتاب الدعوات، باب الإستغفار والتوبۃ، الفصل الثالث، رقم الحدیث: ۲۳۶۳، انیس)
- (۲) کیوں کہ یہ لوگ اہل سنت و جماعت سے تعلق رکھتے ہیں، جن کے نجات کی بشارت احادیث شریفہ میں منقول ہے۔ انیس
- (۳) عن الحسن عن رسول اللہ صلی اللہ علیہ وسلم أنه قال: عمل قليل في سنة خير من عمل كثير في بدعة و كل بدعة ضلالة و كل ضلالة في النار. (تنبيه الغافلين بأحاديث سيد الأنبياء، باب العمل بالسنة (ج: ۹۰۰) ۵۶/۱، دار ابن كثير دمشق بيروت، انیس)

الجواب

بعض مغیبات کا علم رسول اللہ صلی اللہ علیہ وسلم کو باعلام حق تعالیٰ ہونا مسلم و متفق علیہ ہے، البتہ یہ عقیدہ رکھنا کہ جمیع مغیبات کا علم آپ صلی اللہ علیہ وسلم کو تھا، یا آپ صلی اللہ علیہ وسلم عالم الغیب بالاستقلال تھے، خلاف عقیدہ اہل سنت والجماعت ہے، ایسے شخص کے پیچھے نماز پڑھنے سے احتراز کرنا لازم ہے۔ (۱) فقط (فتاویٰ دارالعلوم دیوبند: ۱۲۱/۳)

آنحضرت صلی اللہ علیہ وسلم کو غیب داں جاننے والے کی امامت:

سوال: زید جناب سرور کائنات صلی اللہ علیہ وسلم کو غیب داں جانتا ہے اور یہ آیت کریمہ ﴿وَيَكُونُ الرَّسُولُ عَلَيْكُمْ شَهِيدًا﴾ (۲) اور حدیث شریف ”أوتيت علم الأولين والآخرين“ وغیرہ سے استدلال کرتا ہے، ایسے شخص کے پیچھے نماز جائز ہے، یا نہیں؟ اگر خوف فتنہ سے نماز پڑھ لی تو اعادہ واجب ہے، یا نہیں؟

الجواب

شرح فقہ اکبر میں ہے:

”ثم اعلم أن الأنبياء عليهم السلام لم يعلموا المغيبات من الأشياء إلا ما علمهم الله تعالى أحياناً، وذكر الحنفية تصريحاً بالكفر باعتقاد أن النبي عليه السلام يعلم الغيب لمعارضه قوله تعالى: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾، كذا في المسامرة“۔ (شرح الفقہ الأكبر: ۱۸۵) (۳)

پس معلوم ہوا کہ زید کا عقیدہ باطل اور غلط ہے اور استدلال اس کا صحیح نہیں ہے اور بمقابلہ نصوص صریحہ قطعیہ کے مسموع نہیں ہے اور اس کے پیچھے نماز نہ پڑھنی چاہیے اور اس میں پوری احتیاط کرنی چاہیے اور اگر کسی وجہ سے پڑھ لی تو اس کا اعادہ کرنا چاہیے۔ (۴) (فتاویٰ دارالعلوم دیوبند: ۱۷۰-۱۷۱)

(۱) ویکرہ إمامة عبد، إلخ، وفاسق، ومبتدع: أي صاحب بدعة وهي اعتقاد خلاف المعروف عن الرسول. (الدرا المختار على هامش رد المحتار، باب الإمامة: ۱/ ۵۲۳-۵۲۴، ظفیر)

(۲) سورة البقرة: ۱۴۳، انیس

(۳) شرح فقہ الأكبر، ص: ۱۵۱، حکم تصدیق الکاهن بما يخبر به من الغيب، انیس

عن عائشة قالت: ومن زعم أنه يخبر الناس بما يكون في غد فقد أعظم على الله الفرية. (التوحيد لابن خزيمة، باب ذكر أخبار رويت عن عائشة رضي الله تعالى عنها: ۵۸/۲، مكتبة الرشد الرياض) / الإيمان لابن منده: ۷۶۳/۲، مؤسسة الرسالة بيروت، انیس

(۴) ویکرہ إمامة عبد، إلخ، ومبتدع أي صاحب بدعة وهي اعتقاد خلاف المعروف عن الرسول لا بمعادلة بل بنوع شبهة. (الدرا المختار على هامش رد المحتار، باب الإمامة: ۱/ ۵۲۳، ظفیر)

حضور صلی اللہ علیہ وسلم کو عالم الغیب اور حاضر و ناظر ماننے والے کے پیچھے نماز پڑھنے کا حکم: سوال: اگر کوئی مولوی صاحب حضور صلی اللہ علیہ وسلم کو حاضر و ناظر سمجھتا ہو، یا ان کو عالم الغیب سمجھتا ہو، نیز یہ بھی کہتا ہو: حضور صلی اللہ علیہ وسلم کو یہ بھی علم ہے، ماں کے پیٹ میں کیا ہے؟ بارش کب ہوگی؟ کوئی کب مرے گا؟ یا ان کو نور مانتا ہو تو اس کے پیچھے نماز پڑھنا کیسا ہے؟

الجواب

جس امام کے بارے میں یہ تحقیق ہو کہ وہ مذکورہ عقائد کا قائل ہے، اس کے پیچھے نماز نہیں پڑھنی چاہیے۔ (۱) واللہ اعلم بالصواب

احقر محمد تقی عثمانی عفی عنہ، ۲۵/۵/۱۳۹۱ھ (فتویٰ نمبر: ۲۲/۶۸۶، ب) (الجواب صحیح: بندہ محمد شفیع عفا اللہ عنہ (فتاویٰ عثمانی: ۴۴۴/۱)

علم غیب کے قائل اور احمد رضا کے معتقد کے پیچھے نماز درست ہے، یا نہیں:

سوال: جو شخص علم غیب کا قائل ہو اور احمد رضا سے عقیدت رکھتا ہو، یا مرید ہو، اس کے پیچھے نماز جائز ہے، یا نہیں؟

الجواب

وہ شخص مبتدع ہے، اس کے پیچھے نماز مکروہ تحریمی ہے۔

كما في رد المحتار: وأما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانته شرعاً ولا يخفى أنه إذا كان أعلم من غيره لا نزول العلة، إلخ، فهو كالمبتدع تكره إمامته بكل حال، بل مشى في شرح المنية على أن كراهة تقديمه كراهة تحریم، لما ذكرنا، إلخ. (رد المحتار: ۳۷۶/۱) (۲)

(۱) وفي الكبير شرح المنية: ۵۱۴، طبع اكيڈمی لاہور: ”ويكره تقديم المبتدع أيضاً: لأنه فاسق من حيث الاعتقاد وهو أشد من الفسق من حيث العمل“. (فصل في الإمامة وفيها مباحث، انيس)

وفي تنوير الأبصار: مع شرحه: ۵۵۹/۱-۵۶۱: ”يكره إمامة عبد... ومبتدع: أي صاحب بدعة وهي اعتقاد خلاف المعروف عن الرسول صلى الله عليه وسلم لا بمعاندة بل بنوع شبهة... لا يكفرها، وإن كفر بها فلا يصح الإقتداء به أصلاً... إلخ. (فصل في الإمامة انيس)

وفي غنية المتملى: ۵۱۴، طبع سهيل اكيڈمی لاہور: ”وإنما يجوز الإقتداء به مع الكراهة إذا لم يكن ما يعتقده يودي إلى الكفر عند أهل السنة، أمالو كان مؤدياً إلى الكفر فلا يجوز أصلاً“. (فصل في الإمامة وفيها مباحث، انيس) / نیز دیکھئے: فتاویٰ دارالعلوم دیوبند: ۱۷۰/۳-۱۷۱

(۲) رد المحتار، باب الإمامة: ۵۲۳/۱، ظفیر (مطلب فی تکرار الجماعة فی المسجد، انيس)

لیکن اگر اس کے پیچھے نماز پڑھنے سے فتنہ کا اندیشہ ہو، یا جماعت فوت ہوتی ہو تو اسی کے پیچھے نماز پڑھے، جیسا کہ درمختار میں ہے:

”هذا إن وجد غيرهم وإلا فلا كراهة، بحر، وفي النهر عن المحيط: صلى خلف فاسق أو مبتدع نال فضل الجماعة“، إلخ.

اور شامی میں ہے:

(قوله: نال فضل الجماعة) أفاد أن الصلاة خلفهما أولى من الانفراد. (۱) فقط (فتاویٰ دارالعلوم دیوبند: ۳۰/۳۸۰)

کس مسجد کے امام کے پیچھے نماز پڑھنا اولیٰ ہے:

سوال: ایک مسجد نئی بن رہی ہے، لوگوں کا عقیدہ حضور صلی اللہ علیہ وسلم کے حاضر و ناظر ہونے کا اور کھڑے ہو کر سلام پڑھنے کا ہے، وہ لوگ مجھے اس مسجد میں نماز پڑھنے کی دعوت دے رہے ہیں کہ قرآنی آیات اور حدیث پڑھنے، سننے کو کوئی منع نہیں کر سکتا، جب کہ میں پہلے سے ایک مسجد میں نماز پڑھ رہا ہوں، میرے لیے کیا حکم ہے؟

الجواب

جس مسجد کا امام صحیح العقیدہ اور عملی اعتبار سے زیادہ متقی پرہیزگار ہو، اس میں نماز پڑھے۔ (۲) واللہ سبحانہ اعلم

احقر محمد تقی عثمانی عفی عنہ، ۲۶/۳/۱۳۹۷ھ (فتویٰ نمبر: ۲۸/۳۱۵، ب) (فتاویٰ عثمانی: ۱/۲۳۷)

تعزیه بنانے اور بعد پیشاب ڈھیل استعمال نہ کرنے، نیز سگریٹ پینے اور محفل میلاد کرنے والے کی امامت:

(الجمیعة، مورخہ ۲۰ دسمبر ۱۹۳۲ء)

(۱) ایک شخص امام مسجد ہاتھ سے تعزیه بناتا ہے اور منع کرنے والے کو کہتا ہے کہ اس کی ممانعت قرآن مجید میں دکھاؤ اور امام مذکور پیشاب کے بعد ڈھیل بھی استعمال نہیں کرتا ہے، کیا ایسے شخص کی امامت درست ہے؟

میلاد میں قیام کو واجب جاننے اور نجومیوں کی پیشنگویوں کی تصدیق کرنے والے کی امامت:

(۲) ایک دوسرا شخص امام مسجد محفل میلاد کی نعت خوانی میں باعتبار تشریف آوری رسول کریم صلی اللہ علیہ وسلم قیام کو واجب جانتا ہے اور بڑی سگریٹ بھی پیتا ہے اور نجومیوں کی پیشین گوئیوں کہ فلاں تاریخ خسوف ہوگا وغیرہ کی تصدیق کرتا ہے تو ایسے شخص کی امامت کیسی ہے؟

(۱) ردالمحتار، باب الإمامة: ۵۲۵/۱، ظفیر (مطلب: البدعة خمسة أقسام، انیس

(۲) وفي الدر المختار: ۵۵۷/۱، طبع ایچ ایم سعید: ”والأحق بالإمامة تقدیماً نصباً، مجمع الأنهر، الأعلّم بأحكام الصلاة فقط صحةً فساداً بشرط اجتنابه للفواحش الظاهرة“.

وفي الشامية: (قوله: بشرط اجتنابه للفواحش) الأعلّم بالسنة أولى إلا أن يطعن عليه في دينه.

الجواب

- (۱) تعزیہ بنانا اہل سنت والجماعت کے نزدیک سخت گناہ ہے کہ اس میں اسراف و تبذیر اور شرکیہ اعمال و اعتقادات شامل ہوتے ہیں؛ اس لیے اس فعل کے مرتکب کی امامت مکروہ ہے۔ (۱)
- (۲) قیام کو باعتقاد تشریف آوری آنحضرت صلی اللہ علیہ وسلم واجب جاننا جہالت اور ضلالت ہے، حضور کی تشریف آوری کا شرعا کوئی ثبوت نہیں، اس فعل کے مرتکب کی امامت بھی مکروہ ہے۔ کسوف خسوف کی خبر کو تجربہ کی بنا پر یہ سمجھنا کہ ممکن الوقوع ہے، یہ غیب دانی سے علاحدہ ہے اور یہ وجہ ممانعت امامت کی نہیں ہو سکتی۔ (۲)
- محمد کفایت اللہ کان اللہ لدہ دہلی (کفایت المفتی: ۱۲۹/۳)

تعزیہ پرست کی امامت کیسی ہے:

سوال: ایک شخص امام مسجد تعزیہ پرستی بہت کرتا ہے اور لوگوں کو بھی اس کی ترغیب دیتا ہے اور جو چڑھاوا چڑھاتا ہے، اس کو اپنے صرف میں لاتا ہے اور ایک تصویر لاکر کہتا ہے، یہ تصویر امام حسین کی ہے، لوگوں سے روپیہ پیسہ لے کر اس کی زیارت کراتا ہے، اس کے پیچھے نماز جائز ہے، (یا) نہیں؟

الجواب

وہ شخص فاسق اور بدعتی ہے، اس کو امام بنانا حرام ہے اور اس کے پیچھے نماز مکروہ تحریمی ہے، ایسا شخص اگر امام ہے تو اگر وہ توبہ نہ کرے تو اس کو امامت سے معزول کر دینا چاہیے۔ (۳) (فتاویٰ دارالعلوم دیوبند: ۳۱۷-۳۱۸)

مشرک تعزیہ پرست کے پیچھے نماز درست ہے، یا نہیں:

مشرک تعزیہ پرست، جھنڈا پرست وغیرہ کے پیچھے نماز درست ہے، یا نہیں؟ اور ذبیحہ ان کا حلال ہے، یا نہیں؟ جب کہ ”بسم اللہ اللہ اکبر“ کہہ کر ذبح کریں۔

الجواب

حدیث شریف میں ہے: ”صلوا خلف کل بر وفاجر“۔ (الحديث) (۴)

- (۲-۱) ویکرہ إمامة عبد وأعرابی وفاسق وأعمی. (الدر المختار مع رد المحتار: ۵۵۹/۱-۵۶۰)
- (۳) وأما الفاسق فقد عللوا كراهة تقديمه بأنه لا يهتم لأمر دينه، إلخ، بل مشى في شرح المنية على أن كراهة تقديمه كراهة تحریم. (رد المحتار، باب الإمامة: ۵۲۳/۱)
- (۴) سنن الدار قطنی، کتاب العیدین، باب صفة من تجوز الصلاة معه والصلاة عليه، رقم الحديث: ۱۷۶۸
- ۴۰۴/۲، مؤسسة الرسالة/وسنن أبي داود، کتاب الصلاة، باب إمامة البر والفاجر، رقم الحديث: ۵۹۴، بلفظ: الصلاة المكتوبة واجبة خلف كل مسلم برا كان أو فاجرا وإن عمل الكبائر. (انيس)

لہذا تعزیہ پرست چونکہ کلیۃً حقیقۃً مشرک نہیں ہیں؛ اس لیے اگر نماز ان کے پیچھے پڑھی گئی تو ہوگئی اگرچہ احتیاط یہ ہے کہ اس نماز کا اعادہ کر لیا جاوے اور حتی الوسع ان کے پیچھے نماز نہ پڑھی جاوے، (۱) یہی حکم ان کے ذبیحہ کا ہے کہ حلال ہے؛ مگر احتیاط اس میں ہے کہ ان سے ذبح نہ کرایا جاوے۔ (فتاویٰ دارالعلوم دیوبند: ۲۲۲-۲۲۱/۳)

مرثیہ خواں تعزیہ والے کی امامت کیسی ہے:

سوال: جو محرم میں تعزیہ کے روبرو بیٹھ کر مرثیہ خوانی کرے، سنّوں کی اس کے پیچھے نماز درست ہے کہ نہیں؟

الجواب

اس کے پیچھے نماز مکروہ ہے، ایسے فاسق و مبتدع کو امام نہ بنایا جاوے۔ (۲) (فتاویٰ دارالعلوم دیوبند: ۲۳۲/۳)

عرس کرنے والے اور ٹھیٹر دیکھنے والے کی امامت:

سوال: جو عالم ٹھیٹر یا عرس وغیرہ میں جاوے، اس کے پیچھے نماز ہو جاتی ہے، یا نہیں؟

الجواب

اس کے پیچھے نماز مکروہ ہے۔ (۳) (فتاویٰ دارالعلوم دیوبند: ۲۸۹/۳)

تعزیہ دار بدعتی کی امامت درست ہے، یا نہیں:

سوال: ایک شخص بدعتی ہے اور تعزیہ دار ہے اور یہ شخص اس بکری کا گوشت جو قبر پر چڑھایا جاتا ہے، بے تکلف کھاتا ہے، ایسے شخص کو امام مسجد بنائیں، یا نہیں؟ اور اس کے پیچھے نماز ہوگی، یا نہیں؟

الجواب

ایسے شخص بدعتی تعزیہ پرست کو امام بنانا درست نہیں ہے؛ کیوں کہ اس کے پیچھے نماز پڑھنا مکروہ تحریمی ہے اور شامی میں ہے کہ فاسق کے امام بنانے میں اس کی تعظیم ہوتی ہے اور تعظیم فاسق کی حرام ہے اور ظاہر ہے کہ بدعتی فاسق ہے۔ (۴) فقط

(فتاویٰ دارالعلوم دیوبند: ۲۳۸/۳)

(۲-۱) ویکرہ إمامة عبد، إلخ (إلى قوله) ومبتدع: أي صاحب بدعة. (الدرا المختار علی هامش رد المحتار، باب الإمامة: ۵۲۳/۱، ظفیر)

(۳) وکروہ إمامة العبد والأعرابی والفاسق والمبتدع. (کنز الدقائق)

والفاسق لایہتم لأمر دینہ. (البحر الرائق، باب الإمامة: ۳۶۹/۱، ظفیر)

(۴) ویکروہ إمامة عبد، إلخ، وفاسق إلخ مبتدع أي صاحب بدعة. (الدرا المختار)

وأما الفاسق فقد عللوا کراهة تقدیمه بأنه لایہتم لأمر دینہ إلخ وقد وجب إهانته شرعاً، إلخ، بل مشی فی شرح المنیة علی أن کراهة تقدیمه کراهة تحریم. (رد المحتار، باب الإمامة: ۵۲۳/۱، ظفیر)

محرم منانے والے اور شہدی پرست کی امامت:

سوال: شہدی پرست اور محرم میں مراسم ادا کرنے والے کی امامت کیسی ہے، نیز وہ قرأت میں اکثر غلطی بھی کرتا ہے؟

الجواب

قال في الدر المختار: ويكره تنزيهاً إمامة عبد، إلخ، وأعرابي وفاسق، إلخ، ومبتدع: أي صاحب بدعة لا يكفر بها، إلخ، وإن كفر بها فلا يصح الاقتداء به أصلاً، إلخ.

وفى رد المحتار: وأما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانته شرعاً ولا يخفى أنه إذا كان أعلم من غيره لا تنزل العلة فإنه لا يؤمن أن يصلى بهم بغير طهارة فهو كالمبتدع تكره إمامته بكل حال، بل مشى في شرح المنية على أن كراهة تقديمه كراهة تحريم لما ذكرنا، إلخ. (رد المحتار: ۳۷۶/۱) (۱)

اس عبارت سے واضح ہوا کہ فاسق و مبتدع کے پیچھے نماز مکروہ تحریمی ہے اور وہ امام بنانے کے لائق نہیں ہے، پس شخص مذکور مبتدع بھی ہے اور فاسق بھی ہے اور علاوہ اس کے قرآن شریف بھی غلط پڑھتا ہے، لہذا وہ کسی طرح امام بنانے کے لائق نہیں ہے۔ (۲) فقط (فتاویٰ دارالعلوم دیوبند: ۲۶۳-۲۶۵)

(۱) رد المحتار، باب الإمامة: ۵۲۳/۱، ظفیر

(۲) إن الخطأ إما في الإعراب أي الحركات والسكون ويدخل فيه تخفيف المشدد وقصر الممدود وعكسهما أو في الحروف بوضع حرف مكان حرف أو زيادته أو نقصه أو تقديمه أو تأخيره أو في الكلمات أو في الجمل كذلك أو في الوقف ومقابله والقاعدة عند المتقدمين أم ماغير المعنى تغييراً يكون اعتقاده كفراً يفسد في جميع ذلك سواء كان في القرآن أو لا إلا ماكان في تبديل الجمل مفصلاً بوقف تام وإن لم يكن التغيير كذلك فإن لم يكن مثله في القرآن والمعنى بعيد متغير تغيراً فاحشاً يفسد أيضاً كهذا الغبار مكان هذا الغراب، وكذا إذا لم يكن مثله في القرآن ولا معنى له كالسراويل باللام مكان السرائر وإن كان مثله في القرآن والمعنى بعيد ولم يكن متغيراً فاحشاً تفسد أيضاً عند أبي حنيفة ومحمد وهو الأحوط، وقال بعض المشائخ: لا تفسد لعموم البلوى وهو قول أبي يوسف، ولم يكن مثله في القرآن ولكن لا يتغير به المعنى نحو قيامين مكان قوامين فالخلاف على العكس فالمعتبر في عدم الفساد عند عدم تغير المعنى كثيراً وجود المثل في القرآن عنده والموافقة في المعنى عندهما، فهذه قواعد الأئمة المتقدمين، وأما المتأخرين كابن مقاتل وابن سلام وإسماعيل الزاهد وأبي بكر الكرخي والهندواني وابن الفضل والحلواني فاتفقوا على أن الخطأ في الإعراب لا يفسد مطلقاً ولو اعتقاده كفراً لأن أكثر الناس لا يميزون بين وجوه الإعراب قال قاضي خان: وما قال المتأخرين أوسع وما قاله المتقدمون أحوط. (رد المحتار، كتاب الصلاة، مطلب في زلة القاري: ۱/۲۳۰، ۲۳۱، دار الفكر، انيس)

جلوس محمدی کے داعی امام کے پیچھے نماز:

سوال: جو امام جلوس محمدی میں شرکت کرے اور جلوس محمد میں شیعہ مذہب اور بلا تفریق مذہب طنزیہ اشعار پڑھوائے، اس امام کے پیچھے نماز ہوگی، یا نہیں؟

ہو المصوب

ایسے امام کے پیچھے نماز درست ہو جائے گی، (۱) طنز یا اشعار معلوم ہونے پر اس کے بارے میں جواب دیا جاسکتا ہے۔
تحریر: محمد مسعود حسن - تصویب: ناصر علی ندوی۔ (فتاویٰ ندوة العلماء: ۲/۴۰۷)

شرک و بدعت کا جو حامی ہو، اس کی امامت:

سوال: جو قاضی شہر اپنی طمع سے نماز پڑھاوے اور کرتہ گھنٹوں سے اوپر اور کوٹ استعمال کرتا ہو اور کانا ہو اور اسلام کے خلاف شرک و بدعت خود کرنے کے لیے کہے، اس کے پیچھے نماز جائز ہے، یا نہیں؟

الجواب

ایسے شخص کو امام بنانا حرام ہے اور نماز اس کے پیچھے مکروہ تحریمی ہے۔ (کذا فی رد المحتار) (۲) فقط
(فتاویٰ دارالعلوم دیوبند: ۳/۱۶۵)

میلوں میں شریک ہونے والے کی امامت درست ہے، یا نہیں:

سوال: ایک شخص میلوں اور عرسوں میں شریک ہو کر قوالی و ڈھولک سنتا ہے اور مسجد میں امامت بھی کرتا ہے، آیا اس کے پیچھے نماز درست ہے، یا نہیں؟

الجواب

اس شخص کے پیچھے نماز مکروہ ہے اور شامی کی تصریح سے معلوم ہوتا ہے کہ مکروہ تحریمی ہے، یہ بھی شامی نے تصریح فرمائی ہے کہ ایسے امام کا معزول کرنا واجب ہے۔ (۳) (فتاویٰ دارالعلوم دیوبند: ۳/۲۲۶)

(۱) قال المرغینانی: تجوز الصلاة خلف صاحب هوى وبدعة ولا تجوز خلف الرافضی والجهمی والقدری والمشبیه ومن يقول بخلق القرآن. (الفتاویٰ الهندية: ۸۴/۱)

(۲) ويكره إمامة عبد، إلخ، وفاسق، إلخ، ومبتدع. (الدرا المختار) بل مشي في شرح المنية: أن كراهة تقديمه أي الفاسق كراهة تحريم. (رد المختار، باب الإمامة: ۵۲۳/۱، ظفیر)

(۳) أما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانتة شرعاً، بل مشي في شرح المنية على أن كراهة تقديمه كراهة تحريم لما ذكرنا وقال لذا لم يجز الصلاة خلفه أصلاً عند مالك ورواية عن أحمد، إلخ. (رد المختار: ۳۷۶/۱، باب الإمامة. انیس)

قبروں پر غلاف چڑھانے والے کی امامت:

سوال: انبیاء، اولیاء، غوث، قطب، دیگر بزرگان دین کے مزاروں پر جاروب کشی، روشنی کرنا، غلاف چڑھانا، لوبان وغیرہ سلگانا کیسا ہے؟ اور ایسے آدمی کے پیچھے نماز پڑھنا چاہیے، یا نہیں؟

الجواب

قبر پر روشنی کرنا، غلاف چڑھانا وغیرہ ممنوع و مکروہ ہے اور صاف رکھنا اچھا ہے۔
ردالمحتار میں ہے:

”تکروہ المستور علی القبور“ انتہی. (۱) (فتاویٰ دارالعلوم دیوبند: ۱۰۶/۳)

غوث اعظم سے امداد طلب کرنے والے کی امامت درست ہے، یا نہیں:

سوال: جو شخص اس قسم کے اشعار پڑھتا ہے۔

امداد کن امداد کن از درد و غم آزاد کن
در دین و دنیا شاد کن یا غوث اعظم دستگیر

اس شخص کو امام بنانا کیسا ہے؟

الجواب

ایسے شخص کو امام بنانا مناسب نہیں ہے؛ بلکہ متقی اور متبع سنت کو بنانا چاہیے۔ (۲) فقط (فتاویٰ دارالعلوم دیوبند: ۳۰۳/۳-۳۰۴)

غوث پاک کا جھنڈا رکھنے والے کی امامت جائز ہے، یا نہیں:

سوال: ملک گجرات و علاقہ ممبئی میں بعض لوگوں نے کمانے کا یہ ذریعہ نکال رکھا ہے کہ دس پانچ لمبے لمبے بانسوں کے سرے میں تانبے کے پنجے لگا کر اور مختلف رنگین کپڑے باندھ کر گھر میں رکھ لیے ہیں اور کہتے ہیں کہ یہ حضرت غوث پاکؒ کے نشان (علم) ہیں، پس جب مرض وبائی کے زمانہ میں لوگ فقرا و مساکین کو کھانا کھلاتے ہیں تو ان نشانوں کو

(۱) ردالمحتار، باب صلاة الجنائز: ۸۳۹/۱

اس کی امامت مکروہ ہے۔ ویکروہ إمامة عبد الخ و فاسق الخ و مبتدع أي صاحب بدعة. (الدر المختار علی هامش

ردالمحتار، باب الإمامة: ۵۲۳/۱، ظفیر

(۲) قال عز وجل: ﴿إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلُكُمْ﴾ (سورة الحج: ۷۳)

وقال تعالى: ﴿إِيَّاكَ نَعْبُدُ وَإِيَّاكَ نَسْتَعِينُ﴾ (سورة الفاتحة: ۵)

غیر اللہ سے ان اشعار میں استمداد ہے، جو حرام ہے اور مرتکب حرام فاسق و مبتدع ہے اور امامت اس کی مکروہ ہے۔ ظفیر

منگا کر ان کے نیچے بکڑے ذبح کرتے ہیں، غرض کہ ان نشانوں کی بڑی تعظیم و تکریم ہوتی ہے اور ان نشانوں کے رکھنے والے کو خلیفہ کہتے ہیں، ایسے شخص کی نسبت کیا حکم ہے؟ وہ دائرۂ اسلام سے خارج ہے، یا نہیں؟ اور اس کے پیچھے نماز پڑھنا اور مصافحہ کرنا اور میل جول رکھنا کیسا ہے؟

الجواب

اس میں شک نہیں کہ یہ رسوم جاہلیت ہیں اور بدعت و شرک کے افعال ہیں، ان افعال کے مرتکبین کو مبتدع و فاسق کہا جاوے گا، کافر کہنے میں احتیاط کی جاوے اور نماز ان کے پیچھے نہ پڑھیں اور سلام و مصافحہ ایسے مبتدعین سے ترک کر دیں اور تعلقات ان سے منقطع کر دیں اور ان نشانوں کے نیچے بکڑا ذبح کرنے والے اگر تقریباً الی صاحب العلم ذبح کرتے ہیں تو خوف کفر ہے اور وہ ذبیحہ حرام ہے۔ فقط (فتاویٰ دارالعلوم دیوبند: ۲۵۹/۳)

مولود مروجہ اور قوالی و عرس کرنے والے کی امامت کا حکم اور مجبوری ہو تو کیا کیا جائے:

سوال: جو شخص مولود مروجہ کرتا ہو اور اس میں گانا بجانا ہوتا ہو اور عرس وغیرہ میں بھی شریک ہوتا ہو اور قوالی سنتا ہو، اس کے پیچھے نماز ہو جاتی ہے، یا نہیں؟ اگر نہیں ہوتی اور اس کو علاحدہ کرنے میں فتنہ ہوتا ہے تو اس صورت میں کیا حکم ہے؟

الجواب

نماز ہو جاتی ہے؛ لیکن اگر اس کے علاحدہ کرنے میں فتنہ نہ ہو تو اس کو امامت سے علاحدہ کر دیا جائے، (۱) اور اگر فتنہ ہو تو اسی کے پیچھے نماز پڑھے کہ تنہا نماز پڑھنے سے اس کے پیچھے نماز پڑھنا جماعت کے ساتھ بہتر ہے۔ (کذا فی رد المحتار وغیرہ) (۱) فقط (فتاویٰ دارالعلوم دیوبند: ۲۱۴/۳)

جو علماء دیوبند کو کافر کہے، اس کی امامت:

سوال: جو شخص حسام الحرمین لے کر لوگوں کو علمائے احناف دیوبند کے برخلاف کفر تک کی وعدم جواز امامت علما پر برا بیچنے کرتا رہتا ہے، ایسے شخص کی امامت درست ہے، یا نہیں؟

(۱) استماع صوت الملاہی كالضرب بالقضيب ونحوه حرام، لقوله عليه السلام: استماع الملاہی معصية والجلوس عليها فسق و التلذذ بها كفر: أى بالنعمة. (الفتاویٰ البنزازیة علی هامش الفتاویٰ الہندیة، الباب الثالث فیما يتعلق بالمناہی: ۳۵۹/۶) والحديث البيهقي في السنن الكبرى، كتاب الشهادات، باب ماتجوز به شهادة أهل الأهواء، بهرقم الحديث: ۲۰۹۲۰-۳۵۶/۱۰، دار الكتب العلمية، بيروت، انیس)

(۲) وفي النهر عن المحيط: صلى خلف فاسق أو مبتدع نال فضل الجماعة. (الدر المختار)
(قوله: نال فضل الجماعة) أفاد أن الصلاة خلفهما أولى من الانفراد؛ لكن لا ينال كما ينال خلف تقي. (رد المحتار، باب الإمامة: ۵۲۵/۱، ظفیر) (مطلب: البدعة خمسة أقسام، انیس)

الجواب

ایسا شخص فاسق ہے، لائق امام ہونے کے نہیں ہے۔

حدیث شریف میں ہے: ”سباب المسلم فسوق“ (۱)۔

اور علماء اہل حق کو برا کہنے والا اور تکفیر کرنے والا بھی لائق امامت کے نہیں ہے اور اس کے پیچھے نماز جائز نہیں۔ (۲) فقط

(فتاویٰ دارالعلوم دیوبند: ۳/۱۴۰)

بزرگان دین کو کافر کہنے والے کی امامت درست ہے، یا نہیں:

سوال: جو شخص حضرات بزرگان دین کو کافر کہے اور جو کافر نہ کہے، اس کو بھی کافر کہے تو اس کے پیچھے بھی نماز درست ہے، یا نہیں؟

الجواب

حدیث شریف میں ہے: ”من عادى لي ولياً فقد اذنته بالحرب“، أو كما قال صلى الله عليه وسلم. (۳)

(یعنی: جس نے میرے دوست اور ولی سے دشمنی کی، اس کو میں اطلاع دیتا ہوں، اپنی لڑائی کی؛ یعنی: اس کا مقابلہ مجھ سے ہے۔)

پس ظاہر ہے کہ جس مردود کا مقابلہ اللہ تعالیٰ سے ہو، اس کا کہاں ٹھکانا ہے، سوائے جہنم کے۔

وقال عليه الصلوة والسلام: ”سباب المسلم فسوق وقتاله كفر“۔ (الحديث) (۴)

پس ایسے مردود کے پیچھے جو علماء ربانین اور اولیاء اللہ کی توہین کرے اور ان کو کافر کہے، نماز درست نہیں ہے۔ (۵)

(فتاویٰ دارالعلوم دیوبند: ۳/۲۳۸-۲۳۹)

جمعیت علماء ہند کے فیصلے کو غلط کہنے والے کی امامت:

سوال: جو شخص جمعیت علماء ہند کے متفقہ فتویٰ کو جھوٹا سمجھتا ہو، فتویٰ مذکور پر مہر کرنے والے علما کو اور اس کے حق ماننے والوں کو کافر کہتا ہو، انگریزی اسکول میں پڑھاتا ہو، اس شخص کے پیچھے نماز جائز ہے، یا نہیں؟

(۱) مشکوٰۃ، باب حفظ اللسان والغیبة والشتم، الفصل الأول، رقم الحديث: ۴۸۱۴، ص: ۱۳۵۶، دارالکتب الاسلامی، انیس

(۲) ویکرہ إمامة عبد... وفاسق. (الدر المختار) بل مشی فی شرح المنیة علی أن کراهة تقدیمه أی الفاسق

کراهة تحریم. (رد المختار، باب الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)

(۳) مشکوٰۃ، باب ذکر اللہ عز وجل: ۱۹۷، ظفیر (کتاب الدعوات، الفصل الأول، رقم الحديث: ۲۲۶۶، انیس)

(۴) مشکوٰۃ، باب حفظ اللسان والغیبة والشتم: ۴۱۱، ظفیر (الفصل الأول، رقم الحديث: ۴۸۱۴،

ص: ۱۳۵۶، المكتبة الإسلامية، انیس)

(۵) حوالہ سابق نمبر: ۲، انیس

الجواب

وہ شخص فاسق ہے، نماز اس کے پیچھے مکروہ تحریمی ہے، کذا حققه فی الشامی: أن الصلاة خلف الفاسق مکروہ بکراهة التحريم، (۱) اور امام بنانا ایسے شخص کا حرام ہے کیونکہ اس میں اس کی تعظیم ہے اور تعظیم فاسق کی حرام ہے۔ فقط (فتاویٰ دارالعلوم دیوبند: ۱۶۰/۳-۱۶۱)

تعزیه اور ماتم کرنے والے کی امامت:

سوال (۱) ایک شخص محرم کی رسومات (تعزیه داری، ماتم وغیرہ) کو ادا کرنے والا ہے، وہ لوگوں کی امامت کرتا ہے جبکہ اکثر لوگ ان رسومات کے قائل نہیں ہیں اور عالم اور حافظ بھی موجود ہیں، کیا مذکور شخص کی امامت جائز ہے؟ نماز ہو جائے گی، یا نہیں؟

(۲) اگر مذکورہ امام تاخیر سے آتا ہے اور کوئی اور نماز پڑھانے لگے تو جماعت میں شریک نہیں ہوتا اور اپنی الگ جماعت کر کے نماز ادا کرتا ہے، ایسی صورت میں کیا کرنا چاہیے؟

هو المصوب

(۱) تعزیه داری کرنے والا اور ماتم کرنے والا شخص فاسق ہے، (۲) ایسے شخص کی امامت مکروہ ہے، اگر دوسرے صحیح العقیدہ لائق امامت افراد موجود ہوں تو مذکور امام کے بجائے صحیح العقیدہ لائق امامت کسی فرد کو امام بنایا جائے؛ لیکن حکمت عملی ملحوظ ہوتا کہ نزاع نہ ہو۔

(۲) فاسق امام کی تاخیر میں، دوسرے شخص، جو امامت کے لائق ہو، نماز پڑھائے، فاسق امام کا انتظار نہ کیا جائے۔
تحریر: محمد ساجد علی۔ تصویب: ناصر علی ندوی۔ (فتاویٰ ندوة العلماء: ۳۱۵/۲-۳۱۶)

حضرت تھانوی رحمہ اللہ پر بہتان لگانے والے کی اقتدانہ کی جائے:

السلام علیکم

سوال: محترم مفتی صاحب دارالعلوم حقانیہ اکوڑہ خٹک

عرض یہ ہے کہ ہمارے گاؤں میں ایک نئے مولوی صاحب آئے ہیں، دوران گفتگو انہوں نے فرمایا کہ (مولانا)

(۱) ردالمحتار، باب الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)

(۲) وأما المبتدع فهو صاحب بدعة، الخ، وعرفها الشمني بأنها ما أحدث على خلاف الحق المتلقى عن رسول الله صلى الله عليه وسلم من علم أو عمل أو حال بنوع شبهة واستحسان وجعل ديناً قوياً وصرافاً مستقيماً. (البحر الرائق، باب الإمامة: ۶۱۱/۱) ولا يشتغل ذلك اليوم إلا بذلك ونحوه من عظام الطاعات كالصوم وإياه أن يشتغل ببدع الروافض ونحوه من النذب والنياحة والحزن أذ ليس ذلك من أخلاق المؤمنين. (مأثبات بالسنة، ص: ۸)

اشرف علی (تھانوی رحمہ اللہ) کی ایک کتاب ”ملفوظات یومیہ“ ہے، جس میں لکھا ہے کہ ایک آدمی نے دریافت کیا کہ ماں کے ساتھ زنا کرنا کیسا ہے تو انہوں نے جواب میں کہا کہ ”آدمی سارا ہی ماں کے بیچ ہوتا ہے، جس کا تھوڑا سا حصہ بیچ داخل ہو جائے تو کیا حرج ہے“، میں نے مولوی صاحب سے اس بات پر احتجاج کیا تو مولوی صاحب نے کہا کہ ”اس کنجر نے تو حضور صلی اللہ علیہ وسلم کی بھی توہین کی ہے“ ان کے کنجر کہنے پر مجھے غصہ آیا اور میں نے کہا کہ آپ نے اشرف علی صاحب کو جو (کنجر) کہا ہے، میرے خیال میں آپ خود ہی ہے، مولوی صاحب کہتے ہیں کہ میں کتاب اور تحریر آپ کو دکھاؤں گا؛ مگر ابھی تک نہیں دکھائی ہے، کیا اس مولوی صاحب پیچھے میری نماز ہوتی ہے؟ کیا اس کو امام رکھنا جائز ہے؟ بینوا تو جروا۔

(المستفتی: فیض بیروٹ راولپنڈی، رمضان المبارک، ۱۳۸۹ھ)

الجواب

ہم مولوی صاحب کے بہت ممنون ہوں گے، اگر انہوں نے یہ کتاب اور حوالہ دکھایا اور اس کے بعد ہم تحقیقی جواب لکھنے پر قادر ہوں گے، اس سے پہلے ہم اتنا کہہ سکتے ہیں کہ ”سبحانک ہذا بہتان عظیم“ (۱) اور یا یہ کہیں گے کہ حضرات کے ملفوظات اور مواظظ میں ایسے مضامین، جن میں مدعیان عقل کے غرائب اور ان کی تردید ہوتی ہے تو شاید مولوی صاحب نے تحریر کیا ہے اور اپنے آپ کو خطرہ میں ڈالا ہے، اس کی مثال ایسی ہے کہ اگر ایک شخص بولے کہ اللہ تعالیٰ فرماتے ہیں: ﴿لَا تَسْمَعُوا لِهَذَا الْقُرْآنِ وَالْغَوَا فِيهِ﴾ (۲) وغیرہ ذلک، تو یہ درست ہے کہ اللہ تعالیٰ کا کلام ہے؛ لیکن مراد نہیں ہے، بہر حال ایسے خبیث کے پیچھے اقتدا نہ کریں، (۳) ایک صحیح العقیدہ امام کے پیچھے اقتدا کیا کریں اور آپ نے جو جواب دیا ہے، بغض فی اللہ کی وجہ سے ہے، ایسا شخص قابل عزل و اہانت ہے، اگر معاملہ یہی ہو۔ (۴) وهو الموفق (فتاویٰ فریدیہ: ۳۷۹/۲-۳۸۰)

(۱) سورة النور: ۱۶

(۲) سورة حم سجدة: ۲۶

(۳) عن عبد اللہ بن مسعود رضی اللہ عنہ قال: قال رسول اللہ صلی اللہ علیہ وسلم: ”سباب المسلم فسوق وقتاله كفر“. (الجامع الصحيح للمسلم: ۵۸/۱، کتاب الإیمان)

(۴) قال العلامة ابن عابدين: وأما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانته شرعاً ولا يخفى أنه إذا كان أعلم من غيره لا تزول العلة فإنه لا يؤمن أن يصلي بهم بغير طهارة فهو كالمبتدع تكره إمامته بكل حال بل مشى في شرح المنية على أن كراهة تقديمه كراهة تحریم لما ذكرنا قال ولذا لم تجز الصلاة خلفه أصلاً عند مالك ورواية عن أحمد. (رد المحتار هامش الدر المختار: ۴۱۴/۱، قبيل مطلب البدعة خمسة أقسام في إمامة الأئمة، باب الإمامة)

بریلوی فرقہ کی اقتدا کا حکم:

سوال: کیا فرماتے ہیں علماء کرام اس مسئلہ کے بارے میں کہ میں جس علاقے میں رہائش پذیر ہوں، وہاں بریلویوں کی مسجد ہے، کوشش کے باوجود بعض باجماعت نمازیں چھوٹ جاتی ہیں؛ کیوں کہ ہمارے اپنے مسلک کی مسجد کچھ دور واقع ہے، بریلویوں کے غلط عقائد تو کسی پر مخفی نہیں ہیں، کیا ہم ان کے پیچھے اقتدا کر سکتے ہیں؟ بینواتو جروا۔

(المستفتی: مجید الحسن اسلام آباد، ۶/۹/۱۹۹۰ء)

الجواب

اکیلے نماز پڑھنے سے، فاسق و بدعتی کی اقتدا میں نماز پڑھنا بہتر ہے۔ (رد المحتار) (۱) وهو الموفق

(فتاویٰ فریدیہ: ۳۸۲/۲)

بریلوی فرقہ کی اقتدا پر دوبارہ استفسار:

سوال: جواب موصول ہوا؛ لیکن ایک خدشہ پھر بھی رہ گیا، وہ یہ کہ اگر عقائد مشرکانہ ہوں، مثلاً: غیر اللہ کو عالم الغیب حاضر و ناظر، حاجت روا مشکل کشا سمجھنا تو پھر کیا ہوگا؟ بینواتو جروا۔

(المستفتی: مجید الحسن، اسلام آباد)

الجواب

اس خاص فرقہ کے واعظین اور مقررین شرک میں مبتلا ہوتے ہیں اور عوام کو شرک میں مبتلا کرتے ہیں؛ لیکن اس فرقہ کے علما غالبی طور سے مؤولین ہوتے ہیں، مثلاً: یہ مانتے ہیں کہ پیغمبر علیہ السلام بشر ہے؛ لیکن اس کو بشر نہیں کہتے؛ بلکہ نور ہیں اور کہتے ہیں کہ علم کلی سے جب مراد استغراق حقیقی ہو تو وہ اللہ تعالیٰ کے ساتھ خاص ہے اور پیغمبر علیہ السلام کے لیے وہ علم کلی ثابت ہے، جس میں استغراق عرفی موجود ہے، کما فی قوله تعالیٰ: ﴿أَوْتِيتُ مِنْ كُلِّ شَيْءٍ﴾ (۲) ﴿وَأَتَيْنَهُ مِنْ كُلِّ شَيْءٍ سَبَبًا﴾ (۳) وفی قوله علیہ السلام: فتجلی لی کل شیء: أى قدر یلیق بالملک والرسول اور حاضر و ناظر کو مہملہ قرار دیتے ہیں نہ کہ محصورہ، للاحتیاط والتنزه وهو الموفق

(فتاویٰ فریدیہ: ۳۸۲/۲-۳۸۳)

(۱) قال ابن عابدین: أفاد أن الصلاة خلفهما أولى من الانفراد. (رد المحتار هامش الدر المختار: ۱/۵۱، مطلب

فی إمامة الأمر، باب الإمامة)

(۲) سورة النمل: ۲۳

(۳) سورة الكهف: ۸۴

مختلف عقائد و جماعتوں سے منسلک لوگوں کی امامت

غلط عقائد والے کی امامت:

سوال: ایک شخص امام مسجد ہے اور وہ بعد نماز عشا ایک بھنگ نوش قوال سے حضرت پیر صاحب قدس سرہ کی اس قسم کی تعریف سنتا ہے کہ پیر صاحب نے ایک دفعہ اپنے مرید کے لیے قبر میں ”من ربک“ کے سوال ہونے پر منکر نکیر کو قید کر دیا اور ایک دفعہ انہوں نے بہت سے مردوں کی ارواح ملک الموت سے، جب کہ وہ آسمان چہارم سے گزر رہا تھا، چھین لیں اور وہ قوال یہ سب باتیں بالفاظ بلند مسجد میں بصیغہ خطاب پڑھتا ہے، سجدہ کو مخصوص پیر ہی کے لیے کہتا ہے اور امام مسجد اس کو ذرا بھی منع نہیں کرتا؛ بلکہ اس کی تائید میں کہتا ہے کہ یہ سب کچھ صحیح ہے اور عاشق کے لیے تو بالکل جائز ہے، کیا ایسے امام کے پیچھے نماز جائز ہے؟ اور روکنے والے منکر اولیاء اللہ ہیں، یا نہیں؟

الجواب

ایسا امام جو ایسے قصص و اہیہ کا ذبح سنتا ہے اور تحسین کرتا ہے اور ان قصص کی تصدیق کرتا ہے، فاسق ہے، (۱) لائق امام بنانے کے نہیں ہے اور نماز اس کے پیچھے مکروہ ہے، (۲) اور روکنے والے ایسے قصص باطلہ کے پڑھنے اور سننے سے حق پر ہیں، ان کو منکر اولیاء اللہ کہنا اور بدعتیہ سمجھنا فسق اور معصیت ہے اور افراتفر اور کذب صریح ہے۔ (۳) فقط (فتاویٰ دارالعلوم دیوبند: ۱۵۸/۳-۱۵۹)

- (۱) عن قتادة في قوله ﴿ومن الناس من يشتري لهو الحديث﴾ قال: شراءه استحبابه وبحسب المرء من الضلالة أن يختار حديث الباطل على حديث الحق. (الدر المنثور، تفسير سورة لقمان: ۱۱/۶۱، انيس)
 - (۲) (ومن السحت) (ومسخرة وحكواتي) عبارة المجتبي: أو الضحك للناس أو يسخر منهم أو يحدث الناس بمغازي رسول الله صلى الله عليه وسلم وأصحابه لا سيما بأحاديث العجم مثل رستم واسبنديار ونحوهما. (رد المحتار: ۴۲۶/۶، دار الفکر بيروت، انيس)
 - (۳) (ويكره إمامة، إلخ، وفاسق) أن كراهة تقديمه أي الفاسق كراهة تحريم. (رد المحتار، باب الإمامة: ۵۲۳/۱، ظفیر)
- عن جابر قال: خطبنا رسول الله صلى الله عليه وسلم فقال: يا أيها الناس توبوا إلى الله قبل أن تموتوا وبادروا بالأعمال الصالحة قبل أن تشغلوا وصلوا الذي بينكم وبين ربكم بكثرة ذكركم له وكثرة الصدقة في السر والعلانية ترزقوا وتنصروا وتجبروا واعلموا أن الله قد افترض عليكم الجمعة في مقامى هذا في يومى هذا في شهرى هذا من عامى هذا إلى يوم القيامة فمن تركها في حياتى أو بعدى وله إمام عادل أو جائر استخفافا بها أو جحودا لها فلا جمع الله له شمله ولا بارك له في أمره ولا صلاة له ولا زكاة له ولا حج له ولا بر له حتى يتوب فمن تاب تاب الله عليه، ألا لا تؤمن امرأة رجلاً، ولا يؤمن أعرابى مهاجراً ولا يؤمن فاجر مؤمناً إلا أن يقهره بسلطان يخاف سيفه وسوطه. (سنن ابن ماجه، أبواب الصلاة، باب فرض الجمعة (ح: ۱۰۸۱) انيس)

اہل سنت والجماعت کے خلاف عقائد رکھنے والے کو امام نہیں بنانا چاہیے:

سوال: کیا فرماتے ہیں علماء دین دریں مسئلہ کہ ایک شخص کا عقیدہ اس طرح کا ہے، حالانکہ امیر جماعت ہے اور بہت سے لوگ اس کے پیروکار ہیں اور اپنے آپ کو جماعت اسلامی کا امیر کہہ کر لوگوں کو اپنی طرف بلا رہا ہے۔

(۱) حضور اقدس صلی اللہ علیہ وسلم کے متعلق کہتا ہے کہ حضور صلی اللہ علیہ وسلم کو اپنے زمانے میں اندیشہ تھا کہ شاید دجال آپ کے عہد میں ظاہر ہو جائے، یا اس کے بعد کسی قریبی زمانہ میں ظاہر ہو جائے؛ لیکن ساڑھے تیرہ ۱۳۵۰ھ/ ۱۳۵۰ھ کی تاریخ نے یہ ثابت کر دیا کہ حضور صلی اللہ علیہ وسلم کا اندیشہ صحیح نہیں تھا۔ (کافی رسائل مسائل: ۵: ستمبر ۱۹۵۷ء)

(۲) حضرت عثمان رضی اللہ عنہ کے بارے میں لکھتے ہیں کہ حضرت عثمانؓ کی پالیسی کا یہ پہلا غلط کام تھا اور غلط کام بہر حال غلط ہے، خواہ کسی نے کیا ہو، اس کو خواہ مخواہ کی سخن سازیوں سے صحیح ثابت کرنے کی کوشش نہ عقل و انصاف کا تقاضا ہے اور نہ ہی دین کا مطالبہ ہے کہ کسی صحابی کی غلطی کو غلطی نہ مانا جائے۔ (خلافت و ملکیت: ۱۷۴)

(۳) حضرت امیر معاویہ رضی اللہ عنہ کے متعلق لکھتے ہیں کہ مال غنیمت کی تقسیم کے معاملہ حضرت معاویہؓ نے کتاب اللہ و سنت رسول اللہ کے صریح احکام کی خلاف ورزی کی۔ (خلافت و ملکیت: ۱۷۴)

(۴) حضرات امہات المؤمنین رضی اللہ تعالیٰ عنہن کے خلاف لکھتے ہیں کہ حضور اکرم صلی اللہ علیہ وسلم کے مقابلہ میں جبری ہو گئی تھیں اور زبان درازی کرنے لگیں۔ (اشاعت ہفت روزہ ایشیا: ۱۹ نومبر ۱۹۶۷ء)

اب کوئی شخص اس قسم کا عقیدہ رکھے اور صحابہ کرام رضی اللہ عنہم کے نقائص بیان کرے تو اس کے پیچھے نماز و جمعہ جائز ہے، یا نہیں؟

الجواب

شخص مذکور کے عقائد صحابہ کرام رضوان اللہ علیہم اجمعین کے متعلق اہل سنت والجماعت کے خلاف ہیں؛ اس لیے اس کو امام نہیں بنانا چاہیے۔ فقط واللہ اعلم

بندہ محمد اسحاق غفرلہ، نائب مفتی خیر المدارس ملتان۔ الجواب صحیح: خیر محمد عفا اللہ عنہ۔ (خیر الفتاویٰ: ۳۵۰-۳۵۱)

(۱) إذا رأيت الرجل ينتفض أحدا من أصحاب النبي صلى الله عليه وسلم فاعلم أنه زنديق. (فتح المغيث بشرح

ألفية الحديث في بحث معرفة الصحابة: ۴/ ۳۲، دار المنهاج، الرياض، انيس)

عن أبي هريرة رضي الله عنه قال: قال رسول الله صلى الله عليه وسلم: لا تسبوا أصحابي فوالذي نفسي بيده لو أن أحدكم انفق مثل أحد ذهباً ما أدرك مد أحدهم ولا نصيفه. (الصحيح لمسلم، باب تحريم سب

==

الصحابة: ۲/ ۳۱۰، قديمي، انيس)

امرحق کے اتباع سے گریز کرنے والے کی امامت:

سوال: دو فریق مدعی اہل حدیث کا تقریباً چار پانچ برس سے ایک امر میں تنازعہ ہو چکا ہے، ان میں سے ایک فریق تو نرم اور مطیع اسلام و اہل اسلام ہے اور فریق ثانی اشد ضدی و سنگ دل ہے اور امرحق کا اتباع نہیں کرتے، ان کے لیے کیا حکم ہے اور امامت ان کی کیسی ہے؟

الجواب

ظاہر ہے کہ فریق ضدی جو نفسانیت سے امرحق کا اتباع نہیں کرتا، باطل پر ہے اور عاصی و فاسق ہے اور امامت ان کی مکروہ ہے، (۱) باقی پوری بات پورا واقعہ معلوم ہونے سے ہوگی۔ فقط (فتاویٰ دارالعلوم دیوبند: ۱۳۷/۳)

غلط عقیدہ والے اور دیوانہ کی امامت:

سوال: ایک شخص حاجی حمایت علی قوم شیخ زادہ کا یہ اعتقاد ہے کہ روح انسان کی بعد مرنے کے دوسرے قالب میں آجاتی ہے اور وہ اس کے ہم شبیہ ہوتی ہے، کسی کو کہتے ہیں کہ یہ میرے پردادا ہیں اور کسی کو کہتے ہیں کہ یہ میرے دادا ہیں، غرض کہ وہ ہمیشہ اسی طرح کے خیالات ظاہر کرتے ہیں، جس سے تمام لوگ ان سے نفرت کرتے ہیں اور ان کے پیچھے نماز نہیں پڑھتے اور وہ نماز پڑھانے کے بہت شوقین ہیں، بلا کسی کے کہے نماز پڑھانے کھڑے ہو جاتے ہیں۔

== اعلم أن سب الصحابة حرام ... قال القاضي: وسب أحدهم من المعاصي الكبائر ومذهبنا ومذهب الجمهور أنه يعزر ولا يقتل وقال بعض المالكية يقتل. (شرح النووي: ۳۱۰/۲، قديمي، انيس)
وفي شرح العقائد: سب الصحابة ان كان بما يخالف الأدلة القطعية فكفر كقذب عائشة وإلا فبدعة وفسق. (شرح فقه الأكبر لملا علي قاري، ص: ۱۲۸، مكتبة المدينة باكستان، انيس)
(۱) ويكره إمامة عبد، الخ، وفاسق. (الدر المختار)

بل مشي في شرح المنية أن كراهة تقديمه كراهة تحریم. (رد المحتار، باب الإمامة: ۵۲۳/۱، ظفیر)
(مطلب في تكرار الجماعة في المسجد، انيس)

حق کی اتباع لازم و ضروری ہے، اللہ رب العزت نے ایمان و کفر کے درمیان حد فاصل اتباع حق و باطل کو قرار دیا ہے کہ کفار کا کام ہی باطل کی پیروی کرنا ہے، جبکہ مومنوں کا کام اپنے رب کی جانب سے عطا کردہ حق کی اتباع ہے۔ ارشاد باری تعالیٰ ہے:

﴿ذَلِكَ بِأَنَّ الَّذِينَ كَفَرُوا اتَّبَعُوا الْبَاطِلَ وَأَنَّ الَّذِينَ آمَنُوا اتَّبَعُوا الْحَقَّ مِنْ رَبِّهِمْ﴾ (سورة محمد: ۳)

ذلک إشارة إلى ما مر من الإضلال والتكفير والإصلاح وهو مبتدأ خبره: ﴿بِأَنَّ الَّذِينَ كَفَرُوا اتَّبَعُوا الْبَاطِلَ وَأَنَّ الَّذِينَ آمَنُوا اتَّبَعُوا الْحَقَّ مِنْ رَبِّهِمْ﴾ بسبب اتباع هؤلاء الباطل واتباع هؤلاء الحق وهذا تصريح بما أشعر به ما قبلها، الخ. (تفسير البيضاوي، تفسير سورة محمد: ۱۹/۵، دار إحياء التراث العربی بیروت، انيس)

الجواب

ان خیالات اور توہمات سے معلوم ہوتا ہے کہ شخص مذکور کی عقل مختل ہے اور وہ دیوانہ ہے، یا معتوہ ہے اور دیوانہ، یا معتوہ کے پیچھے نماز نہیں ہوتی، لہذا اس احتمال پر نماز اس کے پیچھے بالکل فاسد ہے، (۱) اور اگر وہ دیوانہ اور مختل العقل اور معتوہ نہیں ہے؛ بلکہ باوجود ہوش و حواس صحیح ہونے کے ایسا عقیدہ رکھتا ہے تو یہ عقیدہ خلاف اہل سنت والجماعت؛ بلکہ خلاف اہل اسلام کے ہے، (۲) اس وجہ سے بھی اس کے پیچھے نماز پڑھنا نہ چاہیے اور نماز نہ ہوگی، یا مکروہ تحریمی ہوگی؟ کیوں کہ مبتدع کے پیچھے نماز مکروہ تحریمی ہے، (۳) اور جس کے اسلام میں شبہ ہو اور عقائد اس کے خلاف اسلام کے ہوں، اس کے پیچھے نماز صحیح نہیں ہوتی۔ (۴)

بہر حال ہر وجہ سے اس کے پیچھے نماز نہ پڑھنی چاہیے اور اس کو امام بننا حرام ہے، اس کو کہہ دیا جاوے کہ ہرگز امام نہ بنے اور اس کو اس فعل سے بالکل روک دیا جاوے کہ لوگوں کی نماز خراب نہ کرے، یا اپنے عقائد باطلہ اور خیالات مجنونا نہ سے توبہ کرے، حدیث شریف میں ہے کہ اس شخص کی نماز مقبول نہیں ہوتی کہ جو آگے بڑھ جاوے امامت کے لیے اور لوگ اس کی امامت سے کراہت کریں اور اس کو امام نہ بنانا چاہیے۔

درمختار میں ہے:

ولو أم قوماً وهم له كارهون، إن الكراهة لفساد فيه أو لأنهم أحق بالإمامة منه كره له ذلك
تحريماً لحديث أبي داود: ولا يقبل الله صلاة من تقدم قوماً وهم له كارهون. (۵) فقط

(فتاویٰ دارالعلوم دیوبند: ۱۰۸/۳-۱۱۰)

رسول اللہ صلی اللہ علیہ وسلم کی توہین کرنے والے کی امامت:

سوال: توہین رسول اللہ صلی اللہ علیہ وسلم کرنے والے کے پیچھے نماز درست ہے، یا نہیں؟ خواہ وہ اہانت کسی قسم کی ہو؟

(۱) ولا يصح الاقتداء بالمجنون المطبق ولا بالسكران. (الفتاوى الهندية، الباب الخامس في الإمامة: ۷۹/۱، ظفیر)

(۲) عن عبد الله بن عمر أن رسول الله صلى الله عليه وسلم قال: إن أحدكم إذا مات عرض عليه مقعده بالغداة والعشي إن كان من أهل الجنة فمن أهل الجنة وإن كان من أهل النار فمن أهل النار فيقال: هذا مقعدك حتى يبعثك الله يوم القيامة. (صحيح البخاري، باب الميت يعرض عليه مقعده بالغداة والعشي: ۱۸۴/۱، قديمي، انيس)

(۳) ويكره إمامة عبد... ومبتدع: أي صاحب بدعة. (الدر المختار على رد المحتار، باب الإمامة: ۵۲۳/۱، ظفیر)

(۴) وإن أنكر بعض ما علم من الدين ضرورة... فلا يصح الاقتداء به أصلاً. (الدر المختار على رد المحتار، باب الإمامة: ۵۲۴/۱، ظفیر)

(۵) الدر المختار على هامش رد المحتار، باب الإمامة: ۵۲۲/۱، ظفیر

الجواب _____ وباللہ التوفیق

تو بین رسول صلی اللہ علیہ وسلم تو نعوذ باللہ کفر ہے، مسلمان باقی نہیں رہے گا، (۱) اس کے پیچھے نماز پڑھنے کا کیا سوال ہے اور کون مسلمان اس کی جرأت کر سکتا ہے؟ اور یہ بھی سمجھ لیجئے کہ بغیر وجہ شرعی کے کسی مسلمان کی طرف یہ نسبت معمولی گناہ نہیں ہے، اگر یہ صحیح تہمت نہ ہوئی تو وہ تو بین لوٹ کر اسی متہم کرنے والے پر آئے گی اور وہی اس جرم کا مورد بن جائے گا، جس کو وہ دوسروں پر تھوپنا چاہتا تھا۔ ایسی باتیں کہنا بڑے خطرے کا مقام ہے، متہم کرنے والے کو بھی اپنی خیر منانی چاہئے۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور (منتخب نظام الفتاویٰ ۲۸۷)

جو شخص آنحضرت صلی اللہ علیہ وسلم کو مشرک کی اولاد کہے، اس کی امامت درست ہے، یا نہیں:

سوال: ایک شخص علانیہ یہ کہتا ہے کہ آنحضرت صلی اللہ علیہ وسلم بت پرست؛ یعنی مشرک کی اولاد سے ہیں اور کافر کے مکان میں پیدا ہوئے ہیں، ایسے شخص کے پیچھے نماز جائز ہے، یا نہیں؟

الجواب _____

ایک حدیث شریف میں یہ مضمون آیا ہے کہ ایک شخص نے حضور صلی اللہ علیہ وسلم سے اپنے باپ کا اور آپ صلی اللہ علیہ وسلم کے باپ کا حال دریافت کیا تو آپ صلی اللہ علیہ وسلم نے فرمایا: ”إِنَّ أَبِي وَأَبَاكَ فِي النَّارِ“۔ (۲) (یعنی میرا اور تیرا باپ دوزخ میں ہے۔)

اور ایک روایت میں یہ بھی مروی ہے کہ آنحضرت صلی اللہ علیہ وسلم نے فرمایا کہ ”میں نے اپنی والدہ کے لیے طلب مغفرت کی اجازت چاہی تو اللہ تعالیٰ نے اجازت نہیں دی اور زیارت قبر کی اجازت چاہی تو دے دی“۔ (۳)

(۱) عن أنس قال: قال رسول الله صلى الله عليه وسلم: لا يؤمن عبد - وفي حديث عبد الوارث: الرجل - حتى أكون أحب إليه من أهله وماله والناس أجمعين. (صحيح مسلم، باب وجوب محبة رسول الله صلى الله عليه وسلم (ح: ۴۴) انيس)

عن أنس بن مالك عن النبي صلى الله عليه وسلم أنه قال: لا يؤمن أحدكم حتى يكون الله ورسوله أحب إليه مما سواهما، وحتى يقذف في النار أحب إليه من أن يعود في الكفر إذا نجاه الله منه، ولا يؤمن أحدكم حتى أكون أحب إليه من ولده ووالده والناس أجمعين. (مسند الإمام أحمد، مسند أنس بن مالك (ح: ۱۳۱۵۱) انيس)

(۲) رد المحتار، باب نكاح الكافر، مطلب في الكلام على أبي النبي صلى الله عليه وسلم: ۵۳۰/۲، ظفیر (عن أنس أن رجلاً قال: يا رسول الله! أين أبي؟ قال: في النار، فلما قفي دعاه فقال: إن أبي وأباك في النار. (صحيح مسلم، باب بيان أن من مات على الكفر فهو في النار (ح: ۲۰۳) انيس)

==

(۳) رد المحتار: ۵۳۰/۲، ظفیر

ظاہر اُن روایات کا یہی ہے کہ آنحضرت صلی اللہ علیہ وسلم کے والدین نے بحالت کفر وفات پائی، اس میں علما نے کچھ تفصیل اور تحقیق بھی فرمائی ہے اور بحث کی ہے اور بعض روایات ایسی بھی نقل کی ہیں، جن سے آپ صلی اللہ علیہ وسلم کے والدین کا دوبارہ زندہ ہو کر ایمان لانا ثابت کیا ہے، بہر حال اس میں بحث کرنے کو علما نے منع فرمایا ہے، پس سکوت اس میں اسلم ہے۔ (۱) فقط (فتاویٰ دارالعلوم دیوبند: ۱۸۴/۳-۱۸۵)

جو یہ کہے کہ آنحضرت صلی اللہ علیہ وسلم کا جسم بوقت معراج خدا کے جسم سے متصل ہو گیا:

سوال: ایک شخص یہ کہتا ہے کہ بوقت معراج آنحضرت صلی اللہ علیہ وسلم اور خدا تعالیٰ کا جسم بالکل ایک ہو گیا، اس کے پیچھے نماز جائز ہے، یا نہیں؟

الجواب

قول اس شخص کا غلط ہے اور خلاف عقیدہ اہل سنت و جماعت و عقیدہ اہل اسلام ہے، لہذا اس کے پیچھے نماز نہ پڑھیں۔ (۲) فقط (فتاویٰ دارالعلوم دیوبند: ۱۸۶/۳)

بعد وفات اولیاء کی حیات کا جو قائل نہ ہو، اس کی امامت:

سوال: جس شخص کا یہ عقیدہ ہو کہ اولیاء کرام بعد از وفات حیات نہیں رہتے اور ان سے امداد طلب کرنے والے مشرک ہیں، اس شخص کے پیچھے نماز جائز ہے، یا نہیں؟

الجواب

اولیاء اللہ کی کرامات اور تصرفات بعد ممات بھی ثابت ہیں، (۳) اس کو شرک کہنا بھی غلط ہے، البتہ یہ ضرور ہے کہ

== عن ابی ہریرۃ: قال رسول اللہ صلی اللہ علیہ وسلم: استأذنت ربی أن أستغفر لأُمّی فلم يأذن لی واستأذنته أن أزور قبرها فأذن لی. (صحیح مسلم، باب استئذان النبی صلی اللہ علیہ وسلم (ح: ۹۷۶) انیس)
(۱) ألا تری أن نبینا صلی اللہ علیہ وسلم قد أکرمه اللہ تعالیٰ بحیاء أبویہ له حتی أماناہ، إلخ. (ردالمحتار، باب المرتد، مطلب فی إحياء أبوی النبی صلی اللہ علیہ وسلم: ۴۰۰/۳)

روایات مذکورہ بالا سے معلوم ہوا کہ جو شخص مذکورہ کلمات کہتا ہے، اس کی امامت درست ہے، گواہ سکوت کرنا بہتر ہے۔

شرح فقہ اکبر میں ہے: ”والد رسول اللہ صلی اللہ علیہ وسلم ماتا علی الکفر“. (ص: ۱۳۰، ظفیر)

(۲) وكذا من قال بأنه سبحانه جسم وبه مكان ويمر عليه زمان ونحو ذلك فإنه كافر حيث لم يثبت له حقيقة الإيمان. (شرح فقہ اکبر، ص: ۱۹۹، انیس)

ويكره إمامة عبد، إلخ، و مبتدع: أي صاحب بدعة وهي اعتقاد خلاف المعروف عن الرسول لا بمعاندة بل بنوع شبهة. (الدر المختار علی هامش ردالمحتار، باب الإمامة: ۵۲۳/۱، ظفیر)

(۳) وقيل: ببقاء الكرامة بعد الموت لعدم الانعزال عن الولاية بالموت وقيل: لا، لظاهر نحو ”إذا مات ابن آدم انقطع عمله“ إلخ، ويجوز التوسل إلى الله تعالى والاستغاثة بالأنبياء والصالحين بعد موتهم؛ لأن المعجزة والكرامة لا تنقطع بموتهم، وعن الرملي أيضاً بعدم انقطاع الكرامة بالموت، وعن إمام الحرمين ولا ينكر الكرامة ولو بعد الموت إلا رافضی، البريقة: ۲۷۰/۱، ظفیر)

سوائے اللہ تعالیٰ کے کسی سے مدد نہ مانگی جاوے، جیسا کہ ﴿إِيَّاكَ نَعْبُدُ وَإِيَّاكَ نَسْتَعِينُ﴾^(۱) میں مذکور ہے۔ فقط (فتاویٰ دارالعلوم دیوبند: ۱۷۸/۳)

غیر اللہ کے سجدہ کے قائل کی امامت:

سوال: زید کا یہ عقیدہ ہے کہ سجدہ سوائے اللہ تعالیٰ کے خواہ قبور ہوں، یا اور کچھ حرام ہے، شرک نہیں، اگر معبود سمجھ کر کرے گا تو شرک ہوگا اور اگر شرک ہوتا تو حضرت آدم و حضرت یوسف علیہما السلام کو سجدہ نہ کرایا جاتا، آیا اس بارے میں شرک ہوا، یا نہیں؟ جس شخص کا یہ عقیدہ ہو، اس کے پیچھے نماز جائز ہے، یا نہیں؟

الجواب

درمختار اور شامی میں منقول ہے کہ غیر اللہ کو تعظیماً اور عبادۃً سجدہ کرنا حرام ہے اور کفر ہے، پس معلوم ہوا کہ تعظیماً سجدہ کرنا بھی عبادت میں داخل ہے اور سجدۃً تعظیماً عین سجدۃً عبادت ہے، جو کہ باتفاق کفر ہے، البتہ سجدۃً تحیۃ میں جو کہ سلام کی جگہ ہوتا ہے، اختلاف ہے کہ کفر ہے کہ نہیں؟ مگر حرمت میں اور گناہ کبیرہ ہونے میں اس کے بھی اختلاف نہیں ہے اور سجدہ حضرت آدم علیہ السلام اور حضرت یوسف علیہ السلام کا اس شریعت میں منسوخ ہو گیا ہے، پس زید مذکور کے پیچھے نماز صحیح نہیں ہے۔

درمختار میں ہے:

”وہل یکفر إن علی وجه العبادۃ والتعظیم کفر وإن علی وجه التحیۃ لا و صار اثماً مرتکباً للکبیرۃ، انتہی ملخصاً۔ (۲)

وفی رد المحتار: ذکر الصدر الشہید أنه لا یکفر بهذا السجود لأنه یرید به التحیۃ وقال شمس الأئمة السرخسی: إن کان لغیر اللہ تعالیٰ علی وجه التعظیم کفر، قال القہستانی: وفی الظہیریۃ: یکفر بالسجدة مطلقاً. (رد المحتار: ۵) (۳)

پھر اس کے بعد شامی نے یہ تحقیق فرمائی ہے کہ حضرت آدم علیہ السلام کو جو سجدہ ملائکہ نے کیا تھا، وہ منسوخ ہو گیا۔ (۴)

(۱) سورة الفاتحة: ۵، ظفیر

(۲) الدر المختار علی هامش رد المحتار، کتاب الحظرو الإباحۃ، باب الاستبراء: ۳۳۷/۵-۳۳۸، ظفیر

(۳) رد المحتار، باب أيضاً: ۳۳۸/۵، ظفیر

(۴) اختلافوا فی سجدة الملائکۃ، قیل: کان للہ تعالیٰ والتوجہ إلى ادم علیہ الصلاۃ والسلام للتشریف کاستقبال الکعبۃ، وقیل: بل لأدم علیہ الصلاۃ والسلام علی وجه التحیۃ والإکرام، ثم نسخ بقوله علیہ السلام: ”لو أمرت أحدًا أن یسجد لأحد لأمرت المرأة أن تسجد لزوجها“۔ (رد المحتار، کتاب الحظرو الإباحۃ، باب الاستبراء: ۳۳۸/۵، ظفیر)

اس حدیث سے: ”لو أمرت أحدًا أن يسجد لأحد لأمرت المرأة أن تسجد لزوجها“ الخ۔ (۱)
 پھر لکھا ہے: ”وكان جائزًا فيما مضى كما في قصة يوسف عليه السلام، قال أبو منصور
 الماتريدي: ”وفيه دليل على نسخ الكتاب بالسنة“ الخ۔ (رد المحتار، ج: ۵) (۲)
 پس اس عبارت سے سب شبہات رفع ہو گئے۔ فقط (فتاویٰ دارالعلوم دیوبند: ۱۸۹/۳-۱۹۰)

فائلین عدم سماع موتی کی اقتدا میں نماز ادا کرنا:

سوال: فائلین عدم سماع موتی علمائے کرام و قراء حضرات کے پیچھے نماز ہو جاتی ہے، یا کہ نہیں؟

الجواب

سماع موتی مختلف فیہ ہے؛ اس لیے اس کے بارے میں کوئی فیصلہ نہیں کر سکتا، اگرچہ میرا اور میرے اکابر کا عقیدہ
 یہ ہے کہ سماع موتی فی الجملہ برحق ہے۔ (۳) والسلام (آپ کے مسائل اور ان کا حل: ۳/۳۳۷)

(۲-۱) رد المحتار، کتاب الحظر والإباحة، باب الاستبراء: ۳۳۸/۵، ظفیر

(۳) ”قلت: وجاز أن يكون ذلك لأجل أن النبي صلى الله عليه وسلم حي في قبره ولذلك لم يورث ولم يتم
 أزواجه. عن أبي هريرة قال: قال رسول الله صلى الله عليه وسلم: من صلى عليّ عند قبري سمعته ومن صلى عليّ نائبا
 ابلاغته، رواه البيهقي في شعب الإيمان“۔ (التفسير المظهری، من تفسير سورة الأحزاب: ۴۰۸/۷)
 حضرت علی رضی اللہ تعالیٰ عنہ فرماتے ہیں: ”قدم علينا أعرابي بعد ما دفن رسول الله صلى الله عليه وسلم بثلاثة أيام
 فرى بنفسه على قبر رسول وحثا على رأسه من ترابه فقال: قلت: يا رسول الله! سمعنا قولك ووعيت عن الله فوعينا
 عنك وكان فيها أنزل الله عليك ﴿ولو انهم اذ ظلموا انفسهم﴾ الخ، وقد ظلمت نفسي وجئتكم تستغفر لي فنودي
 من القبر أنه قد غفر لك“۔ (الجامع لاحكام القرآن للقرطبي: ۲۵۵/۵) (رسول اللہ صلی اللہ علیہ وسلم کے دفن کرنے کے تین دن بعد ایک
 دیہاتی آیا اور قبر پر گر کر سر پر مٹی ڈال کر عرض کیا کہ اے اللہ کے رسول: ہم نے آپ کی بات سنی، آپ نے اللہ تعالیٰ سے اور ہم نے آپ سے محفوظ کیا اور آپ پر
 ﴿ولو انهم اذ ظلموا انفسهم﴾ نازل ہوئی اور یقینی طور پر میں نے اپنی جان پر ظلم کیا ہے اور آپ کے پاس آیا ہوں کہ آپ میرے لیے استغفار کریں تو قبر
 مبارک سے آواز آئی کہ تیری بخشش کر دی گئی ہے۔)

حضرت مولانا مفتی شفیع دیوبندی رحمہ اللہ لکھتے ہیں: ”آپ صلی اللہ علیہ وسلم کی وفات کے بعد ازواج مطہرات سے نکاح حرام
 ہے، وہ بھس قرآن مومنوں کی مائیں ہیں۔۔۔ اور دوسری وجہ یہ ہے کہ آپ صلی اللہ علیہ وسلم وفات کے بعد اپنی قبر میں زندہ ہیں تو آپ کا درجہ
 ایسا ہے، جیسے کوئی زندہ شوہر گھر سے غائب ہو“۔ (معارف القرآن: ۲۰۳/۷)

علامہ انور شاہ کشمیری رحمہ اللہ آیت کریمہ ”وَسُئِلَ مَنْ أَرْسَلْنَا مِنْ قَبْلِكَ مِنْ رُسُلِنَا“ (سورة الزخرف: ۴۵، ترجمہ: اور آپ ان
 سب پیغمبروں سے جن کو ہم نے آپ سے پہلے بھیجا ہے پوچھ لیجئے۔) کے ذیل میں تمام انبیاء کرام علیہم الصلوٰۃ والسلام کا روح اور جسم عسری کے
 ساتھ اپنے اپنے قبروں میں زندہ ہونے کے بارے میں فرمایا ہے: ”يستدل بي على حيوة الأنبياء“۔ (مشكلات القرآن: ۲۳۴)

قرآن مجید میں ہے: ﴿وما يستوى الأحياء ولا الأموات إن الله يسمع من يشاء وما أنت بمسمع من في القبور﴾ (سورة
 الفاطر: ۲۲) مذکورہ آیات و احادیث اور علماء کے اقوال سے معلوم ہوا کہ انبیاء کرام کے علاوہ مردے جن کو اللہ چاہے، اپنی قبروں میں سنتے ہیں۔ انیس

غلط عقیدہ رکھنے والے کی امامت کیسی ہے:

سوال: بعض جگہ رواج ہے کہ جب کسی مرد کی شادی تیسری ہوتی ہے اور رشتہ کی بات کی جاتی ہے تو لڑکی کے والدین کہتے ہیں کہ پہلے گڑیا سے نکاح ہوا اور اس گڑیا کو دروازہ کے سامنے دہلیز کے نیچے دفن کی جاوے، یہ رسم اس لیے کرتے ہیں کہ تیسرے نکاح کو بہت منحوس سمجھتے ہیں، اگر ایسا نہ کریں گے تو لڑکی مر جاوے گی، یہ عقیدہ کیسا ہے اور جس امام کا یہ عقیدہ ہو، اس کے پیچھے نماز جائز ہے، یا نہیں؟

الجواب

یہ فعل درست نہیں ہے اور ایسا عقیدہ رکھنا جائز نہیں ہے اور جس امام کا ایسا عقیدہ ہو، اس کو امام بنانا نہ چاہیے، اس کے پیچھے نماز مکروہ ہے۔ (۱) فقط (فتاویٰ دارالعلوم دیوبند: ۱۹۶۳)

غلط عقائد رکھنے والے کی امامت:

سوال: امام جو بغیر علم لوگوں کو کہتا ہے کہ مسجدوں کی کھڑکیوں کے شیشے توڑ دو اور کیا ایسے شخص کے بارے میں کیا حکم ہے، جو دعائیں ”یاسید عبد القادر جیلانی وغیرہ الأولیاء شیء للہ“ کہتے ہیں۔ صاحب البحر الرائق لکھتے ہیں: ”قال علمائنا: أرواح المشائخ حاضرة تعلم، یکفر“۔ نیز جو اللہ کے نبی کو بھی حاضر و ناظر سمجھتے ہیں، کیا آپ صلی اللہ علیہ وسلم کا ارشاد گرامی یہ نہیں ہے: ”من صلی عند قبر سمعته ومن صلی نائیا أبلغته أيضاً إن الله هو الملائكة ساحین فی الأرض یبلغون من أمتی السلام، لعن الله یهود والنصارى أیتخذون قبوراً الأنبياء مسجداً لعن الله زیارات القبور“۔ ایسے شخص جو بدعات و خرافات اپنی من مانی سے لوگوں کو بتاتا ہے، کیا جو لوگ ان کے پیچھے نماز پڑھتے ہیں، کیا ان کو نماز دہرائی پڑے گی، یا نہیں؟

هو المصوب

ایسے امام جو فتنہ انگیزی کریں اور امت میں افتراق و انتشار کا باعث بنیں، اس کو امامت سے علاحدہ کر دینا چاہیے، اس کو علاحدہ کرنے میں حکمت عملی سے کام لیا جائے، تا کہ مسلمانوں میں اختلاف نہ پیدا ہو اور جو امام شرکیہ عقیدہ رکھے، اولیا سے رب العالمین کے علاوہ اپنی ضروریات کا طالب ہونا شرک ہے، اس کی امامت ناجائز ہے، اس کی

(۱) ویکرہ إمامة عبد، إلخ، ومبتدع: أى صاحب بدعة. (الدر المختار) أى محرمة. (رد المحتار، باب الإمامة: ۵۲۳/۱، ظفیر)

امامت میں، جو نمازیں مجبوراً پڑھی گئیں ہوں، ان کا لوٹنا ضروری نہیں ہے۔ (۱)
 تحریر: محمد مسعود حسن حسنی۔ تصویب: ناصر علی ندوی۔ (فتاویٰ ندوۃ العلماء: ۳۹۹/۲-۴۰۰)

کشف قبور کے قائل کی اقتدا میں نماز کا حکم:

سوال: جو شخص کشف قبور کا قائل ہو، اس کے پیچھے نماز پڑھنا کیسا ہے؟

الجواب

کشف قبور کوئی امر محال نہیں، بعض اللہ کے بندوں کو اللہ کی طرف سے یہ ملکہ دے دیا جاتا ہے، اگر کوئی اس کا قائل ہو تو مضائقہ نہیں، البتہ کشف قبور کے ذریعے کسی خلاف شریعت بات پر استدلال کرنا ہرگز جائز نہیں ہے، جو شخص کشف قبور کے ذریعے کسی ناجائز بات پر استدلال کرے، وہ مرتکب بدعت ہے، اس کو امام بنانے سے پرہیز کرنا چاہیے؛ لیکن اگر کوئی صحیح العقیدہ امام نہ ہو تو اس کے پیچھے نماز پڑھنا تنہا نماز پڑھنے سے بہتر ہے، نماز ہو جائے گی۔ واللہ اعلم
 احقر محمد تقی عثمانی عفی عنہ، ۱۳۹۱/۱/۵ھ (فتویٰ نمبر: ۲۲۲۱۹، الف) الجواب صحیح: بندہ محمد شفیع عفا اللہ عنہ (فتاویٰ عثمانی: ۴۴۸/۱)

یزید کو اچھا سمجھنے والے کی امامت:

سوال: آج کل ایک فرقہ تیزی سے پھیل رہا ہے، جو یہ کہتا ہے کہ یزید خلیفہ برحق تھا اور حضرت حسین رضی اللہ تعالیٰ عنہ نے اس کے خلاف خروج کیا، جو کہ درست نہ تھا اور وہ لوگ یزید کو اچھا سمجھتے ہیں، ایسے لوگوں کی اقتداء میں نماز پڑھنے کا کیا حکم ہے؟

الجواب

معتبر کتب تاریخ سے یہ معلوم ہوتا ہے کہ جس وقت حضرت حسین رضی اللہ تعالیٰ عنہ عازم کوفہ ہوئے تھے، اس وقت یزید کی حکومت مستحکم نہ ہوئی تھی؛ بلکہ خود حضرت معاویہ رضی اللہ تعالیٰ عنہ کے مقرر کردہ امراء آئندہ خلیفہ کے بارے میں مذہب تھے، لہذا ایسے حالات میں خلافت علی منہاج النبوت کے لیے سعی کرنا عین عزیمت تھا، نہ کہ خروج علی الامام۔ بعد

(۱) عن أبي هريرة قال: قال رسول الله صلى الله عليه وسلم: الصلاة المكتوبة واجبة خلف كل مسلم برا كان أو فاجرا وإن عمل الكبائر. (سنن أبي داود)

قال ابن الملق: أي جاز اقتداءهم خلفه لورود الوجوب بمعنى الجواز... هذا يدل على جواز الصلاة خلف الفاسق وكذا المبتدع إذا لم يكن ما يقوله كفرا. (بذل المجهود، باب إمامة البر والفاجر: ۲۱۳/۴، دار الكتب العلمية بيروت) وجملته أن من كان من أهل قبلتنا ولم يغفل في هواه حتى يحكم بكفره تجوز الصلاة خلفه وتكره ولا تجوز الصلاة خلف من ينكر شفاعته النبي صلى الله عليه وسلم أو ينكر الكرام الكائنين أو ينكر الرواية؛ لأنه كافر. (البحر الرائق، باب الإمامة: ۶۱۱/۱)

میں جب حالات تیزی سے تبدیل ہوئے تو حضرت حسین رضی اللہ تعالیٰ عنہ کی رائے بھی تبدیل ہو گئی، لہذا اس معاملہ میں حضرت حسین رضی اللہ عنہ کو مطعون کرنے والے شریعت اور تاریخ سے ناواقف ہیں اور تجربہ شہادہ ہے کہ ایسے لوگ اکثر افراط و تفریط کا شکار ہوتے ہیں، لہذا ان کو امام بنانے میں احتیاط سے کام لیا جائے۔ فقط واللہ اعلم

احقر محمد انور عفا اللہ عنہ، مفتی جامعہ خیر المدارس ملتان، یکم جمادی الاخریٰ ۱۴۱۱ھ۔

الجواب صحیح: بندہ محمد اسحاق غفر اللہ لہ، مفتی جامعہ خیر المدارس ملتان۔ (خیر الفتاویٰ: ۳۶۹/۲)

عباسی صاحب کے معتقد کی امامت:

سوال: ہمارے امام مسجد، عباسی صاحب کی کتاب جو کہ خلافت حضرت امیر معاویہ رضی اللہ عنہ اور یزید کے بارے میں ہے، کی بہت تعریف کرتے ہیں، جب وہ کتاب بندہ نے پڑھی تو اس میں حضرت حسینؑ کی صحابیت کا کھلم کھلا انکار تھا اور اہل بیت ہونا بھی کچھ مشکوک لکھا ہوا تھا تو بندہ نے اپنے امام مسجد سے پوچھا تو انہوں نے کہا کہ حضرت حسینؑ تو صحابی ہیں؛ لیکن ایک غلطی سے عباسی صاحب کی ساری کتاب غلط تو نہیں ہو سکتی اور کہا مولوی غلام اللہ خان پنڈی والے وعظ کے لیے یہاں آئے تھے، ان کے سامنے بھی عباسی صاحب کی کتاب کا ذکر ہوا تو انہوں نے بھی کتاب کی تعریف کی۔ بندہ نے کہا کہ مجھے تو آپ سے مطلب ہے؛ کیونکہ بندہ آپ کے پیچھے نماز پڑھتا ہے، بندہ نے کہا: ”اتبعوا السواد الأعظم“ والی حدیث پر عمل کریں۔ دو تین شہروں کے علماء سے دریافت کر لیوں، جدھر خیال ہو گیا، اس طرح مان لیا جائے۔ امام مسجد نے انکار کیا، کہا: ”السواد الأعظم“ والی حدیث عقائد کے بارے میں ہے اور یہ فروعی بات ہے۔ اب بندہ کو اور کوئی خیال نہیں، صرف اپنی نماز کا فکر ہے، کیا اس کے پیچھے نماز درست ہے؟ اور یہ بھی کہتا ہے کہ مجھے علما سے زیادہ تحقیق ہے؛ کیوں کہ عدم تحقیق کی وجہ سے شاہ ولی اللہؒ نے امیر معاویہ رضی اللہ عنہ کو باغی لکھ دیا ہے، اگر اس کے پیچھے نماز درست نہیں تو سابقہ نمازوں کو قضا کروں؟

الجواب

سابقہ نمازوں کے اعادہ کی ضرورت نہیں، آئندہ کے لیے یہ احتیاط کر لی جائے، نماز دوسری قریبی مسجد میں کسی صحیح امام کے پیچھے ادا کر لیا کریں۔ فقط

بندہ عبدالستار عفا اللہ عنہ، نائب مفتی خیر المدارس ملتان، ۲۳/۲/۱۴۱۱ھ۔

الجواب صحیح: محمد عبداللہ غفر لہ، مفتی خیر المدارس ملتان۔ (خیر الفتاویٰ: ۳۵۱/۲-۳۵۲)

نماز کے بارے میں غلط عقیدہ رکھنے والے کی امامت:

سوال: یہاں کی ایک مقامی مسجد میں کئی برسوں سے ایک امام ہیں، ان کے بارے میں کچھ نوجوان نے یہ

شکایت کی کہ یہ کہتے ہیں کہ قرآن مجید سے صرف تین وقت کی نماز ثابت ہوتی ہے، پانچ وقت کی نہیں، امام صاحب سے دریافت کرنے پر انہوں نے واضح جواب نہیں دیا؛ بلکہ الٹا یہ کہا کہ اگر قرآن سے پانچ وقت کی نماز ثابت ہوتی ہے تو وہ آیات انہیں دکھائی جائیں، ایک صاحب علم نے قرآن کی آیتوں سے یہ ثابت کرنا چاہا تو امام صاحب نے منظور و قبول کر لیا، مسجد کی کمیٹی نے امام صاحب سے امام کی ذمہ داری سے جب انہیں سبکدوش کرنے پر غور و فکر کرنے کے لیے مینٹنگ بلائی تو وہ ایک مدرسہ سے یہ فتویٰ لے آئے کہ چونکہ امام صاحب پانچ وقتوں کی نماز کی فرضیت کے عدم ثبوت کے خیال سے تائب ہو چکے ہیں، لہذا ان کی امامت میں نماز ادا کی جاسکتی ہے، کیا ایسے امام کے پیچھے نماز پڑھی جاسکتی ہے؟

(۲) یہ امام صاحب قرآن شریف بہت غلط پڑھتے ہیں، زبر کی غلطیاں بکثرت کرتے ہیں، جن سے آیتوں کے مفہوم و مطلب میں زمین و آسمان کا فرق آجاتا ہے، کیا ایسے امام کو امامت کی ذمہ داری پر برقرار رکھنا درست ہے؟

(۳) یہاں ایک نیم سرکاری ادارہ ہے، جو اپنے ملازمین کے لیے کواٹرز بنواتا رہتا ہے اور اس غرض سے اپنے ٹھیکیداروں کو سرکاری نرخ پر سمٹ بھی فراہم کرتا ہے، ٹھیکیدار اس ادارہ کی طرف سے فراہم کردہ سیمنٹ کو مطلوبہ اور ادارہ کی طرف سے طے کردہ مقدار میں کاموں میں نہیں لگاتے ہیں اور سیمنٹ کو بچا کر چوری چھپے کم دام میں بیچ ڈالتے ہیں، ایسی ہی سیمنٹ یہ جان بوجھ کر خریدنا کہ یہ چوری کی ہے؛ مگر بازار سے کم دام پر مل رہی ہے، اس کو مسجد میں لگانا کیا جائز ہے؟ اور ایسی سیمنٹ سے تعمیر شدہ مسجد میں نماز ادا ہو جاتی ہے؟ کیوں کہ اس کافر ش بھی چوری کردہ خریدی ہوئی سیمنٹ سے بنا ہے اور معنوی طور پر ناپاک ہے، جن لوگوں نے جان بوجھ کر چوری کی سیمنٹ مسجد میں خرید کر لگائی، کیا وہ مسجد کمیٹی میں رہنے کے لائق ہیں؟ اور اگر امام صاحب بھی اس حرکت میں شریک ہوں تو کیا ان کو امام بنائے رکھنا درست ہے؟

هو المصوب

(۲-۱) اگر امام مذکور نظریات سے تائب ہو گئے ہیں تو ان کی امامت درست ہے، البتہ اگر وہ آیات کو اس طرح پڑھتے ہیں جس سے معانی بدل جاتے ہوں، زبر زیر کا لحاظ بھی نہیں رکھتے تو ان کے پیچھے نماز پڑھنا جائز نہ ہوگا۔ (۱)

(۳) ایسی سیمنٹ کو مسجد کی تعمیر میں لگانا جائز نہ ہوگا، ایسی مسجد میں نماز مع الکراہت ہو جائے گی، جن لوگوں

(۱) قوله: (فلو فی إعراب) ككسر قوا مامكان فتحها، وفتح باء نعبد مكان ضمها ومثال ماغير "إنما يخشى الله من عباده العلماء" بضم هاء الجلالة وفتح همزة العلماء، وهو مفسد عند المتقدمين. واختلف المتأخرون، فذهب ابن مقاتل ومن معه إلى أنه لا يفسد، والأول أحوط وهذا أوسع. (رد المحتار: ۳/۴۹۲) (كتاب الصلاة، باب ما يفسد الصلاة وما يكره فيها، مطلب: مسائل زلة القاري، انيس)

نے ایسی حرکت کی ہے، ان کو اپنے فعل سے تائب ہونا چاہیے۔

تحریر: محمد طارق ندوی۔ تصویب: ناصر علی ندوی

نوٹ: احادیث صریحہ اور توارث و تواتر سنت، اجماع اور قرآن کریم کے اشارۃ النص سے پانچوں نمازوں کی فریضیت ثابت ہے، (۱) لہذا اسلام میں ان کے انکار کی کوئی گنجائش نہیں ہے، امام نے جب کہ توبہ کر لی ہے تو ان کو امامت سے معزول کرنے کی کوئی ضرورت نہیں، اگر توبہ کے آثار ظاہر نہ ہوں تو ان کو ہٹا کر دوسرا امام مقرر کر لیا جائے۔ (۲) توبہ کے آثار نہ پائے جانے کی صورت میں ان کے پیچھے نماز جائز نہ ہوگی، آثار توبہ کا مفہوم یہ ہے کہ وہ

(۱) ﴿فَسُبْحَانَ اللَّهِ حِينَ تُمْسُونَ﴾ الخ، وقيل المراد بالتسبيح هنا الصلوات الخمس فقوله: ﴿حِينَ تُمْسُونَ﴾ صلاة المغرب والعشاء وقوله: ﴿حِينَ تُصْبِحُونَ﴾ صلاة الفجر وقوله: ﴿عَشِيًّا﴾ صلاة العصر وقوله: ﴿وَحِينَ تَظْهَرُونَ﴾ صلاة الظهر، كذا قال الضحاك وسعيد بن جبيرة وغيرهما، الخ. (فتح القدير للشوكاني: ۴/۲۱۱) وكذا في الجامع لأحكام القرآن للقرطبي، الجزء الرابع عشر، تفسير سورة الروم، ص: ۱۵، دار الفكر بيروت، انيس)

عن عبادة بن الصامت. رضى الله عنه. قال: قال رسول الله صلى الله عليه وسلم: "خمس صلوات افترضهن الله تعالى من أحسن وضوء هن وصلاتهن لوقتهن وأتم ركوعهن وخشوعهن كان له على الله عهد أن يغفرله". (مسند الإمام أحمد، مسند عبادة بن الصامت (ح: ۲۲۷۰۴) سنن أبي داود، كتاب الصلاة، باب في المحافظة على وقت الصلوات (ح: ۴۲۵۰) تعظيم قدر الصلاة لمحمد بن نصر المروزي، باب ذكر الأخبار التي احتجت به (ح: ۱۰۳۴) المعجم الأوسط للطبراني، من اسمه عبد الرحمن (ح: ۴۶۵۸) السنن الكبرى للبيهقي، باب الترغيب في حفظ وقت الصلاة والنشهد (ح: ۳۱۶۶) شرح السنة للبخاري، باب فضل الوتر (ح: ۹۷۸) انيس)

عن أبي أمامة. رضى الله عنه. قال: قال رسول الله صلى الله عليه وسلم: "صلوا خمسكم وصوموا شهركم وأدوا زكوة أموالكم وأطيعوا إذا أمركم تدخلوا الجنة ربكم". (مسند الإمام أحمد، حديث أبي أمامة الباهلي الصدي بن عجلان (ح: ۲۲۲۵۸) أخبار مكة للفاكهى، ذكر حد من لم يكن أهله حاضري المسجد الحرام (ح: ۱۸۹۳) سنن الترمذی، باب منه (ح: ۶۱۶) الصحيح لابن خزيمة، باب ذكر الدليل على أن لا واجب في المال (ح: ۲۲۵۷) الصحيح لابن حبان، ذكر التخصيص الثاني الذي يخص عموم تلك (ح: ۴۵۶۳) المعجم الكبير للطبراني، محمد بن زياد الألهاني، عن أبي أمامة (ح: ۷۵۳۵) مسند الشاميين للطبراني، ما أسند شرحبيل بن مسلم بن خالد الخولاني (ح: ۵۴۳) سنن الدارقطني، باب المواقيت (ح: ۲۷۵۹) المستدرک للحاکم، کتاب الإيمان (ح: ۱۹) الآحاد والمثنائي لابن أبي عاصم، أبو قتيلة (ح: ۲۷۷۹) مسند الروياني (ح: ۱۲۶۴) شعب الإيمان، القرايين والأمانة عن معناها (ح: ۶۹۶۷) انيس)

سأل نافع بن أرزق ابن عباس رضى الله عنهما عن الصلوات الخمس في القرآن، فقراً: ﴿فَسُبْحَانَ اللَّهِ حِينَ تُمْسُونَ﴾ قال: صلاة المغرب ﴿وَحِينَ تُصْبِحُونَ﴾ قال: صلاة الصبح ﴿وَعَشِيًّا﴾ قال: صلاة العصر ﴿وَحِينَ تَظْهَرُونَ﴾ صلاة الظهر، ثم قرأ ﴿وَمِنْ بَعْدِ صَلَوةِ الْعِشَاءِ ثَلَاثُ عَوْرَاتٍ لَكُمْ﴾. (التفسير الطبري، تفسير سورة الروم: ۸۴/۲۰، دار المعارف / كذا في التفسير المظهر: ۲۲۸/۷. انيس)

(۲) وإن أنكر بعض ما علم من الدين ضرورة كفر بها... فلا يصح الإقتداء به أصلاً. (الدر المختار مع رد المحتار: ۳۰۰/۲) (باب الإمامة، انيس)

اپنے اس قول پر شرمندہ ہوں، آئندہ اس طرح کے اقوال منہ سے نہ کہنے کا پورا عزم ہوا اور ایسے بد دین لوگوں کی صحبت سے گریز پایا جائے، جن کی صحبت میں ان کے اندر اس طرح کے خیالات پیدا ہوتے ہیں۔

ناصر علی (فتاویٰ ندوۃ العلماء: ۳۹۷/۲-۳۹۹)

مشتتبہ جملہ کہنے والے کی امامت:

سوال: بکر نے زید سے ذبیحہ کے سلسلہ میں کہا کہ میرا ذبح کیا ہوا؟ آپ لوگوں کے لیے حرام ہے تو زید نے بکر سے پوچھا کہ کیا آپ کا حکم دوسرا ہے؟ تو بکر نے باواز بلند سب کے سامنے پڑھا: لا الہ الا اللہ اشرف علی رسول اللہ (نعمذ باللہ)، جو موجود تھے، ان میں سے کسی نے توبہ کرنے کو کہا تو بکر بولا: ہم نے مذاق سے پڑھا تھا، اس سے کیا ہوگا؟ قریب ڈیڑھ ماہ بعد بکر کی سسرال کا ایک آدمی آیا اور ملاقات ہوئی تو پوچھا کہ کیا آپ کے مقدّر میں اشرف علی ہی کا حکم ہے تو بکر نے پھر باواز بلند لا الہ الا اللہ سیف اللہ رسول اللہ پڑھا، جب کہ بکر علاقہ کا مشہور آدمی ہے اور امام ہے۔

(۱) کیا زید پر شریعت کا حکم آئے گا، یا نہیں؟

(۲) بکر لائق امامت ہے، یا نہیں؟

(۳) مذکورہ واقعہ کے بعد بکر نے جو نماز جنازہ پڑھائی، قربانی کی، ہوئی، یا نہیں؟

(۴) زید کی کاشت والی زمین تھی؛ لیکن بکر سے آج سے پچاس سال قبل اپنے نام کر لیا اور متواتر پچاس سال سے سرکاری لگان دے کر رسید اکٹھا کیا، پچاس یا سو سال برابر مال گزاری دینے کی وجہ سے زمین کاشت والی، یا کوئی زمین بکر کی ہو جائے گی؟

هو المصوب

(۱) دریافت کردہ صورت میں زید سے ایک عالم دین ہونے کی حیثیت سے امر بالمعروف اور نہی عن المنکر

کی ادائیگی میں کوتاہی ہوئی ہے۔ (۱)

(۲) اگر بکر نے توبہ واستغفار نہیں کی ہے اور اب بھی نہیں کرتا ہے تو اس کی امامت درست نہ ہوگی۔ (۲)

(۳) اگر بغیر توبہ کے نماز جنازہ پڑھائی ہے اور قربانی کی ہے تو وہ سب ادا نہیں ہوئیں۔ (۳)

(۱) لأن الأمر بالمعروف والنهي عن المنكر فرض مطلقا. (المبسوط للسرخسي، باب ما يسمع الرجل في الإكراه ومالا يسعه: ۱۵۴/۲، دار المعرفة بيروت، انيس)

(۲) وجملته أن من كان من أهل قبلتنا ولم يغفل في هواه حتى يحكم بكفره تجوز الصلاة خلفه وتكره. (البحر الرائق: ۶۱۱/۱) (باب الإمامة، انيس)

(۳) واتفقوا على أن التوبة من جميع المعاصي واجبة على الفور لا يجوز تأخيرها سواء كانت المعصية صغيرة أو كبيرة. (شرح النووي على الصحيح لمسلم، كتاب التوبة: ۳۵۴/۲، انيس)

(۴) صرف مال گزاری ادا کرنے کی وجہ سے زید کی زمین بکر کی ملک نہ ہوگی، آزادی کے بعد حکومت ہند نے زمینداری کو ختم کر کے قابض کاشتکاروں کو مالکانہ حقوق عطا کئے؛ بلکہ باقاعدہ مالک قرار دیا، اگر مذکورہ صورت یہی ہے تو بکر اس زمین کا مالک قرار پائے گا۔

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء، ۲۰۰۷ء، ۲۰۱-۲۰۰)

اللہ تعالیٰ کے لیے عرش پر جسمانی قیام کا عقیدہ رکھنے والے کی امامت کا حکم:

سوال: ہم سب اہل محلہ خفی المسلك ہیں اور ہمارے جو پیش امام تھے، وہ بھی خفی المسلك کے دعویدار تھے؛ لیکن دو سال ہوئے ہیں، وہ سعودی عرب گئے، وہاں تقریباً ایک سال سے زائد عرصہ گزارا اور وہاں مبلغ بھی رہ چکے ہیں، واپسی پر جب آئے ہیں تو ان سے ایسے افعال اور اقوال صادر ہوئے ہیں، جس سے معلوم ہوتا ہے کہ وہ غیر مقلد ہیں؛ بلکہ خفی المسلك بالکل نہیں ہیں؛ کیونکہ وہ صاف الفاظ میں یہ کہتے ہیں کہ ہمیں جب حدیث نبوی ملتی ہے تو ہم کسی شخص کی تابعداری نہیں کرتے، اس کے علاوہ صبح کی سنتیں اور فرض کے درمیان تحیۃ المسجد پڑھنا اور اوقات مکروہہ میں نماز درست کہنا؛ بلکہ فرض نمازوں کے بعد دعا کو بدعت کہنا، کھانا کھانے کے بعد میزبان کو دعائے خیر کرنا، مردے کے گھر جا کر ورثاء میت کو دعا کرنا بدعت سمجھتا ہے اور آنحضرت صلی اللہ علیہ وسلم کی زیارت کے قصد پر جانا حرام اور ناجائز سمجھتا ہے اور حدیث ”لا تشد الرحال“، الخ سے دلیل پیش کرتا ہے، اللہ جل شانہ کے لئے عرش پر مکان اور قیام کا قائل ہے۔ مندرجہ بالا افعال اور اقوال کے بعد اس شخص کو امام رکھنا ٹھیک ہے، یا کہ سبکدوش کیا جائے؟ جب کہ ہمارے سب علما نے بھی سبکدوشی کا مشورہ دیا ہے؛ لیکن مولوی موصوف شرعی حکم کے بغیر سبکدوش نہیں ہوتا، جب کہ مسجد میں ایک دودفعہ جھگڑا بھی ہوا ہے اور گورنمنٹ سے موصوف نے عدم مداخلت فی المسجد کی ضمانت بھی لی ہے، کیا اہل محلہ مولوی صاحب کو سبکدوش کرنے کا حق رکھتے ہیں، یا نہیں؟ اور تمام اہل محلہ اس کی امامت پر ناراض ہیں، کیا حکم ہے؟

الجواب

سوال میں امام صاحب موصوف کی طرف جو خیالات منسوب کئے گئے ہیں، اگر واقعہً ان امام صاحب کے عقائد و خیالات یہی ہیں تو انہیں خفی مقتدیوں کا امام مقرر کرنا درست نہیں، خاص طور سے اگر وہ باری تعالیٰ کے لیے عرش پر جسمانی قیام کا عقیدہ رکھتے ہیں تو یہ اہل سنت والجماعت کے عقائد کے قطعی خلاف، ایسے عقیدے والے امام کے پیچھے نماز نہیں پڑھنی چاہئے، (۱) ان کے بجائے کوئی صحیح العقیدہ امام متعین کیا جائے۔ واللہ اعلم

احقر محمد تقی عثمانی عفی عنہ، ۸/۸/۱۴۰۰ھ (فتویٰ نمبر ۱۰۴۹/۳۱، ج) (فتاویٰ عثمانی: ۲۳۰-۲۳۱)

(۱) کیونکہ فسق اعتقادی، فسق عملی سے زیادہ برا ہے، جیسا کہ حلبی کبیر شرح المنیہ: ۵۱۴ (طبع سہیل اکیڈمی لاہور) (فصل فی الإمامة، انیس) میں ہے: ”ویکرہ تقدیم المبتدع أيضاً؛ لأنه فاسق من حیث الاعتقاد وهو أشد من الفسق من حیث العمل“

حدیث شریف کی توہین کرنے والے کی امامت:

سوال: ایک شخص مسجد سے نکل کر جا رہا تھا اور دنیا کے مال و اسباب کی تعریف کر رہا تھا، دوسرا شخص مسجد میں تھا، مسجد والے شخص نے باہر جانے والے سے کہا کہ اس کے منہ سے دنیائے فانی کی تعریف کرنے کے وقت حضور صلی اللہ تعالیٰ علیہ وسلم کی حدیث پاک کا مفہوم ہے کہ جس نے دنیا کے مال کو مال کہا، اس کا آگے مال نہیں اور دنیا کے گھر کو گھر کہا، اس کا آگے گھر نہیں تو باہر جانے والے نے لوٹ کر جواب دیا: (نعوذ باللہ) ”حدیث گئی ایسی تیسری میں“، ایسا کہنے والے کے متعلق کیا حکم ہے؟ اور اس کے پیچھے نماز پڑھنا کیسا ہے؟

الجواب: _____ حامداً و مصلیاً

اس نے بہت سخت بات کہی، جب تک وہ نادم ہو کر سچی پکی توبہ نہ کرے، اس کو امام نہ بنایا جائے، بحر، عالمگیری وغیرہ میں اس کا حکم سخت لکھا ہے۔ (۱) فقط واللہ سبحانہ تعالیٰ اعلم

حررہ العبد محمد وغفرلہ، دارالعلوم دیوبند، ۲/۷/۱۳۹۳ھ۔ (فتاویٰ محمودیہ: ۱۸۳/۶-۱۸۳)

جو شخص علمائے حق کی تکفیر کر چکا ہو، اس کی امامت:

سوال: کیا کسی ایسے حافظ، یا قاری کو جامع مسجد کا امام بنانا شرعاً جائز ہے؟ جو زمانہ سابق میں علمائے حق اور اکابر دین کو اپنے قلم سے کافر لکھ چکا ہو؟

الجواب: _____ حامداً و مصلیاً

اگر صدق دل سے توبہ کرے اور اعلان کر دے کہ میں نے غلط فہمی اور نفسانیت کی وجہ سے علمائے حق کو کافر لکھا تھا، میں اب توبہ کرتا ہوں اور یقین کے ساتھ کہتا ہوں کہ وہ کافر نہیں؛ کیوں کہ جو شخص کسی کو کافر کہتا ہے اور واقعہً وہ کافر نہیں تو یہ کلمہ خود اس کافر کہنے والے کی طرف لوٹتا ہے اور اس پر اس کا وبال پڑتا ہے، (۲) پھر قوم کو اطمینان ہو جائے کہ

(۱) ویکفر... برده حديثاً مروياً إن كان متواتراً أو قال علي وجه الاستخفاف سمعناه كثيراً. (البحر الرائق، كتاب السير، باب أحكام المرتدين: ۲۰۴/۵، رشیدیہ)

”ومن أنكر المتواتر فقد كفر، ومن أنكر المشهور، يكفر عند البعض. وقال عيسى بن أبان: يضل ولا يكفر، وهو الصحيح. ومن أنكر خبر الواحد لا يكفر، غير أنه يأثم بترك القبول.“ (الفتاویٰ الہندیہ، كتاب السير، الباب التاسع فی أحكام المرتدين ومنها ما يتعلق بالأنبياء عليهم السلام: ۲۶۳/۲، رشیدیہ)

(۲) عن عبد الله بن دينار أني سمع ابن عمر يقول: قال رسول الله صلى الله عليه وسلم: ”أيما امرئ قال لأخيه: يا كافر، فقد باء بها أحدهما، إن كان كما قال، وإلا رجعت عليه.“ (الصحيح لمسلم، باب بيان حال إيمان من قال لأخيه المسلم يا كافر (ج: ۶۰) انیس)

اس کا یہ اعلان و اقرار خطیب بننے کے لیے نہیں؛ بلکہ اصلاح نفس اور اپنے گناہ سے ندامت کی بنا پر ہے تو اس قاری حافظ کو امام و خطیب بنانا درست ہے، جب کہ اس میں امامت کی دوسری شرائط بھی موجود ہوں۔

قال اللہ تعالیٰ: ﴿وَإِنِّي لَغَفَّارٌ لِّمَن تَابَ﴾ (الآیۃ ۱)

عن عبد اللہ بن مسعود رضی اللہ عنہ قال: قال رسول اللہ صلی اللہ تعالیٰ علیہ وسلم: "التائب من الذنب کمن لا ذنب لہ"۔ (۲) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند (فتاویٰ محمودیہ: ۱۸۴/۲-۱۸۵)

جمہور امامت کی تکفیر کرنے والے کی اقتداء مکروہ ہے:

سوال: مولوی احمد چتر وڑ گڑھی کے پیچھے نماز پڑھنی جائز ہے، یا نہیں؟ یا اس کے ہم عقیدہ لوگوں کے پیچھے نماز درست ہے؟ اگر پڑھ لی جائے تو نماز درست ہے، یا عائدہ واجب ہے؟

الجواب

حامداً ومصلیاً

مولوی احمد سعید کے عقائد اور نظریات کی تفصیل ہمیں معلوم نہیں، اس کے بغیر حکم لگانا مشکل ہے؛ مگر ایک بات مولوی صاحب مذکور کے متعلق ثقات سے معلوم ہوئی ہے کہ وہ جہاں جمعہ پڑھاتا ہے تو غیر مقلدین کی طرح نماز پڑھاتا ہے اور جب باہر سفر میں ہوتا ہے تو حنفیہ کی طرح نماز پڑھتا پڑھاتا ہے اور یہ ایک قسم کا تصنع اور ریا ہے، پس اگر یہ روایت درست ہے تو اس کے پیچھے نماز مکروہ ہے۔

در مختار میں ہے:

"ونمّام ومراء ومتصنع"۔ (۳)

علاوہ ازیں مولوی صاحب کے متعلق معلوم ہوا ہے کہ وہ سماع موتی اور سماع النبی صلی اللہ علیہ وسلم عند القبر شریف کا

== عن أبي ذر أنه سمع رسول الله صلى الله عليه وسلم يقول: ليس من رجل ادعى لغير أبيه وهو يعلمه إلا كفر ومن ادعى ما ليس له فليس منا وليتبعوا مقعده من النار ومن دعا رجلاً بالكفر أو قال: عدو الله وليس كذلك إلا حار عليه. (الصحيح لمسلم، كتاب الإيمان، باب بيان حال إيمان من قال لأخيه المسلم يا كافر: ۵۷/۱، قديمي) (رقم الحديث: ۶۱، انيس)

(۱) سورة طه: ۸۲

(۲) مشکوٰۃ المصابيح، کتاب الدعوات، باب الاستغفار والتوبة، الفصل الثالث: ۲۰۶، قديمي (ح: ۲۳۶۳، انيس)

(۳) رد المحتار: ۵۲۴/۱ (باب الإمامة، انيس)

منکر ہے اور قائلین کی تکفیر کرتا ہے، اس سے جمہور امت کی تکفیر ہوتی ہے اور جمہور امت کی تکفیر کرنے والا مبتدع ہے، پس اگر اس نے توبہ کر کے اس عقیدہ سے رجوع نہیں کیا تو اس کے پیچھے نماز مکروہ تحریمی ہے۔
در مختار میں ہے:

”و مبتدع ای صاحب بدعة“۔ (۵۲۳/۱) (۱)

جو عالم مندرجہ بالا عقیدہ رکھے؛ یعنی قائلین سماع موتی کی تکفیر کرے، اس کا بھی یہ حکم ہے، جو اوپر لکھا گیا ہے۔ فقط واللہ اعلم

عبد القادر عفی عنہ، مدرس دارالعلوم، کبیر وال ضلع ملتان۔ الجواب صحیح: علی محمد عفی عنہ، مہتمم و شیخ الحدیث، دارالعلوم کبیر وال۔ الجواب صحیح: احقر محمد انور عفا اللہ عنہ، نائب مفتی جامعہ خیر المدارس ملتان، ۲۰/۶/۱۴۰۱ھ (خیر الفتاویٰ: ۳۷۷/۲)

منکر شفاعت کی امامت کا حکم:

سوال: ایک شخص قرآنی آیات ﴿يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَّةٍ وَلَا شَفَاعَةً﴾ اور ﴿مَنْ يَعْمَلْ سُوءًا يُجْزَمْهُ﴾ اور ﴿تُوقِفَتْ كُلُّ نَفْسٍ مَّا عَمِلَتْ﴾ الآية۔ اور ﴿الْيَوْمَ تُجْزَى كُلُّ نَفْسٍ بِمَا كَسَبَتْ﴾ الآية، اور ﴿وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ الآية، وغیرہ سے استدلال کرتا ہے کہ مرتکب کبیرہ وغیرہ کی شفاعت نہیں ہے۔

وجہ استدلال: اللہ تعالیٰ نے قاعدہ بیان فرمایا ہے کہ ہر عامل عمل خیر اور عامل عمل شر مستوجب ثواب و عقاب ہے اور اللہ تعالیٰ کی کلام میں احتمال تغیر و تبدل نہیں ہے، قال اللہ تعالیٰ: ﴿مَا يَسْدُلُ الْقَوْلُ لَدَيَّ﴾ تو پھر شفاعت مرتب کرنا (نعوذ باللہ) غلط ہے؛ بلکہ مخالفت قرآن ہوگی اور نقض قانون الہی ہوگا، جو کہ موجب عتاب ہے اور جن احادیث سے ثبوت شفاعت ہے، جیسے قولہ علیہ السلام ”شفاعتی لأهل الكبائر من أمتی“ وغیرہ۔ ان کو آیات سے متعارض قرار دے کر گردانتا ہے اور ساتھ ہی لوگوں کو کہتا ہے کہ میں شفاعت کا قائل اور متفق اہل سنت ہوں اور مراد ”من الشفاعة لا يشفعون إلا لمن ارتضى“ لیتا ہے؛ یعنی جسے اللہ تعالیٰ پسند کرے اور اللہ تعالیٰ زانی و سارق کو پسند نہیں کرتا، اب اگر بغیر توبہ فوت ہوگا تو اس کی شفاعت بھی نہیں ہوگی اور جانب و مخالف کو مزاحاً کہتا ہے کہ کیا اللہ تعالیٰ زانی و سارق کو پسند کرتا ہے اور احادیث وغیرہ لوگوں کو گناہ پر جرأت دیتی ہیں؟ (نعوذ باللہ من ذلک)

لہذا جناب کی طرف رجوع کیا جاتا ہے کہ اس شخص کا یہ عقیدہ صحیح ہے، یا باطل؟ یہ شخص مسلمان ہے، یا کافر؟ اس کے پیچھے نماز پڑھنا جائز ہے، یا نہیں؟

الجواب

شخص مذکور کے پیچھے نماز پڑھنا جائز نہیں ہے؛ کیوں کہ منکر شفاعت اگر کافر ہو، تب تو یقیناً نماز پڑھانے کے قابل نہیں اور اگر فاسق کہا جائے، جو کم از کم درجہ ہے، تب بھی امامت کے قابل نہیں۔

اکفار الملحدین: ۴۰-۴۱، میں ہے:

والحاصل أن من كان من أهل قبلتنا ولم يغل حتى لم يحكم بكفره تصح الصلاة خلفه وتكره ولا يجوز خلف منكر الشفاعة والرؤية وعذاب القبر والكرام الكاتبين لأنه كافر لتواتر هذه الأمور من الشارع عليه السلام. فقط والله اعلم

بندہ محمد عبداللہ غفرلہ، مفتی خیر المدارس ملتان، ۲۳ شعبان ۱۳۷۲ھ - (خیر الفتاویٰ: ۳۶۲/۲-۳۶۵)

منکر رسالت کو امام بنانا جائز نہیں:

سوال: زید تو حید و رسالت اور جمیع ضروریات دین کو تسلیم کرتے ہوئے اور عمل کرتے ہوئے یہ عقیدہ بھی رکھتا ہے کہ جو شخص صرف توحید کا قائل ہو اور رسالت اور قرآن کو نہ مانتا ہو، وہ ہمیشہ ہمیشہ جہنم میں نہیں رہے گا؛ بلکہ آخر میں اس کی بھی مغفرت ہو جائے گی، زید کو امام بنانا جائز ہے، یا نہیں؟

(المستفتی: ۹۲، محمد ابراہیم خاں ضلع غازی پور، ۹ رجب ۱۳۵۲ھ، ۳۰ اکتوبر ۱۹۳۳ء)

الجواب

جو شخص آنحضرت صلی اللہ علیہ وسلم کی رسالت و نبوت کو نہ مانے اور قرآن مجید کو اللہ تعالیٰ کی کتاب تسلیم نہ کرے، وہ جماہیر امت محمدیہ علی صاحبہا ازکی السلام والختیہ کے نزدیک ناجی نہیں ہوگا، ایسا شخص جو اس کی نجات کا عقیدہ رکھتا ہو، اس کو امام بنانا جائز نہیں ہے۔ (۱)

محمد کفایت اللہ کان اللہ لہ (کفایت المفتی: ۸۰۳)

(۱) وإن أنکر بعض ما علم من الدین ضرورة کفر بها، فلا یصح الاقتداء به أصلاً. (الدر المختار، باب الإمامة: ۵۶۱/۱، ط: سعید)

ویکفره... إمامة... مبتدع أى صاحب البدعة وهى اعتقاد خلاف المعروف عن الرسول صلى الله عليه وسلم لا لمعاندة بل بنوع شبهة... وإن أنکر بعض ما علم من الدین ضرورة کفر بها... فلا یصح الاقتداء به أصلاً فلیحفظ. (الدر المختار مع رد المحتار: ۵۶۰/۱-۵۶۲)

عن أبی هريرة قال: کان رسول اللہ صلی اللہ علیہ وسلم يوماً بارزاً للناس فأتاه رجل فقال: یا رسول اللہ! ما الإیمان؟ قال: أن تؤمن باللہ وملائکته وکتابه ولقائه ورسله وتؤمن بالبعث الآخر، الخ. (صحیح لمسلم، باب الإیمان ما هو وبيان خصاله (ح: ۹۰) انیس)

غیر مسلم سے سارق کا نام معلوم کرنے والے کی امامت:

سوال: کسی مسلم یا غیر مسلم سے سارق کا نام اور شیء مسروقہ کے پتہ پوچھنے جانے والے اور یہ ظاہر کرنے والے کہ ہر ایسی باتوں پر یقین رکھتے ہیں، ان کے پیچھے نماز پڑھنا جائز ہے، یا نہیں؟

الجواب: _____ حامداً ومصلیاً

ایسا عقیدہ اور عمل غلط ہے، خلاف شرع ہے، (۱) جب تک اس سے توبہ نہ کر لے، ہرگز امام نہ بنایا جائے۔ (۲) فقط واللہ سبحانہ تعالیٰ اعلم

حررہ العبد محمود وغفرلہ، دارالعلوم دیوبند، ۱۰/۴/۱۴۰۱ھ۔ (فتاویٰ محمودیہ: ۱۸۶/۶-۱۸۷)

مشرک کے جنازہ کی نماز پڑھانے والے کی امامت:

سوال: جو شخص مشرک انسان کی نماز جنازہ پڑھتا ہے اس کے پیچھے نماز کیسی ہے؟

الجواب: _____ حامداً ومصلیاً

جس کا خاتمہ شرک پر ہوا، اس کے لیے دعائے مغفرت کرنا اور اس کے جنازہ کی نماز پڑھنا قطعاً جائز نہیں۔

﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ﴾ (الآیۃ) (۳)

(۱) وعن أبي هريرة رضي الله عنه قال: قال رسول الله صلى الله عليه وسلم: "من أتى كاهناً فصدقه بما يقول... فقد برئ مما أنزل على محمد".

"الفرق بين الكاهن والعراف أن الكاهن: إنما يتعاطى الخبر عن الغيب في مستقبل الزمان، ويدعى معرفة الأسرار، والعراف: هو الذي يتعاطى معرفة الشيء المسروق ومكان الضالة ونحوهما من الأمور". وفي رواية لأحمد والحاكم عن أبي هريرة رضي الله عنه بلفظ: "من أتى عرافاً أو كاهناً فصدقه بما يقول، فقد كفر بما أنزل على محمد". (مرفقة المفاتيح شرح المشكوة، كتاب الطب والرقى، باب الكهانة: ۳۶۶/۸، رشيدية. (رقم الحديث: ۴۵۹۹، انيس)

ومنها: أن تصديق الكاهن بما يخبره من الغيب كفر، لقوله تعالى: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ ولقوله عليه السلام: من أتى كاهناً فصدقه بما يقول، فقد كفر بما أنزل على محمد". (شرح فقه الأكبر، حكم تصديق الكاهن، ص: ۱۴۹، قديمي)

وقال سبحانه تعالى: ﴿وَإِنِّي لَغَفَّارٌ لِمَن تَابَ﴾ (سورة طه: ۸۲)

(۲) "ويكره إمامة عبدو فاسق... ولعل المراد به من يرتكب الكبائر... وأما الفاسق فقد عللوا كراهة تقديمه بأنه لا يهتم لأمر دينه، وبأن في تقديمه للإمامة تعظيمه، وقد وجب عليهم إهانتة شرعاً. (الدر المختار، كتاب الصلاة، باب الإمامة: ۵۵۹/۱ - ۵۶۰، سعيد) (مطلب: البدعة خمسة أقسام، انيس)

(۳) سورة التوبة: ۱۱۳

جو آدمی علم کے باوجود ایسا کرے اس کو امام بنانا جائز نہیں۔ (۱) فقط واللہ سبحانہ تعالیٰ اعلم
حررہ العبد محمد وغفرلہ، دارالعلوم دیوبند، ۱۰/۴/۱۴۰۱ھ۔ (فتاویٰ محمودیہ: ۱۸۶/۶)

ٹوٹکے وغیرہ پر اعتقاد رکھنے والے کی امامت:

سوال: زید ٹوٹکے کراتا ہے، بکرا بطور صدقہ مریض کے سر ہانے بندھا جاتا ہے اور مریض اگر کمسن ہو تو اس کو سوار کراتا ہے، پھر اس بکرے کو دفن کراتا ہے، زید کے لیے کیا حکم ہے؟ آیا اس پر توبہ اور تجدید نکاح لازم ہے، یا نہیں؟ اس کو امام بناویں، یا نہیں؟ اور اگر مسلمانوں سے کہا جاوے کہ ایسے شخص پر زجر کرنا چاہئے، اس کو کم از کم امامت سے معزول کر دو اور چند جاہل یہ کہیں کہ ہم تو زید پر ایمان لائے ہیں تو یہ کیسا ہے؟

الجواب

ایسے شخص کو امام نہ بنانا چاہئے؛ بلکہ امام عالم اور صالح اور متقی شخص کو بنانا چاہیے اور ایسے شخص کی امامت کے جو جہلاء طرف دار ہیں، وہ گنہگار ہیں؛ کیوں کہ مبتدع اور فاسق ہونے میں اس کے کچھ تردد نہیں ہے اور فاسق و مبتدع کی امامت مکروہ ہے اور معزول کرنا ایسے امام کا لازم ہے۔ (کذا فی الشامی) (۲) فقط (فتاویٰ دارالعلوم دیوبند: ۱۱۹/۳)

کیا کسی اجتماعی مصلحت کی وجہ سے خارجی کا امام بنانا درست ہے:

سوال: کیا فرماتے ہیں علمائے دین اس مسئلہ میں کہ یہاں کے مسلمانوں میں بوجہ یورش جمع کفار و نصاریٰ کے جمع فرق اسلامیہ مثل خوارج و شیعہ و شوافع و احناف کا اس امر پر اتفاق ہوا ہے کہ ہم سب مل کر ایک شخص کے پیچھے جو سلطان ہے اور خوارج سے ہے، عیدین کی نماز ادا کریں، چنانچہ فرق شافعیہ اور شیعہ کے علمائے فتویٰ دے دیا ہے اور دستخط کر دیئے ہیں اور اس سلطان کے پیچھے نماز عیدین پڑھنا منظور کر لیا ہے، چوں کہ یہاں کوئی عالم مذہب حنفی کا نہیں ہے، اس وجہ سے علماء احناف سے استفتاء ہے کہ احناف اس میں شریک رہیں، یا نہیں؟

الجواب

خوارج اہل بدعت میں سے ہیں اور مبتدع کے پیچھے نماز کی اقتدا کرنا مکروہ تحریمی ہے۔

- (۱) قال ابن عابدین: "قوله: (وفاسق) (ویکروہ إمامة... فاسق) من الفسق: وهو الخروج عن الاستقامة، ولعل المراد به من يرتكب الكبائر، إلخ... بل مشی فی شرح المنیة علی أن کراهة تقدیمہ کراهة تحریم، إلخ". (الدر المختار، کتاب الصلاة، باب الإمامة: ۵۵۹/۱-۵۶۰، سعید) (مطلب فی تکرار الجماعة فی المسجد، انیس)
- (۲) ویکروہ إمامة عبد، إلخ، وفاسق، إلخ، ومبتدع: أي صاحب بدعة، بل مشی فی شرح المنیة: أن کراهة تقدیمہ کراهة تحریم. (ردالمحتار، باب الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)

ردالمحتار میں ہے:

فهو (الفاستق) كالمبتدع تكروه إمامته بكل حال، بل مشى في شرح المنية على أن كراهة تقديمه كراهة تحريم. (ردالمحتار: ۵۲۳/۱) (۱)

لیکن دو حالتوں میں جائز ہے، ایک یہ کہ دوسرا امام جس کی امامت مشروع (وغیر مکروہ) ہے، میسر نہ ہو اور یہ بھی میسر نہ ہونے کے حکم میں ہے کہ دوسرے امام کو مقرر کرنے میں فتنہ ہو۔

قال في الدر المختار: هذا إن وجد غيرهم وإلا فلا كراهة. (۵۲۵/۱) (۲)

دوسری حالت یہ ہے کہ وہ امام شرعاً واجب الطاعت ہو، مثلاً: سلطان المسلمین نافذ الامر ہو اور وہ حتماً لوگوں کو اپنے پیچھے نماز پڑھنے کا حکم دے، فوجوب طاعة أولى الأمر مسلم. (۳)

اور کراہت کی حالت میں بھی منفرداً نماز پڑھنے سے ان کے پیچھے پڑھ لینا اولیٰ ہے۔

قال في الدر المختار: فإن أمكن الصلاة خلف غيرهم فهو أفضل وإلا فلا اقتداء أولى من الانفراد. (ردالمحتار: ۵۲۳/۱)

اشرف علی

بیشک بصورت امر کرنے سلطان کے، یا دوسرے کو امام بنانے میں فتنہ ہو تو اس صورت میں اسی سلطان کے پیچھے نماز پڑھنی چاہیے، جیسا کہ مفاد روایات مذکورہ کا ہے۔ فقط واللہ تعالیٰ اعلم

کتبہ عزیز الرحمن، مفتی مدرسہ (فتاویٰ دارالعلوم دیوبند: ۲۹۵/۳-۲۹۶)

ڈاکٹر عثمانی کے متبعین کی اقتدا میں پڑھی جانے والی نمازیں واجب الاعداد ہیں:

ڈاکٹر مسعود الدین کے نظریات درج ذیل ہیں:

(۱) عذاب قبر اس ارضی قبر میں نہیں ہوتا؛ بلکہ روح کو برزخی جسم میں ڈال کر علین یا سجن میں ڈال کر عذاب،

یا راحت کی کیفیات ہوتی ہیں۔ (۲)

(۱) باب الإمامة، مطلب في تكرار الجماعة في المسجد، انيس

(۲) باب الإمامة، انيس

(۳) ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ﴾ (سورة النساء: ۵۹، انيس)

(۴) عن عائشة رضي الله عنها أن يهودية دخلت عليها فذكرت عذاب القبر، فقالت لها: أعاذك الله من عذاب القبر، فسألت عائشة رسول الله صلى الله عليه وسلم عن عذاب القبر، فقال: نعم عذاب القبر حق. قالت عائشة: فمأريت رسول الله صلى الله عليه وسلم بعد صلى صلاة إلا تعوذ بالله من عذاب القبر. (صحيح البخاري، ==

- (۲) وفات کے بعد نبی اکرم صلی اللہ علیہ وسلم حضرت عائشہ رضی اللہ عنہا کے حجرہ والی قبر اقدس میں نہیں ہیں۔ (۱)
- (۳) نبی اکرم صلی اللہ علیہ وسلم کو دور، یا قریب سے سننے والا جاننا بہر حال مشرکانہ عقیدہ کا حامل ہے۔ (۲)
- (۴) آدم علیہ السلام کا ذات کریم صلی اللہ علیہ وسلم کو وسیلہ بنانے والی احادیث اور قبر نبی علیہ الصلوٰۃ والسلام کو وسیلہ بنانے والی احادیث غلط ہیں۔ (۳)

== باب ماجاء فی عذاب القبر، رقم الحديث: ۱۳۷۲ / صحيح لمسلم، باب استحباب التعوذ من عذاب القبر، رقم الحديث: ۵۸۶، انیس)

(۱) عن عائشة رضي الله عنها قالت: لما قبض رسول الله صلى الله عليه وسلم اختلفوا في دفنه، فقال أبو بكر: سمعت من رسول الله صلى الله عليه وسلم شيئاً ما نسيته، قال: ما قبض الله نبياً إلا في الموضع الذي يحب أن يدفن فيه فدفنوه في موضع فرقاشه. (سنن الترمذی، کتاب الجنائز، باب قبيل باب ماجاء في الجلوس قبل أن توضع: ۱۹۷/۱-۱۹۸، رقم الحديث: ۱۰۱۸، قديمی، انیس)

(۲) عن أبي هريرة قال: قال رسول الله صلى الله عليه وسلم: من صلى على عند قبري سمعته ومن صلى على نائبا أبلغته. (رواه البيهقي في شعب الايمان، تعظيم النبي صلى الله عليه وسلم، رقم الحديث: ۱۴۸۱)

”فحصل من مجموع هذا الكلام النقول والأحاديث ان النبي صلى الله عليه وسلم حي بجسده وروحه“. (روح المعاني: ۳۶/۲۲، انیس)

”والمرئي أماروحه عليه الصلاة والسلام التي هي أكمل الأرواح تجرداً وتقديساً بأن تكون قد تطورت وظهرت بصورة مرئية بتلك الردية مع بقاء تعلقها بجسده الشريف الحي في القبر السامي المنيف“. (روح المعاني: ۳۷/۲۲، انیس)

علامہ نور شاہ کشمیری رحمہ اللہ آیت کریمہ ”وَسَلِّ مَنْ أَرْسَلْنَا مِنْ قَبْلِكَ مِنْ رُسُلِنَا“ (سورة الفرقان: ۳۵) کے ذیل میں تمام انبیاء کرام علیہم الصلوٰۃ والسلام کا روح اور جسم غصری کے ساتھ اپنے اپنے قبروں میں زندہ ہونے کے بارے میں فرمایا ہے: ”یستدل به على حياة الأنبياء“. (مشکلات القرآن: ۲۳۳، انیس)

(۳) عن عمر بن الخطاب رضي الله عنه قال: قال رسول الله صلى الله عليه وسلم: لما اقترف آدم الخطيئة قال: يا رب أسألك بحق محمد لما غفرت لي، فقال الله: يا آدم وكيف عرفت محمدا ولم أخلقه؟ قال: يا رب لأنك لما خلقتني بيدك ونفخت في من روحك ورفعت رأسي فرأيت على قوائم العرش مكتوباً لا إله إلا الله محمد رسول الله، فعلمت أنك لم تضيف إلي اسمك إلا أحب الخلق إليك، فقال الله: صدقت يا آدم، إنه لأحب الخلق إلي ادعني بحقه فقد غفرت لك ولولا محمد ما خلقتك. (المستدرک للحاکم، ومن کتاب آیات رسول اللہ صلی اللہ علیہ وسلم، رقم الحديث: ۴۲۲۸، انیس)

عن أبي الجوزاء قال: فحط أهل المدينة قحطاً شديداً فشكروا إلى عائشة فقالت: انظروا قبر النبي صلى الله عليه وسلم فجعلوا منه كوى إلى السماء حتى لا يكون بينه وبين السماء شقف ففعلوا فمطروا مطراً حتى نبت العشب وسمنت الإبل حتى تفتفت من الشحم فسمى عام الفتق. (مشكاة المصابيح، باب الكرامات، ص: ۵۴۵، قديمی، انیس)

- (۵) زیارت قبر نبی کریم صلی اللہ علیہ وسلم کے بارے میں جملہ احادیث من گھڑت ہیں۔ (۱)
- (۶) خواب میں نبی کریم صلی اللہ علیہ وسلم کی زیارت کے بارے میں جملہ احادیث من گھڑت ہیں۔ (۲)
- (۷) ہر طرح کے تعویذات کرنا اور پانی پر دم کرنا وغیرہ کفر و شرک ہے۔ (۳)
- (۸) ۲ھ سے لے کر ۱۴۰۰ھ تک جتنے بزرگان دین، اولیاء کرام بشمول خاندان ولی اللہ شاہ عبدالرحیم، شاہ عبد العزیز، شاہ اسماعیل شہید رحمہم اللہ تعالیٰ کے بارے میں کہتا ہے کہ آج جو دین اسلام کے نام سے اس دنیا میں پایا جاتا ہے، وہ انہیں حضرات کا ایجاد کردہ ہے، قرآن و حدیث کے دین سے بالکل الگ ہے۔ (۴)
- (۹) اصل دین تو اس برصغیر پاک و ہند میں کبھی آیا ہی نہیں۔ (۵)

(۱) عن ابن عمر قال: قال رسول الله صلى الله عليه وسلم: من جاءني زائراً لا تعلمه حاجة إلا زيارتي كان حقاً عليّ أن أكون له شفيعاً يوم القيامة. (المعجم الأوسط للطبراني: ۱/۵، من اسمه عبدان/المعجم الكبير، سالم عن ابن عمر، رقم الحديث: ۱۳۱۴۹، انيس)

عن ابن عمر قال: قال رسول الله صلى الله عليه وسلم: من زار قبري بعد موتي كان كمن زارني في حياتي. (المعجم الكبير، مجاهد عن ابن عمر، رقم الحديث: ۱۳۴۹۶، انيس)

(۲) عن أبي هريرة رضي الله عنه، عن النبي صلى الله عليه وسلم قال: تسموا باسمي ولا تكونوا بكينيتي ومن رآني في المنام فقد رآني فإن الشيطان لا يتمثل في صورتي ومن كذب على متعمداً فليتبوا مقعده من النار. (صحيح البخاري، كتاب العلم، باب اثم من كذب على النبي صلى الله عليه وسلم، رقم الحديث: ۱۱۰، انيس)

عن أبي هريرة قال: قال رسول الله صلى الله عليه وسلم: من رآني في المنام فقد رآني، فإن الشيطان لا يتمثل بي. (صحيح لمسلم، باب قول النبي صلى الله عليه وسلم من رآني في المنام، الخ، رقم الحديث: ۲۲۶۶، انيس)

(۳) عن عائشة رضي الله عنها أن النبي صلى الله عليه وسلم كان ينفث على نفسه في مرضه الذي قبض فيه بالمعوذات، فلما ثقل كنت أنا أنفث عليه بهن، فأمسح بيد نفسه لبركتها. (صحيح البخاري، باب في المرأة ترقى الرجل، رقم الحديث: ۵۷۵۱، انيس)

عن أبي سعيد أن جبريل أتى النبي صلى الله عليه وسلم فقال: يا محمد! اشتكيت؟ فقال: نعم، قال: باسم الله أرقيك من كل شيء يؤذيك، من شر كل نفس أو عين حاسد يشفيك باسم الله أرقيك. (صحيح لمسلم، باب الطب والمرض والرقى، رقم الحديث: ۲۱۸۶، انيس)

(۴) عن ابن عباس قال: قال رسول الله صلى الله عليه وسلم: إنما أصحابي كالنجوم فبأيهم اقتديتم اهتديتم. (الإبانة الكبرى لابن بطه، رقم الحديث: ۷۰۲، انيس)

عن أبي هريرة قال: قال رسول الله صلى الله عليه وسلم: لا تسبوا أصحابي لا تسبوا أصحابي، فوالذي نفسي بيده لو أن أحدكم أنفق مثل أحد ذهباً ما أدرك مد أحدهم ولا نصيفه. (صحيح لمسلم، باب تحريم سب النبي صلى الله عليه وسلم، رقم الحديث: ۲۵۴۰، انيس)

(۵) تاریخ کے حوالوں سے معلوم ہوتا ہے کہ حضور اکرم صلی اللہ علیہ وسلم کے زمانہ میں ہی قدیم ہندوستان میں اسلام کی تبلیغ ہوئی، ==

(۱۰) جو لوگ نبی کریم صلی اللہ علیہ وسلم کو مدینہ پاک والی قبر اقدس میں زندہ مانتے ہیں؛ تاکہ ان کا درود و سلام سنیں، ان کے عقائد باطل ہیں۔ (۱)
دریافت طلب امور یہ ہیں:

- (۱) ایسے عقائد والا شخص کافر ہے، یا مسلمان؟ ہدایت پر ہے، یا ضلالت پر؟
- (۲) مندرجہ بالا عقائد والے شخص کے پیچھے نماز پڑھنا جائز ہے، یا نہیں؟
- (۳) جن لوگوں نے ان کے پیچھے نمازیں پڑھی ہیں، آیا وہ اعادہ کریں؟

الجواب

- (۱) ڈاکٹر عثمانی خطرناک گمراہ کنندہ ہے، اقرب الی الکفر ہے۔
- (۲) ایسے عقائد کے حامل کی اقتدا میں ہرگز نماز نہ پڑھیں۔
- (۳) نمازوں کا اعادہ کر لیں۔ فقط واللہ اعلم

احقر محمد انور عفا اللہ عنہ، مفتی خیر المدارس ملتان، ۱۴/۵/۱۴۰۷ھ۔ (خیر الفتاویٰ: ۲/۳۷۸-۳۷۹)

عثمانی پارٹی والوں کی اقتدا کا حکم:

سوال: کیا فرماتے ہیں علماء دین اس مسئلہ کے بارے میں کہ ہمارے ہاں عثمانی پارٹی (حزب اللہ) (۲) والے تقریباً دس آدمی ہیں، وہ ہماری جماعت میں شامل نہیں ہوتے؛ بلکہ بعد میں دوسری جماعت کرتے ہیں، اگر ہمارے بعض آدمی تاخیر سے پہنچ جائیں تو کیا ہم ان کی اقتدا کر سکتے ہیں؟
(المستفتی: عزیز الحق ایس اے سی جدہ سعودی عرب، ۱۶/صفر ۱۴۰۵ھ)

== جنوبی ہند کے راستوں سے آئے عرب تاجرین کے ذریعہ ہندوستان میں اسلام کی تبلیغ شروع ہوئی، صحابی رسول حضرت مالک بن دینار ہندوستان کی جنوبی ریاست کیرلا کے ساحلی علاقہ میں تشریف لائے اور وہاں کے علاقائی بادشاہ سے ملاقات کی، بعد میں اس بادشاہ نے اسلام قبول کر لیا۔ انیس

- (۱) عن أبی ہریرۃ قال: قال رسول اللہ صلی اللہ علیہ وسلم: من صلی علی عند قبری سمعته ومن صلی علی نائباً أبلغته. (شعب الایمان للبیہقی، تعظیم النبی صلی اللہ علیہ وسلم، رقم الحدیث: ۱۴۸۱)
- (۲) عثمانی پارٹی کے بارے میں معلومات دستیاب نہ ہو سکا، البتہ حزب اللہ یہ شیعہ فرقہ کی تنظیم ہے۔ شیعوں کا جو فرقہ نصوص قطعیہ کا منکر ہے اور کفریہ عقائد رکھتا ہے تو وہ دائرہ اسلام سے خارج ہے، اس کے پیچھے نماز جائز ہونے کا کوئی سوال ہی نہیں، صحیح العقیدہ شیعہ کی اقتدا میں نماز پڑھ سکتے ہیں۔ انیس

الجواب

جب اہل سنت والجماعت کی امامت متوقع ہو تو مبتدعین (حزب اللہ وغیرہ) کی اقتداء نہ کریں۔ (۱) وہو الموفق
(فتاویٰ فریدیہ: ۴۰۱/۲)

آغا خانی کا جنازہ پڑھانے والے کی امامت:

سوال: گزشتہ ہفتہ ایک آغا خانی اسماعیلی خاندان (۲) کے افراد کی، جو کہ ایک حادثہ میں ہلاک ہوئے، نماز

(۱) قال العلامة الحصكفي: ويكره إمامة عبد وفاسق وأعمى ومبتدع: أي صاحب بدعة وهي اعتقاد خلاف المعروف عن الرسول لا بمعاودة بل بنوع شبهة. (الدر المختار على هامش رد المحتار، باب الإمامة: ۴۱۴، مطلب البدعة خمسة أقسام، انیس)

(۲) اسماعیلی، اہل تشیع کا ایک تفرقہ ہے، جس میں حضرت امام جعفر صادق (پیدائش 702ء) کی امامت تک اثنا عشریہ اہل تشیع سے اتفاق پایا جاتا ہے اور یوں ان کے لیے بھی اثنا عشری کی طرح جعفری کا لفظ بھی مستعمل ملتا ہے جبکہ ایک قابل ذکر بات یہ بھی ہے کہ اکثر کتب و رسائل میں عام طور پر جعفری کا لفظ اثنا عشری اہل تشیع کے لیے بطور متبادل آتا ہے۔ 765ء میں حضرت جعفر صادق کی وفات کے بعد ان کے بڑے فرزند حضرت اسماعیل بن جعفر (721ء تا 755ء) کو سلسلہ امامت میں مسلسل کرنے والے جعفریوں کو اسماعیلی کہا جاتا ہے، جبکہ حضرت موسیٰ بن جعفر (745ء تا 799ء) کی امامت کو تسلیم کرنے والوں کو اثنا عشری کہا جاتا ہے۔ اسماعیلی فرقے والے حضرت علی رضی اللہ تعالیٰ کے بعد صرف حضرت حسین رضی اللہ تعالیٰ کی امامت کے قائل ہیں اور یوں امام جعفر صادق رضی اللہ تعالیٰ ان کے لیے اثنا عشریہ اہل تشیع کے برخلاف چھٹے نہیں؛ بلکہ پہلے حضرت علی رضی اللہ تعالیٰ، دوسرے حضرت حسین رضی اللہ تعالیٰ، تیسرے زین العابدین رضی اللہ تعالیٰ اور چوتھے محمد باقر رضی اللہ تعالیٰ کے بعد پانچویں امام بن جعفر بن اسماعیل بن جعفر رضی اللہ تعالیٰ چھٹے؛ جن کے بعد محمد بن اسماعیل رضی اللہ عنہ (746ء تا 809ء) کو ساتویں امام کا درجہ دیا جاتا ہے۔ اسی فرقہ کو اسماعیلی، یا آغا خانی کہا جاتا ہے، موجودہ دور کے اسماعیلی اور ان کے افکار اسلامی تعلیمات کے برخلاف ہیں، جو کہ درج ذیل ہیں:

آغا خانی کا اس بات پر یقین ہے کہ قرآن ساری کائنات اور ہمیشہ کے لیے نہیں اتر ا تھا، وہ اپنے آغا خان کو چلتا پھرتا قرآن تصور کرتا ہے اور اس کی ہر بات کو اللہ کا حکم مانتا ہے۔

آغا خان نے خود کو سب کے سامنے ”اللہ کا مظہر“ کہا ہے اور مظہر کا مطلب ہوتا ہے ”رخ یا کاپی“ اور اسماعیلی۔۔۔ آغا خان کو سجدہ بھی کرتے ہیں، چنانچہ تو حید کی روح اور اصل متاثر ہوتی ہے۔

اسماعیلی۔۔۔ نماز روزہ، حج ادا نہیں کرتے؛ بلکہ انہوں نے نماز کے بجائے دن میں تین بار چند مشرکانہ دعاؤں کو بدل لیا ہے اور آغا خان کے دیدار کو حج کے مترادف قرار دے دیا ہے۔

آغا خان جماعت خانہ میں عام لوگوں کے گناہ معاف کرتے ہیں اور اسماعیلیوں کا عقیدہ ہے کہ جن کے گناہ معاف کر دیئے گئے تو وہ قیامت کے دن پوچھ گچھ سے بچ جائیں گے۔

آغا خان کی بیٹی نے ایک عیسائی مبلغ سے شادی رچائی ہوئی ہے، جس کی وجہ سے اسماعیلیوں پر غیر مسلموں سے شادی کے دروازے کھل گئے ہیں اور کئی آغا خانی لڑکیاں اسی وجہ سے غیر مسلموں سے شادی کر چکی ہیں۔

آغا خان نے اللہ کی حرام ٹھہرائی ہوئی کئی اشیاء کو حلال قرار دے لیا ہے، جیسے سود وغیرہ۔ انیس

جنازہ ایک خطیب نے پڑھائی اور کہا کہ یہ بریلویوں سے تو اچھے ہیں اور خاص بات یہ ہے کہ تمام علما کے فیصلہ متفقہ کے باوجود فاضل خطیب نے یہ کہا کہ میں اپنی ذمہ داری پر نماز پڑھاتا ہوں، لہذا آپ سے فتویٰ درکار ہے؟

الجواب

فرقہ آغاز خانی کے اعمال و عقائد شریعت کے سراسر منافی ہیں، لہذا یہ فرقہ خارج از اسلام ہے؛ اس لیے ان پر نماز جنازہ پڑھنا ہرگز درست نہیں۔ پس خطیب صاحب موصوف پر توبہ و استغفار لازم ہے، باوجود فہمائش کے اگر تائب نہ ہو تو لائق امامت نہیں۔ فقط واللہ اعلم

بندہ عبدالستار عفی عنہ، نائب مفتی خیر المدارس ملتان، ۵/۵/۱۴۲۸ھ۔

الجواب صحیح: عبداللہ غفرلہ، مفتی خیر المدارس ملتان، ۵/۵/۱۳۸۱ھ۔ (خیر الفتاویٰ: ۳۷۲/۲)

مہدوی امام کے پیچھے نماز پڑھنا:

سوال: غرض یہ ہے کہ جماعت کے کچھ ساتھ مہدوی فرقہ میں کام کرنا چاہتے ہیں، ان کے لیے ان کے پیچھے نماز پڑھنا پڑی تو کیا ان کے پیچھے نماز صحیح ہوگی؟ ان کے اندر کام کرنے کا طریقہ کیا اپنانا چاہیے؟ (مستفتی: سلیم جامع مسجد بیلگام)

الجواب

فرقہ مہدوی (۱) ”سید محمد جوینپوری“ کو مہدی موعود سمجھتا ہے، جیسا کہ قادیانی غلام احمد قادیانی کو مہدی موعود مانتے ہیں، ان کے عقائد اور نظریات اسلام سے ہٹے ہوئے ہیں؛ اس لیے یہ ایک غیر مسلم فرقہ ہے۔ (۲) (کفایت المفتی) ان کے پیچھے نماز جائز نہیں ہے۔

(۱) فرقہ مہدویت کے بانی سید محمد جوینپوری کے معتقدین کے عقائد یہ ہیں کہ نعوذ باللہ سید محمد جوینپوری خدا تعالیٰ کی بعض صفات میں بھی شریک ہیں، امام مہدی پیغمبر ہیں، اس کا ادنیٰ کفر بھی ارتداد و کفر ہے، امام مہدی کی نماز انبیاء و صلحاء سے بڑھ کر ہیں؛ بلکہ حضور اکرم صلی اللہ علیہ وسلم کے برابر کا درجہ رکھتے ہیں، انہیں کان و مایکون کا علم دیا گیا تھا اور ان پر عربی و ہندی میں وحی نازل ہوئی تھی، یہ دیگر انبیاء کی طرح تمام صفات و کبار سے محفوظ ہیں۔ (کتاب النوازل بحوالہ امام مہدی شخصیت و حقیقت: ۹۸/۲، انیس)

(۲) قد ظہر فی البلاد الهندیة جماعة تسمى المہدیة ولهم ریاضات عملیة و کشفات سفلیة و جہالات ظاہریة، ومن جملتها أنهم یعتقدون أن المہدی الموعود و هو شیخهم الذی ظہر و مات و دفن فی بعض بلاد خراسان و لیس یظہر غیرہ مہدی فی الوجود و من ضلالتهم أنهم یعتقدون أن من لم یکن علی هذه العقیدة فهو کافر. (مرقاۃ المفاتیح شرح مشکاة المصابیح، باب أشرط الساعة: ۳/۸، ۴۳، دار الفکر بیروت انیس)

حضرت مہدی رضی اللہ عنہ کی تشخیص کے سلسلہ میں حضور اکرم صلی اللہ علیہ وسلم کی ہدایت واضح ہے، جسے حضرت عبداللہ بن مسعود رضی اللہ عنہ نقل کیا ہے، رسول اکرم صلی اللہ علیہ وسلم نے ارشاد فرمایا ہے:

==

قال المرغینانی: تجوز الصلاة خلف صاحب هوى وبدعة ولا تجوز خلف الرافضى والجهمي والقدرى والمشبهة ومن يقول بخلق القرآن، حاصله إن كان هوى ليكفر به صاحبه تجوز الصلاة خلفه مع الكراهة والإفلا. (الفتاوى الهندية: ۸۴/۱) (۱)

(۲) فرقہ مہدوی میں کام کے لیے ان کے پیچھے نماز پڑھنا ضروری نہیں؛ بلکہ اور طریقوں سے کام کیا جاسکتا ہے، مثلاً: (۱) ان کے علاقہ میں گشت کر کے اپنی باتیں ان کے پاس رکھیں، (۲) تبلیغی اجتماعات میں ان کو مدعو کر کے انہیں اپنا پیغام پہنچائیں، (۳) انفرادی ملاقات کے ذریعہ ان کو اسلامی تعلیمات سے روشناس کرائیں، وغیرہ۔ واللہ اعلم و علمہ اتم مفتی محمد شا کر خان قاسمی پونہ (فتاویٰ شا کر خان: ۸۳/۲-۸۴)

”ما اهل به لغير الله“ کو حلال قرار دینے والے کے پیچھے نماز پڑھنے کا حکم:

سوال: کیا فرماتے ہیں علماء دین و مفتیان شرع متین اس بارے میں کہ زید ایک عالم شخص ہے اور پیش امام بھی عقیدہ میں بالکل ڈھیلا اور بریلی ہے، نذرو نیاز کا قائل ہے اور وما اهل لغير الله به والی چیز کو حلال کر کے مخلوق کو گمراہ کر رہا ہے، داڑھی کا سخت دشمن ہے، دو تین انگلی سے بالکل زائد نہیں، ایک مولوی صاحب نے اس کے ساتھ مناظرہ کیا ہے اور داڑھی کا ثبوت حدیث اور فقہ کی کتب سے دیا ہے تو بریلی صاحب نے کہا ہے کہ میں تمام کتب کو اکٹھا کر کے آگ جلاتا ہوں۔ (نعوذ باللہ) اس کی ہمشیرہ جس کی عمر تقریباً پچاس سال ہے، بیٹھی ہے، شادی کر دینا نہیں چاہتا، تمام لوگ اور علما اور زمیندار طبقہ کہہ چکے ہیں کہ ایسا کام مت کرو، کسی ایک کی نہیں مانتا اور زانی بھی ہے، ایسے شخص کے پیچھے نماز جائز ہے، یا نہ؟ جو الفاظ اس نے کتب کے متعلق بولے ہیں، کیا کافر ہو جاتا ہے، یا نہ؟ اگر ہو جاتا ہے تو اس صورت میں عورت چھوٹ جاتی ہے، یا نہ؟ ایسے شخص کے ساتھ السلام علیکم کرنا چاہیے، یا نہ؟ تمام علماء دیوبند کو کافر کا فر کہتا ہے اور پیروں کو قبروں پر جا کر امداد اور مراد مانگتا ہے، شرعاً کیا حکم ہے؟

(۲) ایک شخص نے کہا ہے کہ یہ آیت قرآن یہود کے لیے ہے، ہمارے لیے نہیں، ہم اس کو نہیں مانتے، یہ قرآن اس زمانے میں انہیں کے واسطے اتر ا تھا، نہ کہ ہمارے لیے تو اس کے لیے کیا حکم ہے؟ اور اس کے ساتھ کیا سلوک کرنا چاہیے؟

== ”لو لم یبق من الدنيا إلا يوم لطول الله ذلك اليوم، حتی یبعث فیہ رجلاً منی أو من اهل بیتی یواطیء اسمہ اسمی واسم ابیہ اسم ابی یملاً الأرض قسطاً وعدلاً کما ملئت ظلماً وجوراً“۔ (سنن أبی داؤد، کتاب المہدی، رقم الحدیث: ۴۲۸۲) انیس

ایک دوسری روایت میں ہے، رسول اللہ صلی اللہ علیہ وسلم نے ارشاد فرمایا ہے:

”المہدی منی، أجلي الجبهة، أفنى الأنف، یملاً الأرض قسطاً وعدلاً کما ملئت جوراً وظلماً یملک سبع

سنین“۔ (سنن أبی داؤد، کتاب المہدی، رقم الحدیث: ۴۲۸۴-۴۲۸۵) انیس

(۱) الفصل الثالث فی بیان ما یصلح إمام لغيره، دار الفکر بیروت، انیس

(۳) غیر اللہ سے امداد اور مراد چاہنے والے کے ساتھ کیا برتاؤ رکھنا چاہیے؟ اور وہ مسلمان باقی ہے، یا نہ؟ بینوا تو جروا۔

الجواب

- (۱) ایسے شخص کے پیچھے نماز جائز نہیں، ان کے بعض اقوال و عقائد کفریہ ہیں۔ (العیاذ باللہ)
- (۲) اگر واقعی اس کی مراد یہ ہو کہ قرآن اس زمانے کے یہودیوں کے لیے تھا، ہمارے لیے نہیں اور اس میں کوئی تاویل نہیں کرتا تو یہ کفر ہے اور اگر یہ مطلب ہے کہ اس آیت کا تعلق یہود سے ہے، اس میں ان کے متعلق حکم مذکور ہے، مومنین کا حکم اس آیت میں مذکور نہیں تو کوئی خرابی نہیں۔
- (۳) اس سوال کے جواب میں تفصیل ہے، فی الحال وقت میں اتنی گنجائش نہیں۔ واللہ اعلم (فتاویٰ مفتی محمود: ۱۱۵/۲-۱۱۶)

غلط عقیدہ بیان کرنے والے خطیب کے پیچھے نماز پڑھنے کا حکم:

- سوال: کیا فرماتے ہیں علماء دین دریں مسئلہ کہ ایک خطیب نے فضائل حسنین رضی اللہ عنہما بیان کرتے ہوئے کہا کہ حسنین شریفین بہشت میں ہم سب کے سردار ہوں گے، تمام اولیا کے سردار ہوں گے اور تمام انبیاء کے سردار ہوں گے، اس موقع پر ان کو ٹوکا گیا کہ حسنین شریفین انبیاء کے سردار نہیں ہوں گے، (۱) خطیب صاحب نے ٹوکنے والے کو چپ کر دیا اور کہا کہ تفسیر خازن اٹھا کر دیکھو، مشکوٰۃ شریف میں ملا علی قاری رحمۃ اللہ علیہ نے تحریر فرمایا ہے، وہ دیکھو۔
- لہذا مندرجہ بالا گفتگو کو مد نظر رکھتے ہوئے مندرجہ ذیل سوالوں کے جواب عطا فرمادیں:
- (۱) کیا یہ بات درست ہے کہ حسنین شریفین جنت میں انبیاء کے سردار ہوں گے؟
- (۲) اس قسم کا عقیدہ رکھنے والے کے پیچھے نماز درست ہوئی کہ نہیں؟

الجواب

خطیب مذکور جاہل ہے، کسی تفسیر کی کتاب میں ایسا قول موجود نہیں ہے اور نہ ہی تفسیر خازن اور مشکوٰۃ شریف میں اس کا ذکر ہے، لہذا فوراً اس کو اپنی بات سے رجوع کرنا چاہیے اور توبہ استغفار کرنا لازم ہے، ورنہ امامت سے علاحدہ کر دیا جائے۔ فقط واللہ تعالیٰ اعلم

بندہ محمد اسحاق غفرلہ نائب مفتی مدرسہ قاسم العلوم ملتان، ۲۵/محرم ۱۳۹۹ھ۔ (فتاویٰ مفتی محمود: ۱۶۷/۲)

حضور صلی اللہ علیہ وسلم کے بارے میں ناشائستہ کلمات کہنے والے کا بعد توبہ امامت کا حکم:

سوال: کیا فرماتے ہیں علماء دین اس مسئلہ کے بارے میں کہ میرے والد مولانا امین الحق پر بعض مخالفین نے

- (۱) عن أبي سعيد الخدري قال: قال رسول الله صلى الله عليه وسلم: الحسن والحسين سيدا شباب أهل الجنة. (فضائل الصحابة لابن حنبل، فضائل الحسن والحسين رضي الله عنهما، رقم الحديث: ۱۳۶۸، انيس)

ذاتی عناد کی بنا پر یہ الزام لگایا ہے کہ اس نے آج سے چالیس سال قبل آنحضرت صلی اللہ علیہ وسلم فداہ اُبی و اُمی کے بارے میں ناشائستہ کلمات استعمال کئے تھے، جن کی وجہ سے اس وقت کے علما نے اس کو امامت سے معزول کیا تھا، حالانکہ میرے والد نے زندگی بھر اس قسم کے الفاظ نہیں کہے ہیں، میرا والد سلسلہ عالیہ قادریہ میں منسلک ہے، اولیاء اللہ کے ماننے والے اور معتقد ہیں اور حضور صلی اللہ علیہ وسلم کے ادنیٰ امتی ہونے پر فخر کرتا ہے، خدا نخواستہ اگر بمقتضائے بشریت اس نے اس قسم کے کلمات کہے بھی ہوں اور اس نے توبہ کر کے اثابت الی اللہ کی ہو تو کیا اس کے پیچھے اقتدا درست ہے؟ بیوقوف تو جروا۔

(المستفتی: سید الابرار نشی فاضل نوشہرہ، ۶/۴/۱۹۶۹ء)

الجواب

سب الرسول علیہ السلام کے ثبوت شرعی کے بعد سب کا توبہ قرآن و حدیث اور فقہ کی بنا پر صحیح ہے اور اس کی امامت صحیح ہے۔

قال الله تعالى في شان المنافقين: ﴿وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ وَهُمْ يَوْمًا يَمَآلُمُ يَنَالُوا﴾ إلى أن قال: ﴿فَإِنْ يَتُوبُوا يَكُ خَيْرًا لَهُمْ﴾ (الآية) (۱)

وجه الاستدلال: إن المنافقين كانوا مسلمين ظاهراً، ويجرى عليهم أحكام المسلمين.

وقال الله تعالى: ﴿غَافِرِ الذَّنْبِ وَقَابِلِ التَّوْبِ﴾ (۲) من غير تقييد وتخصيص.

وقال رسول الله صلى الله عليه وسلم: "التائب من الذنب كمن لا ذنب له". (۳)

وقال العلامة الشامي في رد المحتار: ۴۰۲/۳: فهذا صريح كلام القاضي عياض في الشفاء والسبكي وابن تيمية وأئمة مذاهب على أن مذهب الحنفية قبول التوبة بلا حكاية قول آخر عنهم وإنما حكوا الخلاف في بقية المذاهب، إلخ. (۴) وهو الموفق (فتاوى فريدي: ۴۳۱/۲-۴۳۲)

(۱) سورة المائدة: ۷۴

(۲) سورة المؤمن: ۳

(۳) مشكاة المصابيح: ۲۰۶/۱، باب الاستغفار والتوبة

(۴) وحاصله أنه نقل الإجماع على كفر الساب، ثم نقل عن مالك ومن ذكر بعده أنه لا تقبل توبته فعلم أن المراد من نقل الإجماع على قتله قبل التوبة، ثم قال: وبمثل قال أبو حنيفة وأصحابه، الخ، أي أنه يقتل، يعني قبل التوبة لا مطلقاً، ولذا استدرك بقوله لكنهم قالوا هي ردة، يعني ليست حداً، ثم ذكر أن الوليد روى عن مالك مثل قول أبي حنيفة فصار عن مالك روايتان في قبول التوبة وعدمه، المشهور عنه العدم ولذا قدمه وقال في الشفاء في موضع آخر: قال أبو حنيفة وأصحابه: من برىء من محمد صلى الله عليه وسلم

منکر تقدیر کی امامت:

سوال: ہماری بستی کے امام صاحب ایک اسکول کے مولوی ہیں، وہ کہتے ہیں کہ تقدیر کوئی چیز نہیں ہے، پیسہ اڑتا ہے، پکڑنے کا ڈھنگ چاہیے، ایسے امام کے پیچھے نماز درست ہے، یا نہیں؟

== أو كذب به فهو مرتد حلال الدم إلا أن يرجع، فهذا تصريح بما علم من عبارته الأولى، وقال في موضع بعد أن ذكر عن جماعة من المالكية عدم قبول توبته، وكلام شيوخنا هؤلاء مبني على القول بقتله حدا لا كفرا، وأما على رواية الوليد عن مالك ومن وافقه على ذلك من أهل العلم قد صرحوا أنه ردة قالوا ويستتاب منها إن تاب نكل وإن أبى قتل، فحكموا بله بحكم المرتد مطلقا، والوجه الأول أشهر وأظهر، اهـ.

يعنى أن قول مالك بعدم قبول التوبة أشهر وأظهر مما رواه عنه الوليد فهذا كلام الشفاء صريح في أن مذهب أبى حنيفة وأصحابه القول بقبول التوبة كما هو رواية الوليد عن مالك، وهو أيضا قول الثوري وأهل الكوفة والأوزاعي في المسلم، أى بخلاف الذمى إذا سب فإنه لا ينقض عهده عندهم كما مر تحريره في الباب السابق ثم إن ما نقله عن الشافعي خلاف المشهور عنه والمشهور قبول التوبة على تفصيل ذلك، قال الإمام خاتمة المجتهدين الشيخ تقي الدين السبكي في كتابه "السيف المسلول على من سب الرسول": حاصل المنقول عند الشافعية أنه متى لم يسلم قتل قطعا ومتى أسلم، فإن كان السب قذفا فالأوجه الثلاثة هل يقتل أو يجلد أو لا شيء، وإن كان غير قذف فلا أعرف فيه نقلا للشافعية غير قبول توبته، وللحنفية في قبول توبته قريب من الشافعية، ولا يوجد للحنفية غير قبول التوبة، وأما الحنابلة فكلهم قريب من كلام المالكية والمشهور عن أحمد عدم قبول توبته وعنه رواية بقبولها فمذهبه كمنهbk مالک سواء، هذا تحرير المنقول في ذلك، اهـ ملخصا، فهذا أيضا صريح في أن مذهب الحنفية القبول وأنه لا قول لهم بخلافه.

وقد سبقه إلى نقل ذلك شيخ الإسلام تقي الدين أحمد بن تيمية الحنبلي في كتابه "الصارم المسلول على شاتم الرسول - صلى الله عليه وسلم" كما رأيته في نسخة منه قديمة عليها خطه، حيث قال: وكذلك ذكر جماعة آخرون من أصحابنا أنه يقتل ساب الرسول صلى الله عليه وسلم ولا تقبل توبته سواء كان مسلما أو كافرا، وعامة هؤلاء لما ذكروا المسألة قالوا خلافا لأبى حنيفة والشافعي وقولهما أى أبى حنيفة والشافعي إن كان مسلما يستتاب فإن تاب وإلا قتل كالمترد وإن كان ذميا، فقال أبو حنيفة لا ينقض عهده ثم قال بعد ورقة قال أبو الخطاب: إذا قذف أم النبي صلى الله عليه وسلم لا تقبل توبته وفي الكافر إذا سبها ثم أسلم روايتان: وقال أبو حنيفة والشافعي: تقبل توبته في الحاليتين، اهـ، ثم قال في محل آخر قد ذكرنا أن المشهور عن مالك وأحمد أنه لا يستتاب ولا يسقط القتل عنه، وهو قول الليث بن سعد، وذكر القاضي عياض أنه المشهور من قول السلف وجمهور العلماء، وهو أحد الوجهين لأصحاب الشافعي، وحكى عن مالك وأحمد أنه تقبل توبته، وهو قول أبى حنيفة وأصحابه وهو المشهور من مذهب الشافعي بناء على قبول توبة المترد، اهـ.

فهذا صريح كلام القاضي عياض في الشفاء والسبكي وابن تيمية وأئمة مذهبه على أن مذهب الحنفية قبول التوبة بلا حكاية قول آخر عنهم. (رد المحتار هامش الدر المختار، مطلب مهم في حكم ساب الأنبياء، باب المترد: ۳۱۹/۳، انيس)

الجواب _____ وبالله التوفیق

صورت مسئلہ میں جب یہ امام تقدیر کا منکر ہے تو اس کے پیچھے کسی مسلمان کی نماز نہیں ہوتی، اس شخص کو امامت سے علاحدہ کر دیا جائے اور اس کے پیچھے نماز ہرگز نہیں پڑھی جائے۔ (۱) فقط واللہ تعالیٰ اعلم
محمد عثمان غنی، ۱۴/۴/۱۳۷۵ھ۔ (فتاویٰ امارت شرعیہ: ۱۷۳/۲)

سوشلسٹ امام کی اقتدا کا حکم:

سوال: کیا فرماتے ہیں علماء دین اس مسئلہ کے بارے میں کہ سوشلزم کا عقیدہ رکھنے والے امام کے پیچھے نماز کا کیا حکم ہے؟ بینواتو جروا۔
(المستفتی: محمد اقبال تاروٹنگی چارسدہ)

الجواب _____

جس نے دیدہ و دانستہ سمجھ بوجھ کر، اس نظریہ کی معاونت کی ہو تو اس کو مسلمان سمجھنا غلط فہمی، یا بد فہمی ہوگی۔ (۲)
الجواب الثانی: سوشلزم پر ایمان اور یقین رکھنے والے کے پیچھے اقتدا جائز نہیں ہے۔ (۳) وہو الموفق
(فتاویٰ فریدیہ: ۲۰۰/۲)

حیات النبی صلی اللہ علیہ وسلم نہ ماننے والے اور روایات درود کو ضعیف کہنے والے کی امامت:

سوال: کیا فرماتے ہیں علماء دین اس مسئلہ کے بارے میں کہ جو امام مسئلہ حیات النبی صلی اللہ علیہ وسلم میں

(۱) اس لیے کہ تقدیر پر ایمان لانا ضروری ہے، تقدیر کا منکر کافر اور مرتد ہے اور کافر و مرتد کے پیچھے نماز صحیح نہیں، البتہ شخص مذکور نے اگر مذکورہ جملہ (تقدیر پر کوئی چیز نہیں ہے) جہالت اور لاعلمی کی بنیاد پر استعمال کیا ہے، اسے یہ معلوم نہیں کہ یہ کلمہ کفر ہے تو اس صورت میں مفتی بہ قول کے مطابق شخص مذکور کو کافر و مرتد قرار نہیں دیا جائے گا اور اس کے پیچھے نماز صحیح ہوگی؛ لیکن اس طرح کا جملہ استعمال بہر حال غلط اور باعث گناہ ہے، سلب ایمان کا بھی خطرہ ہے، لہذا توبہ واستغفار اور آئندہ اس طرح کا جملہ استعمال کرنے سے احتراز لازم ہے۔ [مجاہد]

”والحاصل أن من تكلم بكلمة الكفر هازلاً أو لاعتبار عند الكل ولا اعتبار باعتقاده كما صرح به قاضي خان في فتاواه ومن تكلم بهامخطاً أو مكرها لا يكفر عن الكل ومن تكلم بهامالما عامداً كفر عند الكل ومن تكلم بهاختياراً جاهلاً بأنها كفر ففيه اختلاف والذي تحرر أنه لا يفتي بتكفير مسلم أمكن حمل كلامه على محمل حسن أو كان في كفره اختلاف ولورواية ضعيفة“۔ (البحر الرائق، أحكام المرتدين: ۱۳۴/۱۰-۱۳۵)

(۲) قال العلامة علي قاري: وكذا لو قال: هذا زمان الكفر، لا زمان كسب الإسلام أي كفر إن أراد أنه ينبغي في هذا الزمان كسب الكفر لا كسب الإسلام، بخلاف ما إذا أراد أن هذا زمان غلبة أهل الكفر والجهل وضعف كسب الإسلام والعلم. (شرح فقه الأكبر للقاري، ص: ۱۸۱، فصل في الكفر صريحاً وكنياً)

(۳) قال الحصكفي: وإن أنكر بعض ما علم من الدين ضرورة كفر بها... فلا يصح الاقتداء به أصلاً. (الدر المختار على هامش رد المحتار: ۱/۱۵۴، قبيل إمامة الأمرد)

اختلاف رکھتا ہے اور رد و شریف کی روایات کو ضعیف قرار دے رہے ہیں، وہ روایات جن میں آنحضور صلی اللہ علیہ وسلم تک صلاۃ و سلام کے ایصال کا ذکر کیا ہے، ایسے امام کو مقرر کرنا از روئے شرع کیا حکم رکھتا ہے؟ بینوا تو جروا۔ (المستفتی: حاجی عبدالمنان چیف کمیٹی منگورہ سوات)

الجواب

بظاہر یہ شخص سلفی اور نجدی معلوم ہوتا ہے، پس اگر یہ حقیقت ہو تو ایسے شخص کو باقاعدہ امام مقرر کرنا مکروہ ہے۔ (۱)
لکونہ مبتدعاً خیاراً شديداً علی المسلمین رحیماً علی الکفار مبیحاً لقتل اهل الإسلام و تارکاً
لقتل اهل الاوثان وفق قول الصادق المصدوق صلی اللہ علیہ وسلم وهو الموفق (فتاویٰ فریدیہ: ۳۸۱/۲)
ساحر، جادوگر اور مشرک نہ عقائد رکھنے والے کی امامت کا حکم:

سوال: کیا فرماتے ہیں علماء دین اس مسئلہ کے بارے میں کہ!

(۱) جس شخص کا عقیدہ درست نہ ہو اور جادوگر ہو، بعض امور میں اللہ تعالیٰ کے ساتھ شریک بھی ٹھہراتا ہو، اس کی امامت کا حکم کیا ہے؟

(۲) اگر کوئی مولوی نجوم کے ذریعہ غیب کی باتیں کرتا ہو، سحر اور جادو کرتا ہو تو کیا اس کی امامت صحیح ہے؟
(۳) اگر ایک مولوی صاحب نے ایک ہی خاندان کے چھوٹی بچیوں کی نماز جنازہ پڑھائیں؛ لیکن جب ان کی لڑکیوں کا دادا فوت ہوا تو مولوی صاحب نے پارٹی بازی کے طیش میں آکر جنازہ نہیں پڑھایا، کیا اس کی اس متعصبانہ رویہ کی وجہ سے اس کی امامت درست ہے؟ بینوا تو جروا۔ (المستفتی: لیاقت علی راولپنڈی)

الجواب

(۱) مشرک اور ساحر امام کے پیچھے اقتدا کرنا باطل اور کالعدم ہے، (۲) البتہ محض تہمت بلا ثبوت ناقابل

سماعت ہے۔ (توابع فقہ)

(۱) وشروط صحة الإمامة للرجال الأصحاب ستة أشياء: الإسلام وهو شرط عام. (مراقی الفلاح: ۱۰۹، المكتبة العصرية، انیس)
ویکرمه إمامة... مبتدع: أي صاحب بدعة وهي اعتقاد خلاف المعروف عن الرسول لا بمعاندة بل بنوع
شبهة وكل من كان قبلتنا لا يكفر بها حتى الجوارح الذين يستحلون دماءنا وأموالنا، إلخ. (الدر المختار على هامش
رد المحتار: ۱/۴۱، مطلب البدعة خمسة أقسام، باب الإمامة)

(۲) وشروط صحة الإمامة للرجال الأصحاب ستة أشياء: الإسلام وهو شرط عام. (مراقی الفلاح: ۱۰۹، المكتبة العصرية، انیس)
قال العلامة الحصكفي: وإن أنكر بعض ما علم من الدين ضرورة كفر بها كقوله: إن الله تعالى جسم
كالأجسام وإنكاره صحبة الصديق فلا يصح الاقتداء به أصلاً فليحفظ. (الدر المختار على هامش رد المحتار: ۱/۴۱،
قبيل مطلب في إمامة الأمر)

- (۲) سحر اور جادو جب کفر کی حد تک پہنچا ہو تو اس کا حکم جواب نمبر: ۱، میں مسطور ہوا، (۱) اور جو جادو کفر کی حد تک نہیں پہنچا ہو تو اس عامل امام کے پیچھے اقتدا مکروہ تحریمی ہے۔ (کبیری) (۲)
- (۳) مولوی صاحب نے کن وجوہات کی بنا پر نماز جنازہ نہیں پڑھائی ہے، ان کی وضاحت ضروری ہے؛ تاکہ ہم فتویٰ دینے پر متقدم رہیں۔ وہو الموفق (فتاویٰ فریدیہ: ۳۹۳-۳۹۴)

منکرین حدیث کی امامت:

سوال: جو فرقہ حدیث کا منکر ہو، اس کے پیچھے نماز درست ہے، یا نہ؟

الجواب

قادیانی فرقہ جو کہ حدیث کا منکر ہے، وہ کافر ہے، ان کے پیچھے نماز درست نہیں ہے اور غیر مقلدوں کا فرقہ، جو کہ اپنے کو اہل حدیث کہتا ہے، وہ بھی درحقیقت اہل حدیث نہیں ہیں، ان کے پیچھے بھی نماز مکروہ ہے، امام عالم سنی حنفی کو مقرر کرنا چاہیے۔ (۳) (فتاویٰ دارالعلوم دیوبند: ۱۷۴/۳)

منکرین قرآن و حدیث اور فاسق کے مرید کی امامت:

سوال: ایک امام ہے، وہ ایک بے نمازی داڑھی منڈے ہوئے فاسق کے ہاتھ پر بیعت ہو گیا اور اس کو دو عالموں نے سمجھا یا اور کہا کہ جب تک شریعت ساتھ نہ ہوگی، طریقت حاصل نہیں ہو سکتی ہے، کلام پاک و حدیث سے ثابت ہے تو وہ غصہ ہو گیا اور کہا کہ میں کلام پاک و حدیث کو نہیں مانتا، اس معاملہ میں شریعت کا کیا حکم ہے، کیا کرنا چاہیے؟ اب اس نے بیعت کو فسخ کر دیا ہے، کیا اس کے پیچھے نماز پڑھنا درست ہے؟

(۱) قال العلامة ابن عابدين: فهذه أنواع السحر الثلاثة قد تقع بما هو كفر من لفظ أو اعتقاد أو فعل وقد تقع بغيره كوضع الأحجار للسحر فصول كثيرة في كتبهم فليس كل ما يسمى سحراً كفراً إذ ليس التكفير به لما يترتب عليه من الضرر بل لما يقع به مما هو كفر كاعتقاد انفراد الكواكب بالربوبية أو أهانة قرآن أو كلام مكفر ونحو ذلك ملخصاً. (رد المحتار هامش الدر المختار: ۱/ ۳۴، مطلب السحر أنواع)

(۲) قال العلامة الحلبي: كذا في فتاوى الحجة وفيه إشارة إلى أنهم قدموا فاسقاً يائمون بناءً على أن كراهة تقديمه كراهة تحریم. (الشرح الكبير، ص: ۴۷۵، فصل في الإمامة)

(۳) وحاصله إن كان هوئاً لا يكفر صاحبه تجوز الصلاة خلفه مع الكراهة وإلا فلا، هكذا في التبيين والخلاصة، وهو الصحيح، هكذا في البدائع. (الفتاوى الهندية، كشوري، باب الإمامة: ۸۳/۱، ظفیر)

فرقہ منکرین حدیث کی امامت بھی درست نہیں ہے، علمائے ان کے کافر ہونے کا فتویٰ دے دیا ہے۔ ظفیر

الجواب _____ حامداً و مصلياً

جب امام صاحب نے کہا کہ ”میں کلام پاک و حدیث شریف کو نہیں مانتا“ تو اس کو ہرگز امام نہ بنایا جائے، (۱) جب تک وہ اپنی غلطیوں کا اقرار کر کے توبہ و استغفار و تجدید ایمان و تجدید نکاح نہ کرے، (۲) شریعت کو ترک کر کے طریقت حاصل نہیں کی جاسکتی، بے نمازی و داڑھی منڈے فاسق کے ہاتھ پر بیعت ہونے سے خدائے پاک کی خوشنودی حاصل نہ ہوگی؛ بلکہ شیطان کی خوشنودی حاصل ہوگی۔ (۳) فقط واللہ سبحانہ تعالیٰ اعلم

حررہ العبد محمد وغفرلہ، دارالعلوم دیوبند (فتاویٰ محمودیہ: ۱۸۵/۶-۱۸۶)

منکر حدیث کا جنازہ پڑھانے والے کی امامت:

سوال: ایک شخص حدیث پاک کا قطعی منکر ہے، مشہور منکر حدیث عبد اللہ چکڑالوی کے مذہب کا پیروکار ہے، اپنے آپ کو اہل قرآن کہلاتا ہے، ایسا شخص از روئے شریعت مسلمان ہے، یا کافر؟
(۲) جو شخص ایسے آدمی کا جنازہ پڑھائے، اس کی اقتدا میں پانچ وقت کی نماز، جمعہ وغیرہ پڑھنا جائز ہے، یا نہیں؟

الجواب _____

حدیث قرآن پاک کی توضیح و تشریح ہے، حدیث کو یکسر نظر انداز کر کے قرآن حکیم پر عمل قطعاً ناممکن ہے اور جو اس محال کا دعویٰ کرے، وہ بلا ریب جھوٹا ہے، چونکہ اتباع رسول کا فرض ہونا نصوص صریحہ قطعیہ سے ثابت ہے؛ اس لیے حدیث کا منکر کافر اور خارج از دائرہ اسلام ہے۔ (۴)

(۲) امام مذکور تا وقتیکہ علانیہ توبہ نہ کرے، اس کی اقتداء میں ہرگز نماز ادا نہ کی جائے۔ فقط واللہ اعلم

محمد انور، نائب مفتی خیر المدارس ملتان۔ الجواب صحیح: بندہ عبد الستار عفا اللہ عنہ، ۱۲/۵/۱۳۹۹ھ۔ (خیر الفتاویٰ: ۳۵۰/۲)

(۱) ویکفر إذا أنكر آية من القرآن أو تسخر بآية منه. (البحر الرائق شرح كنز الدقائق، كتاب السير، باب أحكام المرتدين: ۲۰۵/۵، رشیدیہ)

(۲) ما كان في كونه كفراً اختلافاً، فإن قائله يؤمر بتجديد النكاح والتوبة والرجوع عن ذلك. (الفتاوى الهندية، كتاب السير، باب التاسع في أحكام المرتدين، قبيل الباب العاشر: ۲۸۳/۲، رشیدیہ)

(۳) قال الله تعالى: ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ. قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ﴾ (سورة آل عمران: ۳۱-۳۲)

(۴) ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (سورة الحشر: ۵۹، انیس)

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ (سورة آل عمران: ۳۱، انیس)

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تَبْطُلُوا أَعْمَالَكُمْ﴾ (سورة محمد: ۳۳)

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (سورة النور: ۶۳) ==

منکرین حدیث سے تعلقات رشتہ داری رکھنے والے کی امامت کا حکم:

سوال: کیا فرماتے ہیں علماء دین اندریں مسئلہ کہ ایک شخص ایک بستی کی مسجد میں کچھ عرصہ نماز کی جماعت کراتا رہا، مگر اس کی بعض حرکات کی وجہ سے نمازی اس سے متنفر ہونا شروع ہو گئے، حتیٰ کہ نمازیوں کی اکثریت نے اس کے پیچھے نماز پڑھنا چھوڑ دیا اور خود اس نے بھی کہہ دیا کہ بے شک کوئی دوسرا امام بنالیں۔ اب میں تمہیں نماز نہیں پڑھاؤں گا، مگر جب دوسرا آدمی تجویز کر لیا گیا تو اس نے، یعنی پہلے امام نے اس مسجد میں پھر دو تین نمازیوں کو نماز پڑھانا شروع کر دی۔ اب اس مسجد میں بیک وقت دو جماعتیں کھڑی ہو جاتی ہیں، اکثریت اس امام سے بایں وجہ بھی متنفر ہے کہ اس کا کھانا پینا اور رشتہ داریوں کے تمام تعلقات اس فرقہ سے ہیں، جو اپنے آپ کو اہل قرآن کہتا ہے، جو صرف تین نمازوں کے قائل ہیں، پانچ نمازوں کو فرض ہی نہیں سمجھتے ہیں، نیز کھلے طور پر انکار حدیث کرتے ہیں اور اپنے لڑکے کی شادی بھی ایسے لوگوں کے گھر ہی کر رکھی ہے اور ان کا ہر وقت اس کے ہاں آنا جانا رہتا ہے اور برتتاؤ، کھانا پینا بھی انہی کے ساتھ ہے، کیا ایسے شخص کو امام بنانا، اس سے جماعت کرانا جائز ہے، جب کہ سوائے ایک دو آدمیوں کے اس کے پیچھے نماز پڑھنے کے لیے کوئی آدمی تیار نہیں ہے اور اہل محلہ اس سے بیزار ہیں، نیز اس پر اس کے علاوہ اور بھی فسق و فجور کے شبہات ہیں؟

الجواب

اگر یہ باتیں درست ہیں کہ امام مذکور میں فسق و فجور بھی پایا جاتا ہے، نیز اس کے تعلقات اور رشتہ داریاں فرقہ منکرین حدیث سے ہیں اور انہی وجوہات کے سبب اہل محلہ اس سے بیزار ہیں اور اکثریت نے اس کی اقتدار ترک کر دی ہے تو امام مذکور کو لازم ہے کہ اس مسجد کی امامت سے الگ ہو جائے اور زبردستی اپنی امامت ان لوگوں پر ٹھونسنا ہرگز ہرگز جائز نہیں ہے؛ بلکہ اس کی امامت مکروہ ہے۔ (۱) فقط واللہ تعالیٰ اعلم

بندہ محمد اسحاق، والجواب صحیح: محمد عبداللہ عفا اللہ عنہ، یکم محرم ۱۳۹۶ھ۔ (فتاویٰ مفتی محمود: ۲/۲۱۹)

== عن المقدم بن معدی کرب الکندی رضی اللہ عنہ أن رسول اللہ صلی اللہ علیہ وسلم حرم أشياء يوم خيبر الحمار وغيره ثم قال: ليوشك الرجل متكئاً على أريكته يحدث بحديثي فيقول: بيننا وبينكم كتاب الله ما وجدنا فيه من حلال استحللناه وما وجدنا فيه من حرام حرمناه، ألا وإن ما حرم رسول الله فهو مثل ما حرم الله. (سنن الدارمي، باب السنة قاضية على كتاب الله (ح: ۶۰۶) / سنن ابن ماجة، باب تعظيم حديث رسول الله صلي الله عليه وسلم (ح: ۱۲) / سنن الترمذي، باب ما نهى نه أن يقال عند حديث النبي صلي الله عليه وسلم، الخ (ح: ۲۶۶۴) انيس)

(۱) عن عبد الله بن عمرو أن رسول الله صلي الله عليه وسلم كان يقول: ثلاثة لا يقبل الله منهم صلاة: لا يقبل الله صلاة من تقدم قوماً وهم له كارهون، الخ. (سنن أبي داود، باب الرجل يؤم القوم وهم له كارهون (ح: ۵۹۳) انيس)

پرویزی کا جنازہ پڑھنے والا لائق امامت نہیں:

سوال: کیا فرماتے ہیں علماء دین اس مسئلہ میں کہ مشہور منکر حدیث غلام احمد پرویز، جس کو جمہور علماء امت نے کافر قرار دیا ہے، اس کا ایک پیروکار، ہم عقیدہ و ہم مسلک و مسلک پرویز کا مبلغ مرگیا ہے، جب کہ جمہور علماء امت نے پرویز کے متبعین کو بھی خارج از اسلام قرار دیا ہے، اس پرویزی پر اہل سنت والجماعت مسلمانوں کے ایک پیش امام نے جنازہ پڑھا ہے، لہذا شریعت اسلامی میں مذکورہ امام کا کیا حکم ہے؟

(ب) نماز جنازہ کی اس امامت کے بعد اس امام کے پیچھے اقتداء جائز ہے، یا نہیں؟ بینوا تو جروا۔

الجواب

ایسا شخص عاصی و فاسق ہے، اس کا امام بنانا اور اس کے پیچھے نماز مکروہ ہے، علماء نے غلام احمد پرویز کو اور اس کے ہم عقیدہ لوگوں پر کفر کا فتویٰ دے دیا ہے۔ (کمانی فتاویٰ دارالعلوم: ۱۷۴/۳) اہل سنت والجماعت کے امام کو ان کی میت پر نماز جنازہ نہیں پڑھنی چاہیے۔ (۱) فقط واللہ اعلم

بندہ محمد اسحاق غفرلہ، نائب مفتی خیر المدارس ملتان، ۲۰/۱۲/۱۳۸۷ھ۔ (خیر الفتاویٰ: ۳۵۹/۲)

غیر مسلم کی اقتداء میں پڑھی ہوئی نمازوں کا حکم:

سوال: ایک شخص عرصہ دراز تک کسی مسجد کا امام رہا، بعد میں خارج ہے، کیا ایسے شخص کے پیچھے پڑھی ہوئی نمازوں کا لوٹنا واجب ہے؟

الجواب

کسی شخص کی اقتداء کرتے وقت اس کے عقائد کے بارے میں صحیح معلومات نہ ہوں اور بعد میں اس کے کفر کے بارے میں یقین ہو جائے تو پڑھی ہوئی نمازوں کے بارے میں احتیاط یہ ہے کہ وہ نمازیں دوبارہ پڑھی جائیں۔

وفی الہندیۃ: رجل أم قومًا شهرًا ثم قال: كنت مجوسيا، فإنه يجبر على الإسلام ولا يقبل قوله وصلا تهم جائزة ويضرب ضربًا شديدًا وكذا لو قال: صليت بكم الكمدة على غير وضوء وهو ماجن لا يقبل قوله وإن لكم يكن كذلك واحتمل أنه قال على وجه التورع والاحتياط أعادوا صلاتهم وكذا إذا قال: كان في ثوبي قدر، كذا في الخلاصة وكذا إذا بان أن الإمام كافر أو مجنون أو امرأة أو خنثى إلى آخره. (۲) (فتاویٰ حنابہ: ۱۵۱/۳)

(۱) ﴿ولا تصل على أحد منهم مات أبداً ولا تقم على قبره إنهم كفروا بالله ورسوله وماتوا وهم فاسقون﴾ (سورة التوبة: ۸۴، انیس)

(۲) الفتاویٰ الہندیۃ: ۸۷/۱ (الباب الخامس فی الإمامۃ، الفصل الثالث فی بیان من یصلح إماماً لغيره، انیس) ==

علماء یوبند کے عقائد سے جزوی اختلاف رکھنے والے امام کی امامت سے متعلق فتویٰ:

زوب بلوچستان کے کچھ علماء کرام، اپنے ایک مقامی امام کے عقائد اور نماز میں اس کی اقتداء سے متعلق تنازعہ کے تصفیہ کے لیے حضرت مولانا مفتی محمد تقی عثمانی صاحب دامت برکاتہم کے پاس آئے تھے، حضرت والا دامت برکاتہم نے فریقین کو ایک متفقہ استفتاء مرتب کرنے کی ہدایت فرمائی، جس کا حضرت والا دامت برکاتہم نے تفصیلی جواب تحریر فرمایا اور اس سے پہلے ریکارڈ میں وضاحت اور یادداشت کے لیے ایک تحریر بھی مرتب فرمائی، ریکارڈ سے یہ وضاحتی تحریر، اس کے بعد فریقین کا متفقہ استفتاء اور حضرت والا دامت برکاتہم کی جانب سے اس کا جواب درج ذیل ہے، حضرت والا دامت برکاتہم کے اس جواب پر بعض حضرات کی طرف سے دوبارہ استفتاء کیا گیا، وہ استفتاء اور اس کا جواب بھی آخر میں درج ہے۔

حضرت والا دامت برکاتہم کی وضاحتی تحریر

احقر محمد تقی عثمانی عفی عنہ

عرض گزار ہے کہ علاقہ زوب بلوچستان کے دو فریق احقر کے پاس اپنے ایک تنازعہ کے سلسلے میں تحکیم کے لیے تشریف لائے، ان میں سے ایک فریق مولانا محمد شیرانی صاحب اپنے چند رفقاء کے ہمراہ پہلے تشریف لائے، پھر دوسرا فریق یعنی مولانا صبغت اللہ صاحب اپنے چند رفقاء کے ہمراہ اگلے روز تشریف لائے، دونوں نے احقر سے الگ بھی باتیں کیں اور اجتماعی طور پر بھی، دونوں کی خواہش یہ تھی کہ احقر ان کے درمیان حکم بن کر ان کے تنازعے کا فیصلہ کرے؛ لیکن چوں کہ احقر کے لیے واقعات کی چھان بین اور تفتیش ممکن نہیں تھی؛ اس لیے احقر نے تحکیم سے معذوری ظاہر کی اور یہ عرض کیا کہ اگر دونوں فریق کوئی متفقہ استفتاء مرتب فرمائیں تو احقر اس کا جواب لکھ کر دے دے گا۔

تنازعہ اس بات پر تھا کہ مولانا صبغت اللہ صاحب اپنے عقائد و نظریات کے لحاظ سے مستحق امامت ہیں، یا نہیں؟ اس لیے احقر نے تجویز پیش کی کہ ان کے تنازعہ عقائد لکھ کر متفقہ طور پر استفتاء کر لیا جائے، اس پر مولانا شیرانی صاحب کو اعتراض یہ تھا کہ اس وقت مولانا صبغت اللہ صاحب، جو عقائد و نظریات لکھ کر دیں گے، وہ ان کے ان حقیقی عقائد و نظریات سے بہت کم اور اخف ہوں گے، جو وہ علاقے میں بیان کرتے رہتے ہیں؛ اس لیے استفتاء سے صحیح صورت

== قال الحصكفي: (وإذا ظهر حدث إمامه) وكذا كل مفسد في رأي مقتد (بطلت فيلزم إعادتها) لتضمنها صلاة الموتى صحتها وفساداً (كما يلزم الإمام إخبار القوم إذا أمهم وهو محدث أو جنب) أو فاقد شرط أو ركن، وهل عليهم إعادتها إن عدلاً، نعم، وإن ادبت، وقيل لا لفسقه باعترافه، ولو زعم أنه كافر لم يقبل منه؛ لأن الصلاة دليل الإسلام وأجبر عليه (بالقدر الممكن) بلسانه أو بكتاب أو رسول على الأصح. (الدر المختار على رد المحتار، باب الإمامة: ۴۳۷/۱)

حال واضح نہیں ہوگی؛ لیکن بالآخر انہوں نے اس شرط پر متفقہ استفتاء مرتب کرنے کو قبول کر لیا کہ وہ کم سے کم امور جن کا انہوں نے اعتراض کیا ہو، اس استفتاء میں درج کئے جائیں گے اور دوسرے امور چوں کہ متفقہ استفتاء میں درج نہیں ہو سکتے؛ اس لیے یہاں ان کو درج نہیں کیا جا رہا ہے، ان کے بارے میں ہم اپنا حق استفتاء الگ محفوظ رکھیں گے، چنانچہ اس کے بعد متفقہ استفتاء مرتب کیا گیا اور اس پر دونوں فریقوں نے دستخط کر دیئے، یہ استفتاء اور اس پر احقر کا جواب اس تحریر کے ساتھ منسلک ہے۔

احقر محمد تقی عثمانی عفی عنہ، ۱۷/۸/۱۳۱۴ھ (فتویٰ نمبر ۱۰۳/۳۱) (فتاویٰ عثمانی: ۴۲۱/۱-۴۲۲)

فریقین کی طرف سے پیش کیا گیا استفتاء اور اس کا جواب:

سوال: کیا فرماتے ہیں علمائے دین اس مسئلہ میں کہ ہمارے علاقے میں ایک صاحب کے عقائد کے بارے میں یہ تنازعہ ہے کہ ان کے عقائد جمہور اہل سنت والجماعت بالخصوص مسلک علمائے دیوبند کے مطابق ہیں، یا نہیں؟ نیز ان کے عقائد کے پیش نظر انہیں امام بنانا شرعاً درست ہے، یا نہیں؟ اور جو نمازیں ان کے پیچھے ادا کی گئیں، ان کا کیا حکم ہے؟ چنانچہ ان صاحب سے ان کے عقائد کے سلسلے میں کچھ سوالات کئے گئے، جن کا جواب انہوں نے تحریری شکل میں دیا ہے۔

آپ ان جوابات کا بغور مطالعہ فرما کر یہ تحریر فرمائیں کہ مسلک علماء دیوبند کے مطابق یہ جوابات کیا حیثیت رکھتے ہیں؟ اور مذکورہ صاحب کی امامت کے بارے میں شرعی استفتاء کے ساتھ سات ورق میں منسلک ہیں۔

الجواب

استفتاء کے ساتھ منسلک مولانا صبغت اللہ صاحب کے لکھے ہوئے چودہ سوالات کے جوابات (۱) کا احقر نے بغور مطالعہ کیا اور بعض امور میں مولانا موصوف سے زبانی وضاحتیں بھی طلب کیں، ان میں سے بعض امور میں بعض جوابات واضح طور پر علماء دیوبند کے مسلک کے مطابق ہیں، مثلاً: اوقات مکروہ و منہیہ میں تحیۃ المسجد کا ممنوع ہونا، یا سوال نمبر ۶ کے جواب میں دعا کے وقت فی الجملہ رفع یدین کو موافق سنت کہنا؛ لیکن بعض جوابات مجمل ہیں، مثلاً: شیخ محمد بن الوہاب نجدی اور علامہ ابن تیمیہ کے بارے میں انہوں نے یہ واضح نہیں فرمایا کہ جن مسائل میں علماء دیوبند کو ان حضرات سے اختلاف ہے، ان مسائل میں مولانا موصوف کا موقف کیا ہے؟ نیز سوال نمبر ۴ کے جواب میں یہ بات واضح نہیں ہوتی کہ تین دن کے بعد میت کے گھر جا کر تعزیت کرنے کو مولانا موصوف علی الاطلاق بدعت و ناجائز

(۱) امام صاحب کی طرف سے اہل علاقہ کو اپنے عقائد سے متعلق دئے گئے ان وضاحتی جوابات کی تحریر ریکارڈ میں موجود نہیں ہے؛ تاہم آگے حضرت والا دامت برکاتہم کی طرف سے دیئے گئے فتویٰ میں چونکہ ان کے عقائد کا جائز لیا گیا ہے، لہذا اس سے امام صاحب کے عقائد بھی واضح ہو جاتے ہیں۔ محمد زبیر عفی عنہ

کہتے ہیں، یا اس کی کسی خاص ہیئت کو؟ لیکن مولانا موصوف کے جوابات میں چار امور ایسے ہیں، جو صراحۃً علماء دیوبند کے مسلک کے خلاف ہیں اور وہ مندرجہ ذیل ہیں:

(۱) مولانا نے حدیث مبارک ”لا تشد الرحال إلا إلى ثلاثة مساجد“ کی اس تشریح کی طرف اپنا رجحان ظاہر کیا ہے، جو علامہ ابن تیمیہ سے منقول ہے، چنانچہ وہ زیارت قبور کے لیے سفر کو حدیث مذکور کی نہی میں شامل سمجھتے ہیں، یہاں تک کہ آنحضرت صلی اللہ علیہ وسلم کے روضہ اقدس کی زیارت کی نیت سے سفر کرنے کو بھی درست نہیں سمجھتے؛ بلکہ ان کے نزدیک سفر کا مقصد مسجد نبوی کی زیارت ہونا چاہئے اور ضمناً روضہ اقدس کی زیارت بھی ہو جائے تو مضائقہ نہیں، انہوں نے احقر سے زبانی یہ بیان کیا کہ اب میں نے مسجد نبوی کے قصد سے مدینہ طیبہ کا سفر کیا اور وہاں پہنچ کر روضہ اقدس کی زیارت بھی ہو گئی اور آئندہ بھی ایسا ہی ارادہ ہے۔

مولانا کا یہ نظریہ علمائے دیوبند کے مسلک کے صراحۃً مخالف ہے، اس بارے میں بہت سی تحریریں موجود ہیں؛ لیکن خاص طور سے ”المہند علی المفند“ جو حضرت مولانا خلیل احمد صاحب سہارنپوری قدس سرہ کی مرتب فرمودہ کتاب ہے اور جس پر اس وقت کے تمام اکابر علماء دیوبند کے دستخط ہیں، اس کی عبارت یہ ہے کہ!

”ہمارے نزدیک اور ہمارے مشائخ کے نزدیک زیارت قبر سید المرسلین صلی اللہ علیہ وسلم اعلیٰ درجے کی قربت اور نہایت ثواب اور سبب نصیب ہو اور سفر کے وقت آپ کی زیارت کی نیت کرے اور ساتھ میں مسجد نبوی صلی اللہ علیہ وسلم اور دیگر مقامات و زیارت گاہ ہائے متبرکہ کی بھی نیت کرے، پھر جب وہاں حاضر ہوگا تو مسجد نبوی کی بھی زیارت ہو جائے گی۔۔۔۔۔

رہا وہابیہ کا یہ کہنا کہ مدینہ منورہ کی جانب سفر کرنے والے کو صرف مسجد نبوی کی نیت کرنی چاہیے اور اس قول پر حدیث کو دلیل لانا کہ کجاوے نہ کسے جاویں، مگر تین مسجدوں کی جانب، سو یہ قول مردود ہے، الخ۔ (عقائد علمائے دیوبند ص: ۶)

(۲) اسی طرح مولانا نے اپنے جواب میں تعویذ کی ہر قسم کو کم از کم مکروہ بتایا ہے، جہاں تک ایسے تعویذات کا تعلق ہے، جن میں استمداد بغیر اللہ ہو، یا جو غیر معلوم المعنی ہوں تو ان کے حرام ہونے میں کسی کو اختلاف نہیں؛ لیکن جن نقوش اور ہندسوں کے معنی معلوم ہوں، انہیں حرام کہنا، یا آیات قرآنی اور اسماء حسنی کے ذریعے تعویذ کو مکروہ قرار دینا علماء دیوبند کے مسلک کے خلاف ہے، جس کی تصریحات علماء دیوبند کے فتاویٰ میں موجود ہیں، مثلاً: ملاحظہ ہو!

”فتاویٰ رشیدیہ، صفحہ: ۲۱۸، وعزیز الفتاویٰ، ص: ۱۵۲/۱“، تمام علماء دیوبند کا عمل بھی اس پر رہا ہے اور حکیم الامت حضرت مولانا اشرف علی تھانویؒ کی ایک مستقل کتاب ”اعمال قرآنی“ اسی مقصد کے لیے تالیف ہوئی ہے، لہذا اس عمل کو مکروہ کہنا مسلک علماء دیوبند کے بالکل خلاف ہے۔ (تفصیلی دلائل کے لئے درج ذیل ملاحظہ فرمائیں: ابوداؤد: ۱/۲۳، مشکوٰۃ المصابیح: ۳۸۸/۲ (طبع قدیمی کتب خانہ) شامیہ: ۶/۳۶۳ (طبع ایچ ایم سعید) وکملہ فتح الملہم: ۴/۳۱۷)

(۳) فرض نمازوں کے بعد بیہیت اجتماعی ہاتھ اٹھا کر دعا مانگنے کا استحباب کتب فقہ میں مصرح ہے اور اگر اسے مستحب سمجھ کر اس پر عمل کیا جائے تو علمائے دیوبند کے مسلک کے مطابق درست ہے؛ لیکن مولانا نے اپنے جواب نمبر: ۱، میں جس شدت اور عموم کے ساتھ اس پر نکیر کی ہے اور اسے بدعت اور واجب ترک بتایا ہے، وہ علمائے دیوبند کے مسلک کے خلاف ہے۔ حضرت مولانا کفایت اللہ صاحبؒ کا ایک پورا رسالہ اسی موضوع پر ہے، اس میں وہ حدیث وفقہ کے مفصل دلائل بیان کرنے کے بعد فرماتے ہیں:

”یہ روایات فقہیہ ہیں، جن سے صراحۃً ثابت ہوتا ہے کہ فرض نماز کے بعد امام اور مقتدی سب مل کر دعا مانگیں اور دعا سے فارغ ہو کر ہاتھ منہ پر پھیریں۔“ (کفایت المفتی: ۲۹۷/۳) (۱)

اور حضرت مولانا ظفر احمد عثمانی نے اعلاء السنن میں اس مسئلے پر بیس صفحات میں بحث کی ہے اور آخر میں لکھا ہے:

”ثبت أن الدعاء مستحب بعد كل صلاة مكتوبة متصلاً بها برفع اليدين كما هو شائع في ديارنا وديار المسلمين قاطبة“۔ (اعلاء السنن: ۲۱۱/۳-۲۱۲) (۲)

اسی طرح حضرت مولانا سید محمد یوسف بنوریؒ نے معارف السنن میں اس مسئلے پر مفصل بحث کرنے کے بعد لکھا ہے:

”فهذه وما شاكلها من الروايات في الباب تكاد تكفي حجة لما اعتاده الناس في البلاد من الدعوات الاجتماعية دبر الصلوات، ولذا ذكره فقهاؤنا أيضاً، كما في نور الإيضاح“۔ (معارف السنن: ۱۲۳/۳، باب ما يقول إذا سلم)

اور العرف الغدّی کی نقل اس کے مقابلے میں موثوق نہیں ہے، بہر صورت علمائے دیوبند کے مسلک میں فرائض کے بعد دعاء مع رفع الیدین مستحب ہے، بدعت نہیں ہے۔

(۴) مولانا نے نماز کی نیت کے تلفظ کو بھی بدعت قرار دیا ہے، حالانکہ اگر احضار نیت کے خیال سے اس کو سنت نبویؐ، یا واجب سمجھے بغیر تلفظ نیت کیا جائے تو وہ علمائے دیوبند کے نزدیک بدعت نہیں ہے۔ حضرت مولانا ظفر احمد عثمانی قدس سرہ تحریر فرماتے ہیں:

”وأباحه بعض لما فيه من تحقيق عمل القلب وقطع الوسوسة، وماروى عن عمر رضى الله عنه أنه أدب من فعله فهو محمول على أنه إنما زجر من جهربه، (فأما المخافنة به) فلا بأس بها فمن قال من مشائخنا: إن التلفظ بالنية سنة لم يرد بها سنة النبي صلى الله عليه وسلم بل سنة المشايخ لإختلاف الزمان وكثرة الشواغل على القلوب، إلخ. (اعلاء السنن: ۱۳۴/۲) (۳)

(۱) کفایت المفتی: ۳۳۵/۳-۳۳۶، جدید ایڈیشن ۲۰۰۱ھ دارالاشاعت

(۲) اعلاء السنن، باب الانحراف بعد السلام وکفایتہ، وسنية الدعاء والذكر بعد الصلاة: ۱۶۷/۳، إدارة القرآن، کراتشی

(۳) اعلاء السنن: ۱۴۹/۲، طبع إدارة القرآن کراتشی

اس مسئلہ سے متعلق مزید تفصیلی دلائل کے لیے دیکھئے! الدر المختار مع رد المحتار: ۴۱۵/۱ (طبع ایچ ایم سعید) اور فتاویٰ عالمگیریہ: ۶۵/۱ (مکتبہ رشیدیہ کوئٹہ) اور فتاویٰ دارالعلوم دیوبند: ۱۴۷/۲۔

بہر کیف! مذکورہ چار مسائل میں مولانا صغت اللہ صاحب نے اپنا جو موقف بیان فرمایا ہے، وہ علمائے دیوبند کے موقف سے مختلف ہے اور مجموعی طور پر یہ بات واضح ہوتی ہے کہ مولانا موصوف علمائے دیوبند کے مسلک کے کلی طور پر پابند نہیں ہیں؛ بلکہ بعض مسائل میں ان کی اپنی تحقیقات ہیں، جو زیادہ تر علامہ ابن تیمیہؒ اور علامہ ابن قیمؒ کی تحقیقات پر مبنی ہیں، لہذا جس مقام پر مقتدی حضرات علمائے دیوبند سے وابستہ ہوں، وہاں ایسے شخص کو امام مقرر کرنا چاہئے، جو کلی طور پر علمائے دیوبند کے مسلک کا قائل ہو اور اگر وہاں کوئی ایسا شخص امامت کے لئے موجود ہو تو ایسے مقام پر مولانا موصوف مستحق امامت نہیں ہیں؛ تاہم جو نمازیں ان کے پیچھے پڑھی گئی ہیں، وہ ادا ہو گئیں۔ ہذا ما عندی واللہ سبحانہ اعلم

احقر محمد تقی عثمانی عفی عنہ، ۱۶/۸/۱۴۰۰ھ (فتویٰ نمبر ۱۲۹۱/۳۱، د) (فتاویٰ عثمانی: ۲۲۲-۲۲۵)

مذکورہ جواب کے چند امور کی مزید وضاحت کے لیے دوسرا استفتاء اور اس کا جواب:

السلام علیکم

سوال: حضرت علامہ محمد تقی عثمانی صاحب

گزارش کی جاتی ہے کہ جناب والا نے جو حکم دربارہ فیصلہ بین الفرقین؛ یعنی مولوی محمد خان و رفقاؤہ وصغت اللہ و رفقاؤہ دیا تھا، اس میں آپ نے یہ تحریر فرمایا ہے کہ ”جہاں پر مقتدی حضرات علماء دیوبند سے وابستہ ہوں، وہاں ایسے شخص کو مقرر کرنا چاہیے، جو کلی طور پر علماء دیوبند کے مسلک کا قائل ہو اور وہاں کوئی ایسا شخص امامت کے لیے موجود ہو تو ایسے مقام پر مولانا موصوف مستحق امامت نہیں ہیں۔“

اس میں سخت اجمال ہے؛ کیوں کہ اس کا یہ مطلب بھی لیا جاسکتا ہے کہ اس وجہ سے مستحق نہیں کہ دائرۃ اسلام میں نہیں اور یہ احتمال بھی رکھتا ہے کہ اہل سنت والجماعت سے خارج ہے، پھر سوال پیدا ہوگا کہ ان مذکورہ فی الفتویٰ چار مسائل کا قائل کیا اہل سنت والجماعت میں نہیں رہتا؟

اور یہ گمان بھی رکھتا ہے کہ ان مسائل والاتبع مذہب حنفی نہیں سمجھا جاتا تو پھر یہ شبہ پیدا ہوگا کہ آیا مذاہب اربعہ جو سب اہل سنت والجماعت ہیں، ان کی ایک دوسرے کے پیچھے نمازیں صحیح نہیں، فاسد ہیں؟ حالانکہ یہ کہنا کتنے خراب نتائج پیدا کرے گا، بہر حال یہ اجمال محتاج ازالہ ہے، واضح کر کے مطمئن فرمایا جائے؛ کیونکہ جب موصوف مستحق امامت نہیں ہے، پھر کوئی بھی کہیں اس کے پیچھے نماز پڑھنا جائز نہ جانے گا؛ بلکہ نہ اس سے تعلیم حاصل کرے گا، نہ اس کے وعظ و نصیحت کو کوئی سننے کو تیار ہوگا۔ حاصل یہ کہ اس پر اور اس کے ہم خیال لوگوں پر دین کی خدمت کے تمام راستے بند ہو جائیں گے اور اس کی ساری زندگی الجھن میں رہے گی، خویش واقارب و اغیار ہمیشہ اس کو شک و اشتباہ کی نظروں سے دیکھیں گے، اگر وہ

واقعی اس کا از روئے دلیل مستحق ہے تو ٹھیک ہے، ورنہ اس کا عذر خدا کے نزدیک بن جائے گا اور مخالفین کے ساتھ خدا کا حساب کیسے ہوگا، برائے مہربانی اصل حقیقت سے واضح الفاظ میں آگاہ فرمادیں، خدا تعالیٰ جزائے خیر دیں۔

الجواب

جس استفتا اور اس کے جواب کا آپ نے حوالہ دیا ہے، اس میں مولانا صبغت اللہ صاحب کو اس محلے میں غیر مستحق امامت قرار دینے کا یہ مطلب ہرگز نہیں ہے کہ معاذ اللہ وہ دائرہ اسلام سے خارج ہیں، یا ان کے پیچھے نماز فاسد ہوتی ہے؛ بلکہ اس کی بنیاد اس بات پر تھی کہ ان کو اپنی بعض ایسی تحقیقات پر اصرار ہے علماء جو دیوبند کے عام مسلک سے مختلف ہیں؛ اس لیے جہاں علمائے دیوبند سے وابستہ حضرات آباد ہوں، وہاں ان کی امامت موجب فتنہ بن سکتی ہے، اسی طرح جن چار نظریات کی بناء پر مذکورہ فتویٰ دیا گیا تھا، وہ نظریات علماء دیوبند کے مسلک کے خلاف ہیں؛ لیکن محض ان چار نظریات کی وجہ سے نہ کوئی شخص دائرہ اسلام سے خارج ہو سکتا ہے اور نہ اسے اہل سنت والجماعت سے خارج کیا جاسکتا ہے اور نہ اس کے پیچھے نماز فاسد ہوتی ہے، چنانچہ مذکورہ فتویٰ ہی میں یہ بھی لکھ دیا گیا تھا کہ جو نمازیں ان کے پیچھے پڑھی گئی ہیں، وہ ادا ہو گئیں، البتہ اس فتویٰ کا حاصل صرف یہ ہے کہ جہاں ایسا امام دستیاب ہو، جو کلی طور پر علماء دیوبند کے مسلک کے مطابق ہو، وہاں ایسے مفرد نظریات کا حامل مستحق امامت نہیں، لہذا اس فتویٰ کی بنیاد پر مولانا موصوف کردائرہ اسلام سے یا اہل سنت والجماعت سے خارج سمجھ کر ان سے کافروں، یا غیر اہل سنت جیسا برتاؤ کرنا ہرگز درست نہیں ہوگا۔ آخر میں عرض ہے کہ خدا را ہر فریق اپنی آخرت کی فکر کرے، ایک دوسرے پر طعن اور تشدد سے گریز کرے اور مسلمانوں کو ہر قیمت پر فتنے سے بچائے۔ واللہ سبحانہ اعلم

احقر محمد تقی عثمانی عفی عنہ، ۲۱ شعبان ۱۴۰۰ھ (فتویٰ نمبر: ۳۱/۱۱۳۶، د) (فتاویٰ عثمانی: ۴۲۶/۱-۴۲۷)

مودودی عقائد رکھنے والے کی امامت:

سوال: جماعت اسلامی سے تعلق رکھنے والے حافظ صاحب کے پیچھے قرآن سننا جائز ہے، یا نہیں؟ مینو او تو جروا۔

الجواب: باسم ملہم الصواب

ایسے شخص کی امامت مکروہ تحریمی ہے؛ (۱) مگر فرائض میں صحیح العقیدہ امام میسر نہ ہو تو اس کے پیچھے پڑھ لے؛ مگر تراویح بہر کیف اس کی اقتدا میں نہ پڑھیں، صحیح امام نہ ملے تو تنہا پڑھ لیں، مودودی عقائد کی تفصیل کے لیے بندہ کا

(۱) امیر جماعت اسلامی کے بعض نظریات جمہور اہل سنت کے خلاف ہیں، خاص طور سے بعض انبیاء علیہ الصلوٰۃ والسلام و صحابہ کرام پر جو تنقیص آمیز تنقید انہوں نے کی ہے، اس سے اہل سنت کے متفقہ عقائد مجروح ہوتے ہیں، لہذا جو شخص ان کے ان خیالات سے متفق ہو، اسے امام بنانے سے احتراز کرنا چاہیے۔ انیس

رسالہ ”مودودی صاحب اور تحریک اسلام“ مندرجہ احسن الفتاویٰ جلد اول ملاحظہ فرمائیں۔ فقط واللہ تعالیٰ اعلم
۱۸/رمضان ۱۳۹۱ھ۔ (احسن الفتاویٰ: ۲۹۱)

جماعت اسلامی سے تعلق رکھنے والے امام کے پیچھے نماز:

سوال: تھانہ پورا ہاٹ ضلع گڑا کے علاقہ تالچھاری، جو دس بارہ بستی پر مشتمل تقریباً دس ہزار کی آبادی ہے، یہاں عیدین کی نماز بیس سال سے ایک امام صاحب پڑھاتے آرہے ہیں، الحمد للہ یہاں اس علاقہ میں علماء کرام کی کمی نہیں ہے۔ گزشتہ سال عید الاضحیٰ کے موقع پر امام نے عید گاہ میں اعلان کر دیا کہ میں جماعت اسلامی میں ہوں اور قیامت تک اسی پر رہوں گا، واضح رہے کہ اس سے قبل بھی کوئی تذکرہ نہیں ہوا تھا کہ امام کا تعلق کس جماعت سے ہے، جب امام نے برسر عام اعلان کیا تو عید گاہ میں ہنگامہ اور اختلاف پیدا ہوا، نوبت یہاں تک آگئی کہ دو جگہ نماز عید الاضحیٰ ادا کی گئی۔

(۱) سوال طلب امر یہ ہے کہ ان کے پیچھے نماز پڑھتے رہیں، یا اہل سنت والجماعت میں امام کا انتخاب کر لیا جائے، جبکہ ان کے علاوہ باقی تمام مقتدی و عوام اہل سنت والجماعت کے مسلک کے ہیں۔

(۲) (الف) جماعت اسلامی کے پیچھے نماز جائز، یا نہیں؟

(ب) جماعت اسلامی ماننے والے کو دینی مجالس میں بلانا جائز ہے، یا نہیں؟

(ج) جماعت اسلامی کے جلسہ جلوس میں شامل ہونا چاہئے، یا نہیں؟

ہوالمصوب

(۱) امام مذکور کو امام کی حیثیت سے باقی رکھا جاسکتا ہے، جماعت اسلامی کے امام کے پیچھے نماز جائز ہے۔
(۲) جماعت اسلامی کے ماننے والوں کو دینی جلسوں میں مدعو کیا جاسکتا ہے، جماعت اسلامی کے جلسہ و جلوس میں شرکت کر سکتے ہیں۔

تحریر: محمد ظہور ندوی (فتاویٰ ندوۃ العلماء: ۳۱۸/۲-۳۱۹)

مودودی امام کی اقتدا کا حکم:

سوال: بعض لوگ دیوبندی مکتب فکر کے پیچھے نمازیں نہیں پڑھتے اور بعض لوگ جماعت اسلامی سے تعلق رکھنے والوں کے پیچھے نمازیں نہیں پڑھتے، حالانکہ ان میں سے کسی کو ان کے پیچھے نماز پڑھنے میں کسی قسم کا اعتراض نہیں ہے اور دیکھا گیا ہے کہ اکثر وہ لوگ جماعت کے وقت خود، یا اپنے ہم نواؤں کو لے کر الگ نماز پڑھتے ہیں، ایسی صورت میں چند لوگوں کا جماعت سے الگ ہو کر الگ جماعت کرنا، یا اکیلے پڑھنا درست ہے، ان کی نماز ہوتی ہے، یا نہیں؟ اور ایسا کرنا قرآن و سنت کی روشنی میں کیسا ہے؟

الجواب _____ حامداً و مصلیاً

یہ تو صاحب واقعہ ہی سے پوچھنے کی بات ہے کہ وہ کیوں نہیں پڑھتے، جہاں تک نماز کی صحت کا سوال ہے تو اگر نماز و جماعت کی صحت کے شرائط موجود ہوں تو نماز کی صحت میں کیا کلام ہے۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۵۹/۱)

جماعت اسلامی کے رکن کی اقتداء میں نماز کا حکم:

سوال: چند مہینوں سے یہ ہم چلی آرہی ہے کہ جماعت اسلامی اور اس کے اہل کاروں کے پیچھے نماز کی اقتداء جائز نہیں اور جیسا کہ جناب کو معلوم ہے کہ یہ فتویٰ ہزاروی گروپ نے صادر کیا ہے، کیا یہ فتویٰ صحیح ہے، یا غلط؟

الجواب _____

امیر جماعت اسلامی کے بعض نظریات جمہور اہل سنت کے خلاف ہیں، خاص طور سے بعض انبیاء علیہ الصلوٰۃ والسلام و صحابہ پر جو تنقیص آمیز تنقید انہوں نے کی ہے، اس سے اہل سنت کے متفقہ عقائد مجروح ہوتے ہیں، لہذا جو شخص ان کے ان خیالات سے متفق ہو، اسے امام بنانے سے احتراز کرنا چاہیے اور کسی صحیح العقیدہ مسلمان کو امام بنانے کی کوشش کرنی چاہیے، البتہ اگر کسی وقت ایسا امام میسر نہ ہو اور امیر جماعت اسلامی کے خیالات کے کسی شخص نے نماز پڑھادی تو نماز ہو جائے گی؛ کیوں کہ نماز ہر مسلمان کے پیچھے ہو جاتی ہے۔ (۱) واللہ سبحانہ اعلم

احقر محمد تقی عثمانی عفی عنہ، ۱۳۹۰/۱۲/۹ھ (فتویٰ نمبر: ۱۸۸/۱۸، الف) الجواب صحیح: بندہ محمد شفیع عفا اللہ عنہ (فتاویٰ عثمانی: ۴۴۰/۱)

مودودی پارٹی کے ساتھ سیاسی جدوجہد میں شریک شخص کی امامت کا حکم:

سوال: کیا فرماتے ہیں علماء دین اس مسئلہ کے بارے میں کہ ایک عالم دین متقی اور پرہیزگار اور علم تجوید کا سند یافتہ قاری بھی ہے، نہایت صحیح العقیدہ ہے، تمام بدعات و رسومات مروجہ سے اجتناب کرتا ہے، خدا کی توحید کو اپنی اصلی شکل قرآن اور حدیث کی روشنی میں خوب بیان کرتا ہے اور بلا لحاظ کسی امیر و غریب کے مسئلہ حق بیان کرتا ہے اور بلا معاوضہ ۱۵ سال سے امامت و خطابت کا کام سرانجام دے رہا ہے اور روکھی پھیکھی کھا کر گزارا کر رہا ہے؛ لیکن

(۱) وفي الدر المختار: ۵۶۲/۱: صلى خلف فاسق أو مبتدع نال فضل الجماعة.

وقال ابن عابدين تحته: أفاد ان الصلوة خلفهما أولى من الإنفراد، إلخ. (مطلب: البدعة خمسة أقسام، انيس)

نیز اس مسئلہ کی مکمل تفصیل کے لیے مفتی اعظم پاکستان حضرت مولانا مفتی محمد شفیع صاحب رحمۃ اللہ کی کتاب جواہر الفقہ: ۱۷۲/۲

ملاحظہ فرمائیں۔ محمد زبیر

سیاست میں جماعت اسلامی کا ساتھ دیتا ہے، صرف اس نیت پر کہ خدا کا دین اور نظام شریعت عملاً پاکستان میں جاری ہو جائے، کیا ایسے عالم دین کے پیچھے نماز درست ہے، یا نہیں؟ شریعت کے مطابق حکم صادر فرمادیں؟ مینو اتو جروا۔

الجواب

ابوالاعلیٰ مودودی صاحب کے کچھ عقائد اہل سنت والجماعت کے خلاف ہیں، مثلاً: عصمت انبیاء اور حضرات صحابہ پر تنقید کو جائز سمجھنا اور متعہ کا جواز وغیرہ، پس اگر یہ مولوی صاحب جماعت اسلامی کے ساتھ ان مذکورہ عقائد میں اتفاق نہیں رکھتا، صرف نظام شریعت کو اپنے زعم کے مطابق عملاً جاری کرنے کی جدوجہد میں ان کے ساتھ شریک ہے تو پھر اس کی اقتدا درست ہے، ورنہ مکروہ ہے۔ فقط واللہ تعالیٰ اعلم

بندہ محمد اسحاق غفر اللہ لہ

بہتر یہ ہے کہ اپنی مساعی جمعیت علماء اسلام کے تحت استعمال کرے۔

محمد عبداللہ عفا اللہ عنہ، ۲۷ جمادی الاخریٰ ۱۳۹۶ھ۔ (فتاویٰ مفتی محمود: ۹۱/۲)

مودودیت کے اعتراف اور پرچار نہ کرنے والے کی امامت ممنوع نہیں ہے:

سوال: کیا فرماتے ہیں علماء دین اس مسئلہ کے بارے میں کہ ایک شخص بظاہر نماز کا پابندہ اور پرہیزگار ہے اور ہمارا پیش امام ہے؛ لیکن ان میں دو غلطیاں ہیں: ایک یہ کہ مودودی تفسیر جلد اول اس کے پاس موجود ہے۔ دوم یہ کہ مودودی رسائل وغیرہ کا مطالعہ کرتا ہے؛ اس لیے ہم لوگوں نے اس کے پیچھے نماز پڑھنی چھوڑ دی ہے، امام کہتا ہے کہ ”نماز پڑھو؛ کیوں کہ مودودی صاحب کا عقیدہ برائے نہیں ہے، نیز میں نے مودودی صاحب کو دیکھا بھی نہیں ہے اور نہ اس کا شاگرد ہوں، ہم پٹھانوں نے الگ جماعت شروع کی ہے، تفصیلی جواب سے نوازیں مہربانی ہوگی؟ مینو اتو جروا۔ (المستفتی: حاجی عزیر الرحمن (دہلی)، ۱۳/۱۰/۱۹۷۷ھ)

الجواب

چوں کہ یہ امام نہ مودودیت کا اعتراف کرتا ہے اور نہ پرچار کرتا ہے؛ بلکہ برأت ظاہر کرتا ہے، لہذا اس کے پیچھے اقتدا ممنوع نہیں ہے، البتہ اس کے گفتار سے بیدار رہنا ضروری ہے۔ وہو الموفق (فتاویٰ فریدیہ: ۴۱۸/۲-۴۱۹)

مودودی گروپ والوں کی امامت لحاظ سے اقسام:

سوال: کیا فرماتے ہیں علماء دین اس مسئلہ کے بارے میں کہ مودودی عقائد رکھنے والے کے پیچھے نماز جائز ہے، یا نہیں؟ اگر ایک شخص جماعت اسلامی اور مولانا مودودی صاحب کی کتب و رسائل تقسیم کر رہا ہے اور لوگوں کو

دعوت دیتا ہے کہ اس پارٹی میں شامل ہو جاؤ؛ مگر وہ یہ کام صرف ضد کی وجہ سے کرتا ہے اور مودودی عقائد کو نہیں مانتے تو اس کا کیا حکم ہے؟ بینوا تو جروا۔
(المستفتی: شیر علی خان پشاور، ۱۴/۱۰/۱۹۸۴ء)

الجواب

جماعت اسلامی (مودودی گروپ) کے افراد تین قسم کے ہیں:
اول: وہ لوگ جو کہ مودودی صاحب کے تفردات کو حق سمجھتے ہیں۔
دوم: وہ جو کہ ان تفردات کو حق نہیں سمجھتے؛ لیکن ان کی طرف غلط نسبت کرنے والوں کی مدافعت کرتے ہیں۔
سوم: وہ جو صرف سیاسی امور میں شریک ہیں، مدافعت و مداہنت سے پاک ہیں۔
قسم اول کے پیچھے اقتدا ممنوع ہے، قسم دوم کی اقتدا مکروہ ہے اور قسم سوم کی اقتدا دیگر غیر اسلامی (سیکولر) پارٹیوں کی طرح (مسلم لیگ، نیشنل) وغیرہ کا حکم رکھتا ہے۔ وہو الموفق (فتاویٰ فریدیہ: ۳۴۹/۲)

شیعہ کی اقتدا کرنا:

سوال: شیعہ کے پیچھے نماز اقتدا کرنا جائز ہے، یا نہیں؟

الجواب

اگر وہ شیعہ اصحاب کبار اور ائمہ المؤمنین کی تکفیر اور دیگر امور موجب تکفیر نہ کرے؛ بلکہ محض ظلم و غصب کے ذکر پر اکتفا کرے تو ضرورت کے وقت اس کی اقتدا کرنے میں مضائقہ نہیں، بشرطیکہ وضو اور نماز کے ارکان میں کوئی تغیر و تبدل نہ کرے، ورنہ اقتدا صحیح نہیں ہے۔ حدیث صحیح میں وارد ہے کہ حضرت عثمان غنی رضی اللہ عنہ کے محصور ہونے کی حالت میں لوگوں نے عرض کیا کہ امامت تو آپ کا حق ہے اور آپ اس مصیبت میں مبتلا ہیں اور نماز کی امامت فقط امام ہی کیا کرتا ہے، اس پر حضرت عثمانؓ نے فرمایا کہ جس وقت نکوکاری میں مصروف ہوں تو ان کے ساتھ بھی بھلائی کرنی چاہیے اور جس وقت کہ وہ بدکار ہو جائیں تو ایسے لوگوں سے احتراز کر کے ان کی بدکاری میں شریک نہ ہونا چاہیے۔ (۱) (مجموعہ فتاویٰ مولانا عبدالحی اردو: ۲۳۵۴)

تفضیلیہ کی امامت:

سوال: تفضیلیہ کو امام بنانا جائز ہے، یا نہیں؟ اور اگر اس کے پیچھے اہل سنت نماز میں اقتدا کریں تو اس بارے میں کیا حکم ہے؟
(از سوالات عشرہ شاہ بخارا)

(۱) عن عبید اللہ بن عدی بن الخیار أنه دخل علی عثمان بن عفان وهو محصور فقال له: إنک إمام العامة وقد نزل بک ما ترى وهو ذا یصلی بنا إمام فتنة وأنا أخرج من الصلاة معه فقال له عثمان: إن الصلاة أحسن ما یعمل الناس فإذا أحسن فأحسن معهم فإذا أساءوا فاجتنب إساءاتهم. (فضائل الصحابة للإمام أحمد بن حنبل، ومن فضائل عثمان بن عفان رضی اللہ عنہ (ج: ۸۷۲): ۵۲۶/۱، مؤسسة الرسالة بیروت، انیس)

الجواب

تفضیلیہ کی دو قسم ہے: ایک قسم کے وہ لوگ ہیں کہ حضرت علی مرتضیٰ رضی اللہ عنہ کو شیخین پر فضیلت دیتے ہیں، مگر شیخین کی محبت اور تعظیم میں نہایت سرگرم ہیں، شیخین کے مناقب و مدائح بیان کرنے اور شیخین کے طریقے اور ان کی روش کی اتباع کرنے اور ان کے اقوال و افعال پر عمل کرنے میں نہایت مستعد اور راسخ قدم ہیں، جیسا کہ اہل سنت کہتے ہیں کہ حضرات شیخین رضی اللہ عنہما کو حضرت علی رضی اللہ عنہ پر ان امور میں کہ اوپر مذکور ہوئے ہیں، فضیلت ہے؛ مگر حضرت علی رضی اللہ عنہ کی محبت اور اتباع میں نہایت سرگرم ہیں اور آنجناب کے قول اور فعل پر عمل کرنے میں نہایت مستعد ہیں، تفضیلیہ کی یہ قسم اہل سنت میں داخل ہے، البتہ ان لوگوں نے اس مسئلہ تفضیل میں خطا کی ہے اور اس مسئلہ میں ان لوگوں کا خلاف ایسا ہی سمجھنا چاہیے، جیسا کہ عشریہ اور ماتریدیہ میں خلاف ہے، اس قسم کے تفضیلیہ کی امامت جائز ہے اور اہل سنت کے بھی بعض علما اور صوفیا اس روش پر ہوئے ہیں، مثلاً: عبدالرزاق محدثؒ اور سلمان فارسیؒ اور حسان بن ثابتؒ اور بھی بعض دیگر صحابہؓ کا ایسا ہی خیال تھا اور تفضیلیہ کی دوسری قسم کے وہ لوگ ہیں کہ کہتے ہیں کہ ہمارے لیے حضرت علی مرتضیٰؒ اور آنجناب کی اولاد کی محبت اور ان حضرات کے طریقہ و اقوال و افعال کی اتباع کافی ہے اور وہ لوگ یہ بھی کہتے ہیں کہ حضرات شیخین رضی اللہ عنہما اور دیگر صحابہ کرام کو ہم لوگ برا نہیں کہتے؛ لیکن ان حضرات سے ہم کو سروکار بھی نہیں رہا؟ محبت، نہ عداوت، نہ اتباع، نہ ترک اتباع، نہ ان حضرات کے قول اور فعل پر عمل کرنا، نہ اس سے اعراض کرنا؛ یعنی ان امور کی جانب کچھ لحاظ نہیں، اس قسم کے تفضیلیہ بلاشبہ بدعتی ہیں، جو حکم بدعتی کی امامت کا ہے، وہی حکم ان لوگوں کی امامت کے بارے میں بھی ہے، (۱) اور معتبر اہل سنت سے کوئی اس قسم کا تفضیلیہ نہیں ہوا ہے۔

(ماخوذ از سوالات عشرہ شاہ بخارا) (فتاویٰ عزیزی: ۴۶۳-۴۶۴)

جوسنی نہ ہو اور شیعہ سے متاثر ہو، اس کی امامت:

سوال: ایک شخص جو کہ پہلے رافضی تھا، وہ درمیان قوم شیعہ و سنی امام بن کر آیا اور چوں کہ اکثر لوگ سنی تھے، اس نے اپنا طرز انداز نماز میں سنیوں کا سا رکھا، جو لوگ اس کے شیعہ ہونے پر خیال رکھتے ہیں، نماز نہیں پڑھتے اور اطمینان قلب کے واسطے یہ سوال پیش کرتے ہیں کہ اگر یہ شخص اس فرقہ شیعہ پر (جو ام المؤمنین عائشہ صدیقہؓ پر قذف لگاتے ہیں

(۱) بدعتی کو امام نہیں بنایا جائے، البتہ نماز اس کے اقتدا میں پڑھ لے تو ادا ہو جائے گی؛ مگر کراہت کے ساتھ۔

عن أبی ہریرۃ قال: قال رسول اللہ صلی اللہ علیہ وسلم: الصلاة المكتوبة واجبة خلف کل مسلم براً کان أو فاجراً وإن عمل الکبائر. (سنن أبی داؤد، باب إمامة البر والفاجر، رقم الحديث: ۵۹۴)

قال الشيخ خليل أحمد السهارنفوری فی شرحه: "أی جاز اقتداءهم خلفه لورودا لوجوب بمعنی الجواز ... وهذا يدل علی جواز الصلاة خلف السائق و کذا المبتدع إذا لم یکن ما یقولہ کفراً". انیس

اور حضرت علیؑ کو خدا جانتے ہیں اور جبرئیل علیہ السلام کا سہو نزول وحی میں اور صحابہ کرام کو لعن طعن کرتے ہیں، بالخصوص شیخین رضی اللہ عنہما کو (جو بموجب روایات فقہیہ کافر ہیں) روار کھتے ہیں اور قائل ہیں) لعنت کہے اور اپنا یہ عقیدہ بیان کرے، جو اہل سنت والجماعت کا ہے کہ ایسے لوگ کافر ہیں، تب یقین کر کے نماز پڑھتے ہیں، ورنہ ہمیں اطمینان نہیں ہوتا، جب تک صفائی نہ دے، وہ شخص اس امر سے انکار کرتا ہے کہ یہ بات ہرگز نہیں کہوں گا، اس انکار سے اور شک پڑتا ہے، اس کے شیعہ ہونے کا۔ آیا اس کے پیچھے نماز پڑھنا، ایسے شخص کی موجودگی میں جس کے پیچھے ایک عرصہ سے بلا عذر پڑھ رہے ہیں، درست ہے، یا نہیں؟

الجواب

یہ ظاہر ہے کہ اگر وہ شخص سنی ہوتا تو غلاۃ و رافضی کو جن کا اعتقاد حد کفر کو بالیقین پہنچا ہوا ہے اور باتفاق اہل سنت وہ کافر ہیں، کافر کہنے اور ملعون کہنے میں، اس کو کیا تامل ہوتا، پس جبکہ وہ شخص اس امر میں اہل سنت و جماعت کی موافقت نہیں کرتا تو ضرور وہ شخص شیعہ اور رافضی ہے، (۱) یا رافضیوں کا طرفدار ہے، بہر حال لائق امام بنانے کے نہیں ہے، (۲) اور سابق امام جس میں کوئی وجہ عدم جواز و کراہت امامت کے نہیں ہے، اسی کو امام رکھنا چاہیے۔ فقط (فتاویٰ دارالعلوم دیوبند: ۱۲۵/۳-۱۲۶)

جس کی شیعوں میں شادی ہو، اس کی امامت درست ہے، یا نہیں:

سوال: جو شخص کہ شیعوں میں شادی شدہ ہو، اس کے پیچھے نماز درست ہے کہ نہیں؟

الجواب

اگر وہ سنی ہے اور مبتدع اور فاسق نہیں تو نماز اس کے پیچھے ہو جاوے گی۔ (فتاویٰ دارالعلوم دیوبند: ۲۳۲/۳)

امامیہ شیعہ کی امامت:

سوال: فرقہ امامیہ جو رافضی کہلاتے ہیں، ان کے پیچھے اہل سنت کی نماز ہو سکتی ہے، یا نہیں؟ اگر غلطی سے ان کے پیچھے عید کی نماز پڑھ لی ہو تو اس کو لوٹا سکتے ہیں، یا نہیں؟

(۱) وبهذا ظهر أن الرافضی إن كان ممن يعتقد الألوهية في علي رضي الله عنه أو أن جبرئيل عليه السلام غلط في الوحى أو كان ينكر صحبة الصديق رضي الله عنه أو يقذف السيدة الصديقة رضي الله عنها فهو كافر لمخالفته القواعد المعلومة من الدين بالضرورة. (رد المحتار، كتاب النكاح، فصل في المحرمات: ۳۹۸/۲، ظفیر)

(۲) ويكره إمامة عبد، إلخ، وفاسق. (الدر المختار)

بل مشى في شرح المنية كراهة تقديمه كراهة تحریم. (رد المحتار، باب الإمامة: ۵۲۳/۱، ظفیر) (مطلب

في تكرار الجماعة في المسجد، انيس)

الجواب

رافضی کے پیچھے سُنّی کی نماز نہیں ہوتی اس نماز کا اعادہ کرنا چاہئے، (۱) اور عید الفطر کی نماز کا اعادہ اس صورت میں ہو سکتا ہے کہ اہل سنت کی جماعت بعد میں ہو ورنہ تنہا عید کی نماز نہیں ہو سکتی۔ (فتاویٰ دارالعلوم دیوبند: ۱۳۹/۳)

شیعہ تبرائی کی امامت:

سوال: ایک شخص مذہب اہل تشیع کا رکھتا ہے اور حدیث شریف وفقہ کو نہیں مانتا اور اصحاب کبار کی توہین کرتا ہے، سب تک نوبت پہنچ جاتی ہے اور مجالس شیعہ میں مرثیہ خوانی کرتا ہے، ایسے شخص کے پیچھے تراویح اور نماز پنجگانہ میں اقتدا کرنا جائز ہے، یا نہیں؟ بلکہ یہ شخص رمضان شریف سے ہفتہ عشرہ پہلے تا تب ہو جاتا ہے، بعد رمضان کے پھر افعال مذکورہ کرنے لگتا ہے؟

الجواب

ایسے شخص کی اقتدا تراویح اور فرائض میں نہ کی جائے؛ لیکن جس وقت وہ توبہ کر لیتا ہے، اس وقت اس کی اقتدا درست ہو جاتی ہے اور اگر تجربہ اور بار بار کی اس کی اس حرکت سے یہ ظاہر ہو کہ اس کا عقیدہ وہی ہے، جو کہ یہ بعد رمضان شریف کیا کرتا ہے تو اس کو کبھی امام نہ بنایا جاوے، تا وقتیکہ اس کی توبہ صادقہ کا یقین نہ ہو جاوے۔ (۲)
(فتاویٰ دارالعلوم دیوبند: ۱۸۹/۳)

روافض کے پیچھے نماز پڑھی تو ہوئی، یا نہیں:

سوال: رافضی جو اصحاب ثلاثہ کو برا کہتا ہو اور حضرت علی کو اچھا کہتا ہو، اس کے پیچھے نماز ہوتی ہے کیا؟ اگر نماز پڑھ لی تو دہرانا چاہیے، یا کیا؟

(۱) ولا تجوز الصلاة خلف الرافضی والجهمی و المشبه ومن يقول بخلق القرآن. (الفتاویٰ الهندیة مصری، باب الإمامة: ۷۸/۱، ظفیر) (الفصل الثالث فی بیان من یصلح إماماً لغيره، انیس)
(۲) ویکره إمامة عبد، إلخ، وفاسق، إلخ، ومبتدع: أي صاحب بدعة وهی اعتقاد خلاف المعروف عن الرسول. (الدر المختار)

أما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه، وقد وجب عليهم إهانته شرعاً، بل مشى في شرح المنية على أن كراهة تقديمه كراهة تحریم. (رد المحتار، باب الإمامة: ۵۲۳/۱) (مطلب فی تکرار الجماعة فی المسجد، انیس)

قال المرغینانی رحمه الله: لا تجوز الصلاة خلف الرافضی. (الفتاویٰ الهندیة كشوری، باب الإمامة: ۸۳/۱، ظفیر) (الفصل الثالث فی بیان من یصلح إماماً لغيره، انیس)

الجواب

رافضی سب شیخین کرنے والے کے پیچھے نماز صحیح نہیں ہے، اس کے پیچھے نماز نہ پڑھیں، اگر پڑھ لی ہو تو دہرانا چاہئے۔ (۱) فقط (فتاویٰ دارالعلوم دیوبند: ۳/۲۱۴)

جو شخص خلفائے ثلاثہ کو جاہل بتائے، اسے امام بنانا کیسا ہے:

سوال: بکر یہ کہتا ہے کہ خلفائے ثلاثہ جاہل تھے، وہ کیا فیصلہ کرتے وغیرہ الفاظ کہتا ہے، ایسے شخص کی امامت کیسی ہے؟

الجواب

ایسا عقیدہ رکھنے والا اور الفاظ نازیبا کہنے والا سخت عاصی اور فاسق ہے اور ظالم و جاہل ہے، قابل امامت کے نہیں ہے۔ (۲) والتفصیل فی الكتاب (۳) (فتاویٰ دارالعلوم دیوبند: ۳/۲۲۵-۲۲۶)

رافضی کو امام بنانا جائز ہے، یا نہیں:

سوال: ایک شخص امام مسجد اندھا ہے، اس کے ماں باپ شیعہ ہیں، محض اپنے پیٹ کی وجہ سے اپنے آپ کو اہل سنت ظاہر کر کے نماز پڑھاتا ہو، ایسے شخص کی امامت، یا جنازہ و نکاح وغیرہ جائز ہے، یا نہیں؟

الجواب

اگر وہ درحقیقت مذہب اہل سنت والجماعت رکھتا ہو، رافضی نہ ہو تو اس کے پیچھے نماز صحیح ہے اور نکاح خوانی اس کی درست ہے؛ مگر اس امر کی تحقیق ضرور کی جاوے کہ وہ رافضی تو نہیں ہے، اگر رافضی ہے تو اس کے پیچھے نماز درست نہیں ہے۔ (۴) فقط (فتاویٰ دارالعلوم دیوبند: ۳/۲۵۸)

(۱) ومبتدع، لا یکفر بها، إلخ، وإن أنکر بعض ماعلم من الدین ضرورة کفر بها کقوله "إن الله تعالى جسم كالأجسام وإنكاره صحة الصديق فلا يصح الاقتداء به أصلاً". (الدرا المختار علی هامش ردالمحتار، باب الإمامة: ۵۲۴/۱، ظفیر)

(۲) أما الفاسق فقد عللوا كراهة تقديمه (إلى قوله) بل مشى في شرح المنية على أن كراهة تقديمه كراهة تحريم. (ردالمحتار، باب الإمامة: ۵۲۳/۱) (مطلب فی تکرار الجماعة فی المسجد، انیس)

(۳) جو رافضی خلفائے ثلاثہ کو گالیاں دیتا ہے وہ بعض فقہاء کے نزدیک کافر ہے اور فاسق بالاتفاق ہے: نقل فی البزازیة عن الخلاصة أن الرافضی إذا کان یسب الشیخین ویلعنهما فهو کافر. (ردالمحتار، باب المرتد: ۴۰۵/۳، ظفیر)

(۴) ویکره إمامة عبد، إلخ، ومبتدع، إلخ، ولا یکفر بها حتی الخوارج، إلخ، وإن أنکر بعض ماعلم من الدین ضرورة کفر بها، إلخ، فلا يصح الاقتداء به أصلاً. (الدرا المختار علی هامش ردالمحتار، باب الإمامة: ۵۲۴-۵۲۳/۱، ظفیر)

کبھی شیعہ کبھی سنی بن جانے والے کی امامت:

سوال: ایک شخص عرصہ تک سنیوں کا امام رہا، پھر ایک شیعہ نے اس کو لالچ دے کر شیعہ بنالیا، اس دوران وہ صحابہ کرام علیہم الرضوان کو برسر عام گالیاں دیتا رہا، پھر اس کو ایک سنی راہ راست پر لے آیا، ایک سال امامت کرنے کے بعد پھر شیعہ ہو گیا، اب پھر سنیوں کی مسجد میں امامت کرتا ہے، ایسے شخص کے پیچھے نماز پڑھنے کا کیا حکم ہے؟

الجواب

ایسے شخص کی اقتدا سے احتراز لازم ہے، جس کو اپنے دین کی حفاظت کا ذرہ بھی خیال نہ ہو اور لالچ کی خاطر کبھی شیعہ بن کر صحابہ کرام علیہم الرضوان پر تبراء کرے اور سنیوں سے نفع ملنے کی توقع ہو تو اپنے آپ کو سنی کہلوانا شروع کر دے، ایسے شخص کو امام نہ بنایا جائے۔ فقط واللہ اعلم
بندہ محمد اسحاق غفرلہ

سنی رہ کر شیعہ کو نماز نہیں پڑھا سکتا، البتہ شیعہ رہ کر تقیہ کے طور پر سنیوں کو نماز پڑھا سکتا ہے، لہذا سنیوں کی نماز اس کے پیچھے نہیں ہو سکتی ہے۔

والجواب صحیح: خیر محمد عفا اللہ عنہ (خیر الفتاویٰ: ۳۳۳/۲)

شیعہ کا حنفی لڑکی سے نکاح اور نکاح پڑھانے والے کی امامت:

سوال: لڑکی حنفی اور شیعہ لڑکے کا نکاح باہم ہو سکتا ہے، یا نہیں؟ اگر نہیں ہو سکتا تو جو شخص نکاح پڑھا دے اور اصرار کرے کہ ہو سکتا ہے، اس کے لیے کیا حکم ہے؟ اگر وہ امام مسجد ہو تو اس کے پیچھے نماز ہو جائے گی، یا نہیں؟

الجواب

رافضی جو تبرّ اگو ہو، اس سے مسلمان سببہ حنفیہ عورت کا نکاح درست نہیں ہے اور اگر نکاح ہو گیا ہے تو علاحدہ کرادی جاوے، (۱) اور امام مسجد جو ایسا نکاح کرے، لائق امام بنانے کے نہیں ہے، اگرچہ نماز اس کے پیچھے ہو جاتی ہے؛ مگر مکروہ ہوتی ہے، ایسا امام اگر توبہ نہ کرے تو لائق معزول کرنے کے ہے۔ (۲) فقط (فتاویٰ دارالعلوم دیوبند: ۱۳۶/۳-۱۳۷)

(۱) مراد ایسا شیعہ ہے، جس میں کفر ہو، عام شیعہ جن میں کفر نہیں ہے، مراد نہیں ہیں۔ انیس

وفی النہر: تجوز منساکحة المعتزلة لأننا لا نكفر، إلخ. (الدر المختار) وبهذا ظهر أن الرافضی إن كان ممن یعتقد الألوهیة فی علی رضی اللہ عنہ أو أن جبرئیل رضی اللہ عنہ غلط فی الوحي أو كان ينكر لمصاحبة الصديق رضی اللہ عنہ أو یقذف السيدة الصديقة رضی اللہ عنہا فهو كافر. (رد المحتار، كتاب النکاح، فصل فی المحرمات: ۳۹۸/۲، ظفیر) وبكره إمامة عبد، إلخ، و فاسق. (الدر المختار) بل مشی فی شرح المنیة: أن كراهة تقدیمه كراهة تحریم. (رد المحتار، باب الإمامة: ۵۲۳/۱، ظفیر) (مطلب فی تكرار الجماعة فی المسجد، انیس)

شیعہ کے پیچھے نماز پڑھنا:

سوال: ہمارے محلہ میں شیعہ اور سنی آبادی ملی جلی ہے، اگر ہم الگ جماعت کرتے ہیں تو آپس میں لڑائی جھگڑے کا خطرہ ہے، اگر ہم مصالحت کی وجہ سے ان کے پیچھے نماز پڑھ لیں تو جائز ہے یا نہیں؟ یا فردا فردا نماز ادا کریں؟

الجواب

شیعہ حضرات کے پیچھے نماز جائز نہیں ہے، (۱) ان کے عقائد سے قطع نظر بھی کر لی جائے تو نماز کے احکام اتنے مختلف ہیں کہ اہل سنت کے ساتھ نماز کے اتحاد کی کوئی شکل نہیں، لہذا کوشش کی جائے کہ اہل سنت حضرات اپنی مسجد الگ بنائیں اور اس میں باجماعت نماز ادا کر لیں اور جب تک یہ ممکن نہ ہو، کسی کے گھر میں جماعت کر لی جائے۔ فقط واللہ اعلم
احقر محمد تقی عثمانی عفی عنہ، ۲۶/۵/۱۳۸۸ھ (فتویٰ نمبر: ۱۹/۱۸، الف) الجواب صحیح: بندہ محمد شفیع عفا اللہ عنہ (فتاویٰ عثمانی: ۴۳۲/۱: ۴۳۳)

شیعہ سے اپنی بیٹی کا نکاح کرانے والے کے پیچھے نماز کا حکم:

سوال: گزارش یہ ہے کہ سنی عقیدہ سے منسلک آدمی نے اپنی سنی بیٹی کا نکاح باوجود عوام و خواص و اعزہ کے روکنے کے، ایک شیعہ آدمی سے کر دیا اور اپنے لڑکوں کا نکاح شیعہ لڑکیوں سے کر دیا، حالاں کہ داماد اور بہوؤں کا شیعہ ہونا ظاہر و مشہور ہے، اس شیعہ داماد کا شیعہ مدارس میں تعلیم حاصل کرنا واضح ہے، نیز شیعہ مسلک سے منسلک مدرسہ کا اہتمام بھی اس کے پاس ہے، شیعوں سے چندے لیتا ہے، شیعوں سے قریبی روابط ہیں، شیعوں کا امام اور خطیب، نیز ذکر بھی ہے۔

جواب طلب امر یہ ہے کہ اہل سنت والجماعت کے علمائے کرام کے فتاویٰ کے مطابق انشاء عسری شیعہ، امامت،

(۱) وفي الكفاية شرح الهداية: ۳۰۵/۱: ويكره الإفتداء بصاحب الهوى والبدعة والحاصل إن كل من كان أهل قبلتنا ولم يفعل في هواه حتى يحكم بكفره تجوز الصلاة (مع الكراهة التحريمة) خلفه، وإن كان هو ي كفر أهلها كالجهمي، والقدرى الذى قال: بخلق القرآن والرافضى الغالى الذى ينكر خلافة أبى بكر لا تجوز.
وفي البحر الرائق: ۳۴۸/۱، باب الإمامة: وكره إمامة العبد والأعرابي والفاسق والمبتدع.
وفيه أيضاً: ۳۴۹/۱: المبتدع، بأن لا تكون بدعته تكفره، فإن كانت تكفره فالصلاة خلفه لا تجوز.
وفي البحر الرائق أيضاً: ۳۴۹/۱: ورافضى أن فضل علياً على غيره فهو مبتدع.
وفي الهندية: ۸۴/۱، طبع مكتبة رشيدية، كوئٹہ: قال المرغنيانى: تجوز الصلاة خلف هوى وبدعة ولا تجوز خلف الرافضى والجهمي... إلخ.

وفي الكبيرى شرح المنية: ۵۱۴، طبع سهيل اكيديمى لاهور: ويكره تقديم المبتدع أيضاً: لأنه فاسق من حيث الاعتقاد وهو أشد من الفسق من حيث العمل.

عصمت ائمہ کرام، تحریف قرآن وغیرہ جیسے امور کی وجہ سے کافر ہیں اور مرتد ہیں، ان کے ساتھ معاملات مرتد جیسے ہونے چاہئیں؟

ترک نماز مع الجماعت سے بچنے کے لئے اس کی امامت میں کبھی کبھی نماز جائز ہو سکتی ہے؟ جبکہ یہ آدمی اپنے آپ کو سنی کہتا ہے اور شیعہ کو اپنی زبانی غلط سمجھتا ہے اور یہ کہتا ہے کہ میرا داماد پیسوں کی وجہ سے شیعہ ہے کیا حکم ہے؟
(از مقامی علماء کرام، موضع: سلطانی، ضلع: رحیم یار خان)

الجواب

شیعہ خواہ کافر نہ عقیدے رکھتے ہوں، یا نہ رکھتے ہوں، دونوں صورتوں میں کسی سنی کے لیے ان سے نکاح کرنا ہرگز جائز نہیں ہے اور پہلی صورت میں نکاح منعقد بھی نہیں ہوتا، اب جس شخص کو دین، یا عقائد دین کی اہمیت کا اتنا بھی احساس نہیں ہے، وہ شخص امام بنانے کے لائق نہیں ہے، (۱) تاہم اگر کسی وقت ایسے شخص کے پیچھے نماز پڑھ لی گئی تو کراہت کے ساتھ نماز ہو جائے گی، اعادے کی ضرورت نہیں ہے۔ واللہ اعلم

احقر محمد تقی عثمانی عفی عنہ، ۱۰/۱۰/۱۴۱۰ھ (فتویٰ نمبر: ۲۳۹/۴۱، ز) (فتاویٰ عثمانی: ۲۳۳-۲۳۴)

شیعہ سے جس نے اپنی لڑکی کی شادی کر دی، اس کی امامت کا کیا حکم ہے:

سوال: زید حنفی نے اپنی لڑکی کی شادی دانستہ شیعہ سے کر دی ہے اور مجالس شیعہ میں شریک ہوتا ہے، اس کی امامت کا کیا حکم ہے؟

الجواب

یہ فعل اس کا براہے اور مجالس روافض میں شامل ہونا شیوہ رفس کا ہے، ایسے شخص کو امام نہ بنانا چاہیے۔ (۲)

(فتاویٰ دارالعلوم دیوبند: ۲۳۷/۳)

(۱) وفي الدر المختار: ۵۵۹/۱-۵۶۰: ويكره إمامة عبد ... وفاسق.

وفي الشامية: (قوله: وفاسق) من الفسق: وهو الخروج عن الإستقامة، ولعل المراد به من يرتكب لكبائر كشارب الخمر، والزاني، إلخ. (باب الإمامة، مطلب في تكرار الجماعة في المسجد، انيس) (وراجع أيضاً: البحر الرائق: ۳۴۸/۱ و الفتاوى الهندية: ۸۴/۱)

(۲) ويكره إمامة عبد الخ وفاسق. (الدر المختار) قوله: (فاسق) من الفسق: وهو الخروج عن الإستقامة، ولعل المراد به من يرتكب الكبائر كشارب الخمر، والزاني وأكل الربا ونحو ذلك، وفي المعراج: قال أصحابنا: لا ينبغي أن يقتدى بالفاسق، إلخ، أما الفاسق فقد عللوا كراهة تقديمه بأنه لا يهتم لأمر دينه وبأن تقديمه للإمامة تعظيمه، وقد وجب عليهم إهانته شرعاً، إلخ، بل مشى في شرح المنية: أن كراهة تقديمه كراهة تحريم لما ذكرنا. (رد المحتار، باب الإمامة: ۵۲۵/۱، ظفير) (مطلب في تكرار الجماعة في المسجد، انيس)

شیعوں کی نماز جنازہ پڑھنے والے کی امامت:

سوال: ایک شخص جو جامع مسجد کا امام ہو اور شیعوں کے جنازہ و تجہیز و تکفین میں برابر شامل رہے اور لوگوں کو ترغیب دیوے تو اس کا کیا حکم ہے؟

الجواب

ایسا شخص عاصی و فاسق ہے، اس کو امام بنانا اور اس کے پیچھے نماز پڑھنا مکروہ ہے۔ (۱) فقط (فتاویٰ دارالعلوم دیوبند: ۳/۱۴۸)

شیعہ کے پیچھے نماز ہوتی ہے، یا نہیں:

سوال (۱) شیعہ کے پیچھے نماز اہل سنت ہوتی ہے، یا نہیں؟

اہل سنت والجماعت کب سے نام رکھا گیا:

(۲) نام سنت جماعت اس فرقہ کا کب سے رکھا گیا اور وجہ تسمیہ کیا ہے؟

جو نہ شیعہ ہو اور نہ اہل سنت اس کی امامت کیسی ہے:

(۳) جو شخص نہ شیعہ ہو، نہ اہل سنت، اس کے پیچھے نماز اہل سنت جائز ہے، یا نہیں؟

جو تعزیر مرثیہ کرتا ہو، کیا وہ اہل سنت ہے:

(۴) جو مرثیہ سنتا ہو، یا تعزیر جس کے گھر سے نکلے، یا جس کے گھر میں تعزیر ہے، یا جس کے گھر میں ماتم کی جائے، وہ اہل سنت میں داخل ہے، یا نہیں، یا اہل شیعہ ہے؟

شیعہ سے میل جول درست ہے، یا نہیں:

(۵) شیعہ کے ساتھ سنت جماعت کو پرہیز کرنا چاہیے، یا میل جول رکھے؟

الجواب

(۱) شیعہ کے پیچھے سنی کی نماز نہیں ہوتی، چوں کہ عقائد ان کے بعض ایسے ہوتے ہیں، جو موجب کفر ہیں،

لہذا اس صورت میں نماز کا صحیح نہ ہونا امر یقینی ہے اور اگر شیعہ غالی نہ ہو، تب بھی احتیاط لازم ہے کہ عقیدہ امر مخفی ہے اور سب شیخین سے جو عند البعض کفر ہے اور قذف عائشہ رضی اللہ عنہا، جو بالاتفاق کفر ہے، کوئی شیعہ خالی نہیں ہوتا۔

(۱) ویکرہ إمامة عبد، إلخ، وفاسق. (الدر المختار) أن كراهة تقديمه أى الفاسق كراهة تحریم. (رد المحتار، باب

الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)

قال الشامي: ينبغي تقييد الكفر بالإنكار لخلافة بما إذا لم يكن عن شبهة، إلخ. (باب الإمامة) (۱)
 (۲) اس گروہ کو اہل سنت والجماعة اس وجہ سے کہتے ہیں کہ یہ فرق اہل حق و تبع سنت آنحضرت صلی اللہ علیہ وسلم ہے اور طریقہ صحابہ رضی اللہ عنہم کو مضبوط پکڑے ہوئے ہے۔

قال النبي صلى الله عليه وسلم: إن الله تعالى يغرس في هذا الدين غرساً يستعملهم على طاعته لا يبالون من خذلهم ولا من يضرهم حتى يأتي أمر الله عز وجل، أو كما قال. (رواه ابن ماجه عن أبي هريرة رضي الله عنه) (۲)

(۳) ایسے شخص کی اقتدا سے احتراز لازم ہے، جس کو اپنے دین کی حفاظت کا خیال بالکل نہیں، یہ شخص فاسق ہے۔

قال النبي صلى الله عليه وسلم: الإمام ضامن والمؤذن مؤتمن. (رواه الترمذی) (۳)

(۴) یہ سب امور جو شخص کرتا ہے، شعارِ روافض ہے۔

قال النبي صلى الله عليه وسلم: من تشبه بقوم فهو منهم. (۴)

(۵) جو شخص مرثیہ پڑھنا یا سننا جائز جانے اور تعزیہ نکالنا اچھا جانے اور اس میں شریک ہو، وہ سنی نہیں، بدعتی

اور روافض کا شریک وہم خیال ہے۔ فقط واللہ تعالیٰ اعلم (فتاویٰ دارالعلوم دیوبند: ۲۸۹/۳-۲۹۰)

روافض کے ساتھ میل جول نہ کرنا چاہیے۔

قال الله تعالى: ﴿فَلَا تَقْعُدُوا بَعْدَ الذِّكْرِ مَعَ الْقَوْمِ الظَّالِمِينَ﴾ (۵) فقط (فتاویٰ دارالعلوم دیوبند: ۳۰۲/۳-۳۰۳)

حضرت حسینؑ کو تمام اصحاب رسول پر فضیلت دینے والے کی امامت کا حکم:

سوال: کیا فرماتے ہیں علماء دین دریں مسئلہ کہ ایک امام مسجد اگر لوگوں کو اس طرح کی ہدایت کرے کہ حضرت امام حسین علیہ السلام جناب محمد مصطفیٰ صلی اللہ علیہ وسلم کے اصحاب حضرت صدیق اکبر رضی اللہ عنہ و حضرت عمر رضی اللہ عنہ و حضرت عثمان ذوالنورین رضی اللہ عنہ و حضرت علی کرم اللہ وجہہ ان سارے اصحاب سے حضرت امام حسینؑ کا مرتبہ بلند ہے؛ بلکہ یہ بھی ساتھ کہے کہ حضور صلی اللہ علیہ وسلم کے یہ سارے اصحاب حضرت امام حسینؑ کے غلام تھے؛ کیوں کہ حضرت امام حسینؑ نے لکھ کر دیا تھا کہ آپ ہمارے غلام اور اصحاب رسول نے سند سمجھ کر اپنے پاس لکھا ہوا خط قبر تک

(۱) ردالمحتار، باب الإمامة: ۵۶۲/۱، دار الفکر بیروت، انیس

(۲) باب اتباع سنة رسول الله صلى الله عليه وسلم، رقم الحديث: ۸-۹-۱۰، ص: ۱۹، بيت الأفكار، انیس

(۳) كتاب الصلاة، باب ما جاء أن الإمام ضامن والمؤذن مؤتمن، رقم الحديث: ۲۰۷، ص: ۵۵، بيت الأفكار، انیس

(۴) أبوداؤد، كتاب اللباس، باب في لبس الشهرة، رقم الحديث: ۱۰۳۱، ص: ۴۴۲، بيت الأفكار، انیس

(۵) سورة الأنعام: ۶۸، انیس

موجود رکھا، کیا ایسے عقائد رکھنے والے امام مسجد کے پیچھے اہل سنت والجماعت کی نماز ہو جاتی ہے، یا نہیں؟ اور اگر یہی امام مسجد ایک مطلقہ عورت کی عدت طلاق ختم ہونے سے پہلے دوسرے خاوند ہونے والے کے گھر بٹھا دیوے اور وہ کئی دن تک عورت مرد اکٹھے کھاتے پیتے رہیں تو ایسے امام مسجد کے پیچھے نماز جائز ہے، یا نہیں؟ حالاں کہ مولوی صاحب خود جانتے ہیں کہ جب تک عدت ختم نہ ہو تو دوسرے شخص کے ساتھ مطلقہ عورت نہیں رہ سکتی اور پھر یہی مولوی صاحب حکم دیتے ہیں؛ بلکہ خود لے جا کر اس شخص کے گھر مطلقہ عورت کو رہنے پر مجبور کر کے کچھ عرصہ تک اس کے گھر میں رہائش کراتے ہیں، اس قسم کے مولوی صاحب کے متعلق علماء دین کیا حکم فرماتے ہیں؟

الجواب

سوال میں درج کیا گیا عقیدہ ایک غلط عقیدہ ہے، اہل سنت حضرات کا متفقہ اور مسلمہ عقیدہ یہ ہے کہ حضرات شیخین؛ بلکہ خلفاء راشدین تمام امت سے افضل ہیں، اس طرح کی ضعیف اور موضوع روایات سے استدلال کرنا علم کی نہیں؛ بلکہ جہالت کی دلیل ہے، ایسے شخص کو امام نہ رکھا جائے؛ بلکہ فوراً معزول کر کے کسی معتمد، صحیح العقیدہ عالم کو امام مقرر کیا جائے، ساتھ ہی عدت والی عورت کو کسی اجنبی شخص کے گھر میں بٹھانا بھی سخت گناہ ہے؛ لیکن تحقیق ضروری ہے کہ کیا واقعی امام مذکور نے یہ حرکت کی ہے، یا ایسے خیالات کی اشاعت کی ہے، یا نہیں۔ فقط واللہ تعالیٰ اعلم (فتاویٰ مفتی محمود: ۱۶۹/۲-۱۷۰)

حنفی کے لیے شیعہ مرزائی کی امامت:

سوال: ایک گاؤں میں تین مذاہب کے لوگ آباد ہیں: شیعہ، مرزائی، اہل سنت والجماعت؛ مگر امام حنفی عقیدہ رکھتا ہے؛ یعنی اہل سنت والجماعت ہے، کیا وہ امام ہر مذہب کے لوگوں کی امامت کر سکتا ہے اور ان کی شادی، غمی و دیگر مواقع پر شریک ہو سکتا ہے، یا نہیں؟ جواب: بسند ہو، مرزائی و شیعہ کا ذبح کیا ہوا جانور کھانے میں استعمال کرنا امام کے لیے جائز ہے، یا نہیں؟

الجواب _____ حامداً و مصلیاً

شیعہ اور مرزائی اپنے مذہب والوں سے خود دریافت کریں گے کہ حنفی امام کے پیچھے ان کی نماز درست ہے، یا نہیں؟ آپ کو ان کی کیا فکر پڑی اور وہ آپ، کے مذہبی مسائل کو تسلیم ہی کب کریں گے۔ علماء اہل سنت والجماعت کے فتویٰ کے مطابق مرزائی عقیدہ والے کافر ہیں، ان کی شادی، غمی میں شرکت ان کی میت پر نماز جنازہ ان کے امام کا اقتدار کرنا وغیرہ جملہ امور ناجائز و ممنوع ہیں، (۱) ان کا ذبیحہ بھی ناجائز ہے، شیعہ کا جو فرقہ نصوص قطعیہ کا منکر ہے، اس کا بھی یہی

(۱) قال اللہ تعالیٰ: ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمُ النَّبِيِّينَ﴾ (سورة الأحزاب: ۴۰)

وقال اللہ تعالیٰ: ﴿فَلَا تَقْعُدُوا بَعْدَ الذِّكْرِیٰ مَعَ الْقَوْمِ الظَّالِمِیْنَ﴾ (سورة الأنعام: ۶۸)

وقال اللہ تعالیٰ: ﴿وَلَا تَصِلْ عَلٰی أَحَدٍ مِنْهُمْ مَاتَ أَبَدًا وَلَا تَقُمْ عَلٰی قَبْرِهٖ﴾ (سورة التوبة: ۸۴)

حکم ہے اور جو فرقہ نصوص قطعیہ کا منکر نہیں، وہ کافر نہیں، اس کا ذبیحہ درست ہے؛ لیکن حتی الوسع اختلاط اس سے بھی نہیں چاہیے کہ فسادِ عقائد کا قوی اندیشہ ہے۔

”نعم لا شک فی تکفیر من قذف السيدة عائشة رضی اللہ تعالیٰ عنہا أو أنکر صحبة الصديق رضی اللہ تعالیٰ عنہ أو اعتقد الألوهية فی علی رضی اللہ تعالیٰ عنہ أو أن جبرئیل علیہ السلام غلط فی الوحي أو نحو ذلك من الکفر الصحيح المخالف للقرآن“ (۱) (رد المحتار: ۳/۴۵۳) (۱)
 ”ومنها: - من شرائط - الزکوة أن يكون مسلماً أو کتابياً، فلا تؤکل ذبیحة أهل الشرك والمرتد، آه“۔ (الہندیہ: ۲۸۵/۵) (۲) فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۳۵۹ھ/۶/۲۲۔ الجواب صحیح: سعید احمد غفرلہ، مفتی مدرسہ مظاہر علوم سہارنپور، ۱۳۵۹ھ/۶/۲۲۔ صحیح: عبداللطیف، مدرسہ مظاہر علوم سہارنپور، ۱۳۵۹ھ۔ (فتاویٰ محمودیہ: ۳۷۶-۳۷۵)

مرزائی سے تعلق رکھنے والے کی امامت:

سوال: اگر کوئی مرزائی مسجد کے حجرہ میں امام مسجد کے پاس بیٹھ کر نمازیوں میں نفاق پیدا کر اگر گروہ بندی کرائے اور امام جو اس کی باتوں پر عمل کرتا ہے، نمازیوں کے روکنے پر بھی نہ مانے تو ایسا امام مسجد میں رکھنے کے لائق ہے، یا نہیں؟

الجواب

امام مذکور سے صاف کہا جاوے کہ اگر تو نے مرزائی کے ساتھ تعلق اور ربط رکھا اور اس کو اپنے پاس رکھا تو تجھ کو امامت سے علاحدہ کر دیا جائے گا، اگر وہ پھر بھی باز نہ آوے تو اس کو امامت سے علاحدہ کر دیا جاوے، (۳) اور اس مرزائی کو مسجد کے حجرہ میں نہ رکھا جاوے، فوراً نکال دیا جاوے۔ (۴) فقط (فتاویٰ دارالعلوم دیوبند: ۱۸۱/۳-۱۸۲)

قادیانی کی امامت درست نہیں ہے:

سوال: فرقہ قادیان کے پیچھے نماز پڑھنا جائز ہے، یا نہیں؟

- (۱) رد المحتار، کتاب الحدود، باب المرتد: ۴/۲۳۷، سعید
- (۲) الفتاویٰ الہندیہ، کتاب الذبائح، الباب الأول فی رکنہ و شرائطہ و حکمہ و أنواعہ: ۲۸۵/۵، رشیدیہ
- (۳) اس لیے کہ وہ اپنے افعال کی وجہ سے فاسق ہے اور فاسق کی امامت مکروہ تحریمی ہے۔
- ”و کراهة تقدیمہ: أي الفاسق کراهة تحریم“۔ (رد المحتار، باب الإمامة: ۵۲۳/۱، ظفیر) (مطلب فی تکرار الجماعة فی المسجد، انیس)
- (۴) اس لیے کہ وہ مرتد ہے اور مرتد کو پناہ دینا بالخصوص اس طرح کہ مسلمانوں کو اس سے نقصان پہنچے درست نہیں ہے۔ ظفیر

الجواب

درست نہیں ہے؛ کیوں کہ ان کے کفر پر فتویٰ ہے۔ (۱) فقط (فتاویٰ دارالعلوم دیوبند: ۲۱۰/۳)

قادیانی کی امامت درست ہے، یا نہیں:

سوال: جو لوگ مرزا قادیانی کے مرید ہوں، یا اس کو اچھا سمجھتے ہوں، ان کی امامت جائز ہے، یا نہیں؟ ان کے پیچھے ادا کردہ نماز کا اعادہ واجب ہے، یا کیا کچھ؟

الجواب

جائز نہیں۔ (۲) (فتاویٰ دارالعلوم دیوبند: ۲۲۵/۳)

قادیانی سے لڑکی کی شادی کرنے والے کی امامت:

سوال: جس کا داماد احمدی ہو اور وہ اس سے تعلق رکھے، اس کے پیچھے نماز ہو جاتی ہے، یا نہیں؟

الجواب

وہ شخص لائق امام بنانے کے نہیں ہے؛ تاوقتیکہ اس کا داماد توبہ و تجدید ایمان کر کے دوبارہ نکاح نہ کرے، یا وہ شخص اپنی دختر کو اس سے علاحدہ کرے۔ (۳) فقط (فتاویٰ دارالعلوم دیوبند: ۱۴۲/۳)

غیر مقلد کی امامت:

سوال (۱) غیر مقلدین کے پیچھے نماز درست ہے، یا نہیں؟

قادیانی کی امامت:

(۲) قادیانیوں کے پیچھے نماز پڑھنا کیسا ہے؟

(۲-۱) وإن أنكر بعض ما علم من الدين ضرورة كفر بها، إلخ، فلا يصح الاقتداء به أصلاً. (الدر المختار على هامش ردالمحتار، باب الإمامة: ۵۲۴/۱، ظفیر)

(۳) ويكره إمامة عبد، إلخ، وفاسق. (الدر المختار) بل مشى في شرح المنية: أن كراهة تقديمه أى الفاسق كراهة تحريم. (ردالمحتار، باب الإمامة: ۵۲۳/۱، ظفیر) (مطلب في تكرار الجماعة في المسجد، انیس)

احمدی (قادیانی) متفقہ طور پر کافر ہے، لہذا اس سے مسلمان لڑکی کا نکاح جائز نہیں ہے اور نہ اس سے اپنا تعلق ہی قائم رکھنا درست ہے۔ ظفیر
قد ظهر في البلاد الهندية جماعة تسمى المهدوية ولهم رياضات عملية وكشوفات سفلية وجهالات ظاهرية، ومن جملتها أنهم يعتقدون أن المهدي الموعود وهو شيخهم الذي ظهر ومات ودفن في بعض بلاد خراسان وليس يظهر غيره مهدي في الوجود ومن ضلالتهم أنهم يعتقدون أن من لم يكن على هذه العقيدة فهو كافر. (مرقاة المفاتيح شرح مشكاة المصابيح، باب أشرط الساعة: ۳۴۴/۸، دار الفكر بيروت انیس)

الجواب

- (۱) غیر مقلدین متعصبین کے پیچھے نماز نہ پڑھنی چاہیے۔ (۱)
 (۲) قادیانیوں کے پیچھے نماز نہ پڑھنی چاہیے۔ (۲) (فتاویٰ دارالعلوم دیوبند: ۳۱۰/۳)

(۱) درمختار میں ہے:

و کذا تکره خلف أمر د إلخ وزاد ابن ملک ومخالف.
 شامی میں مخالف کی اقتدا کے سلسلے میں مذکور ہے:

وخالفهم العلامة الشيخ إبراهيم البيري، بناءً على كراهة الاقتداء بهم لعدم مراعاتهم في الواجبات والسنن. (رد المحتار: ۵۲۷/۱، ظفیر) (باب الإمامة، انیس)

(۲) وإن أنكر بعض ما علم من الدين ضرورة كفر بها إلخ فلا يصح الاقتداء به أصلاً. (رد المحتار: ۵۲۴/۱، ظفیر) (باب الإمامة، انیس)

فرقہ قادیانی کے درج ذیل عقائد و نظریات سے واضح طور پر معلوم ہوتا ہے کہ قادیانی کی اقتدا میں نماز نہیں ہوتی ہے۔

- ۱۔ آخری نبی جناب رسول اللہ صلی اللہ علیہ وسلم نہیں؛ بلکہ مرزا غلام احمد قادیانی ہے۔ (حقیقۃ النبوة: ۸۲، ۱۶۱۔ تریق القلوب: ۳۷۹)
- ۲۔ مرزا غلام احمد پر وحی بارش کی طرح نازل ہوتی تھی، وہ وحی کبھی عربی میں، کبھی ہندی میں اور کبھی فارسی اور کبھی دوسری زبان میں بھی ہوتی تھی۔ (حقیقۃ الوحی: ۱۸۰۔ البشری: ۱۱۷)
- ۳۔ مرزا غلام احمد کی تعلیم اب تمام انسانوں کے لیے نجات ہے۔ (اربعین: ۴، ۱۷)
- ۴۔ جو مرزا غلام احمد کی نبوت کو نہ مانے، وہ جہنمی کافر ہے۔ (حقیقۃ النبوة: ۲۷۲، فتاویٰ احمدیہ: ۳۷۱)
- ۵۔ مرزا غلام احمد کے معجزات کی تعداد دس لاکھ ہے۔ (تمتہ حقیقۃ الوحی: ۱۳۶) (جب کہ رسول اللہ صلی اللہ علیہ وسلم کے تین ہزار ہیں)
- ۶۔ مرزا صاحب نبی کریم صلی اللہ علیہ وسلم سے بڑھ کر شان والے تھے۔ (قول فصل: ۶۔ احمد پاکٹ بکس: ۲۵۴۔ اربعین: ۱۰۳)
- ۷۔ مرزا صاحب بنی اسرائیل کے انبیاء سے افضل تر ہیں۔ (دافع البلاء: ۲۰۔ ازالہ کلاں: ۶۷)
- ۸۔ مرزا صاحب نے حضرت عیسیٰ علیہ السلام دیگر انبیاء اور صحابہ کرامؓ کے بارے میں تحقیر آمیز جملے استعمال کئے ہیں۔ (حاشیہ ضمیمہ انجام آثم: ۴۔ روحانی خزائن: ۱۶/۱۷۸۔ اعجاز احمدی: ۵۲/۸۳)
- ۹۔ قرآن کی کئی آیات سے مراد مرزا غلام احمد ہے۔ مثلاً:

- ﴿هو الذي ارسل رسوله بالهدى ودين الحق ليظهره على الدين كله﴾ (وہی ہے جس نے اپنا رسول ہدایت اور دین حق کے ساتھ بھیجا تا کہ تمام ادیان پر غالب رہے۔) (اعجاز احمد: ۲۹۱/۱۱۔ دافع البلاء: ۱۳)
- ۱۰۔ حضرت عیسیٰ علیہ السلام کی تین پیشین گوئیاں جھوٹی نکلیں۔ (اعجاز احمدی: ۱۴)
 - ۱۱۔ جہاد کا حکم منسوخ ہو گیا ہے۔ (حاشیہ اربعین: ۱۵۴۔ خطبہ الباء: ۲۵)
 - ۱۲۔ مرزا صاحب حضرت عیسیٰ علیہ السلام کے معجزات مردوں کو زندہ کرنا وغیرہ کو کھیل کھلونے قرار دیتے ہیں کہ ایسا کھیل تو کلکتہ اور بمبئی میں بہت سے لوگ کرتے ہیں۔ (حاشیہ ازالہ اوہام: ۲۱، ۱۲۱۔ حقیقۃ الوحی: ۷۸)
 - ۱۳۔ رسول اللہ صلی اللہ علیہ وسلم کو درجاتی معراج نہیں ہوئی، کشف ہوا تھا۔ (ازالہ اوہام کلاں: ۱۴۴)

==

قادیانی لڑکے کا نکاح پڑھانے والے امام کے پیچھے نماز جائز نہیں:

سوال: ہمارے محلے کی مسجد کے امام صاحب نے ایک قادیانی شخص کا ایک مسلمان (سنی) لڑکی سے نکاح

== ۱۳۔ مرنے کے بعد میدانِ حشر میں جمع ہونا نہیں ہوگا، مرنے کے بعد سیدھا جنت، یا جہنم میں چلے جائیں گے۔ (ازالہ اوہام کلاں: ۱۳۴) ۱۵۔ فرشتوں کی کوئی حقیقت نہیں ہے؛ بلکہ یہ تو ارواحِ کواکب ہے، جبریل امین وحی نہیں لاتے تھے، وہ تو روحِ کواکب نیر کی تاثیر کا نزول وحی ہے۔ (توضیح مرام: ۲۹)

۱۶۔ اللہ اور رسول صلی اللہ علیہ وسلم پر افتراء کیا ہے۔ (ازالہ اوہام خورد: ۳۹۶۔ ازالہ اوہام: ۳۹۸) ۱۷۔ مرزا صاحب تمام انبیاء کا مظہر ہیں، تمام کمالات جو انبیاء علیہم السلام میں تھے، وہ سب مرزا صاحب میں موجود ہیں۔ (قول فصل: ۶۔ تفسیر الاحسان: ۱۱، ۱۰، ۱۱)

۱۸۔ حضرت عیسیٰ علیہ السلام مرچکے ہیں، وہ قیامت کے قریب بالکل نہیں آئیں گے۔ (ازالہ کلاں: ۳۱۱/۲) ۱۹۔ قرآن وحدیث کے بارے میں تحقیری الفاظ استعمال کرنا۔ (کلمہ فصل: ۳، ۷، تہذیب گوڑویہ: ۳۸۔ روحانی خزائن: ۱۴۰/۱۹۔ اعجاز احمد: ۳۰) عقائد بالا سے واضح ہوتا ہے کہ یہ اہل اسلام سے نہیں ہیں۔ اللہ جل شانہ کا ارشاد گرامی ہے:

﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾ (سورة المائدة: ۳)

علامہ ابن کثیر رحمہ اللہ لکھتے ہیں:

هذه أكبر نعم الله تعالى على هذه الأمة حيث اكمل تعالى لهم دينهم، فلا يحتاجون إلى دين غيره، ولا إلى نبي غير نبيهم صلوات الله وسلامه عليه، ولهذا جعله الله تعالى خاتم الأنبياء وبعثه إلى الإنس والجن، فلا حلال إلا ما أحله، ولا حرام إلا ما حرمه، ولا دين إلا ما شرعه، وكل شيء أخبر به فهو حق وصدق لا كذب فيه ولا خلف. (تفسير ابن كثير: ۲۲/۳، دار الكتب العلمية بيروت)

دوسری جگہ ارشاد ہے:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا﴾ (سورة الأحزاب: ۴۰)

حضرت انس بن مالک رضی اللہ عنہ سے روایت ہے کہ حضور اکرم صلی اللہ علیہ وسلم نے ارشاد فرمایا ہے:

”إِنَّ الرِّسَالَةَ وَالنَّبُوَّةَ قَدْ انْقَطَعَتْ فَلَا رَسُولَ بَعْدِي وَلَا نَبِيَّ“۔ (سنن الترمذی باب ذہبت النبوة وبقيت

المبشرات، رقم الحديث: ۲۲۷۲)

حضرت ابو ہریرہ رضہ اللہ عنہ سے روایت ہے کہ نبی کریم صلی اللہ علیہ وسلم نے فرمایا:

”مَثَلِي وَمَثَلُ الْأَنْبِيَاءِ مِنْ قَبْلِي كَمَثَلِ رَجُلٍ بَنَى بَيْتًا فَأَحْسَنَهُ وَأَجْمَلَهُ الْإِسْلَامُ مَوْضِعَ لَبْنَةٍ مِنْ زَاوِيَةٍ فَجَعَلَ النَّاسَ يَطُوفُونَ وَيَعْبُدُونَ لَهُ وَيَقُولُونَ، هَلَا وَضَعْتَ هَذِهِ اللَّبْنَةَ؟ قَالَ: فَإِنَّا اللَّبْنَةُ، وَأَنَا خَاتَمُ النَّبِيِّينَ“۔ (صحيح البخارى، باب خاتم النبيين صلى الله عليه وسلم، رقم الحديث: ۳۵۳۵)

حضرت جبیر بن مطعمؓ سے روایت ہے کہ نبی کریم صلی اللہ علیہ وسلم نے ارشاد فرمایا ہے:

إِن لِّيَ أَسْمَاءً، أَنَا مُحَمَّدٌ، وَأَنَا أَحْمَدُ، وَأَنَا الْمَاحِي يَمْحُو اللَّهُ بِيَ الْكُفْرَ، وَأَنَا الْحَاشِرُ الَّذِي يُحْشَرُ النَّاسُ عَلَيَّ قَلَمِي، وَأَنَا الْعَاقِبُ الَّذِي لَيْسَ بَعْدَهُ أَحَدٌ۔ (صحيح لمسلم، باب في اسمائه صلى الله عليه وسلم، رقم الحديث: ۲۳۵۴) ==

پڑھایا ہے، جس وقت مولانا صاحب نے نکاح پڑھایا، وہ اس بات سے بے خبر تھے کہ لڑکا قادیانی ہے؛ لیکن شادی کے دوران ہی (یعنی تقریب کے دوران) مولانا کو آگاہ کر دیا گیا لڑکا قادیانی ہے؛ لیکن مولانا نے کوئی نوٹس نہیں لیا، واپس آنے پر جب مولانا سے بات کی گئی تو اس نے کہا: میں نکاح کی رجسٹری روک لوں گا؛ مگر مولانا صاحب نے ایسا نہ کیا اور نکاح کی رجسٹری کر دی، کیا ایسے شخص کے پیچھے نماز پڑھنا جائز ہے؟

الجواب

قادیانی کا نکاح کسی مسلمان سے نہیں ہو سکتا، (۱) جن لوگوں کو معلوم تھا کہ لڑکا قادیانی ہے اور وہ قادیانیوں کے عقائد سے واقف بھی تھے، ان کا ایمان جاتا رہا، وہ اپنے ایمان اور نکاح کی تجدید کریں، (۲) امام صاحب چونکہ بے خبر تھے؛ اس لیے وہ معذور تھے، بعد میں جب امام صاحب کو پتہ چلا تو ان کو چاہیے تھا کہ اعلان کر دیتے کہ لڑکا قادیانی ہے، اس کے باوجود خاموش رہے تو گنہگار ہوئے، جب تک امام صاحب اپنے موقف کی وضاحت نہ کریں، یا اپنی غلطی سے توبہ نہ کریں، ان کے پیچھے نماز نہ پڑھی جائے۔ (آپ کے مسائل اور ان کا حل: ۴۵۱/۳)

تقلید کو ناجائز اور قادیانی کو مسلمان کہنے والے کی امامت:

سوال: جس شخص کا عقیدہ حسب ذیل ہو، اس کو امام بنانا کیسا ہے:

تقلید ناجائز اور بدعت ہے، مرزائی اور مرزا مسلمان ہیں، مقلدوں کا مذہب قرآن میں نہیں۔

ایسے شخص کو امام بنانا اور ترجمہ قرآن شریف اس سے پڑھنا کیسا ہے؟

== حضرت ابو ہریرہ رضی اللہ عنہ راوی ہیں، رسول اللہ صلی اللہ علیہ وسلم نے ارشاد فرمایا: ”فُضِّلْتُ عَلَى الْأَنْبِيَاءِ بِسِتِّ أُعْطِيتُ جَوَامِعَ الْكَلِمِ وَنُصِرْتُ بِالرُّعْبِ، وَأُحِلَّتْ لِيَ الْغَنَائِمُ، وَجُعِلَتْ لِيَ الْأَرْضُ طَهُورًا وَمَسْجِدًا، وَأُرْسِلْتُ إِلَى الْخَلْقِ كَافَّةً، وَخُتِمَ بَيِّ النَّبِيِّينَ“۔ (صحیح لمسلم، باب المساجد وموضع الصلاة، رقم الحديث: ۵۲۳)

(۱) کیوں کہ نبی کریم صلی اللہ علیہ وسلم کے بعد کوئی نبی نہیں آنے والا ہے، میرزا غلام احمد قادیانی دعویٰ نبوت کی وجہ سے کافر ہے اور کافر کا متبع بھی کافر ہی ہوگا۔ عن ابی ہریرۃ عن النبی صلی اللہ علیہ وسلم قال: لا تقوم الساعة حتی یبعث دجالون کذابون قریب من ثلاثین کلہم یزعم أنه رسول اللہ۔ (صحیح مسلم، باب لا تقوم الساعة حتی یمر الرجل، الخ: ح: ۱۵۷)

عن ابی ہریرۃ عن النبی صلی اللہ علیہ وسلم قال: کانت بنو اسرائیل تسوسہم الأنبیاء کلما ہلک نبی خلفہ نبی وإنہ لا نبی بعدی وستکون خلفاء فتکثر، قالوا: فما تأمرنا؟ قال: فوابعۃ الأول فالأول وأعطوہم حقہم فإن اللہ سائلہم عما استرعاہم۔ (الصحيح لمسلم، باب الأمر بالوفاء ببيعة الخلفاء: ۱۲۶/۲، قديمی (ح: ۱۸۴۲) انیس)

(۲) لأن الرضاء بالكفر. (شرح فقہ الأكبر، ص: ۴۹)

ما یكون کفرًا إتفاقًا یبطل العمل و النکاح وما فیہ خلاف یؤمر بالاستغفار والتوبۃ وتجديد النکاح. (الدر

المختار مع ردالمحتار: ۲۴۷/۴. مطلب جملة من لا یقتل إذا ارتد)

الجواب

ایسے شخص کو امام بنانا، جس کے عقائد سوال میں درج کئے ہیں، درست نہیں ہے اور اس سے ترجمہ قرآن شریف بھی نہ پڑھنا چاہیے۔ (۱) فقط (فتاویٰ دارالعلوم دیوبند: ۱۰۶/۳)

مرزائیوں کے رکھے ہوئے امام کے پیچھے نماز کا حکم:

سوال: کارخانہ میں ایک مسجد ہے، جس کی سرپرستی فرقہ مرزائیہ لاہوری پارٹی کو حاصل ہے، ان کی جانب سے باتخواہ امام مقرر ہے، ایسے امام کی اقتدا میں نماز پڑھنا درست ہے، یا نہیں؟

الجواب

اگر امام کے عقائد اہل سنت والجماعت کے مسلک کے مطابق ہیں تو اس کی اقتدا میں نماز پڑھنا درست ہے، اہل سنت پر لازم ہے کہ مسجد کا انتظام اپنے ذمہ لے لیں۔ فقط واللہ اعلم
بندہ اصغر علی غفرلہ، نائب مفتی خیر المدارس ملتان۔ الجواب صحیح: عبداللہ غفرلہ، مفتی خیر المدارس ملتان (خیر الفتاویٰ: ۳۷۴/۲)

جس امام کے قادیانیوں سے تعلقات ہوں:

سوال: ایک سنی سید گھرانے کی لڑکی نے ایک قادیانی شخص سے شادی کر لی ہے، اس کے گھر والوں سے قادیانیوں سے تعلقات ہیں اور ان کا آنا جانا ہے، کیا سنی مسلمانوں کے لیے ان کے پیچھے نماز پڑھنا شرعاً جائز درست ہے؟

ہو المصوب

کسی مسلمان لڑکی کا نکاح کسی قادیانی کے ساتھ شرعاً جائز نہیں ہے، قادیانیوں کے ساتھ تعلقات رکھنا مفاسد سے خالی نہیں اور اگر دینی معلومات پختہ نہ ہو تو ان کی کتابوں کا مطالعہ کرنا درست نہیں، اگر ان کے مطالعہ سے اسلامی عقائد متاثر ہو رہے ہوں تو مطالعہ کرنا جائز نہیں ہے، لہذا اگر شخص مذکور قادیانی عقائد سے متاثر نہیں ہے اور ان سے تعلقات محض دیناوی ہیں تو ان کے پیچھے نماز پڑھنے میں کوئی حرج نہیں ہے؛ لیکن اگر قادیانی عقائد سے شخص مذکور متاثر ہے اور ان کے عقائد کو درست سمجھتا ہے تو ان کے پیچھے نماز پڑھنا جائز نہیں ہے۔ (۲)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۳۵۷/۲-۳۵۸)

- (۱) ویکرہ إمامة عبد... وفاسق... ومبتدع: أي صاحب بدعة وهي اعتقاد خلاف المعروف عن الرسول... وإن أنكر بعض ما علم من الدين ضرورة كفر بها... فلا يصح الاقتداء به أصلاً. (الدرا المختار على هامش رد المحتار، باب الإمامة: ۵۲۳/۱، ظفیر)
- (۲) قال المرغینانی: تجوز الصلاة خلف صاحب هوى وبدعة ولا تجوز خلف الرافضی والجهمی والقدری والمشبیهة ومن يقول بخلق القرآن، وحاصله إن كان هوى لا يكفر به صاحبه تجوز الصلاة خلفه مع الكراهة ==

مرزائیوں سے میل ملاپ رکھنے والے کی امامت:

سوال (۱) ایک بستی کے مسلمانوں نے ایک شخص کو امام بنایا، پھر امام کے حالات خراب ہو گئے، لوگ شک کی نظر سے دیکھنے لگے اور علاوہ ازیں امام مذکور کا مرزائیوں کے ساتھ بہت میل ملاپ ہے، ایسا کئی دفعہ عید کے موقع پر بستی کے شریف مسلمانوں نے اپنا امام اور مقرر کر لیا، کیا امام اول کو امامت سے ہٹانا اور دوسرا مقرر کرنا درست ہے؟

کیا کوئی شخص مسجد کا مالک ہو سکتا ہے:

(۲) کوئی مسلمان کہلانے والا شخص کسی مسجد کے مالک ہونے کا دعویٰ کر سکتا ہے، امام اول اس مسجد کی ملکیت

کا دعویٰ کرتا ہے؟

کیا بستی والے کچی مسجد کو شہید کر کے پختہ مسجد بنا سکتے ہیں:

(۳) کیا کسی بستی کے اکثر مسلمان بستی کی کچی مسجد کو گرا کر اس جگہ پر پہلے کی نسبت مضبوط اور پختہ مسجد بنا سکتے ہیں؟

جو مرزائیوں سے میل جول رکھتا ہوں اور چال چلن بھی خراب ہو، وہ مسجد کا متولی ہو سکتا ہے:

(۴) اگر کوئی امام مسجد جس کا کیرکٹر (چال چلن) خراب ہو، اور مرزائیوں کے ساتھ سخت میل جول رکھتا ہو، وہ

بلا ثبوت مسجد کے متولی ہونے کا دعویٰ کرے تو شریف اہل محلہ اس کو امامت اور خود ساختہ تولیت سے ہٹا سکتے ہیں؟

(المستفتی: ۲۱۹۵، قاضی محمد شفیع صاحب لاہور، ۱۸/ ذی قعدہ ۱۳۵۶ھ، ۱۸/ جنوری ۱۹۳۸ء)

الجواب

(۱) ان حالات میں پہلے امام کو علاحدہ کر دینا اور دوسرا امام مقرر کر لینا جائز ہے۔

(۲) مسجد کا مالک کوئی نہیں ہو سکتا، ہاں! متولی کو تولیت کے اختیارات حاصل ہوتے ہیں؛ مگر ملکیت کا دعویٰ

کوئی نہیں کر سکتا۔ قرآن میں ہے: ﴿أَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (سورۃ الجن: ۱)

(۳) ہاں! بستی والوں کو یہ حق ہے کہ وہ کچی مسجد کو پختہ بنانے کے لیے گرا دیں اور پختہ بنالیں۔

== وإلا فلا، هكذا في التبيين وهو الصحيح، هكذا في البدائع. (الفتاوى الهندية: ۸۴/۱) (الباب الخامس في الإمامة، الفصل الثالث في بنان من يصلح إماماً لغيره، انيس)

أما من خرج ببدعة من أهل القبلة لمنكرى حدوث العالم والبعث والحشر للأجسام والعلم بالجزئيات فلا نزاع في كفرهم لأنكارهم بعض ما علم معجى الرسول به ضرورة. (البحر الرائق: ۶۰۸/۱) (باب الإمامة، انيس)

وفي شرح الوهبانية للشربلالي: ما يكون كفراً إتفاقاً: يبطل العمل والنكاح وما فيه خلاف يؤمر بالاستغفار والتوبة وتجديد النكاح. (الدر المختار، باب المرتد: ۳۴۸/۱، دار الكتب العلمية بيروت، انيس)

(۱) سورة الجن: ۱۸، انيس

(۴) استحقاق تولیت کا ثبوت نہ ہو تو متولی ہونے کے مدعی کو ہٹایا جاسکتا ہے، بالخصوص جب کہ اس کے

حالات بھی صلاحیت کے خلاف ہوں۔ (۱)

محمد کفایت اللہ کان اللہ لدہ دہلی (کفایت المفتی: ۱۱۴/۳-۱۱۵)

قادیانیت و امامت جماعت اور بغیر امامت تنخواہ دینا اور لینا:

سوال (۱) جماعت لاہوری قادیانی کے رشتہ دار اپنے رشتہ دار مرزائیوں کو مسلمان اور مذہب خفی میں مسلمان تصور کرتے ہیں، حالانکہ بروئے شریعت و فتویٰ ہائے علماء دین، مرزائی اور ان کے حامی و رشتہ دار اور جوان کو مسلمان جانیں، وہ سب خارج از اسلام و کافر ہیں اور یہ بھی ہم کو بخوبی معلوم ہے کہ ان کو مسجد اہل اسلام میں بھی داخل نہ ہونے دیں، مگر ہم لوگ ان کو مسجد میں آنے سے روکنے میں سخت مجبور ہیں، اگر روکتے ہیں تو وہ آمادہ فساد ہوتے ہیں اور مسجد میں جنگ و جدال کی نوبت ہو جاتی ہے، اب جماعت مرزائی کے رشتہ دار ہماری مسجد میں آتے ہیں اور جس لوٹے سے ہم وضو کرتے ہیں اور مسجد میں جن گھڑوں سے ہم پانی پیتے ہیں، وہ بھی پیتے ہیں اور ہماری جماعت نماز میں شریک نہیں ہوتے، جو کہ مؤذن مسجد پڑھاتا ہے اور ان کی ضد یہ ہے کہ اگر امام صاحب معین جماعت کرائیں گے تو ہم بھی شریک جماعت ہوں گے؛ کیوں کہ ہمارا چندہ مشترک ہے (یہ چندہ اس وقت کا ہے جب کہ یہ اہل سنت والجماعت شمار کئے جاتے تھے)، ایسی صورت میں اگر یہ لوگ ہماری جماعت فرض و واجب میں شامل ہو جائیں اور ہم ان کو علیحدہ کرنے کی طاقت نہ رکھیں تو نماز سب کی درست ہو جائے گی، یا نہیں؟ اور امام کی امامت کرانی درست ہے، یا نہیں؟

(۲) جو لوگ باوجود واقف ہونے اس امر کے کہ ان کا مسجد میں آنا از روئے شریعت منع ہے اور وہ لوگ بوجہ کسی خوف کے مسجد میں آنے سے نہ روکیں، یا بوجہ لحاظ رشتہ داری کے چشم پوشی کریں تو ایسے نمازی لوگ کسی جرم شرعی کے مرتکب ہیں، یا نہیں؟

(۳) امام معین مسجد نے فتاویٰ علماء اہل اسلام کہ متعلق قادیانیوں کے جاری تھے، مسجد میں محلہ والوں کو سنائے اور یہ کہا کہ قادیانی یا ان کے رشتہ دار ان جوان کے ساتھ شامل ہیں، وہ ہماری جماعت نماز میں شریک ہوں گے تو میں نماز نہیں پڑھاؤں گا، جن کو سن کر اہل محلہ نے مرزائیوں کے رشتہ داروں سے باوجود سمجھانے اور ان کا کہنا نہ ماننے کے قطع تعلق ان سے کر دیا، اسی وجہ سے مرزائیوں کے رشتہ دار امام صاحب ہی کے مخالف ہو گئے اور وہ چاہتے ہیں کہ امام معین کسی طرح امامت سے جدا ہو جائیں، اس واسطے جب امام صاحب جماعت کراتے ہیں تو ضد ایہ لوگ شامل

(۱) قال فی الإسعاف: لا یولی إلا أمين قادر بنفسه أو بنابه... ویستوی فیہ الذکر والأُنثی... من طلب التولية علی الوقف لا یعطى له و هو کمن طلب القضاء لا یقلده، اه. (رد المحتار: کتاب الوقف مطلب فی شروط المتولی: ۴/۳۸۰، دار الفکر بیروت)

جماعت نماز ہوتے ہیں، جیسا کہ سوال نمبر: ۱ سے واضح ہے اور اگر نائب امام جو مؤذن بھی ہے، وہ جماعت کرائے یا دیگر شخص جماعت کرائے تو وہ شریک جماعت نماز نہیں ہوتے، اس سے صاف عیاں ہے کہ ذاتی نقصان تنخواہ کا امام کو پہنچانا ہے، ہم اہل محلہ نے امام صاحب کو نہ امامت سے علیحدہ کیا ہے، نہ انہوں نے استعفا دیا ہے؛ بلکہ ہر نماز میں امام صاحب حاضر رہتے ہیں؛ لیکن بوجہ فساد کے ہم لوگ نائب امام صاحب سے جماعت کراتے ہیں، ایسی صورت میں مسجد فنڈ سے تنخواہ امام صاحب کو دینی اور امام صاحب کو لینی درست ہے، یا نہیں؟

(المستفتی: ۱۱۴۱، عبدالرحمن صاحب (چاندنی چوک) ۵/ جمادی الثانی ۱۳۵۵ھ، ۲۴/ اگست ۱۹۳۶ء)

الجواب

قادیانی فتنہ بہت زیادہ مضر اور مسلمانوں کی دینی اور اخلاقی؛ بلکہ سیاسی حالت کے لیے بھی تباہ کن ہے، اگر مسلمان ان سے اپنے آپ کو محفوظ رکھنے کے لئے ان کے ساتھ تعلقات نہ رکھیں تو اس میں وہ حق بجانب ہیں، (۱) باقی رہا امام کا معاملہ تو اگر اہل مسجد امام سے کسی شرعی ضرورت کے ماتحت نماز نہ پڑھوائیں تو مضائقہ نہیں اور امام جب تک امام ہے اس کو مسجد فنڈ سے تنخواہ دی جاسکتی ہے، جب کہ اس کی نیابت میں دوسرا شخص اہل مسجد کی رضامندی سے اس کا کام انجام دیتا رہتا ہے۔ فقط

محمد کفایت اللہ کان اللہ لہ (کفایت المفتی: ۹۲/۳-۹۳)

مشرک کی اقتدا جائز نہیں:

سوال: زید نے اپنے امام مسجد کو شرک میں مبتلا پایا، کیا زید کی نماز مشرک امام کے پیچھے ہو سکتی ہے، یا نہیں؟ نیز مفتی جواز یہ دلیل پیش کرتے ہیں کہ جماعت کے ساتھ نماز پڑھنے کا مفہوم یہ نہیں ہے کہ پوری جماعت کی نماز امام کی نماز کے ماتحت ایک مجموعہ کی شکل میں اللہ تعالیٰ کے سامنے پیش ہوتی ہے اور اگر امام کی نماز مقبول نہ ہو تو سارے مقتدیوں کی نماز بھی غیر مقبول ہو جائے، جماعت کی پابندی تو مسلمانوں کو ایک امت بنانے کے لیے ہے، ورنہ حقیقت یہ ہے کہ ہر فرد کی نماز انفرادی حیثیت ہی سے خدا کے حضور پیش ہوتی ہے اور اگر وہ مقبول ہونے کے قابل ہو تو بہر حال وہ مقبول ہو کر رہتی ہے، خواہ امام کی نماز مقبول ہو، یا نہ ہو۔ یہ عبارت رسائل مسائل حصہ اول ص: ۲۵۲ مصنفہ ابوالاعلیٰ مودودی میں ہے۔

(مستفتی: یار محمد خطیب غلہ منڈی، چیچہ وطنی)

(۱) الاستخلاف جائز مطلقاً أى سواء كان لضرورة أو كما يعلم من عبارة مجمع الأنهر، إلخ. (رد المحتار، باب المجمع، مطلب فی جواز استنباط الخطب: ۱۴۲/۲، ط: سعید)

الجواب

شرک کرنے والے امام کے پیچھے نماز نہیں ہو سکتی، مشرک کی اقتداء ناجائز ہے، (۱) اور مفتی جواز کا قول غلط ہے، ایسے رسائل کا دیکھنا عوام کے لیے ٹھیک نہیں۔ فقط واللہ اعلم
بندہ اسحاق غفرلہ، ۱۶/۱۲/۱۳۷۶ھ۔ الجواب صحیح: اصغر علی غفرلہ، الجواب صحیح: بندہ عبد اللہ غفرلہ (خیر الفتاویٰ: ۳۷۵/۲)

عرصہ دراز تک امامت کے بعد اقرار کفر:

سوال: ایک شخص بدت مدید تک امامت کرتا رہا، اب وہ خود اپنے کفر کا اقرار کرتا ہے اور کہتا ہے کہ وہ حالت کفر میں نماز پڑھتا رہا ہے، کیا مقتدیوں پر اس مدت مدیدہ کی نمازوں کا اعادہ واجب ہے، یا نہیں؟ بینوا تو جروا۔

الجواب ————— باسم ملہم الصواب

اگر اس کے کفر پر سوائے اقرار کے اور کوئی دلیل نہیں تو اس کو وقت اقرار سے مرتد قرار دیا جائے گا، گزشتہ زمانہ میں اس کی اقتداء میں پڑھی گئی نمازیں درست ہیں۔

قال فی شرح التنویر: (ولو زعم أنه كافر لم يقبل منه؛ لأن الصلاة دليل الإسلام) أي دليل على أنه كان مسلمًا وأنه كذب بقوله إنه صلى بهم وهو كافر وكان ذلك الكلام منه ردة فيجبر على الإسلام. (رد المحتار: ۴۵۵/۱) (۲) فقط واللہ اعلم (حسن الفتاویٰ: ۳۷۶/۳-۳۷۷)

عرصہ کے بعد معلوم ہوا کہ امام کافر ہے:

سوال: ایک شخص عرصہ دراز دراز تک امامت کرتا رہا، اب قرائن سے پتہ چلا کہ وہ کافر ہے؛ مگر خود وہ شخص کافر ہونے کا اقرار نہیں کرتا؛ بلکہ اپنے کو مسلمان کہتا ہے؛ مگر لوگوں کو اس کے قول پر اعتما نہیں؛ بلکہ لوگوں کا خیال یہ ہے کہ یہ خود اپنے آپ کو جو مسلمان ظاہر کرتا ہے، وہ نفاق کی وجہ سے ہے تو کیا جتنی نمازیں اس کی اقتداء میں پڑھی گئی ہیں، ان کا اعادہ واجب ہے، یا نہیں؟ بینوا تو جروا۔

(۱) ولا تجوز الصلاة خلف خلف منكر الشفاعة والرؤية وعذاب القبر والكرام الكاتبين لأنه كافر لتوارث هذه الأمور عن الشارع - صلى الله عليه وسلم - . (حاشية الشلبی على تبیین الحقائق، الأحق بالإمامة: ۱۳۵/۱، المطبعة الكبرى الأميرية بولاق، انیس)

(۲) الدر المختار مع رد المحتار، باب الإمامة: ۵۹۲/۱، دار الفكر بیروت / وكذا فی النهر الفائق، باب الإمامة: ۲۵۵/۱، دار الكتب العلمية بیروت، انیس

الجواب ————— باسم ملہم الصواب

اگر شواہد و قرائن سے اس کے کفر کا ظن غالب ہو جائے تو اس کے پیچھے پڑھی گئی نمازوں کا اعادہ فرض ہے۔
قال فی شرح التنویر: وإذا ظهرت حديث إمامه وكذا كل مفسد في رأي مقتد بطلت فيلزم إعادتها.

وفى الشامية (قوله وكذا كل مفسد في رأي مقتد): أشار إلى أن الحديث ليس يقيد، فلو قال المصنف كما فى النهر: ولو ظهر أن إمامه ما يمنع صحة الصلاة، لكن أولى ليشمل ما لو أخل بشرط أو ركن وإلى أن العبرة برأى المقتدى حتى لو علم من إمامه ما يعتقد أنه مانع والإمام خلافه أعاد... (قوله بطلت) أى تبين أنها لم تنعقد إن كان الحديث سابقاً على تكبيرة الإمام أو مقارناً لتكبيرة المقتدى أو سابقاً عليها بعد تكبيرة الإمام... (قوله فيلزم إعادتها) المراد بالإعادة الأتيان بالفرض بقربة قوله بطلت لا المصطلح عليها وهى الأتيان بمثل المؤدى لخلل غير الفساد. (رد المحتار: ۵۵۳/۱) فقط والله تعالى أعلم

۴ جمادى الاولى ۱۳۸۶ھ (حسن الفتاوى: ۲۷۹/۳)

غیر مسلم کی اقتداء میں پڑھی ہوئی نمازوں کا حکم:

سوال: ایک شخص عرصہ دراز تک کسی مسجد کا امام رہا، بعد خارج ہے، کیا ایسے شخص کے پیچھے پڑھی ہوئی نمازوں کا لوٹانا واجب ہے؟

الجواب

کسی شخص کی اقتداء کرتے وقت اس کے عقائد کے بارے میں صحیح معلومات نہ ہوں اور بعد میں اس کے کفر کے بارے میں یقین ہو جائے تو پڑھی ہوئی نمازوں کے بارے میں احتیاط یہ ہے کہ وہ نمازیں دوبارہ پڑھی جائیں۔
وفى الهندية: رجل أم قومًا شهرًا ثم قال: كنت مجوسيًا فإنه يجبر على الإسلام ولا يقبل قوله وصالتهم جائزة ويضرب ضربًا شديدًا وكذا لو قال: صليت بكم الكمدية على يغير وضوء وهو ماجن لا يقبل قوله وإن لكم يكن كذلك واحتمل أنه قال على وجه التورع والإحتياط أعادوا صلاتهم وكذا إذا قال: كان فى ثوبى قذر، كذا فى الخلاصة وكذا إذا بان أن الأمام كافر أو مجنون أو امرأة أو خنثى إلى آخره. (الفتاوى الهندية: ۸۷/۱) (فتاوى حقانيہ: ۱۵۱/۳)

(۱) قال الحصكفى رحمه الله: (وإذا ظهر حدث إمامه) وكذا كل مفسد في رأي مقتد (بطلت فيلزم إعادتها) لتضمنها صلاة الموت صحة وفسادًا (كما يلزم الإمام اخبار القوم إذا أمهم وهو محدث أو جنب) أو فاقد شرط ==

مشرک کے پیچھے اقتدا باطل ہے:

سوال: کیا فرماتے ہیں علماء دین شرع متین اس مسئلہ کے بارے میں کہ مشرک کے پیچھے اقتدا کا کیا حکم ہے، جائز ہے، یا نہیں؟ بینواتو جروا۔

(المستفتی: احمد خان راولپنڈی، ۱۹/۱۲/۱۹۸۳ء)

الجواب

مشرک کے پیچھے اقتدا باطل ہے، خواہ کسی بھی مکتب فکر سے متعلق ہو۔ (ہندیہ) (۱) وہو الموفق (فتاویٰ فریدیہ: ۲/۲۲۶)

بتوں کو ہار چڑھانے والے مسلمان کے پیچھے نماز جمعہ کی ادائیگی کا حکم:

سوال: کیا فرماتے ہیں مفتیان کرام اس مسئلہ کے بارے میں کہ میں ایک ایسے شخص کے پیچھے نماز پڑھتا ہوں، جو الیکشن کے موقع پر غیر مسلموں کے پاس جاتا ہے، بتوں کو ہار چڑھاتا ہے اور اس کے سامنے ناریل وغیرہ پھوڑتا ہے، پھر وہ شخص جمعہ بھی پڑھاتا ہے تو کیا اس کے پیچھے نماز جمعہ پڑھ سکتے ہیں، جب کہ دوسرے علماء موجود ہوں، مکمل وضاحت فرمائیں؟

(مستفتی: صادق چچور)

الجواب

استفتائیں مذکورہ باتیں اگر صحیح ہیں تو ایسا شخص امامت کے لائق نہیں؛ کیوں کہ بتوں کو ہار چڑھانا اور ان کے سامنے

== اور کن وهل علیہم إعادتها إن عدلا، نعم وإلا ندبت وقيل لا لفسقه باعترافه ولوزعم أنه كافر لم يقبل منه؛ لأن الصلاة دليل الإسلام وأجبر عليه (بالقدر الممكن) بلسانه أو بكتب أو رسول على الأصح. (الدر المحتار على رد المحتار، باب الإمامة: ۱/۵۹۱-۵۹۲، دار الفكر بيروت، انیس)

(۱) وفي الهندية: ولا تجوز خلف الروافضی والجهمی والقدری والمشبهة ومن يقول غيرهم بخلق القرآن وحاصله إن كان هوى لا يكفر به صاحبه تجوز الصلاة خلفه مع الكراهة وإلا فلا. (الفتاوى الهندية ۱/۸۴، الفصل الثالث في بيان من يصلح إماماً لغيره)

وشروط صحة الإمامة للرجال الأصحاء سنة أشياء: الإسلام وهو شرط عام فلا تصح إمامة منكر البعث أو خلافة الصديق أو صحبته أو يسب الشيخين أو ينكر الشفاعة أو نحو ذلك ممن يظهر الإسلام مع ظهور صفته المكفرة له، الخ. (مراقى الفلاح شرح نور الإيضاح، باب الإمامة: ۱۰۹-۱۱۰، المكتبة العصرية، انیس)

وحاصله إن كان هوى لا يكفر به صاحبه يجوز مع الكراهة وإلا فلا. (تبيين الحقائق شرح كنز الدقائق، الأحق بالإمامة: ۱/۱۳۴، المطبعة الكبرى الأميرية بولاق، انیس) وكذا الفتاوى الهندية، الفصل الثالث في بيان من يصلح إماماً لغيره: ۸/۴۱، دار الفكر، انیس)

ناریل وغیرہ پھوڑنا موجبات کفر ہیں؛ اس لیے مذکورہ امام دائرۃ ایمان و نکاح کے بعد اگر وہ اپنے گناہوں سے توبہ کر کے باز نہ آئے تو اس کو امامت سے معزول کر کے کسی متبع شریعت اور اہل شخص کو امام مقرر کرنا چاہیے۔ فتاویٰ عالمگیری میں ہے:

یکفر بوضع قلنسوة المجوس علی رأسه علی الصحيح إلا لضرورة دفع الحر والبرد وبشد الزنار فی وسطه ... وبخروجه إلى نیروز المجوس لموافقته معهم فیما يفعلون فی ذلک الیوم وبشراءه یوم النیروز شیئاً لم یکن یشتريه قبل ذلک تعظیماً للنیروز لا للأکل والشرب وبإهدائه ذلک الیوم لمشرکین لو بیضة تعظیماً لذلك. (الفتاویٰ الہندیہ: ۲/۲۷۶) (۱)

والمراد بالمبتدع من یعتقد شیئاً علی خلاف ما یعتقدہ أهل السنة والجماعة وإنما یجوز به الاقتداء مع الکراهة إذا لم یکن ما یعتقدہ یؤدی إلى الکفر عند أهل السنة أما لو مؤدیاً إلى الکفر فلا یجوز أصلاً. (غنیۃ المستملی: ۲۸۰ بحوالہ احسن الفتاویٰ: ۳/۲۹۰) واللہ اعلم علمہ اتم

مفتی محمد شاہ کرخان قاسمی پونہ (فتاویٰ شاہ کرخان: ۴/۷۸-۷۹)



(۱) الفتاویٰ الہندیہ، مطلب فی موجبات الکفر أنواع منها ما یتعلق بتلقین الکفر والأمر بالإرتداد وتعلیمہ والتشبیہ بالکفار وغیرہ من الإقرار صریحاً وکنایۃ: ۲۷۶-۲۷۷، دار الفکر، انیس